

## ॥ संत तुकाराम गाथा ॥

॥ श्रीबाबाजी चैतन्य सदगुरुभ्यो नमः ॥

### मंगलाचरण-अभंग ६ ।

१। समचरणदृष्टि विटेवरी साजिरी । तेथें माझी हरी वृत्ति राहो ॥१॥ ॥ध्रु॥  
आणीक न लगे मायिक पदार्थ । तेथें माझें आर्त नको देवा ॥ध्रु॥ ब्रम्हादिक पदे  
दुःखाची शिराणी । तेथें दुश्चित झणी जडों देसी ॥२॥ तुका म्हणे त्याचें कळलें  
आम्हां वर्म । जें जें कर्मधर्म नाशवंत ॥३॥

२। सुंदर ते ध्यान उभें विटेवरी । कर कटावरी ठेवूनियां ॥१॥ ॥ध्रु॥ तुळसीहार  
गळां कासे पीतांबर । आवडे निरंतर तें चि रूप ॥ध्रु॥ मकरकुंडलें तळपती श्रवणीं  
। कंठीं कौस्तुभमणि विराजित ॥२॥ तुका म्हणे माझें हें चि सर्व सुख । पाहीन  
श्रीमुख आवडीनें ॥३॥

३। सदा माझे डोळे जडो तुझे मूर्ती । रखुमाईच्या पती सोयरिया ॥१॥ ॥ध्रु॥  
गोड तुझें रूप गोड तुझें नाम । देईं मज प्रेम सर्व काळ ॥ध्रु॥ विठो माउलिये हा  
चि वर देई । संचरोनि राहीं त्हादयामाजी ॥२॥ तुका म्हणे कांहीं न मागे आणीक ।  
तुझे पायीं सुख सर्व आहे ॥३॥

४। राजस सुकुमार मदनाचा पुतळा । रविशशिकळा लोपलिया ॥१॥ ॥ध्रु॥  
कस्तुरीमळवट चंदनाची उटी । रूळे माळ कंठीं वैजयंती ॥ध्रु॥ मुगुट कुंडले  
श्रीमुख शोभलें । सुखाचें ओतलें सकळ ही ॥२॥ कास सोनसळा पांघरे पाटोळा  
घननीळ सांवळा बाइयानो ॥३॥ सकळ ही तुम्ही व्हा गे एकीसवा । तुका म्हणे  
जीवा धीर नाही ॥४॥

५। कर कटावरी तुळसीच्या माळा । ऐसें रूप डोळां दावीं हरी ॥१॥ ॥ध्रु॥  
ठेविले चरण दोन्ही विटेवरी । ऐसें रूप हरी दावीं डोळां ॥ध्रु॥ कटीं पीतांबर कास  
मिरवली । दाखवीं वहिली ऐसी मूर्ती ॥२॥ गरूडपारावरी उभा राहिलासी । आठवे  
मानसीं तें चि रूप ॥३॥ झुरोनि पांजरा होऊं पाहें आतां । येईं पंढरीनाथा भेटावया  
॥४॥ तुका म्हणे माझी पुरवावी आस । विनंती उदास करूं नये ॥५॥

६। गरूडाचें वारिकें कासें पीतांबर । सांवळें मनोहर कें देखेन ॥१॥ ॥ध्रु॥  
बरवया बरवंटा घनमेघ सांवळा । वैजयंतीमाळा गळां शोभे ॥ध्रु॥ मुगुट माथां कोटि  
सूर्याचा झळाळ । कौस्तुभ निर्मळ शोभे कंठीं ॥२॥ ओतीं श्रीमुख सुखाचें सकळ ।  
वामांगीं वेल्हाळ रखुमादेवी ॥३॥ उद्धव अक्रूर उभे दोहींकडे । वर्णिती पवाडे  
सनकादिक ॥४॥ तुका म्हणे नव्हे आणिकांसारिखा । तो चि माझा सखा पांडुरंग  
॥५॥

॥६॥

## विरण्या -अभंग २५

७। वाळो जन मज म्हणोत शिंदळी । परी हा वनमाळी न विसंबें ॥१॥ सांडूनि लौकिक जालिये उदास । नाही भय आस जीवित्वाची ॥२॥ नाईकें वचन बोलता या लोकां । म्हणे जालों तुका हरिरता ॥३॥

८। आधिल्या भ्रतारे काम नव्हे पुरा । म्हणोनि व्यभिचारा टेकियले ॥१॥ रात्रंदिवस मज पाहिजे जवळी । क्षण त्यानिराळी न गमे घडी ॥२॥ नाम गोष्टी माझी सोय सांडा आतां । रातले अनंता तुका म्हणे ॥३॥

९। हाचि नेम आतां न फिरे माधारी । बैसले शेजारी गोविंदाचे ॥१॥ घरघरी जालें पट्टराणी बळें । वरिले सांवळें परब्रम्ह ॥२॥ बळयांचा अंगसंग जाला आतां । नाही भय चिंता तुका म्हणे ॥३॥

१०। नाही काम माझे काज तुम्हांसवे । होतें गुप्त ठावे केले आतां ॥१॥ व्यभिचार माझा पडिला ठाउका । न सर ती लोकांमाजी जाले ॥२॥ न धरावा लोभ कांही मजविशीं । जाले देवपाशी तुका म्हणे ॥३॥

११। विसरले कुळ आपुला आचार । पती भावे दीर घर सोय ॥१॥ सांडिला लौकिक लाज भय चिंता । रातले अनंता चित्त माझें ॥२॥ मज आतां कोणी आळवाल झणी । तुका म्हणे कानीं बहिरे जालें ॥३॥

१२। न देखे न बोले नाइके आणीक । बैसला हा एक हरि चितीं ॥१॥ सासुरें माहेर मज नाही कोणी । एक केले दोन्ही मिळोनियां ॥२॥ आळ आला होता आम्ही भांडखोरी । तुका म्हणे खरी केली मात ॥३॥

१३। दुजा ऐसा कोण बळी आहे आतां । हरि या अनंता पासूनिया ॥१॥ बळयाच्या आम्ही जालों बळविंता । करूं सर्व सत्ता सर्वावरी ॥२॥ तुका म्हणे आम्ही जिवाच्या उदारा । जालों प्रीतीकरा गोविंदवासी ॥३॥

१४। क्षणभरी आम्हीं सोसिलें वाईट । साधिले अवीट निजसुख ॥१॥ सांडी मांडी मांडी मार्गें केल्या भरोभरी । आढधक चि परी दुःखाचिया ॥२॥ तुका म्हणे येणे जाणें नाही आतां । राहिलो अनंताचिये पार्यीं ॥३॥

१५। आम्हां आम्ही आतां वडील धाकुटीं । नाही पाटीं पोटीं कोणी दुजें ॥१॥ फावला एकांत एकविध भाव । हरि आम्हांसवे सर्व भोगी ॥२॥ तुका म्हणे अंगसंग एके ठायीं । असों जेथें नाही दुजें कोणी ॥३॥

१६। सर्व सुख आम्ही भोगूं सर्व काळ । तोडियेलें जाळ मोहपाश ॥१॥ याचसाठी सांडियेले भरतार । रातलो या परपुरुषाशीं ॥२॥ तुका म्हणे आतां गर्भ नये धरूं ।

## ॥ संत तुकाराम गाथा ॥

औषध जें करूं फळ नव्हे ॥३॥

१७। एका जिवें आतां जिणें जालें दोहीं । वेगळीक कांहीं नव्हे आतां ॥१॥  
नारायणा आम्हां नाही वेगळीक । पुरविली हे भाक सांभाळली ॥२॥ तुका म्हणे  
जालें सायासाचें फळ । सरली ते वेळ काळ दोन्ही ॥३॥

१८। हासों रूसों आतां वाढवूं आवडी । अंतरींची गोडी अवीट ते ॥१॥ सेवासुखे  
करूं विनोदवचन । आम्ही नारायण एकाएकीं ॥२॥ तुका म्हणे आम्ही जालों  
उदासीन । आपुल्या आधीन केला पति ॥३॥

१९। मजसवें आतां येऊं नका कोणी । सासुरवासिनी बाइयानो ॥१॥ न साहवे  
तुम्हां या जनाची कूट । बोलती वाईट ओखटें तें ॥२॥ तुका म्हणे जालों उदास  
मोकळ्या । विचरो गोवळ्यासवें आम्ही ॥३॥

२०। शिकविले तुम्हीं तें राहें तोंवरी । मज आणि हरी वियोग तों ॥१॥ प्रसर्गी या  
नाहीं देहाची भावना । तेथें यावचना कोण मानी ॥२॥ तुका म्हणे चित्ती बैसला  
अनंत । दिसों नेदी नित्य आढनत्य तें ॥३॥

२१। सांगतो ते तुम्ही अइकावें कार्नी । आमुचे नाचणीं नाचूं नका ॥१॥ जोंवरी या  
तुम्हां मागिलांची आस । तोंवरी उदास होऊं नका ॥२॥ तुका म्हणे काय वायांविण  
धिंद । पति ना गोविंद दोन्ही नाही ॥३॥

२२। आजिवरी तुम्हां आम्हां नेणपण । कौतुकें खेळणें संग होता ॥१॥ आतां  
अनावर जालें अगुणाची । करूं नये तें चि करीं सुखें ॥२॥ तुका म्हणे आतां  
बुडविलीं दोन्ही । कुळे एक मनीं नारायण ॥३॥

२३। सासुरियां वीट आला भरतारा । इकडे माहेरा स्वभावे चि ॥१॥ सांडवर कोणी  
न धरिता हातीं । प्रारब्धची गति भोगूं आतां ॥२॥ न व्हावी ते जाली आमुची भंडाई  
। तुका म्हणे काई लाजों आतां ॥३॥

२४। मरणाही आधीं राहिलों मरोनी । मग केलें मनी होतें तैसें ॥१॥ आता तुम्ही  
पाहा आमुचें नवल । नका वेचूं बोल वायांविण ॥२॥ तुका म्हणे तुम्ही भयभीत नारी  
। कैसे संग सरी तुम्हां आम्हां ॥३॥

२५। परपुरषाचें सुख भोगे तरी । उतरोनि करीं घ्यावे सीस ॥१॥ संवसारा आगी  
आपुलेनि हातें । लावूनि मागुते पाहूं नये ॥२॥ तुका म्हणे व्हावें तयापरी धीट ।  
पतंग हा नीट दीपासोई ॥३॥

२६। अइकाल परी ऐसें नव्हे बाई । न संडा या सोई भ्रताराची ॥१॥ नव्हे आराणूक  
लौकिकापासून । आपुल्या आपण गोविलें तें ॥२॥ तुका म्हणे मन कराल कठीण ।  
त्या या निवडोन मजपाशीं ॥३॥

## ॥ संत तुकाराम गाथा ॥

२७। आहांच वाहांच आंत वरी दोन्ही । न लगा गडणी आम्हां तैशा ॥१॥ भेऊं नये  
तेथें भेडसावूं कोणा । आवरुनि मना बंद द्यावा ॥२॥ तुका म्हणे कांहीं  
अभ्यासावांचुनी । नव्हे हे करणी भलतीची ॥३॥

२८। बहुतांच्या आम्ही न मिळों मतासी । कोणी कैसी कैसी भावनेच्या ॥१॥ विचार  
करितां वायां जाय काळ । लटिकें तें मूळ फजितीचें ॥२॥ तुका म्हणे कांहीं  
अभ्यासावांचुनि । नव्हे हे करणी भलतीची ॥३॥

२९। त्याचे सुख नाही आलें अनुभवा । कठिण हें जिवा तोंचिवरी ॥१॥ मागिलांचे  
दुःख लागों नेदी अंगा । अंतर हे संगी नेदी पुढें ॥२॥ तुका म्हणे सवविशीं हा  
संपन्न । जाणती महिमान श्रुति ऐसें ॥३॥

३०। न राहे रसना बोलतां आवडी । पार्यीं दिली बुडी माझ्या मनें ॥१॥ मानेल त्या  
तुम्ही अडका स्वभावे । मी तों माझ्याभावे अनुसरलें ॥२॥ तुका म्हणे तुम्ही फिावे  
बहुतीं । माझी तों हे गती जाली आतां ॥३॥

३१। न बोलतां तुम्हां कळें न ये गुज । म्हणउनी लाज सांडियेली ॥१॥ आतां तुम्हां  
पुढे जोडीतसें हात । नका कोणी अंत पाहों माझा ॥२॥ तुका म्हणे आम्ही बैसलो  
शेजारीं । करील तें हरी पाहों आतां ॥३॥ ॥२५॥

३२। नये जरी तुज मधूर उत्तर । दिधला सुस्वर नाही देवें ॥१॥ ॥ध्रु॥।। नाही  
तयाविण भुकेला विट्टल । येइल तैसा बोल रामकृष्ण ॥ध्रु॥।। देवापाशीं मार्गें आवडीची  
भक्ति । विश्वासेशीं प्रीति भावबळें ॥२॥ तुका म्हणे मना सांगतां विचार । धरावा  
निर्धार दिसेंदिस ॥३॥

३३। सावध जालों सावध जालों । हरिच्या आलों जागरणा ॥१॥ ॥ध्रु॥।। तेथें  
वैष्णवांचे भार । जयजयकार गर्जतसे ॥ध्रु॥।। पळोनियां गेली झोप । होतें पाप आड  
तें ॥२॥ तुका म्हणे तया ठाया । ओल छायी कृपेची ॥३॥

३४। आपुलिया हिता जो असे जागता । धन्य माता पिता तयाचिया ॥१॥ ॥ध्रु॥।।  
कुळीं कन्यापुत्र होती जीं सात्विक । तयाचा हरिख वाटे देवा ॥ध्रु॥।। गीता भागवत  
करिती श्रवण । आणीक चिंतन विठोबाचें ॥२॥ तुका म्हणे मज घडो त्याची सेवा ।  
तरी माझ्या दैवा पार नाही ॥३॥

३५। अंतरीची घेतो गोडी । पाहे जोडी भावाची ॥१॥ ॥ध्रु॥।। देव सोयरा देव  
सोयरा । देव सोयरा दीनाचा ॥ध्रु॥।। आपुल्या वैभवे । शृंगारावे निर्मळ ॥२॥ तुका  
म्हणे जेवी सवे । प्रेम द्यावे प्रीतीचें ॥३॥

३६। सुखे वोळंब दावी गोहा । माझें दुःख नेणा पाहा ॥१॥ ॥ध्रु॥।। आवडीचा  
मारिला वेडा । होय होय कैसा म्हणे भिडा ॥ध्रु॥।। निपट मज न चले अन्न । पायली  
गहूं सांजा तीन ॥२॥ गेले वारीं तुम्हीं आणिली साकर सातदी गेली साडेदहा शेर

## ॥ संत तुकाराम गाथा ॥

॥३॥ अखंड मज पोटाची व्यथा । दुधभात साकर तूप पथ्या ॥४॥ दो पाहरा मज लहरी येती । शुद्ध नाही पडे सुपती ॥५॥ नीज नये घाली फुलें । जवळी न साहती मुलें ॥६॥ अंगी चंदन लावितें भाळीं । सदा शूळ माझे कपाळीं ॥७॥ हाड गळोनि आलें मास । माझे दुःख तुम्हां नेणवे कैसें ॥८॥ तुका म्हणे जिता गाढव केला । मेलियावरि नरका गेला ॥९॥

३७। पावलें पावलें तुझे आम्हां सर्व । दुजा नको भाव होऊं देऊं ॥१॥ ॥ध्रु॥।। जेथें तेथें देखें तुझीं पावलें । त्रिभुवन संचलें विड्डला गा ॥ध्रु॥।। भेदाभेदमतें भ्रमाचे संवाद । आम्हां नको वाद त्यांशीं देऊं ॥२॥ तुका म्हणे अणु तुजविण नाहीं । नभाहूनि पाहीं वाढ आहे ॥३॥

३८। वंदूं चरणरज सेवूं उष्टावळी । पूर्वकर्मा होळी करूनी सांडूं ॥१॥ ॥ध्रु॥।। अमुप हें गांठीं बांधूं भांडवल । अनाथा विड्डल आम्हां जोगा ॥ध्रु॥।। अवघे होती लाभ एका या चिंतनें । नामसंकीर्तनें गोविंदाच्या ॥२॥ जन्ममरणाच्या खुंटातील खेपा । होईल हा सोपा सिद्ध पंथ ॥३॥ गेले पुढें त्यांचा शोधीत मारग । चला जाऊं माग घेत आम्ही ॥४॥ तुका म्हणे घालूं जीवपणा चिरा । जाऊं त्या माहेरा निजाचिया ॥५॥

३९। जेविले ते संत मार्गें उष्टावळी । अवघ्या पत्रावळी करूनी झाडा ॥१॥ ॥ध्रु॥।। सोंवळ्या ओंवळ्या राहिलों निराळा । पासूनि सकळां अवघ्यां दुरीं ॥ध्रु॥।। परें परतें मज न लगे सांगावें । हें तों देवें बरें शिकविलें ॥२॥ दुसर्यांतें आम्ही नाहीं आतळत । जाणोनि संकेत उभा असे ॥३॥ येथें कोणीं कांहीं न धरावी शंका । मज चाड एका भोजनाची ॥४॥ लांचावला तुका मारितसे झड । पुरविलें कोड नारायणें ॥५॥

४०। देवाच्या प्रसादें करा रे भोजन । व्हाल कोण कोण आढ्यकारी ते ॥१॥ ॥ध्रु॥।। ब्रम्हादिकांसि हें दुर्लभ उचिष्ट । नका मानूं वीट ब्रम्हरसीं ॥ध्रु॥।। अवघियां पुरतें वोसंडलें पात्र । आढ्यकार सर्वत्र आहे येथें ॥२॥ इच्छादानी येथें वळला समर्थ । अवघें चि आर्त पुरवितो ॥३॥ सरे येथें ऐसें नाहीं कदाकाळीं । पुढती वाटे कवळीं घ्यावें ऐसें ॥४॥ तुका म्हणे पाक लक्ष्मीच्या हातें । कामारीसांगातें निरूपम ॥५॥

४१। अवगुणांचे हातीं । आहे अवघी फजीती ॥१॥ ॥ध्रु॥।। नाहीं पात्रासवें चाड । प्रमाण तें फिकें गोड ॥ध्रु॥।। विष तांब्या वाटी । भरली लावूं नये होटीं ॥२॥ तुका म्हणे भाव । शुद्ध बरा सोंग वाव ॥३॥

४२। हरीच्या जागरणा । जातां कां रे नये मना ॥१॥ ॥ध्रु॥।। कोठें पाहासील तुटी । आयुष्य वेचे फुकासाटीं ॥ध्रु॥।। ज्यांची तुज गुंती । ते तों मोकलित्ती अंतीं ॥२॥ तुका म्हणे बरा । लाभ काय तो विचारा ॥३॥

४३। धर्माची तूं मूर्ती । पाप पुण्य तुझे हातीं ॥१॥ ॥ध्रु॥।। मज सोडवीं दातारा ।

## ॥ संत तुकाराम गाथा ॥

कर्मापासूनि दुस्तरा ॥६॥ करिसी अंगीकार । तरी काय माझा भार ॥२॥  
जिवींच्या जीवना । तुका म्हणे नारायणा ॥३॥

४४। ब्रम्हादिक जया लाभासि ठेंगणे । बळयि आम्ही भले शरणागत ॥१॥ ॥६॥  
कामनेच्या त्यागें भजनाचा लाभ । जाला पदर्निभ सेवाऋणी ॥६॥ कामधेनूच्या  
क्षीरा पार नाही । इच्छेचिये वाही वरूषावें ॥२॥ बैसलिये ठायीं लागलें भरतें ।  
त्रिपुटीवरतें भेदी ऐसें ॥३॥ हरि नाही आम्हा विष्णुदासां जर्गी । नारायण अंगीं  
विसावला ॥४॥ तुका म्हणे बहु लाटे हें भोजन । नाहीं रिता कोण राहत राहों  
॥५॥

४५। दुजें खंडे तरी । उरला तो अवघा हरि ॥ आपणाबाहेरी । न लगे ठाव धुंडाव  
॥१॥ ॥६॥ इतुलें जाणावया जाणा । कोंडे तरी मनं मना ॥ पारधीच्या खुणा ।  
जाणतें चि साधावें ॥६॥ देह आधीं काय खरा । देहसंबंधपसारा ॥ बुजगावणें  
रक्षणसें भासतें ॥२॥ तुका करी जागा । नको वासपू वाउगा ॥ आहेसि तूं आगा ।  
अंगीं डोळे उघडी ॥३॥

४६। विष्णुमय जग वैष्णवांचा धर्म । भेदाभेदभ्रम अमंगळ ॥१॥ ॥६॥ अइका जी  
तुम्ही भक्त भागवत । कराल तें हित सत्य करा ॥६॥ कोणा ही जिवाचा न घडो  
मत्सर । वर्म सर्वेश्वरपूजनाचें ॥२॥ तुका म्हणे एका देहाचे अवयव । सुख दुःख  
जीव भोग पावे ॥३॥

४७। आम्ही तरी आस । जालों टाकोनि उदास ॥१॥ ॥६॥ आतां कोण भय धरी  
। पुढें मरणाचें हरी ॥६॥ भलते ठायीं पडों । देह तुरंगीं हा चढो ॥२॥ तुमचे  
तुम्हांपासीं । आम्ही आहों जैसी तैसीं ॥३॥ गेले मानामान । सुखदुःखाचे खंडन  
॥४॥ तुका म्हणे चित्तीं । नाहीं वागवीत खंती ॥५॥

४८। निंदी कोणी मारी । वंदी कोणी पूजा करी ॥१॥ ॥६॥ मज हें ही नाहीं तें  
ही नाहीं । वेगळा दोहीं पासुनी ॥६॥ देहभोग भोगें घडे । जें जें जोडे तें बरें  
॥२॥ अवघें पावे नारायणीं । जनार्दनीं तुक्याचें ॥३॥

४९। जन विजन जालें आम्हां । विड्डलनामा प्रमाणें ॥१॥ ॥६॥ पाहें तिकडे  
बापमाय । विड्डल आहे रखुमाई ॥६॥ वन पट्टण एकभाव । अवघा ठाव सरता  
जाला ॥२॥ आठव नाहीं सुखदुःखा । नाचे तुका कौतुकें ॥३॥

५०। हिरा ठेवितां ऐरणीं । वांचे मारितां जो घणीं ॥१॥ ॥६॥ तोचि मोल पावे  
खरा । करणीचा होय चुरा ॥६॥ मोहरा होय तोचि अंगें । सूत न जळे ज्याचे संगें  
॥२॥ तुका म्हणे तोचि संत । सोसी जगाचे आघात ॥३॥

५१। आलिंगनं घडे । मोक्ष सायूज्यता जोडे ॥१॥ ॥६॥ ऐसा संताचा महिमा ।  
जाली बोलायाची सीमा ॥६॥ तीर्थे पर्वकाळ । अवघीं पायांपें सकळ ॥२॥ तुका

## ॥ संत तुकाराम गाथा ॥

म्हणे देवा । त्यांची केली पावे सेवा ॥३॥

५२। माझिया मीपणा । जाला यावरी उगाणा ॥१॥ ॥ध्रु॥ भोगी त्यागी पांडुरंग ।  
त्यानें वसविलें अंग ॥ध्रु॥ टाळलें निमित्त । फार थोडें घात हित ॥२॥ यावें  
कामावरी । तुका म्हणे नाही उरी ॥३॥

५३। सकळ चिंतामणी शरीर । जरी जाय अहंकार आशा समूळ ॥ निंदा हिंसा नाही  
कपट देहबुद्धि । निर्मळ स्फटिक जैसा ॥१॥ ॥ध्रु॥ मोक्षाचें तीर्थ न लगे  
वाराणसी । येती तयापासीं अवधीं जनें ॥ तीर्थासी तीर्थ जाला तो चि एक । मोक्ष  
तेणें दर्शन ॥ध्रु॥ मन शुद्ध तया काय करिसी माळा । मंडित सकळा भूषणांसी ॥  
हरिच्या गुणें गर्जताती सदा । आनंद तया मानसीं ॥२॥ तन मन धन दिलें  
पुरुषोत्तमा । आशा नाही कवणाची ॥ तुका म्हणे तो परिसाहूनि आगळा । काय  
महिमा वणूआ त्याची ॥३॥

५४। आहे तें सकळ कृष्णा चि अर्पण । न कळतां दुजें भावी ॥१॥ ॥ध्रु॥  
म्हणउनी पाठी लागतील भूतें । येती गवसीत पांचजणें ॥ध्रु॥ ज्याचें त्या वंचलें  
आठव न होतां । दंड या निमित्ताकारणें हा ॥२॥ तुका म्हणे काळें चेंपियेला गळा ।  
मी मी वेळोवेळा करीतसे ॥३॥

५५। महारासि सिवे । कोपे ब्राम्हण तो नव्हे ॥१॥ ॥ध्रु॥ तया प्रायश्चित्त कांहीं ।  
देहत्याग करितां नाही ॥ध्रु॥ नातळे चांडाळ । त्याचा अंतरीं विटाळ ॥२॥ ज्याचा  
संग चित्तीं । तुका म्हणे तो त्या याती ॥३॥

५६। तेलनीशीं रुसला वेडा । रागें कोरडें खातो भिडा ॥१॥ ॥ध्रु॥ आपुलें हित  
आपण पाही । संकोच तो न धरी कांहीं ॥ध्रु॥ नावडे लोकां टाकिला गोहो ।  
बोडिले डोकें सांडिना मोहो ॥२॥ शेजारणीच्या गेली रागें । कुतर्पिनी घर भरिलें  
मागें ॥३॥ पिसारागें भाजिलें घर । नागविलें तें नेणे फार ॥४॥ तुका म्हणे वांच्या  
रागें । फेडिलें सावलें देखिलें जगें ॥५॥

५७। मज दास करी त्यांचा । संतदासांच्या दासांचा ॥१॥ ॥ध्रु॥ मग होत  
कल्पवरी । सुखें गर्भवास हरी ॥ध्रु॥ नीचवृत्तिकाम । परी मुखीं तुझें नाम ॥२॥  
तुका म्हणे सेवे । माझे संकल्प वेचावे ॥३॥

५८। सदा तळमळ । चित्ताचिये हळहळ ॥१॥ ॥ध्रु॥ त्यांचे दर्शन न व्हावें । शव  
असतां तो जिवे ॥ध्रु॥ कुशब्दाची घाणी । अमंगळविली वाणी ॥२॥ नेणे शब्द पर  
। तुका म्हणे परउपकार ॥३॥

५९। जया नहीं नेम एकादशीव्रत । जाणावें तें प्रेत शव लोकीं ॥१॥ ॥ध्रु॥ त्याचें  
वय नित्य काळ लेखीताहे । रागें खाय करकरा ॥ध्रु॥ जयाचिये द्वारीं तुळसीवृंदावन  
। नाही तें स्मशान गृह जाणां ॥२॥ जये कुळीं नाही एक ही वैष्णव । त्याचा बुडे

## ॥ संत तुकाराम गाथा ॥

भवनदीतापा ॥३॥ विठोबाचें नाम नुच्चारि जें तोंड । प्रत्यक्ष तें कुंड रजकाचें ॥४॥  
तुका म्हणे त्याचे काष्ठ हातपाय । कीर्तना नव जाय हरीचिया ॥५॥

६०। आम्ही सदैव सुडके । जवळीं येतां चोर धाके ॥ जाऊं पुडी भिकें । कुतरी घर  
राखती ॥१॥ ॥ध्रु॥ ॥ नांदणूक ऐसी सांगा । नाहीं तरी वांयां भागा ॥ थोरपण  
अंगा । तरी ऐसें आणावें ॥ध्रु॥ ॥ अक्षय साचार । केलें सायासांनीं घर ॥ एरंडसिवार  
। दुजा भार न साहती ॥२॥ ॥ धन कण घरोघरीं । पोट भरे भिकेवरी ॥ जतन तीं  
करी । कोण गुरें वासरें ॥३॥ ॥ जाली सकळ निश्चिंती । भांडवल शेण माती ॥  
झळझळीत भिंती । वृंदावनें तुळसीचीं ॥४॥ ॥ तुका म्हणे देवा । अवघा निरविला हेवा  
॥ कुटुंबाची सेवा । तो चि करी आमुच्या ॥३॥

६१। पराविया नारी माउलीसमान । मानिलिया धन काय वेचे ॥१॥ ॥ध्रु॥ ॥ न  
करितां परनिंदा परद्रव्य आढभलाष । काय तुमचें यास वेचे सांगा ॥ध्रु॥ ॥ बैसलिये  
ठायीं म्हणतां रामराम । काय होय श्रम ऐसें सांगा ॥२॥ ॥ संताचे वचनीं मानितां  
विश्वास । काय तुमचें यास वेचे सांगा ॥३॥ ॥ खरें बोलतां कोण लागती सायास ।  
काय वेचे यास ऐसें सांगा ॥४॥ ॥ तुका म्हणे देव जोडे याचसाटीं । आणीक ते आटी  
न लगे कांही ॥५॥

६२। शुद्धबीजा पोटी । फळें रसाळ गोमटी ॥१॥ ॥ध्रु॥ ॥ मुखीं अमृताची वाणी ।  
देह वेचावा कारणी ॥ध्रु॥ ॥ सर्वांगी निर्मळ । चित्त जैसें गंगाजळ ॥२॥ ॥ तुका म्हणे  
जाती । ताप दर्शनं विश्रांती ॥३॥

६३। चित्त समाधानें । तरी विष वाटे सोनें ॥१॥ ॥ध्रु॥ ॥ बहु खोटा आढतशय ।  
जाणां भले सांगो काय ॥ध्रु॥ ॥ मनाच्या तळमळें । चंदनें ही अंग पोळे ॥२॥ ॥ तुका  
म्हणे दुजा । उपचार पीडा पूजा ॥३॥

६४। परिमळ म्हण चोळूं नये फूल । खाऊं नये मूल आवडतें ॥१॥ ॥ मोतियांचे पाणी  
चाखूं नये स्वाद । यंत्र भेदूनि नाद पाहूं नये ॥२॥ ॥ कर्मफळ म्हणुनी इच्छूं नये काम  
। तुका म्हणे वर्म दावूं लोकां ॥३॥

६५। माया तें चि ब्रम्ह ब्रम्ह तेंचि माया । अंग आणि छाया तया परी ॥१॥ ॥ध्रु॥ ॥  
तोडितां न तुटे सारितां निराळा । लोटांगणांतळीं हारपते ॥ध्रु॥ ॥ दुजें नाहीं तेथें बळ  
कोणासाठीं । आणिक ते आटी विचाराची ॥२॥ ॥ तुका म्हणे उंच वाढे उंचावणें ।  
टेंगणीं लवणें जैसें तैसीं ॥३॥

६६। दुर्जनासि करी साहे । तो ही लाहे दंड हे ॥१॥ ॥ध्रु॥ ॥ शिंदळीच्या कुंटणी  
वाटा । संग खोटा खोटयाचा ॥ध्रु॥ ॥ येर येरा कांचणी भेटे । आगी उठे तेथूनी  
॥२॥ ॥ तुका म्हणे कापूं नाकें । पुढें आणिकें शिकविती ॥३॥

६७। वृत्ति भूमि राज्य द्रव्य उपार्जिती । जाणा त्या निश्चितीं देव नाही ॥१॥



## ॥ संत तुकाराम गाथा ॥

॥ध्रु॥ भाडेकरी वाहे पाठीवरी भार । अंतरीचें सार लाभ नाही ॥ध्रु॥ देवपूजेवरी  
ठेवूनियां मन । पाषाण पाषाण पूजी लोभें

॥२॥ तुका म्हणे चिंतित्ती आदरें । लाघव हे चार शिंदळीचे ॥३॥

६८। पवित्र सोंवळी । एक तीं च भूमंडळीं ॥१॥ ॥ध्रु॥ ज्यांचा आवडता देव ।  
अखंडीत प्रेमभाव ॥ध्रु॥ तीं च भाग्यवंतें । सरतीं पुरतीं धनविते ॥२॥ तुका म्हणे  
त्यांची केल्या पावे सेवा ॥३॥

६९। आशाबद्ध जन । काय जाणे नारायण ॥१॥ ॥ध्रु॥ करी इंद्रियांची सेवा ।  
पाहे आवडीचा हेवा ॥ध्रु॥ भ्रमले चावळे । तैसें उचित न कळे ॥२॥ तुका म्हणे  
विषें । अन्न नाशियेलें जैसें ॥३॥

७०। ढेकरें जेवण दिसे साचें । नाही तरि काचें कुंथाकुंथी ॥१॥ ॥ध्रु॥ हे ही  
बोल ते ही बोल । कोरडे फोल रूचीविण ॥ध्रु॥ गव्हांचिया होती परी । फके वरी  
खाऊं नये ॥२॥ तुका म्हणे असे हार्तीचें कांकण । तयासी दर्पण विल्हाळक ॥३॥

७१। करावी ते पूजा मनें चि उत्तम । लौकिकाचें काम काय असे ॥१॥  
॥ध्रु॥ टटटटटटटटटटटट । कळावें तयासि कळे अंतरीचें । कारण तें साचें साचा अंगीं  
॥ध्रु॥ आढतशया अंतीं लाभ विंढवा घात । फळ देतें चित्त बीजा ऐसें ॥२॥ तुका  
म्हणे जेणे राहे समाधान । ऐसें तें भजन पार पावी ॥३॥

७२। एकादशीव्रत सोमवार न करिती । कोण त्यांची गति होइल नेणों ॥१॥  
॥ध्रु॥ काय करूं बहु वाटे तळमळ । आंधळी सकळ बहिमुख्य ॥ध्रु॥ हरिहरां नाही  
बोटभरी वाती । कोण त्यांची गति होइल नेणों ॥२॥ तुका म्हणे नाही नारायणीं  
प्रीति । कोण त्यांची गति होइल नेणों ॥३॥

७३। नव्हे आराणूक संवसारा हार्ती । सर्वकाळ चित्ती हा चि धंदा ॥१॥ ॥ध्रु॥  
देवधर्म सांदीं पडिला सकळ । विषयीं गोंधळ गाजतसे ॥ध्रु॥ रात्रि दीस न पुरे  
कुटुंबाचे समाधान । दुर्लभ दर्शन ईश्वराचें ॥२॥ तुका म्हणे आत्महत्या रे घातकी ।  
थोर होते चुकी नारायणीं ॥३॥

७४। स्मशान ते भूमि प्रेतरूप जन । सेवाभक्तिहीन ग्रामवासी ॥१॥ ॥ध्रु॥ भरतील  
पोट श्वानाचिया परी । वस्ति दिली घरी यमदूतां ॥ध्रु॥ अपूज्य लिंग तेथे आढतत न  
घे थारा । ऐसी वस्ती चोरां कंटकांची ॥२॥ तुका म्हणे नाहीं ठावी स्थिति मती ।  
यमाची निश्चिंती कुळवाडी ॥३॥

७५। आहाकटा त्याचे करती पितर । वंशीं दुराचार पुत्र जाला ॥१॥ ॥ध्रु॥ गळे  
चि ना गर्भ नव्हे चि कां वांज । माता त्याची लाजलावा पापी ॥ध्रु॥ परपीडे परद्वारीं  
सावधान । सादर चि मन अभाग्याचें ॥२॥ न मिळतां निंदा चाहडी उपवास ।  
संग्रहावे दोष सकळ ही ॥३॥ परउपकार पुण्य त्या वावडें । विषाचें तें कीडें दुग्धीं

## ॥ संत तुकाराम गाथा ॥

- मरे ॥४॥ तुका म्हणे विटाळाची च तो मूर्ति । दया क्षमा शांति नातळे त्या ॥५॥
- ७६। श्वान शीघ्रकोपी । आपणा घातकरी पापी ॥१॥ ॥ध्रु॥।। नाहीं भीड आणि धीर । उपदेश न जिरे क्षीर ॥ध्रु॥।। माणसांसि भुंके । विजातीनें दयावे थुंके ॥२॥ तुका म्हणे चित्त । मळणि करा तें फजित ॥३॥
- ७७। देखोनि हरखली अंड । पुत्र जाला म्हणे रांड ॥ तंव तो जाला भांड । चाहाड चोर शिंदळ ॥१॥ ॥ध्रु॥।। जाय तिकडे पीडी लोकां । जोडी भांडवल थुंका ॥ थोर जाला चुका । वर कां नाहीं घातली ॥ध्रु॥।। भूमि कांपे त्याच्या भारें । कुंभपाकाचीं शरीरें ॥ निष्ठूर उत्तरें । पापदृष्टी मळणित्त ॥२॥ दुराचारी तो चांडाळ । पाप सांगातें विटाळ ॥ तुका म्हणे खळ । म्हणोनियां निषिद्ध तो ॥३॥
- ७८। नेणें गाणें कंठ नाहीं हा सुस्वर । घालूं तुज भार पांडुरंगा ॥१॥ नेणें राग वेळ काळ घात मात । तुझे पायीं चित्त ठेवीं देवा ॥२॥ तुका म्हणे मज चाड नाहीं जना । तुज नारायणा वांचूनिया ॥३॥
- ७९। माझी पाठ करा कवी । उट लावी दारोदार ॥१॥ ॥ध्रु॥।। तंव तया पारखी सिव । लाजे ठाव सांडितां ॥ध्रु॥।। उष्टावळी करूनि जमा । कुंथुनि प्रेमा आणितसे ॥२॥ तुका म्हणे बाहेरमुदी । आहा च गोविंदी न सरती ॥३॥
- ८०। उपाधीच्या नांवें घेतला सितोडा । नेदूं आतां पीडा आतळों ते ॥१॥ ॥ध्रु॥।। काशासाठी हात भरुनि धुवावे । चालतिया गोवे मारगासि ॥ध्रु॥।। काय नाहीं देवें करूनि ठेविलें । असे तें आपुलें ते ते ठायीं ॥२॥ तुका म्हणे जेव्हां गेला अहंकार । तेव्हां आपपर बोळविले ॥३॥
- ८१। योगाचें तें भाग्य क्षमा । आधीं दमा इंद्रियें ॥१॥ ॥ध्रु॥।। अवधीं भाग्यें येती घरा । देव सोयरा जालिया ॥ध्रु॥।। मिरासीचें म्हूण सेत । नाहीं देत पीक उगें ॥२॥ तुका म्हणे उचित जाणां । उगीं सिणा काशाला ॥३॥
- ८२। न ये नेत्रां जळ । नाहीं अंतरीं कळवळ ॥१॥ ॥ध्रु॥।। तों हे चावटीचे बोल । जन रंजवणें फोल ॥ध्रु॥।। न फळे उत्तर । नाहीं स्वामी जों सादर ॥२॥ तुका म्हणे भेटी । जंव नाहीं दृष्टादृष्टी ॥३॥
- ८३। बाईल सावासिण आई । आपण पितरांचे ठायीं ॥१॥ ॥ध्रु॥।। थोर वेच जाला नष्टा । अवघ्या अपसव्य चेष्टा ॥ध्रु॥।। विषयांचे चरवणीं । केली आयुष्याची गाळणी ॥२॥ तुका म्हणे लंडा । नाहीं दया देव धोंडा ॥३॥
- ८४। दानें कांपे हात । नावडे तेविशीं मात ॥१॥ ॥ध्रु॥।। कथी चावटीचे बोल । हिंग क्षीरीं मिथ्या फोल ॥ध्रु॥।। न वजती पाय । तीर्था म्हणे वेचूं काय ॥२॥ तुका म्हणे मनीं नाहीं । न ये आकारातें कांहीं ॥३॥
- ८५। वळतिं जें गाई । त्यासि फार लागे काई ॥१॥ ॥ध्रु॥।। निवे भावाच्या उत्तरीं

## ॥ संत तुकाराम गाथा ॥

। भलते एके धणी वरी ॥ध्रु॥ न लगती प्रकार । मानाचा आदर ॥२॥ सांडी थोरपणा । तुका म्हणे सर्वे दीना ॥३॥

८६। मैत्र केले महा बळी । कामा न येती अंतकाळी ॥ध्रु॥।। आधीं घे रे रामनाम । सामा भरीं हा उत्तम ॥ध्रु॥।। नाहीं तरी यम । दांत खातो करकरा ॥२॥ धन मेळविलें कोडी । काळ घेतल्या न सोडी ॥३॥ कामा न ये हा परिवार । सैन्य लोक बहु फार ॥४॥ तंववरि मिरविसी बळ । जंव आला नाहीं काळ ॥५॥ तुका म्हणे बापा । चुकवीं चौर्घ्याशींच्या खेपा ॥६॥

८७। कानडीनें केला मर्हिाट भ्रतार । एकाचें उत्तर एका न ये ॥१॥ ॥ध्रु॥।। तैसें मज नको करूं कमळापति । देईं या संगति सज्जनांची ॥ध्रु॥।। तिनें पाचरिलें इल बा म्हणोन । येरु पळे आण जाली आतां ॥२॥ तुका म्हणे येर येरा जें विच्छिन्न । तेथें वाढे सीण सुखा पोटी ॥३॥

८८। सुख पाहतां जवापाडें । दुःख पर्वता एवढें ॥१॥ ॥ध्रु॥।। धरीं धरीं आठवण । मानीं संताचें वचन ॥ध्रु॥।। नेलें रात्रीनें तें अर्थें । बाळपण जराव्याधे ॥२॥ तुका म्हणे पुढा । घाणा जुंती जसी मूढा ॥३॥

८९। बोलायाचा त्यासीं । नको संबंध मानसीं ॥१॥ ॥ध्रु॥।। जया घडली संतनिंदा । तुज विसरुनि गोविंदा ॥ध्रु॥।। जळो त्याचें तोंड । नको दृष्टीपुढें भांड ॥२॥ तुका म्हणे देवा । तया दुरी मज ठेवा ॥३॥

९०। तीळ जाळलि तांदुळ । काम क्रोध तैसे चि खळ ॥१॥ ॥ध्रु॥।। कां रे सिणलासी वाउगा । न भजतां पांडुरंगा ॥ध्रु॥।। मानदंभासाटीं । केली अक्षरांची आटी ॥२॥ तप करूनि तीर्थाटन । वाढविला आढभमान ॥३॥ वांटिलें तें धन । केली अहंता जतन ॥४॥ तुका म्हणे चुकलें वर्म । केला अवघा चि अधर्म ॥५॥

९१। संवसारतापें तापलों मी देवा । करितां या सेवा कुटुंबाची ॥१॥ ॥ध्रु॥।। म्हणरुनी तुझे आठविले पाय । ये वो माझे माय पांडुरगे ॥ध्रु॥।। बहुतां जन्मींचा जालों भारवाही । सुटिजे हें नाहीं वर्म ठावें ॥२॥ वेढियेलों चोरीं अंतर्बाह्यात्कारीं । कणव न करी कोणी माझी ॥३॥ बहु पांगविलों बहु नागविलों । बहु दिवस जालों कासाविस ॥४॥ तुका म्हणे आतां धांव घालीं वेगीं । ब्रीद तुझे जर्गीं दीननाथा ॥५॥

९२। भक्तऋणी देव बोलती पुराणें । निर्धार वचनें साच करीं ॥१॥ ॥ध्रु॥।। मागें काय जाणां अइकिली वात्तार् । कबिर सातें जातां घडिया वांटी ॥ध्रु॥।। माघारिया धन आणिलें घरासि । ने घे केला त्यासि त्याग तेणें ॥२॥ नामदेवाचिया घरासि आणिलें । तेणें लुटविलें द्विजां हातीं ॥३॥ प्रत्याक्षासि काय द्यावें हें प्रमाण । व्यंकोबाचें ऋण फेडियेलें ॥४॥ बीज दळोनियां केली आराधना । लागे नारायणा पेरणें तें ॥५॥ तुका म्हणे नाहीं जयासि निर्धार । नाडला साचार तो चि एक ॥६॥

## ॥ संत तुकाराम गाथा ॥

९३। भोगें घडे त्याग । त्यागें अंगा येती भोग ॥१॥ ॥ध्रु॥।। ऐसैं उफराटें वर्म ।  
धर्मा अंगीं च अधर्म ॥ध्रु॥।। देव अंतरे तें पाप । खोटे उगवा संकल्प ॥२॥ तुका  
म्हणे भीड खोटी । लाभ विचारावा पोटीं ॥३॥

९४। भोरप्याने सोंग पालटिलें वरी । बक ध्यान धरी मत्स्या जैसें ॥१॥ ॥ध्रु॥।।  
टिळे माळा मेंद मुद्रा लावी अंगीं । देखों नेदि जर्गीं फांसे जैसे ॥ध्रु॥।। ढीवर या  
मत्स्या चारा घाली जैसा । भीतरील फांसा कळों नेदी ॥२॥ खाटिक हा स्नेहवादें  
पशु पाळी । कापावया नळी तया साठीं ॥३॥ तुका म्हणे तैसा भला मी लोकांत ।  
परी तूं कृपावंत पांडुरंगा ॥४॥

९५। गेली वीरसरी । मग त्यासि रांड मारी ॥१॥ ॥ध्रु॥।। मग नये तैसी सत्ता । गेली  
मागील आणितां ॥ध्रु॥।। भंगलिया चित्ता । न ये काशानें सांदितां ॥२॥ तुका म्हणे  
धीर । भंगलिया पाठीं कीर ॥३॥

९६। युक्ताहार न लगे आणिक साधनें । अल्प नारायणें दाखविलें ॥१॥ ॥ध्रु॥।।  
कलियुगामाजी करावें कीर्तन । तेणें नारायण देइल भेटी ॥ध्रु॥।। न लगे हा लौकिक  
सांडावा वेव्हारा । घ्यावें वनांतर भस्म दंड ॥२॥ तुका म्हणे मज आणिक उपाव ।  
दिसती ते वाव नामाविण ॥३॥

९७। कंठी कृष्णमणी । नाहीं अशुभ ते वाणी ॥१॥ ॥ध्रु॥।। हो का नर अथवा नारी  
। रांड तयें नावें खरी ॥ध्रु॥।। नाहीं हातीं दान । शूरपणाचें कांकण ॥२॥ वाळयिली  
संतीं । केली बोडोनि फजिती ॥३॥ तुका म्हणे ताळा । नाहीं त्याची अवकळा  
॥४॥

९८। माया ब्रम्ह ऐसैं म्हणती धर्मठक । आपणासरिसे लोक नागविले ॥१॥ ॥ध्रु॥।।  
विषयी लंपट शिकवी कुविदया । मनामागें नांदया होऊनि फिरे ॥ध्रु॥।। करूनी खातां  
पाक जिरे सुरण राई । करितां आढतत्याई दुःख पावे ॥२॥ औषध द्यावया  
चाळविलें बाळा । दावूनियां गुळा दृष्टीपुढें ॥३॥ तरावया आधीं शोधा वेदवाणी ।  
वांजट बोलणीं वारा त्यांचीं ॥४॥ तुका म्हणे जयां पिंडाचें पाळण । न घडे  
नारायणभेट तयां ॥५॥

९९। मृगजळ दिसे साचपणा ऐसैं । खोटियाचें पिसें ऊर फोडी ॥१॥ ॥ध्रु॥।।  
जाणोनि कां करा आपुलालें घात । विचारा रे हित लवलाही ॥ध्रु॥।। संचित सांगातीं  
बोळवणें सवें । आचरले द्यावें फळ तेणें ॥२॥ तुका म्हणे शेखी श्मशान तोंवरी ।  
संबंध गोवरी अंगीं सवें ॥३॥

१००। गौळीयाची ताकपिरें । कोण पोरें चांगली ॥१॥ ॥ध्रु॥।। येवढा त्यांचा छंद  
देवा । काय सेवा भक्ती ते ॥ध्रु॥।। काय उपास पडिले होते । कण्याभोंवते विदुराच्या  
॥२॥ तुका म्हणे कुब्जा दासी । रूपरासी हीनकळा ॥३॥

## ॥ संत तुकाराम गाथा ॥

१०१। आतां तरी पुढें हा चि उपदेश । नका करूं नाश आयुष्याचा ॥१॥ ॥ध्रु॥  
सकळांच्या पायां माझे दंडवत । आपुलालें चित्त शुद्ध करा ॥ध्रु॥ हित तें करावें  
देवाचें चिंतन । करूनियां मन एकविध ॥२॥ तुका म्हणे लाभ होय तो व्यापार ।  
करा काय फार शिकवावें ॥३॥

१०२। भक्ताविण देवा । कैचें रूप घडे सेवा ॥१॥ ॥ध्रु॥ शोभविलें येर येरां ।  
सोनें एके ठायीं हिरा ॥ध्रु॥ देवाविण भक्ता । कोण देता निष्कामता ॥२॥ तुका  
म्हणे बाळ । माता जैसें स्नेहजाळ ॥३॥

१०३। विश्वाचा जनिता । म्हणे यशोदेसि माता ॥१॥ ॥ध्रु॥ ऐसा भक्तांचा अंकित  
। लागे तैसी लावी प्रीत ॥ध्रु॥ निष्काम निराळा । गोपी लावियेल्या चाळा ॥२॥  
तुका म्हणे आलें । रूपा अव्यक्त चांगलें ॥३॥

१०४। काय दिनकरा । केला कोंबडयानें खरा ॥१॥ ॥ध्रु॥ कां हो ऐसा संत ठेवा  
। भार माझे माथां देवा ॥ध्रु॥ आडविलें दासीं । तरि कां मरती उपवासी ॥२॥  
तुका म्हणे हातीं । कळा सकळ अनंतीं ॥३॥

१०५। जेवितां ही धरी । नाक हागतिया परी ॥१॥ ॥ध्रु॥ ऐसियाचा करी चाळा ।  
आपुली च अवकळा ॥ध्रु॥ सांडावे मांडावें । काय ऐसें नाहीं ठावें ॥२॥ तुका म्हणे  
करी । ताका दुधा एक सरी ॥३॥

१०६। हो का पुत्र पत्नी बंधु । त्यांचा तोडावा संबंधु ॥१॥ ॥ध्रु॥ कळों आलें  
खटयाळसें । शिवों लिपो दोषें ॥ध्रु॥ फोडावें मडकें । मेलें लेखीं घायें एकें ॥२॥  
तुका म्हणे त्यागें । विण चुकीजेना भोगें ॥३॥

१०७। व्याल्याविण करी शोभनतांतडी । चार ते गधडी करीतसे ॥१॥ ॥ध्रु॥  
कासया पाल्हाळ आणिकांचे देखी । सांगतां नव्हे सुखी साखरेसि ॥ध्रु॥ कुंथाच्या  
ढेकरें न देवेल पुष्टी । रूप दावी कष्टी मळणि वरी ॥२॥ तुका म्हणे अरे वाचाळ  
हो ऐका । अनुभवेविण नका वाव घेऊं ॥३॥

१०८। जेणें घडे नारायणीं अंतराय । होत बाप माय वर्जावीं तीं ॥१॥ ॥ध्रु॥ येर  
प्रिया पुत्र धना कोण लेखा । करिती तीं दुःखा पात्र शत्रु ॥ध्रु॥ प्रल्हादें जनक  
बिभीषणें बंधु । राज्य माता निंदु भरतें केली ॥२॥ तुका म्हणे सर्व धर्म हरिचे पाय  
। आणीक उपय दुःखमूळ ॥३॥

१०९। मान अपमान गोवे । अवधे गुंडूनी ठेवावे ॥१॥ ॥ध्रु॥ हें चि देवाचें दर्शन ।  
सदा राहे समाधान ॥ध्रु॥ शांतीची वसती । तेथें खुंटे काळगती ॥२॥ आली ऊर्मी  
साहे । तुका म्हणे थोडें आहे ॥३॥

११०। थोडें आहे थोडें आहे । चित्त साहे जालिया ॥१॥ ॥ध्रु॥ हर्षामर्ष नाहीं  
अंगीं । पांडुरंगी सरलें तें ॥ध्रु॥ अवघ्या साधनांचें सार । न लगे फार शोधावें

## ॥ संत तुकाराम गाथा ॥

॥२॥ तुका म्हणे लटिकें पाहें । सांडीं देह आढभमान ॥३॥

१११। आतां उघडीं डोळे । जरी अदद्यापि न कळे ॥ तरी मातेचिये खोळे । दगड आला पोटासि ॥१॥ ॥ध्रु॥ मनुष्यदेहा ऐसा निध । साधिली ते साधे सिद्ध ॥ करूनि प्रबोध । संत पार उतरले ॥ध्रु॥ नाव चंद्रभागे तीरीं । उभी पुंडलीकाचे द्वारी ॥ कट धरुनियां करीं । उभाउभी पालवी ॥२॥ तुका म्हणे फुकासाठीं । पार्यीं घातली या मिठी ॥ होतो उठाउठी । लवकरी च उतार ॥३॥

११२। न करीं संग राहें रे निश्चळ । लागों नेदीं मळ ममतेचा ॥१॥ ॥ध्रु॥ या नांवें अद्वैत खरें ब्रम्हज्ञान । अनुभवावांचून बडबड ते ॥ध्रु॥ इंद्रियांचा जय वासनेचा क्षय । संकल्पा ही न ये वरी मन ॥२॥ तुका म्हणे न ये जाणीव अंतरा । अंतरीं या थारा आनंदाचा ॥३॥

११३। पंढरीचा महिमा । देतां आणीक उपमा ॥१॥ ॥ध्रु॥ ऐसा ठाव नाही कोठें । देव उभाउभी भेटे ॥ध्रु॥ आहेति सकळ । तीर्थे काळें देती फळ ॥२॥ तुका म्हणे पेट । भूमिवरी हे वैकुंठ ॥३॥

११४। तिर्थी धोंडा पाणी । देव रोकडा सज्जनीं ॥१॥ ॥ध्रु॥ मिळालिया संतसंग । समर्पितां भलें अंग ॥ध्रु॥ तीर्थी भाव फळे । येथें आनाड तें वळे ॥२॥ तुका म्हणे पाप । गेलें गेल्या कळे ताप ॥३॥

११५। घेरुनियां चक्र गदा । हा चि धंदा करी तो ॥१॥ ॥ध्रु॥ भक्ता राखे पायापासीं । दुर्जनासी संहारी ॥ध्रु॥ अव्यक्त तें आकारलें । रूपा आलें गुणवंत ॥२॥ तुका म्हणे पुरवी इच्छा । जया तैसा विट्ठल ॥३॥

११६। देखोनि पुराणिकांची दाढी । रडे फुंदे नाक ओढी ॥१॥ ॥ध्रु॥ प्रेम खरें दिसे जना । भिन्न अंतरीं भावना ॥ध्रु॥ आवरितां नावरे । खुर आठवी नेवरे ॥२॥ बोलों नयें मुखावाटां । म्हणे होतां ब्यांचा तोटा ॥३॥ दोन्ही सिंगें चारी पाय । खुणा दावी म्हणे होय ॥४॥ मना आणितां बोकड । मेला त्याची चरफड ॥५॥ होता भाव पोटीं । मुखा आलासे शेवटीं ॥६॥ तुका म्हणे कुडें । कळों येतें तें रोकडें ॥७॥

११७। दुर्जनाची गंधी विष्टेचिया परी । देखोनियां दुरी व्हावें तया ॥१॥ ॥ध्रु॥ अडका हो तुम्ही मात हे सज्जन । करूं संघष्टन नये बोलों ॥ध्रु॥ दुर्जनाचे अंगी अखंड विटाळ । वाणी रजस्वला स्त्रवे तैशी ॥२॥ दुर्जनाचें भय धरावे त्यापरी । पिसाळलेवरी धावे श्वान ॥३॥ दुर्जनाचा भला नव्हे अंगसंग । बोलिलासे त्याग देशाचा त्या ॥४॥ तुका म्हणे किती सांगावे पृथक । अंग कुंभीपाक दुर्जनाचें ॥५॥

११८। आढतवादी नव्हे शुद्धया बीजाचा । ओळखा जातीचा अंत्यज तो ॥१॥ ॥ध्रु॥ वेद श्रुति नाही ग्रंथ ज्या प्रमाण । श्रेष्ठांचे वचन न मानी जो ॥ध्रु॥ तुका

## ॥ संत तुकाराम गाथा ॥

म्हणे मद्दयपानाचें मिष्टान्न । तैसा तो दुर्जन शिवों नये ॥२॥

११९। शब्दा नाही धीर । ज्याची बुद्धि नाही स्थिर ॥१॥ ॥ध्रु॥।। त्याचें न व्हावें दर्शन । खळा पंगती भोजन ॥ध्रु॥।। संतास जो निंदी । अधम लोभासाठी वंदी ॥२॥ तुका म्हणे पोटी । भाव आणीक जया होटी ॥३॥

१२०। चोरें चोरातें करावा उपदेश । आपुला अभ्यास असेल तो ॥१॥ ॥ध्रु॥।। शिंदळीच्या मार्गे वेचितां पाउलें । होईल आपुलें तिच्या ऐसें ॥ध्रु॥।। तुका म्हणे भितों पुढिलिया दत्ता । म्हणऊनि चिंता उपजली ॥२॥

१२१। मांडवाच्या दारा । पुढें आणिला म्हातारा ॥१॥ ॥ध्रु॥।। म्हणे नवरी आणा रांड । जाळा नवर्षीचें तोंड ॥ध्रु॥।। समय न कळे । काय उपयोगी ये वेळे ॥२॥ तुका म्हणे खरा । येथूनिया दूर करा ॥३॥

१२२। कांहीं नित्यनेमाविण । अन्न खाय तो चि श्वान ॥ वांयां मनुष्यपण । भार वाहे तो वृषभ ॥१॥ ॥ध्रु॥।। त्याचा होय भूमी भार । नेणे यातीचा आचार ॥ जाला दावेदार । भोगवी अघोर पितरांसि ॥ध्रु॥।। अखंड अशुभ वाणी । खरें न बोले चि स्वर्णी ॥ पापी तयाहुनी । आणीक नाही दुसरा ॥२॥ पोट पोसी एकला । भूती दया नाही ज्याला ॥ पाठीं लागे आल्या । आढतताचे दाराशीं ॥३॥ कांहीं संतांचें पूजन । न घडे तीर्थांचे भ्रमण ॥ यमाचा आंदण । सीण थोर पावेल ॥४॥ तुका म्हणे त्यांनीं । मनुष्यपणा केली हानी । देवा विसरुनी । गेलीं म्हणतां मी माझे ॥५॥

१२३। कन्या गो करी कथेचा विकारा । चांडाळ तो खरा तया नांवें ॥१॥ गुण अवगुण हे दोन्ही प्रमाण । यातिशीं कारण नाही देवा ॥२॥ आशाबद्ध नये करूं तें करिती । तुका म्हणे जाती नकरामधीं ॥३॥

१२४। हरिहरां भेद । नाहीं करूं नये वाद ॥१॥ ॥ध्रु॥।। एक एकाचे हृदयीं । गोडी साखरेच्या ठायीं ॥ध्रु॥।। भेदकासी नाड । एक वेलांटी च आड ॥२॥ उजवे वामांग । तुका म्हणे एक चि अंग ॥३॥

१२५। वक्त्या आधीं मान । गंध अक्षता पूजन । श्रोता यति जाला जाण । तरी त्या नाही उचित ॥१॥ ॥ध्रु॥।। शीर सर्वांगा प्रमाण । यथाविधी कर चरण । धर्माचें पाळण । सकळीं सत्य करावें ॥ध्रु॥।। पट्ट पुत्र सांभाळी । पिता त्याची आज्ञा पाळी । प्रमाण सकळीं । ते मर्यादा करावी ॥२॥ वरासनीं पाषाण । तो न मानावा सामान्य । येर उपकरणें । सोनियाचीं परी तीं नीच ॥३॥ सोनियाचा पैजण । मुगुटमणि केला हीण । ज्याचें कारण । तया ठायीं अळंकार ॥४॥ सेवका स्वामीसाठीं । त्याचें नाम त्याचें धन । तुका म्हणे जाण । तुम्ही संत तदर्थीं ॥५॥

१२६। घरीं रांडा पोरें मरती उपवासीं । सांगे लोकांपासीं थोरपण ॥१॥ नेऊनियां

## ॥ संत तुकाराम गाथा ॥

घरा दाखवावें काय । काळतोंडा जाय चुकावूनि ॥२॥ तुका म्हणे आम्ही जाणों त्या प्रमाण । ठकावे हे जन तैसे नहों ॥३॥

**जोहार-अभंग ३ ।**

१२७। मायबाप जोहार । सारा साधावया आलों वेसकर ॥१॥ ॥ध्रु॥।। मागील पुढील करा झाडा । नाही तरी खोडा घालिती जी ॥ध्रु॥।। फांकू नका रूजू जालिया वांचून । सांगा जी कोण घरीं तीं धण्या ॥२॥ आजि मायबाप करा तडामोडी । उदयां कोणी घडी राहेना हो ॥३॥ तुका म्हणे कांहीं न चले ते बोली । अखरते सालीं झाडा घेती ॥४॥

१२८। येऊं द्या जी कांहीं वेसकरास । आंतून बाहेर वोजेचा घास ॥१॥ जों यावें तों हात चि रिता नाही । कधीं तरीं कांहीं द्यावे घ्यावें ॥२॥ तुका म्हणे उदयां लावीन म्हनेरा । जे हे दारोदारांभोवतीं फिरा ॥३॥

१२९। देती घेती परज गेली । घर खालीं करूनियां ॥१॥ ॥ध्रु॥।। धांवणियाचे न पडे हातीं । खादली राती काळोखी ॥ध्रु॥।। अवधियांचे अवघें नेलें । कांहीं ठेविलें नाही मागें ॥२॥ सोंग संपादुनि दाविला भाव । गेला आधीं माव वरि होती ॥३॥ घराकडे पाहूं नयें सें चि जालें । अमानत केलें दिवाणांत ॥४॥ आतां तुका कोणा न लगे चि हातीं । जाली ते निश्चिती बोलों नये ॥५॥

१३०। शुकसनकादिकीं उभारिला बाहो । परिक्षितीला हो दिसां आतां ॥१॥ ॥ध्रु॥।। उठाउठी करी स्मरणाचा धांवा । धरवत देवा नाही धीर ॥ध्रु॥।। त्वरा जाली गरूड टाकियेला मागें । द्रौपदीच्या लागें नारायणें ॥२॥ तुका म्हणे करी बहु च तांतडी । प्रेमाची आवडी लोभ फार ॥३॥

१३१। बोलिलों तें कांही तुमचिया हिता । वचन नेणतां क्षमा कीजे ॥१॥ ॥ध्रु॥।। वाट दावी तया न लगे रूसावें । आढतत्याईं जीवें नाश पावे ॥ध्रु॥।। निंब देखण्यासि कळे । पडती आंधळे कृपा माजी ॥३॥

१३२। माकडें मुठीं धरिले फुटाणे । गुंतले ते नेणे हात तेथें ॥१॥ ॥ध्रु॥।। काय तो तयाचा लेखावा अन्याय । हित नेणे काय आपुलें तें ॥ध्रु॥।। शुकें नळकिशीं गोवियेले पाय । विसरोनि जाय पक्ष दोन्ही ॥२॥ तुका म्हणे एक ऐसे पशुजीव । न चले उपाव कांहीं तेथें ॥३॥

१३३। हरी तूं निष्ठूर निर्गुण । नाही माया बहु कठिण । नव्हे तें करिसी आन । कवणें नाही केलें तें ॥१॥ ॥ध्रु॥।। घेऊनि हरिश्चंद्राचें वैभव । राज्य घोडे भाग्य सर्व । पुत्र पत्नी जीव । डोंबाघरीं वोपविलीं ॥ध्रु॥।। नळा दमयंतीचा योग । विघडिला त्यांचा संग । ऐसें जाणे जग । पुराणें ही बोलती ॥२॥ राजा शिबी चक्रवर्ती । कृपाळु दया भूतीं । तुळविलें अंतीं । तुळें मास तयाचें ॥३॥ कर्ण भिडतां



## ॥ संत तुकाराम गाथा ॥

समरंगणीं । बाणीं व्यापियेला रणीं । मागसी पाडोनी । तेथें दांत तयाचे ॥४॥ बळी  
सर्वस्वें उदार । जेणे उभारिला कर । करूनि काहार । तो पाताळीं घातला ॥५॥  
श्रियाळाच्या घरीं । धरणें मांडिलें मुरारी । मारविलें करीं । त्याचें बाळ त्याहारीं  
॥६॥ तुज भावें जे भजती । त्यांच्या संसारा हे गति । ठाव नाहीं पुढती । तुका  
म्हणे करिसी तें ॥७॥

१३४। चाल केलासी मोकळा । बोल विट्टल वेळोवेळां ॥१॥ ॥ध्रु॥।। तुज पापचि  
नाहीं ऐसें । नाम घेतां जवळीं वसे ॥ध्रु॥ पंच पातकांच्या कोडी । नामें जळतां न  
लगे घडी ॥२॥ केलीं मागें नको राहो । तुज जमान आम्ही आहो ॥३॥ करीं तुज  
जीं करवती । आणिक नामें घेऊं किती ॥४॥ तुका म्हणे काळा । रीग नाहीं निघती  
ज्वाळा ॥५॥

१३५। बाळ बापा म्हणे काका । तरी तो कां निपराध ॥१॥ ॥ध्रु॥।। जैसा तैसा भाव  
गोड । पुरवी कोड विट्टल ॥ध्रु॥ साकरेसि म्हणतां धोंडा । तरी कां तोंडा न रूचे  
॥२॥ तुका म्हणे आरूष बोल । नव्हे वोल आहाच ॥३॥

१३६। चितीं नाहीं तें जवळी असोनि काय । वत्स सांडी माय तेणे न्यायें ॥१॥  
प्रीतीचा तो वायु गोड लागे मात । जरी जाय चित्त मिळोनियां ॥२॥ तुका म्हणे  
अवघें फिकें भावाविण । मीठ नाहीं अन्न तेणें न्यायें ॥३॥

१३७। काय काशी करिती गंगा । भीतरिं चांगा नाहीं तो ॥१॥ ॥ध्रु॥।। अधणीं  
कुचर बाहेर तैसा । नये रसा पाकासि ॥ध्रु॥ काय टिळे करिती माळा । भाव खळा  
नाहीं त्या ॥२॥ तुका म्हणे प्रेमें विण । बोले भुंके अवघा शीण ॥३॥

१३८। शिंदळा साल्याचा नाहीं हा विश्वास । बाईल तो त्यास न विसंभे ॥१॥ दुष्ट  
बुद्धि चोरी करी निरंतर । तो म्हणे इतर लोक तैसे ॥२॥ तुका म्हणे जया चितीं जे  
वासना । तयाची भावना तयापरी ॥३॥

### काला चेंडुफळी-अभंग १००।

१३९। झेला रे झेला वरचेवर झेला । हातिचें गमावी तो पाठीं साहे टोला ॥१॥  
॥ध्रु॥।। त्रिगुणाचा चेंडू हातें झुगारी निराळा । वरिलिया मुखें मन लावी तेथें डोळा  
॥ध्रु॥ आगळा होऊनि धरी वरिचिया वरी । चपळ तो जिके गाढया ठके येरझारीं  
॥२॥ हातीं सांपडलें उभें बैसों नेदी कोणी । सोरीमागें सोरी घेती ओणवें करूनि  
॥३॥ डाई पडिलिया सोसी दुःखाचे डोंगर । पाठीवरी भार भोंवता ही उभा फेर  
॥४॥ तुका म्हणे सुख पाहे तयाचें आगळें । जिकी तो हरवी कोणी एका तरी काळें  
॥५॥

१४०। अझुनि कां थीर पोरा न म्हणसी किर । धरुनियां धीर लाजे बुर  
निघाला ॥१॥ ॥ध्रु॥।। मोकळा होतासि कां रे पडिलासि डाई । वरिलांचा भार

## ॥ संत तुकाराम गाथा ॥

आतां उतरेसा नाही ॥ध्रु॥ मेळवूनि मेळा एकाएकीं दिली मिठी । कवळलिं एक बहु बैसविलीं पाठीं ॥२॥ तळील तें वरी वरील तें येतें तळा । न सुटे तोंवरी येथें गुंतलिया खेळा ॥३॥ सांडितां ठाव पुढें सईल धरी हात । चढेल तो पडेल ऐसी ऐका रे मात ॥४॥ तुका म्हणे किती आवरावे हात पाय । न खेळावें तोंच बरे वरी न ये डाव ॥५॥

### कोडे-अभंग २ ।

१४१। कोडे रे कोडे ऐका हें कोडे । उगवूनि फार राहे गुंतोनियां थोडे ॥१॥ ॥ध्रु॥ पुसतसे सांगा मी हें माझें ऐसें काई ॥ रूसूं नका नुगवे तो झवे आपुली आई ॥ध्रु॥ सांगतो हें मूळ काहीं न धरावी खंती । जालें जीवो मेलें मरो प्रारब्धा हातीं ॥२॥ तुका म्हणे आढभमान सांडावा सकळीं । नये अंगावरी वायां येऊं देऊं कळी ॥३॥

१४२। नुगवे तें उगवून सांगितलें भाई । घालुनियां ताळा आतां शुद्ध राखा घाई ॥१॥ ॥ध्रु॥ आतां कांहीं नाहीं राहिलें । म्यां आपणा आपण पाहिलें ॥ध्रु॥ कमाईस मोल येथें नका रीस मानू । निवडूं नये मज कोणा येथें वानूं ॥२॥ तुका म्हणे पदोपदीं कान्हो वनमाळी । जयेजत मग सेवटिला एक वेळीं ॥३॥

१४३। हरूष आनंदाचा । घोष करा हरिनामाचा । कोण हा दैवाचा । भाग पावे येथील ॥१॥ ॥ध्रु॥ पुण्य पाहिजे बहुत । जन्मांतरींचें संचित । होईल करीत । आला आढधकारी तो ॥ध्रु॥ काय पाहातां हे भाई । हरूषें नाचा धरा घाई । पोटभरी कांहीं । घेतां उरी न ठेवा ॥२॥ जें सुख दृष्टी आहे । तें च अंतरीं जो लाहे । तुका म्हणे काय । कळकाल तें बापुडें ॥३॥

१४४। अवघे गोपाळ म्हणती या रे करूं काला । काय कोणाची सिदोरी ते पाहों द्या मला । नका कांहीं मार्गें पुढें रे ठेवूं खरें च बोला । वंची वंचला तो चि रे येथे भोवंडा त्याला ॥१॥ ॥ध्रु॥ घेतल्या वांचून झाडा रे नेदी आपुलें कांहीं । एकां एक ग्वाही बहुत देती मोकळें नाहीं । ताक सांडी येर येर रे काला भात भाकरी दहीं । आलें घेतो मध्यें बैसला नाहीं आणवीत तें ही ॥ध्रु॥ एका नाहीं धीर तांतडी दिल्या सोडोनि मोटा । एक सोडितील गाठी रे एक चालती वाटा । एक उभा भार वाहोनि पाहे उगा चि खोटा । एक ते करूनि आराले आतां ऐसें चि घाटा ॥२॥ एकीं स्थिराविल्या गाई रे एक वळत्या देती । एकांच्या फांकल्या वोढाळा फेरे भोंवती घेती । एके चाराबोरा गुंतलीं नाहीं जीवन चितीं । एक एका चला म्हणती एक हुंबरी घेती ॥३॥ एकीं एकें वाटा लाविलीं भोळी नेणतीं मुलें । आपण घरीच गुंतले माळा नासिलीं फुलें । गांठीचें तें सोडूं नावडे खाय आइतें दिलें । सांपडलें वेठी वोढी रे भार वाहातां मेलें ॥४॥ एक ते माया गुंतले घरीं बहुत काम । वार्ता ही नाहीं तयाची तया कांहीं च ठावें । जैसें होतें शिळें संचित तैसे लागलें खावें । हातोहातीं

## ॥ संत तुकाराम गाथा ॥

गेलें वेचुनि मग पडिलें ठावें ॥५॥ एकीं हातीं पायीं पटे रे अंगी लाविल्या राखा ।  
एक ते सोलिव बोडके केली सपाट शिखा । एक ते आळसी तळीं रे वरी वाढिल्या  
काखा । सिदोरी वांचून बुद्धि रे केला अवघ्यां वाखा ॥६॥ तुका म्हणे आतां  
कान्होबा आम्हां वांटोनि द्यावें । आहे नाही आम्हांपाशीं तें तुज अवघें चि ठावें ।  
मोकलित्तां तुम्ही शरण आम्ही कवणासि जावें । कृपावतें कृपा केली रे पोट भरे तों  
खावें ॥७॥

१४५। बैसवुनि फेरी । गडियां मध्यभागीं हरी । अवघियांचें करी । समाधान सारिखें  
॥१॥ ॥ध्रु॥ पाहे तो देखे समोर । भोगी अवघे प्रकार । हरुषें झेली कर । कवळ  
मुखीं देती ते ॥ध्रु॥ बोले बोलतिया सवें । देतील तें त्यांचे घ्यावें । एक एका ठावें ।  
येर येरा अदृश्य ॥२॥ तुका म्हणे देवा । बहु आवडीचा हेवा । कोणाचिया जीवा ।  
वाटों नेदी विषय ॥३॥

१४६। आम्हां निकट वासें । कळों आलें जैसें तैसें । नाही अनारीसें । कान्होबाचे  
अंतरीं ॥१॥ ॥ध्रु॥ पीडती आपुल्या भावना । जैसी जयाची वासना । कर्माचा  
देखणा । पाहे लीळा कौतुक ॥ध्रु॥ खेळे खेळे न पडे डाई । ज्याचा भार त्याच्या  
ठायीं । कोणी पडतील डाई । कोणी कोडीं उगवीती ॥२॥ तुका म्हणे कवळ ।  
हातीं घेऊनि गोपाळ । देतो ज्यांचें बळ । त्यांसि तैसा विभाग ॥३॥

१४७। काम सारुनि सकळ । आले अवघे गोपाळ । जाली आतां वेळ । म्हणती  
आणा सिदोर्ग्या ॥१॥ ॥ध्रु॥ देती आपुलाला झाडा । गाई बैसविल्या वाडां ।  
दोंदिल बोबडा । वांकडयाचा हरि मेळीं ॥ध्रु॥ आपुलालिये आवडी । मुदा बांधल्या  
परवडी । निवडूनियां गोडी । हरि मेळवी त्यांत तें ॥२॥ भार वागविला खांदीं ।  
नव्हती मिळाली जां मांदी । सकाळांचे संदी । वोझीं अवघीं उतरलीं ॥३॥ मागे जो  
तांतडी । त्यासि रागा येती गडी । तुझी कां रे कुडी । येथें मिथ्या भावना ॥४॥  
एक एकाच्या संवादें । कैसे धाले ब्रम्हानंदें । तुका म्हणे पदें । या रे वंदूं हरीचीं  
॥५॥

१४८। यमुनें पाबळीं । गडियां बोले वनमाळी । आणा सिदोर्ग्या सकळी । काला करूं  
आजी । अवघें एके ठायीं । करुनि स्वाद त्याचा पाहीं । मजपाशीं आहे तें ही ।  
तुम्हामाजी देतो ॥१॥ ॥ध्रु॥ म्हणती बरवें गोपाळ । म्हणती बरवें गोपाळ ।  
वाहाती सकळ । माहेरी पांवे आनंदें । खडकीं सोडियेल्या मोटा । अवघा केला  
एकवटा । काला करुनियां वांटा । गडियां देतो हरि ॥ध्रु॥ एकापुढें एक । घाली  
हात पसरी मुख । गोळा पांवे तया सुख । आढधक चि वाटे । म्हणती गोड जालें ।  
म्हणती गोड जालें ।

आणिक देई । नाही पोट धालें ॥२॥ हात नेतो मुखापासीं । एर आशा तोंड वासी  
। खाय आपण तयासी । दावी वांकुलिया । देऊनियां मिठी । पळे लागतील पाठीं ।

## ॥ संत तुकाराम गाथा ॥

धरुनि काढितील ओठी । मुखामाजी खाती ॥३॥ म्हणती ठकडा रे कान्हा । लावी  
घांसा भरी राणा । दुम करितो शहाणा । पाठोवाठीं तयाच्या । अवधियांचे खाय ।  
कवळ कृष्णा माझी माय । सुरवर म्हणती हाय हाय । सुखा अंतरलों ॥४॥ एक  
एका मारी । दुंगा पाठी तोंडावरी । गोळा न साहवे हरि । म्हणे पुरे आतां । येतो  
काकुलती । गोळा न साहवे श्रीपती । म्हणे खेळों आतां नीती । सांगों आदरिलें  
॥५॥ आनंदाचे फेरी । माजी घालुनियां हरी । एक घालिती हुंबरी । वाती सिंगें  
पांवे । वांकडे बोकडे । खुडे मुडे एक लुडे । कृष्णा आवडती पुढें । बहु भाविक ते  
॥६॥ करी कवतुक । त्यांचें देखोनियां मुख । हरी वाटतसे सुख । खदखदां हांसे  
। एक एकाचें उच्छिष्ट । खातां न मानिती वीट । केलीं लाजतां ही धीट ।  
आपुलिया संगें ॥७॥ नाही ज्याची गेली भुक । त्याचें पसरवितो मुख । अवधियां  
देतो सुख । सारिखें चि हरी । म्हणती भला भला हरी । तुझी संगती रे बरी । आतां  
चाळविसी तरी । न वजों आणिकां सर्वें ॥८॥ गाई विसरल्या चार । पक्षी श्वापदांचे  
भार । जालें यमुनेचें स्थिर । जळ वाहों टेलें । देव पाहाती सकळ । मुखें घोटूनियां  
लाळ । धन्य म्हणती गोपाळ । धिग जालों आम्ही ॥९॥ म्हणती कैसें करावें ।  
म्हणती कैसें करावें । यमुनाजळीं व्हावें । मत्स्य शेष घ्यावया । सुरवरांचे थाट ।  
भरलें यमुनेचें तट । तंव आढ्यक ची होंट । मटमटां वाजवी ॥१०॥ आनंदे सहित  
। क्रीडा करी गोपीनाथ । म्हणती यमुनेंत हात । नका धुऊं कोणी । म्हणती जाणे  
जीवीचें । म्हणती जाणे जीवीचे । लाजे त्यास येथें कैचें । शेष कृष्णाचें । लाभ  
थोरिवे ॥११॥ धन्य दिवस काळ । आजी पावला गोपाळ । म्हणती धालों रे सकळ  
। तुझिया नि हातें । मानवले गडी । एक एकांचे आवडी । दहीं खादलें परवडी ।  
धणीवरी आजी ॥१२॥ तुझा संग बरवा । नित्य आम्हां द्यावा । ऐसें करूनि जीवा ।  
नित्य देवा चालावें । तंव म्हणे वनमाळी । घ्यारे काठिया कांबळी । आतां जाउंद  
खेळीमेळीं । गाई चरावया ॥१३॥ तुका म्हणे प्रेमं धालीं । कोणा न साहवे चाली ।  
गाई गोपाळांसि केली । आपण यांसरी ॥१४॥ आजि जाला आनंद । आजि जाला  
आनंद । चाले परमानंद । सर्वें आम्हांसहित ॥१५॥

१४९। या हो चला जाऊं सकळा । पाहों सोहळा आजि वृंदावनींचा ॥१॥ ॥ध्रु॥  
वाइला गोपाळें वेणुनाद पडे कानीं । धीर नव्हे मनीं चित्त जालें चंचळ ॥ध्रु॥ उरलें  
तें सांडा काम नका करूं गोवी । हे चि वेळ ठावी मज कृष्णभेटीची ॥२॥ निवतील  
डोळे याचें श्रीमुख पाहातां । बोलती तें आतां घरचीं सोसूं वाईट ॥३॥  
कृष्णभेटीआड काहीं नावडे आणीक । लाज तरी लोक मन जालें उदास ॥४॥  
एकाएकीं चालियेल्या सादावीत सर्वें । तुका म्हणे देवें रूपें केल्या तन्मय ॥५॥

### फुगड्या-अभंग २ ।

१५०। फुगडी फू फुगडी घालितां उघडी राहे । लाज सांडोनि एक एकी पाहे ॥१॥  
॥ध्रु॥ फुगडी गे अवघें मोडी गे । तरीच गोडी गे संसार तोडी गे । मार्गें जे

## ॥ संत तुकाराम गाथा ॥

शिकली होतीस पोटी । तें चि विचारुनि आतां उच्चारी ओठी ॥२॥ त्रिगुणांची वेणी तुझे उडते पाठी । सावरुनि धरी घाली मूळबंदी गांठी ॥३॥ आगळें पाउल जिंके एकाएक । पावसी मान हे मानवती तिन्ही लोक ॥४॥ तुका म्हणे तुजमजमध्ये एक भाव । सज्ज तुकें बार घेऊं पावों उंच ठाव ॥५॥

१५१। फुगडी फू सवती माझे तूं । हागुनि भरलें धू तुझ्या ढुंगा तोंडावरि थू ॥१॥ ॥ध्रु॥।। फुगडी घेतां आली हरी । ऊठ जावो जगनोवरी ॥ध्रु॥ हात पाय बेंबळ जाती । ढुंगण घोळतां लागे माती ॥२॥ सात पांच आणिल्या हरी । वांचुनी काय तगसी पोरी ॥३॥ सरला दम पांगले पाय । आझुनि वरी घोळसि काय ॥४॥ तुका म्हणे आझुनि तरी । सांगितलें तें गधडी करी ॥५॥

### लखोटा-अभंग १।

१५२। लये लये लखोटा । मूळबंदि कासोटा । भावा केलें साहें । आतां माझे पाहें ॥१॥ हातोहातीं गुंतली । जीवपणा मुकली । धीर माझा निका । सांडीं बोल फिका ॥२॥ अंगीकारी हरि । नको पडों फेरी । लज धरीं भांडे । जग झोडी रांडे ॥३॥ बैस भावा पाठी । ऐक माझ्या गोष्टी । केला सांडीं गोहो । येथे धरीं मोहो ॥४॥ पाठमोरा डोल । आवरी तें बोल । पांगलीस बाळा । पुढें अवकळ ॥५॥ आतां उभी ठायीं । उभाउभीं पाहीं । नको होऊं डुकरी । पुढें गाढव कुतरी ॥६॥ नामा केलें खरें । आपुलें म्या बरें । तुका म्हणे येरी । पांगविल्या पोरी ॥७॥

### हुंबरी-अभंग १।

१५३। तुशीं कोण घाली हुंबरी । साही पांगल्या अठरा चारी ॥ध्रु॥ सहस्त्र मुखावरी हरी । शेष शिणविलें ॥१॥ ॥ध्रु॥।। चेंडुवासवें घातली उडी । नाथिला काळयिा देऊनि बुडी ॥२॥ अशुद्ध पीतां करूणा नाही । तुवां माउशी ही मारियेली ॥३॥ रावणाचे घर बुडविलें सारें । त्याचीं रांडापोरें मारियेलीं ॥४॥ जाणों तो ठावा आहेसि आम्हां । तुवां आपुला मामा मारियेला ॥५॥ याशीं खेळतां नाश थोरू । तुकयास्वामी सारंगधरू ॥६॥

### हमामा-अभंग २।

१५४। मशीं पोरा घे रे बार । तुझे बुजीन खालील व्दार ॥१॥ ॥ध्रु॥।। पोरा हमामा रे हमामा रे ॥ध्रु॥ मशीं हमामा तूं घालीं । पोरा वरी सांभाळीं खालीं ॥२॥ तरी च मशीं बोल । पोरा जिव्हाळयाची ओल ॥३॥ मशीं घेतां भास । जीवा मीतूपणा नास ॥४॥ मज सवें खरा । पण जाऊं नेदी घरा ॥५॥ आमुचिये रंगीं । दुजे तगेना ये संगीं ॥६॥ तुक्यासवें भास । हरी जीवा करी नास ॥७॥

१५५। हमामा रे पोरा हमामा रे । हमामा घालितां ठकलें पोर । करी येरझार

## ॥ संत तुकाराम गाथा ॥

चौर्यिशीची ॥१॥ ॥ध्रु॥ पहिले पहारा रंगासि आलें । सोहं सोहं सें बार घेतलें ।  
देखोनि गडी तें विसरलें । डाई पडिलें आपणची ॥ध्रु॥ दुस्र्यि पहारा महा आनंदें ।  
हमामा घाली छंदछंदे । दिस वाढे तों गोड वाटे । परि पुढें नेणे पोर काय होतें तें  
॥२॥ तिस्र्यि पहारा घेतला बार । अहंपणें पाय न राहे स्थिर । सोस सोस करितां  
डाई पडसी । सत्य जाणें हा निर्धार ॥३॥ चौथ्या पहारा हमामा । घालिसी  
कांपविसी हातपाय । सुय्योपाटिलाचा पोर यम । त्याचे पडसील डाई ॥४॥ हमामा  
घालितां भ्याला तुका त्याने सांडिली गडयाची सोई । यादवांचा मूल एक विठोबा  
त्यासवें चारितो गाई ॥५॥

### गाई-अभंग १ ।

१५६। आम्हां घरीं एक गाय दुभता हे । पान्हा न समाये त्रिभुवनीं ॥१॥ ॥ध्रु॥  
वान वे सांवळी नांव तें श्रीधरा । चरे वसुंधरा चौदा भुवनें ॥ध्रु॥ वत्स नाहीं माय  
भलत्या सवें जाय । कुर्वाळी तो लाहे भावभरणा ॥२॥ चहूं धारीं क्षीर वोळली अमुप  
। धाले सनकादिक सिद्ध मुनी ॥ध्रु॥ तुका म्हणे माझी भूक तेथें काय । जोगाविते  
माय तिन्ही लोकां ॥४॥

॥१॥

### कांडण-अभंग २ ।

१५७। सिद्ध करूनियां ठेविलें कांडण । मज सांगातीण शुद्ध बुद्धि गे ॥१॥ ॥ध्रु॥  
आठव हा धरीं मज जाणें करीं । मागिले पाहारीं सेवटिचा गे ॥ध्रु॥ सम तुकें घाव  
घालीं वो साजणी । मी तुजमिळणी जंव मिळें ॥२॥ एक कशी पाखडी दुसरी  
निवडी । निःशेष तिसडी ओज करी ॥३॥ सरलें कांडण पाकसिद्धि करी । मेहवण  
क्षिरीसाकरेचें ॥४॥ उद्धव अक्रूर बंधू दोघेजण । बाप नारायण जेवणार ॥५॥ तुका  
म्हणे मज माहेरीं आवडी । म्हणोनि तांतडी मूळ केलें ॥६॥

१५८। सावडीं कांडण ओवी नारायण । निवडे आपण भूस सार ॥१॥ ॥ध्रु॥  
मुसळ आधारीं आवरुनि धरीं । सांवरोनि थिरीं घाव घालीं ॥ध्रु॥ वाजती कांकणें  
अनुहात गजरें । छंद माहियेरे गाऊं गीति ॥२॥ कांडितां कांडण नव्हे भाग शीण ।  
तुजमजपण निवडे तों ॥३॥ तुका म्हणे रूप उमटे आरिसा । पाक त्या सरिसा शुद्ध  
जाला ॥४॥

॥२॥

### आडसण-अभंग १ ।

१५९। शुद्धीचें सारोनि भरियेली पाळी । भरडोनि वोंगळी नाम केलें ॥१॥ ॥ध्रु॥  
आडसोनि शुद्ध करीं वो साजणी । सिद्ध कां पापिणी नासियेलें ॥ध्रु॥ सुपीं तों चि

## ॥ संत तुकाराम गाथा ॥

पाहें धड उगटिलें । नव्हतां नासिलें जगझोडी ॥२॥ सुपीं तों चि आहे तुज तें  
आधीन । दळलिया जेवण जैसें तैसे ॥३॥ सुपी तों चि संग घेई धडफुडी । एकसा  
गधडी नास केला ॥४॥ दळतिं आदळे तुज कां न कळे । काय गेले डोळे कान  
तुझे ॥५॥ सुपीं तों चि वोज न करितां सायास । पडसी सांदीस तुका म्हणे ॥६॥  
॥९॥

### दळण-अभंग १ ।

१६०। शुद्ध दळणाचें सुख सांगों काई । मानवित सर्ईबाई तुज ॥९॥ ॥ध्रु॥ शुद्ध  
तें वळण लवकरी पावे । डोलवितां निवे अष्टांग तें ॥ध्रु॥ शुद्ध हें जेवितां तन निवे  
मन । अल्प त्या इंधन बुडा लागे ॥२॥ शुद्ध त्याचा पाक सुचिता चांगला । आढवत  
तयाला नाश नाही ॥३॥ तुका म्हणे शुद्ध आवडे सकळां । भ्रतार वेगळा न करी  
जीवें ॥४॥

॥९॥

१६१। उपजोनियां पुढती येऊं । काला खाऊं दहीभात ॥९॥ ॥ध्रु॥ वैकुंठी तों  
ऐसें नाही । कवळ कांही काल्याचें ॥ध्रु॥ एकमेकां देऊं मुखीं । सुखीं घालूं हुंबरी  
॥२॥ तुका म्हणे वाळवंट । बरवें नीट उत्तम ॥३॥

१६२। याल तर या रे लागें । अवघे माझ्या मार्गें मार्गें ॥९॥ ॥ध्रु॥ आजि देतों  
पोटभरी । पुरे म्हणाल तोंवरी ॥ध्रु॥ हळू हळू चला । कोणी कोणाशीं न बोला  
॥२॥ तुका म्हणे सांडा घाटे । तेणें नका भरुं पोटें ॥३॥

१६३। शिके लावियेलें दुरी । होतो तिघांचे मी वरी ॥९॥ ॥ध्रु॥ तुम्ही व्हारे  
दोहींकडे । मुख पसरुनि गडे ॥ध्रु॥ वाहाती त्या धारा । घ्यारे दोहींच्या कोंपरा  
॥२॥ तुका म्हणे हातीं टोका । आढक उणें नेदी एका ॥३॥

१६४। पळाले ते भ्याड । त्यांसि येथें जाला नाड ॥९॥ ॥ध्रु॥ धीट घेती धणीवरी  
। शिकीं उतरितो हरी ॥ध्रु॥ आपुलिया मतीं । पडलीं विचारिं तीं रितिं ॥२॥ तुका  
लागे घ्यारे पायां । कें पावाल या ठाया ॥३॥

१६५। धालें मग पोट । केला गडयांनीं बोभाट ॥९॥ ॥ध्रु॥ ये रे ये रे नारायणा ।  
बोलों अबोलण्या खुणा ॥ध्रु॥ खांद्यावरी भार । तीं शिणती बहु फार ॥२॥  
तुकयाच्या दातारें । नेली सुखी केलीं पोरें ॥३॥

१६६। पाहाती गौळणी । तंव पालथी दुधाणी ॥९॥ ॥ध्रु॥ म्हणती नंदाचिया पोरें  
। आजि चोरी केली खरें ॥ध्रु॥ त्याविण हे नासी । नव्हे दुसरिया ऐसी ॥२॥ सवें  
तुका मेळा । त्याणें अगुणा आणिला ॥३॥

१६७। आतां ऐसें करूं । दोघां धरुनियां मारूं ॥९॥ ॥ध्रु॥ मग टाकित्ती हे खोडी

## ॥ संत तुकाराम गाथा ॥

। तोंडीं लागली ते गोडी ॥ध्रु॥ कोंडूं घरामधीं । न बोलोनि जागों बुद्धि ॥२॥  
बोलवितो देवा । तुका गडियांचा मेळावा ॥३॥

१६८। गडी गेले रडी । कान्हो नेदीस तूं चढी ॥१॥ ॥ध्रु॥ आम्ही न खेळों न  
खेळों । आला भाव तुझा कळों ॥ध्रु॥ न साहावे भार । बहु लागतो उशीर ॥२॥  
तुका आल रागें । येऊं नेदी मार्गें मार्गें ॥३॥

### हाल-अभंग २ ।

१६९। यमुनेतटीं मांडिला खेळ । म्हणे गोपाळ गडियांसि ॥१॥ ॥ध्रु॥॥ हाल  
महाहाल मांडा । वाउगी सांडा मोकळी ॥ध्रु॥ नावें ठेवूनि वांटा गडी । न वजे रडी  
मग कोणी ॥२॥ तुका म्हणे कान्हो तिळतांदळ्या । जिके तो करी आपुला खेळ्या  
॥३॥

१७०। बळें डाई न पडे हरी । बुद्धि करी शाहणा तो ॥१॥ ॥ध्रु॥॥ मोकळें देवा  
खेळों द्यावें । सम भावें सांपडावया ॥ध्रु॥ येतो जातो वेळोवेळां । न कळे कळा  
सांपडती ॥२॥ तुका म्हणे धरा ठायींच्या ठायीं । मिठी जीवीं पार्यीं घालुनियां  
॥३॥

॥२॥

### सुतूतू-अभंग १ ।

१७१। जीवशिवाच्या मांडूनि हाला । अहं सोहं दोन्ही भेडती भला ॥१॥ ॥ध्रु॥॥  
घाली सुतूतू फिरोनि पाही आपुणासि । पाही बळिया तो मागिला तुटी पुढिलासि  
॥ध्रु॥ खेळिया तो हाल सांभाळी । धुम घाली तो पडे पाताळीं ॥२॥ बळिया  
गांढया तो चि खेळे । दम पुरे तो वेळोवेळां खेळे ॥३॥ हातीं पडे तो चि ढांग । दम  
पुरे तो खेळिया चांग ॥४॥ मार्गें पुढें पाहे तो जिके । हातीं पडे तो चि आधार फिके  
॥५॥ आपल्या बळें खळे रे भाई । गडियाची सांडोनि सोई ॥६॥ तुका म्हणे मी  
खेळिया नव्हें । जिकडे पडें त्या चि सवें ॥७॥

॥१॥

१७२। अनंत ब्रम्हांडें उदरीं । हरी हा बाळक नंदा घरीं ॥१॥ ॥ध्रु॥॥ नवल केव्हडें  
केव्हडें । न कळे कान्होबावें कोडें ॥ध्रु॥ पृथ्वी जेणें तृप्त केली । त्यासि यशोदा  
भोजन घाली ॥२॥ विश्वव्यापक कमळापती । त्यासि गौळणी कडिये घेती ॥३॥  
तुका म्हणे नटधारी । भोग भोगून ब्रम्हचारी ॥४॥

१७३। कृष्ण गोकुळीं जन्मला । दुष्टां चळकांप सुटला ॥१॥ ॥ध्रु॥॥ होता कृष्णाचा  
अवतार । आनंद करिती घरोघर ॥ध्रु॥ प्रेम नाम वाचें गाती । सदा आनंदें नाचती  
॥२॥ तुका म्हणे हरती दोष । आनंदानें करिती घोष ॥३॥



## ॥ संत तुकाराम गाथा ॥

१७४। मेळउनि सकळ गोपाळ । कांहीं करिती विचार ॥१॥ ॥ध्रु॥ चला जाऊं चोरुं लोणी । आजि घेरुं चंद्रघणी । वेळ लावियेला अझुणी । एकाकरितां गडे हो ॥ध्रु॥ वाट काढिली गोविंदीं । मार्गें गोपाळांची मांदी ॥२॥ अवघा चि वावरे । कळों नेदी कोणा फिरे ॥३॥ घर पाहोनि एकांताचें । नवविधा नवनीताचें ॥४॥ रिघे आपण भीतरी । पुरवी माथुलियाच्या हरी ॥५॥ बोलों नेदी म्हणे स्थीर । खुणा दावी खा रे क्षीर ॥६॥ जोगावल्यावरी । तुका करितो चाकरी ॥७॥

१७५। धन्य त्या गौळणी इंद्राच्या पूजनीं । नैवेद्य हिराणि खातो कृष्ण ॥१॥ अरे कृष्णा इंद्र अमर इच्छिती । कोण तयांप्रति येइल आतां ॥२॥ तुका म्हणे देव दाखवी विंदान । नैवेद्य खाऊन हासों लागे ॥३॥

१७६। तुम्ही गोपी बाळा मज कैशा नेणा । इंद्र अमरराणा म्यां चि केला ॥१॥ ॥ध्रु॥ इंद्र चंद्र सूर्य ब्रम्हा तिन्ही लोक । माझे सकळीक यम धर्म ॥ध्रु॥ मजपासूनिया जाले जीव शिव । देवांचा देव मी च कृष्ण ॥२॥ तुका म्हणे त्यांसी बोले नारायण । व्यर्थ मी पाषाण जन्मा आलों ॥३॥

१७७। कां रे गमाविल्या गाई । आली वळती तुझी जाई । मार्गें जालें काई । एका तें का नेणसी ॥१॥ ॥ध्रु॥ केलास फजित । मार्गें पुढें ही बहुत । लाज नाही नित्य । नित्य दंड पावतां ॥ध्रु॥ वोला खोडा खिळ गाढी । ऐसा कोण तये काढी । धांवेळ का पाडी । तुझी आधीं वोढाळा ॥२॥ चाल धांवें । मी ही येतों तुजसवें । तुका म्हणे जंव तेथें नाही पावली ॥३॥

१७८। काय या संतांचे मानूं उपकार । मज निरंतर जागविति ॥१॥ ॥ध्रु॥ काय देवा यांसि व्हावें उतराई । ठेवितां हा पार्यी जीव थोडा ॥ध्रु॥ सहज बोलणें हित उपदेश । करूनि सायास शिकविति ॥२॥ तुका म्हणे वत्स धेनुचिया चितीं । तैसें मज येती सांभाळति ॥३॥

१७९। कंठी धरिला कृष्णमणी । अवघा जनीं प्रकाश ॥१॥ ॥ध्रु॥ काला वांटूं एकमेकां । वैष्णवा निका संभ्रम ॥ध्रु॥ वांकुलिया ब्रम्हादिकां । उत्तम लोकां दाखवूं ॥२॥ तुका म्हणे भूमंडळीं । आम्ही बळी वीर गाढे ॥३॥

१८०। कवळाचिया सुखें । परब्रम्ह जालें गोरखें । हात गोरुनि खाय मुखें । बोटसांदी लोणचें ॥१॥ ॥ध्रु॥ कोण जाणे तेथें । कोण लाभ कां तें । ब्रम्हादिकां दुर्लभ ॥ध्रु॥ घाली हमामा हुंबरी । पांवा वाजवा छंदें मोहरी । गोपाळांचे फेरी । हरि छंदे नाचतसे ॥२॥ काय नव्हतें त्या घरी खावया । रिघे लोणी चोरावया । तुका म्हणे सवें तया । आम्ही ही सौंकलों ॥३॥

१८१। कान्होबा आतां तुम्ही आम्ही च गडे । कोणाकडे जाऊं नेदूं ॥१॥ ॥ध्रु॥ वाहिन तुझी भारशिदोरी । वळतीवरी येऊं नेदीं ॥ध्रु॥ ढवळे गाईचें दूध काढूं । एकएकल्यां ठोंबें मारूं ॥२॥ तुका म्हणे टोकवूं त्यांला । जे तुझ्या बोला मानीत ना

## ॥ संत तुकाराम गाथा ॥

॥३॥

१८२। बहु काळीं बहु काळी । आम्ही देवाचीं गोवळीं ॥१॥ ॥ध्रु॥।। नाहीं विटां देत भात । जेऊं बैसवी सांगातें ॥ध्रु॥ बहु काळें बहु काळें । माझें पांघरे कांबळें ॥२॥ तुका म्हणे नाहीं नाहीं । त्याचें आमचें सें कांही ॥३॥

१८३। बहु बरा बहु बरा । यासांगातें मिळे चारा ॥१॥ ॥ध्रु॥।। म्हणोनि जीवेंसाठी । घेतली कान्होबाची पाठी ॥ध्रु॥ बरवा बरवा दिसे । समागम याचा निषिमें ॥२॥ पुढती पुढती तुका । सोंकला सोंकवितो लोकां ॥३॥

१८४। घेती पाण्यासी हुंबरी । त्यांचें समाधान करी ॥१॥ ॥ध्रु॥।। ऐशी गोपाळांची सवे । जाती तिकडे मार्गें धांवे ॥ध्रु॥ स्थिरावली गंगा । पांगाविली म्हणे उगा ॥२॥ मोहरी पांवा काठी । तुका म्हणे याजसाठीं ॥३॥

१८५। वळली गाई धांवे घरा । आमच्या करी येरझरा ॥१॥ ॥ध्रु॥।। नांव घेतां तो जवळी । बहु भला कान्हो बळी ॥ध्रु॥।। नेदी पडों उणें पुरें । म्हणे अवघें चि बरें ॥२॥ तुका म्हणे चित्ता । वाटे न व्हावा परता ॥३॥

१८६। म्हणती धालों धणीवरी । आतां न लगे शिदोरी । नये क्षणभरी । आतां यासि विसंबों ॥१॥ ॥ध्रु॥।। चाल चाल रे कान्होबा खेळ मांडूं रानीं । बैसवूं गोठणी गाई जमा करूनि ॥ध्रु॥।। न लगे जावें घरा । चुकलिया येरझरा । सज्जन सोयरा । मायबाप तूं आम्हां ॥२॥ तुका म्हणे धालें पोट । आतां कशाचा बोभाट । पाहाणें ते वाट । मार्गें पुढें राहिली ॥३॥

१८७। तुझिये संगति । जाली आमुची निश्चिंती ॥१॥ ॥ध्रु॥।। नाहीं दखिलें तें मिळे । भोग सुखाचे सोहळे ॥ध्रु॥।। घरीं ताकाचें सरोवर । येथें नवनीताचे पूर ॥२॥ तुका म्हणे आतां । आम्ही न वजों दवडितां ॥३॥

१८८। कामे पीडिलों माया । बहु मारी नाहीं दया ॥१॥ ॥ध्रु॥।। तुझ्या राहीलों आधारें । जालें अवघें चि बरें ॥ध्रु॥।। तुझे लागलों संगती । आतां येतों काकुळती ॥२॥ तुका म्हणे तुझ्या भिडा । कान्होबा हे गेली पीडा ॥३॥

### टिपरी-अभंग ७।

१८९। खेळ मांडियेला वाळवंटीं घाई । नाचती वैष्णव भाई रे । क्रोध आढभमान केला पावटणी । एक एका लागतील पायीं रे ॥१॥ ॥ध्रु॥।। नाचती आनंदकल्लोळीं । पवित्र गाणें नामावळी । कळकिळावरि घातलीसे कास । एक एकाहुनी बळी रे ॥ध्रु॥।। गोपीचंदनउटी तुळसीच्या माळा । हार मिरवती गळां । टाळ मृदंग घाई पुष्परूपाव । अनुपम्य सुखसोहळा रे ॥२॥ लुब्धलीं नादीं लागली समाधी । मूढ जन नर नारी लोकां । पंडित ज्ञानी योगी महानुभाव । एकचि सिद्धसाधकां रे ॥३॥

## ॥ संत तुकाराम गाथा ॥

वणार्भिमान विसरली याति । एकएकां लोटांगणी जाती । निर्मळ चितें जालीं नवनीतें । पाषाण पाझर सुटती रे ॥४॥ होतो जयजयकार गर्जत अंबर । मातले हे वैष्णव वीर रे । तुका म्हणे सोपी केली पायवाट । उतरावया भवसागर रे ॥५॥

१९०। एके घाई खेळता नडसी डाई । दुचाळयानें ठकसील भाई रे । त्रिगुणांचे फेरी थोर कष्टी होसी । या चौघांची तरी धरीं सोई रे ॥१॥ ॥ध्रु॥।। खेळ खेळोनियां निराळा चि राही । सांडी या विषयाची घाई रे । तेणे चि खेळें बसवंत होसी । ऐसैं सत्य जाणें माझ्या भाई रे ॥ध्रु॥ सिंपियाचा पोर एक खेळयिा नामा । तेणें विड्डल बसवंत केला रे । आपुल्या सवंगडिया सिकवूनि घाई । तेणे सतंतर फड जागविला रे । एक घाई खेळतां तो न चुके चि कोठें । तया संत जन मानवले रे ॥२॥ ज्ञानदेव मुक्ताबाई वटेश्वर चांगा । सोपान आनंदें खेळती रे । कान्हो गोवारी त्यांनी बसवंत केला । आपण भोंवतीं नाचती रे । सकळकिं मिळोनि एकी च घाई । त्याच्या ब्रम्हादिक लागती पार्यी रे ॥३॥ रामा बसवंत कबिर खेळयिा । जोडा बरवा मिळाला रे । पांचा संवगडियां एक चि घाई । तेथें नाद बरवा उमटला रे । ब्रम्हादिक सुरवर मिळोनियां त्यांनीं । तो ही खेळ निवडिला रे ॥४॥ ब्रम्हणाचा पोर खेळयिा एका भला । तेणें जन खेळकर केला रे । जनार्दन बसवंत करूनियां । तेणें वैष्णवांचा मेळ मेळविला रे । एक चि घाई खेळतां खेळतो । आपण चि बसवंत जाला रे ॥५॥ आणीक खेळयि होउनियां गेले । वर्णावया वाचा मज नाहीं रे । तुका म्हणे गडे हो हुशारुनि खेळा । पुढिलांची धरूनियां सोई रे । एक चि घाई खेळतां जो चुकला । तो पडेल संसारडाई रे ॥६॥

१९१। बाराही सोळा गडियांचा मेळा । सतरावा बसवंत खेळयिा रे । जतिस पद राखों जेणें टिपरिया घाई । अनुहातें वार्यें मांदळा रे ॥१॥ ॥ध्रु॥।। नाचत पंढरिये जाऊं रे खेळयिा । विड्डल रखुमाई पाहूं रे ॥ध्रु॥ सा चहूं वेगळा अठराही निराळा । गाऊं वाजवूं एका चाळा रे । विसरती पक्षी चारा घेणें पाणी । तारुण्य देहभाव बाळा रे ॥२॥ आनंद तेथिंचा मुकियासि वाचा । बहिरे ऐकती कानीं रे । आंधळ्यासि डोळे पांगळांसि पाय । तुका म्हणे वृद्ध होती तरणे रे ॥३॥

१९२। दोन्ही टिपरीं एक चि नाद । सगुण निर्गुण नाहीं भेद रे । कुसरी अंगें मोडितील परी । मेळविती एका छंदे रे ॥१॥ ॥ध्रु॥।। कांही च न वजे वांयां रे । खेळयिा एक चि बसवंत अवधियां रे । सम विषम तेथें होऊं च नेदी । जाणरुनि आगळयिा रे ॥ध्रु॥ संत महंत सिद्ध खेळतील घाई । ते च सांभाळी माझ्या भाई रे । हात राखोन हाणिती टिपर्या । टिपरें मिळोनि जाय त्याची सोई रे ॥२॥ विताळाचे अवघें जाईल वांयां । काय ते शृंगारुनि काया रे । निवडूनि बाहेर काढिती निराळा । जो न मिळे संताचिया घाई रे ॥३॥ प्रकाराचें काज नाहीं सोडीं लाज । निःशंक होउनियां खेळें रे । नेणतीं नेणतीं च एके पावलीं मान । विड्डल नामाचिया बळें रे ॥४॥ रोमांच गुढिया डोलविती अंगें । भावबळें खेळविती सोगें रे । तुका

## ॥ संत तुकाराम गाथा ॥

म्हणे कंठ सदग्दित दाटे । या विठोबाच्या अंगसंगें रे ॥५॥

१९३। या रे गडे हा धरूं घाई जाणतां ही नेणतां । नाम गाऊं टाळी वाहूं आपुलिया हिता ॥१॥ ॥ध्रु॥॥ फावलें तें घ्यारे आतां प्रेमदाता पांडुरंग । आजि दिवस सोनियाचा वोडवला रंग । ध्रु॥ हिंडती रानोरान भुजंगांत कांटयावन । सुख तयांहून आम्हां गातां नाचतां रे ॥२॥ तुका म्हणे ब्रम्हादिकां सांवळे दुर्लभ सुखा । आजि येथें आलें फुका नाम मुखा कीर्तनी ॥३॥

१९४। भीमातीरीं एक वसलें नगर । त्याचें नांव पंढरपूर रे । येथील मोकासी चार भुजा त्यासी । बाइला सोळा हजार रे ॥१॥ ॥ध्रु॥॥ नाचत जाऊं त्याच्या गांवा रे खेळया । सुख देईल विसावा रे । पुढें गेले ते निधाई जाले । वाणितील त्याची सीमा रे ॥ध्रु॥ बळयां आगळा पाळी लोकपाळां । रीघ नाही कळकाळा रे । पुंडलीक पाटील केली कुळवाडी । तो जाला भवदुःखा वेगळा रे ॥२॥ संतसज्जनीं मांडिलीं दुकानें । जया जें पाहिजे तें आहे रे । भुक्तिमुक्ति फुका च सार्ती । कोणी तयाकडे न पाहे रे ॥३॥ दोन्ही च हाट भरले घनदाट । अपार मिळाले वारकरी रे । न वजो म्हणती आम्ही वैकुंठा । जिहीं देखिली पंढरी रे ॥४॥ बहुत दिस होती मज आस । आजि घडलें सायासी रे । तुका म्हणे होय तुमचेनी पुण्ये । भेटी तया पायांसी रे ॥५॥

१९५। पंढरी चोहटा मांडियेला खेळ । वैष्णव मिळोनि सकळ रे । टाळ टिपरी मांदळे एक नाद रे । जाला बसवंत देवकीचा बाळ रे ॥१॥ ॥ध्रु॥॥ चला तें कवतुक भाई रे । पाहों डोळा कार्मी गुंतलेति काई रे । भाग्यवंत कोणी गेले सांगाति । ऐसें सुख त्रिभुवनीं नाही रे ॥ध्रु॥ आनंदाचे वाद सुखाचे संवाद । एक एका दाखविते छंद रे । साही अठरा चारी घालुनियां घाई । नाचती फेरी टाळशुद्ध रे ॥२॥ भक्ताचीं भूषणें मुद्रा आभरणें । शोभती चंदनाच्या उटया रे । सत्व सुंदर कास घालुनि कुसरी । गर्जती नाम बोभाटीं रे ॥३॥ हरि हर ब्रम्हा तीर्थासहित भीमा । देव कोटी तेहतीस रे । विस्मित होऊनि ठाकळे सकळ जन । अमरावती केली ओस रे ॥४॥ वाणितील थोरी वैकुंठिची परी । न पवे पंढरीची सरी रे । तुकयाचा दास म्हणे नका आळस करूं । सांगतो नारनारीस रे ॥५॥

॥७॥

१९६। ब्रम्हादिकां न कळे खोळ । ते हे आकळ धरिली ॥१॥ ॥ध्रु॥॥ मोहरी पांवा वाहे काठी । धांवे पाठीं गाईचे ॥ध्रु॥ उच्छिष्ट न लभे देवा । तें हें सदैवां गोवळयां ॥२॥ तुका म्हणे जोड जाली । ते हे माउली आमुची ॥३॥

१९७। कान्होबा तूं आलगत । नाहीं लाज बहु धीट । पाहिलें वाईट । बोलोनियां खोटें ॥१॥ ॥ध्रु॥॥ परि तूं न सांडिसी खोडी । करिसी केली घडीघडी । पाडिसी रोकडी । तुटी माये आम्हांसी ॥ध्रु॥ तूं ठायींचा गोवळ । आढवचारी अनर्गळ ।

## ॥ संत तुकाराम गाथा ॥

चोरटा शिंदळ । ऐसा पिंटू डांगोरा ॥२॥ जरी तुझी आई । आम्ही घालूं सर्वा ठायीं । तुका म्हणे तें ही । तुज वाटे भूषण ॥३॥

१९८। भोजनाच्या काळीं । कान्हो मांडियेली आळी । काला करी वनमाळी । अन्न एकवटा । देई निवडूनी । माते म्हणतो जननी । हात पिटूनि मेदिनी । वरि अंग घाली ॥१॥ ॥ध्रु॥ कैसा आळी घेसी । नव्हे तें चि करविसी । घेई दुसरें तयेसी । वारी म्हणे नको ॥ध्रु॥ आतां काय करूं । नये यासि हाणूं मारूं । नव्हे बुझावितां स्थिरु । कांहीं करिना हा । त्वां चि केलें एके ठायीं । आतां निवडूनि खाई । आम्हां जाचितोसि काई । हरिसि म्हणे माता ॥२॥ त्यांचे तयाकुन । करवितां तुटे भाना । तंव जालें समाधान । उठोनियां बैसे । माते बरें जाणविलें । अंग चोरुनि आपुलें । तोडियेलें एका बोलें । कैसें सुखदुःख ॥३॥ ताट पालवें झाकिलें । होतें तैसें तथें केलें । भिन्नभिन्न निवडिलें । अन्ने वेगळालीं । विस्मित जननी । भंव देखोनियां मनीं । म्हणे नाहीं ऐसा कोणी । तुज सारिखा रे ॥४॥ हरूषली माये । सुख अंगीं न समाये । कवळूनि बाहे । देती आलिंगन । आनंद भोजनीं । तथें फिटलीसे धणी । तुका म्हणे कोणी । सांडा शेष मज ॥५॥

१९९। चला वळूं गाई । बैसां जेऊं एके ठायीं ॥१॥ ॥ध्रु॥॥ बहु केली वणवण । पायपिटी जाल सिण ॥ध्रु॥ खांदी भार पोटीं भुक । काय खेळायार्चें सुख ॥२॥ तुका म्हणे धांवे । मग अवघें बरवें ॥३॥

२००। नेपां वेळा काळ । धालों तुझ्याने सकळ ॥१॥ ॥ध्रु॥॥ नाहीं नाहीं रे कान्होबा भय आम्हापार्शीं । वळूनि पुरविसी गाई पोटा खावया ॥ध्रु॥ तुजपार्शीं भये । हें तों बोलों परी नये ॥२॥ तुका म्हणे बोल । आम्हा अनुभवं फोल ॥३॥

### विट्टूदांडू-अभंग १।

२०१। सारा विट्टूदांडू । आणीक कांहीं खेळ मांडू ॥१॥ ॥ध्रु॥॥ बहु अंगा आले डाव । स्थिर नाहीं कोठें पाव ॥ध्रु॥ कोली हाणे टोला । झेली तेणें तो गोविला ॥२॥ एकमेकां हाका मारी । सेल जाळी एक धरी ॥३॥ राजी आलें नांव । फेरा न चुके चि धांव ॥४॥ पुढें एक पाटी । एक एकें दोघां आटी ॥५॥ एका सोस पोटीं । एक धांवे हात पिटी ॥६॥ तुका म्हणे आतां । खेळ मोडावा परता ॥७॥ ॥१॥

२०२। पाहातां गोवळी । खाय त्यांची उष्टावळी ॥१॥ ॥ध्रु॥॥ करिती नामार्चें चिंतन । गडी कान्होबाचें ध्यान ॥ध्रु॥ आली द्यावी डाई । धांवे वळत्या मार्गें गाई ॥२॥ एके ठायी काला । तुका म्हणे भाविकाला ॥३॥

२०३। पैल आली आगी कान्हो काय रे करावें । न कळे तें कैसें आजि वांचों आम्ही जीवें ॥१॥ ॥ध्रु॥॥ धांव रे हरी सांपडलों संधी । वोणव्याचे मर्धी बुद्धि कांहीं

## ॥ संत तुकाराम गाथा ॥

करावी ॥ध्रु॥ अवचितां जाळ येतां देखियेला वरी । परतोन पाहतां आंधी होतों  
पाठमोरी ॥२॥ सभोवता फेर रीग न पुरे पळतां । तुका म्हणे जाणसी तें करावें  
अनंता ॥३॥

२०४। भिऊं नका बोले झाकुनियां राहा डोळे । चालवील देव धाक नाहीं येणें वेळे  
॥१॥ ॥ध्रु॥॥ बाप रे हा देवांचा ही देव कळों । नेदी माव काय करी करवी वे  
॥ध्रु॥ पसरुनि मुख विश्वरूप खाय जाळ । सारुनियां संधी अवघे पाहाती गोपाळ  
॥२॥ तुका म्हणे आम्ही मार्गे भ्यालों वायांविण । कळों आलें आतां या सांगातें नाहीं  
शिण ॥३॥

२०५। नेणती तयांसि साच भाव दावी हरी । नाज नाहीं नाचे पांवा वाजवी मोहरी  
॥१॥ ॥ध्रु॥॥ चला रे याच्या पायां लागों आतां । राखिलें जळतां महा आगीपासूनि  
॥ध्रु॥ कैसी रे कान्होबा एवढी गिळयिली आगी । न देखों पोळला तुज तोंडीं कोटें  
अंगीं ॥२॥ तुका म्हणे तुम्ही कां रे करितां नवल । आमची सिदोरी खातो त्याचें  
आलें बळ ॥३॥

२०६। त्यांनी धणीवरी संग केला हरीसवें । देऊनि आपुलें तो चि देईल तें खावें  
॥१॥ ॥ध्रु॥॥ न ठेवी आभार प्रेमाचा भुकेला । बहु दिवस संग हा चि निर्धार  
त्याला ॥ध्रु॥ कान्होबा तूं जेवीं घासोघासीं म्हणती । आरुष गोपाळें त्यांची बहु देवा  
प्रीती ॥२॥ तुका म्हणे आतां जाऊं आपुलिया घरा । तोय वांचविलें ऐसें सांगों रे  
दातारा ॥३॥

२०७। घ्या रे भोंकरें भाकरी । दहींभाताची सिदोरी । ताक सांडीं दुरी । असेल तें  
तयापें ॥१॥ ॥ध्रु॥॥ येथें द्यावें तैसें घ्यावें । थोडें परी निरें व्हावें । सांगतों हें  
ठावें । असों द्या रे सकळों ॥ध्रु॥ माझें आहे तैसें पाहे । नाहीं तरी घरा जाये ।  
चोरोनियां माये । नवनीत आणावें ॥२॥ तुका म्हणे घरीं । माझें कोणी नाहीं हरी ।  
नका करूं दुरी । मज पायां वेगळें ॥३॥

२०८। काल्याचिये आसे । देव जळीं जाले मासे । पुसोनियां हांसे टिरीसांगातें हात  
॥१॥ ॥ध्रु॥॥ लाजे त्यासि वांटा नाहीं । जाणे अंतरीचें तें ही । दीन होतां कांहीं ।  
होऊं नेदी वेगळें ॥ध्रु॥ उपाय अपाय यापुढें । खोटे निवडितां कुडे । जोडुनियां पुढें  
। हात उभे नुपेक्षी ॥२॥ तें घ्या रे सावकाशें । जया फावेल तो तैसें । तुका म्हणे  
रसें । प्रेमाचिया आनंदें ॥३॥

२०९। गोपाळ म्हणती कान्होबा या रे कांहीं मार्गों । आपुलाले आम्ही जीवीची तया  
आवडी सांगों । एक म्हणती उगे रे उगे मार्गे चि लागों । निजों नका कोणी घरीं रे  
आजि अवघे चि जागों ॥१॥ ॥ध्रु॥॥ जाणोनि नेणता हरि रे मध्यें उगाचि बैसे ।  
नाइकोनि बोल अइके कोण कोणाचे कैसे । एक एकाच्या संवादा जाणे न मिळे ची  
ऐसें । पोटीचें होंटा आणवी देतो तयांसि तैसें ॥ध्रु॥ एक म्हणति बहु रे आम्ही

## ॥ संत तुकाराम गाथा ॥

पीडिलों माया । नेदी दहींभातसिदोरी ताक घालिती पिया । तापलें वळतिं गोधनें  
 नाहीं जीवन छाया । आतां मागों पोटभरी रे याच्या लागोनि पायां ॥२॥ एक म्हणति  
 तुमचें अरे पोट तें किती । मागों गाई म्हैसी घोडे रे धन संपत्ति हत्ति । देव गडी  
 कान्हो आमूचा आम्हां काय विपति । कन्याकुमरें दासी रे बाजावरी सुपती ॥३॥  
 एक म्हणती बेटे हो कोण करी जतन । गाढव तैसें चि घोडें रे कोण तयाचा मान ।  
 लागे भवरोग वाहतां खांदीं चवघे जण । हातीं काठया डोया बोडक्या हिंडों मोकळे  
 राण ॥४॥ एक म्हणती रानीं रे बहु सावजें फार । फाडफाडूं खाती डोळे रे पाय  
 नेतील कर । राखोनि राखे आपणा ऐसा कइचा शूर । बैसोनि राहों घरीं रे कोण  
 करी हे चार ॥५॥ घरीं बैसलिया बहुलें बहु सांगती काम । रिकामें कोणासि नावडे  
 ऐसें आम्हासि ठावें । चौघांमध्ये बरे दिसेसें तेथें नेमक व्हावें । लपोनि सहज खेळतां  
 भले गडियासवें ॥६॥ एक म्हणती गडी ते भले मिळती मता । केली तयावरी चाली  
 रे बरी आपुली सत्ता । नसावे ते तेथें तैसे रे खेळ हाणिति लाता । रडी एकाएकीं  
 गेलिया गोंधळ उडती लाता ॥७॥ एक म्हणती खेळतां उगीं राहतीं पोरें । ऐसें काय  
 घडों शके रे कोणी लहान थोरें । अवघीं येती रागा रे एका म्हणतां बरें । संगे वाढे  
 कलह हरावा एकाएकीं च खरें ॥८॥ एक म्हणती एकला रे तूं जासील कोठें ।  
 सांडी मांडी हें वाउगें तुझे बोल चि खोटे । ठायीं राहा उगे ठायीं च कां रे सिणसी  
 वाटे । अवघियांची सिदोरी तुझे भरली मोटे ॥९॥ तुका म्हणे काय काहण्या अरे  
 सांगाल गोष्टी । चाटावे तुमचे बोल रे भुका लागल्या पोटीं । जागा करूं या रे  
 कान्होबा मागों कवळ ताटीं । धाले गडी तुका ढेकर देतो विड्डल कंठीं ॥१०॥

२१०। आजि ओस अमरावती । काला पाहावया येती । देव विसरती । देहभाव  
 आपुला ॥१॥ ॥ध्रु॥ आनंद न समाये मेदिनी । चारा विसरल्या पाणी । तटस्थ  
 त्या ध्यानीं । गाई जाल्या श्वापदें ॥ध्रु॥ जें या देवांचें दैवत । उभें आहे या रंगात ।  
 गोपाळांसहित । क्रीडा करी कान्होबा ॥२॥ तया सुखाची शिराणी । तीं च पाउलें  
 मेदिनी । तुका म्हणे मुनी । धुंडितां न लाभती ॥३॥

२११। चला बाई पांडुरंग पाहूं वाळवंटीं । मांडियेला काला भोंवती गोपाळांची दाटी  
 ॥१॥ ॥ध्रु॥ आनंदें कवळ देती एकामुखीं एक । न म्हणती सान थोर अवघीं  
 सकळकि ॥ध्रु॥ हमामा हुंबरी पांवा वाजविती मोहरी । घेतलासे फेर माजी  
 घालुनियां हरी ॥२॥ लुब्धल्या नारी नरा अवघ्या पशुयाती । विसरलीं देहभाव शंका  
 नाहीं चितीं ॥३॥ पुष्पाचा वरूषाव जाली आरतियांची दाटी । तुळसी गुंफोनियां  
 माळा घालितील कंठीं ॥४॥ यादवांचा राणा गोपीमनोहर कान्हा । तुका म्हणे सुख  
 वाटे देखोनियां मना ॥५॥

२१२। माझे गडी कोण कोणी । निवडा भिन्न यांतुनी ॥१॥ ॥ध्रु॥ आपआपणामध्ये  
 मिळों । एक खेळों एकाशीं ॥ध्रु॥ घाबरियांच्या मोडा काडया । धाडा भाडयां  
 वळतियां ॥२॥ तुका म्हणे देवापाशीं । विटाळशी नसावी ॥३॥

## ॥ संत तुकाराम गाथा ॥

२१३। हे चि अनुवाद सदा सर्वकाल । करूनियां गोपाळकाला सेवूं ॥१॥ ॥ध्रु॥  
वोरसलें कामधेनूचें दुभतें । संपूर्ण आइतें गगनभरी ॥ध्रु॥ संत सनकादिक गोमटया  
परवडी । विभाग आवडी इच्छेचिये ॥२॥ तुका म्हणे मधीं घालूं नारायण । मग नव्हे  
सीण कोणा खेळें ॥३॥

२१४। आढक्याचा मज कांटाळा । तुम्हां गोपाळां संगति ॥१॥ ॥ध्रु॥ काय नाही  
तुम्हापाशीं । सकळाविशीं संपन्न ॥ध्रु॥ उदयोगाचा नेघें भार । लागल्या सार पुरतें  
॥२॥ तुका म्हणे अधीर जिणें । नारायणें न करावें ॥३॥

२१५। जालों आतां एके ठायीं । न वंचूं कांहीं एकमेकां ॥१॥ ॥ध्रु॥ सरलो हेंगे  
देउनि मोट । कटकट काशाची ॥ध्रु॥ सोडोनियां गांठीं पाहें । काय आहे त्यांत तें  
॥२॥ तुका म्हणे जालों निराळा । आतां गोपाळा देऊं बोभा ॥३॥

२१६। या रे करूं गाई । जमा निजलेती काई । बोभाटानें आई । घरा गेल्या मारील  
॥१॥ ॥ध्रु॥ घाला घाला रे कुकारे । जयाची तेंपें चि मोहरे । एवढें चि पुरे ।  
केलियानें सावध ॥ध्रु॥ नेणोनियां खेळा । समय समयाच्या वेळा । दुश्चिताजवळा ।  
मिळालेति दुश्चित ॥२॥ तुका म्हणे शीक । न धरितां लागे भीक । धरा सकळीक  
। मनेरी धांवा वळतियां ॥३॥

२१७। वोळलीचा दोहूं पान्हा । मज कान्हा सांगितला ॥१॥ ॥ध्रु॥ घ्या जि हेंगे  
क्षीर हातीं । निगुतीनें वाढावें ॥ध्रु॥ सांगितलें केलें काम । नव्हे धर्म सत्याचा  
॥२॥ तुका म्हणे नवें जुनें । ऐसें कोणें सोसावें ॥३॥

२१८। येइल तें घेइन भागा । नव्हे जोगा दुसरिया ॥१॥ ॥ध्रु॥ आवडी ते तुम्ही  
जाणा । बहु गुणांसारिखी ॥ध्रु॥ मज घेती डांगवरी । सर्वें हरि नसलिया ॥२॥  
तुका म्हणे राबवा देवा । करीन सेवा सांगितली ॥३॥

२१९। अंतरली कुटी मेटी । भय धरूनियां पोटीं । म्हणतां जगजेटी । धांवें  
करूणाउत्तरीं ॥१॥ ॥ध्रु॥ बाप बळिया शिरोमणी । उताविळ या वचनीं ।  
पडलिया कानीं । धांवा न करी आळस ॥ध्रु॥ बळ दुनी शरणागता । स्वामी वाहों  
नेदी चिंता । आइतें चि दाता । पंगतीस बैसवी ॥२॥ वाहे खांदीं पाववी घरा ।  
त्याच्या करी येरझरा । बोबडया उत्तरा । स्वामी तुकया मानवे ॥३॥

२२०। धन्य तें गोधन कांबळी काष्ठिका । मोहरी पांवा निका ब्रीद वांकी ॥१॥  
॥ध्रु॥ धन्य तें गोकुळ धन्य ते गोपाळ । नर नारी सकळ धन्य जाल्या ॥ध्रु॥ धन्य  
ते देवकी जसवंती दोहीचें । वसुदेवनंदाचें भाग्य जालें ॥२॥ धन्य त्या गोपिका  
सोळा सहस्र बाळा । यादवां सकळां धन्य जालें ॥३॥ धन्य म्हणे तुका जन्मा तीं  
चि आलीं । हरिरंगीं रंगलीं सर्वभावे ॥४॥

२२१। गौळणी बांधिती धारणासि गळा । खेळे त्या गोपाळांमाजी ब्रम्ह ॥१॥ ॥ध्रु॥



## ॥ संत तुकाराम गाथा ॥

धांवोनियां मागें यशोदे भोजन । हिंडे रानोरान गार्डपाठीं ॥१॥ तुका म्हणे सर्व कळा  
ज्याचे अंगीं । भोळेपणालागीं भीक मागे ॥२॥

२२२। देखिलासि माती खातां । दावयानें बांधी माता ॥१॥ ॥१॥ जाळी घेउनि  
कांबळी काठी । गार्ड वळी वेणु पाठीं ॥१॥ मोठें भावार्थाचें बळ । देव जाला त्याचें  
बाळ ॥२॥ तुका म्हणे भक्तासाठीं । देव धांवे पाठोवाठीं ॥३॥

२२३। हा गे माझी हातीं । पाहा कवळ सांगाती ॥१॥ ॥१॥ देवें दिला खातों  
भाग । कराल तर करा लाग ॥१॥ धालें ऐसें पोट । वरी करूनियां बोट ॥२॥  
तुका म्हणे घरीं । मग कैच्या या परी ॥३॥

२२४। अवघें अवघीकडे । दिलें पाहे मजकडे । अशा सवंगडे । सहित थोरी लागली  
॥१॥ ॥१॥ कां रे धरिला अबोला । माझा वांटा देई मला । सिदोरीचा केला ।  
झाडा आतां निवडे ना ॥१॥ भूक लागली अनंता कां रे नेणसी जाणतां । भागलों  
वळतिं । गार्ड सैरा ओढाळा ॥२॥ तुका करूणा भाकी । हरि पाहे गोळा टाकी ।  
घेता जाला सुखी । भीतरी वांटी आणीकां ॥३॥

२२५। आम्ही गोवळीं रानटें । नव्हों जनांतील धीटें ॥१॥ ॥१॥ सिदोरीचा करूं  
काला । एक वांटितों एकाला ॥१॥ खेळो आपआपणांशीं । आमचीं तीं आम्हांपाशीं  
॥२॥ मिळालों नेणते । तुका कान्होबा भोंवते ॥३॥

२२६। `०अवधियां दिला गोर । मजकरे पाहिना`० ॥१॥ ॥१॥ फुंदे गोपाळ डोळे  
चोळी । दुंगा थापली हाणे तोंडा ॥१॥ आवडती थोर मोटे । मी रे पोरटें दैन्यवाणें  
॥२॥ तुका म्हणे जाणों भाव । जीविंचा देव बुझावी ॥३॥

### मृदंग पाटया-अभंग ।

२२७। मागें पुढें पाहें सांभाळूनि दोनी ठाय । चुकावूनि जाय गडी राखे गडियांसि  
॥१॥ ॥१॥ मुरडे दंडा दोहीं तोंडें गडियां सावध करी । भेटतियासंगें तया हाल  
तुजवरी ॥१॥ गडियां गडी वांटुनि देई । जयाचा सोडी वे चि ठायीं ॥२॥  
अगळ्या बळें करील काय । तुज देणें लागे डोय ॥३॥ नवां घरीं पाउला करीं ।  
सांपडे तो तेथें धरीं ॥४॥ जिंकोनि डाव करीं । टाहो सत्ता आणिकांवरी ।  
सांपडोनि डाई बहु । काळ गुंतलासी ॥६॥ बळिया गडी फळी । फोडी न धरितां  
त्यांसी ॥७॥ चुकांडी जो खाय मिळोनि अंगीं जाय । गुंतलासी काय तुका म्हणे  
अझू नी ॥८॥

२२८। पहा रे तमासा तुमचा येथें नव्हे लाग । देईन तो भाग आलियाचा बाहेरी  
॥१॥ ॥१॥ जागा रे गोपाळा नो ठायीं ठायीं जागा । चाहुलीनें भागा दूर  
मजपासूनि ॥१॥ न रिघतां ठावा आम्हा ठावा पाळतियां । भयाभीत वायां तेथें काय  
चांचपा ॥२॥ तुका म्हणे हातां चढे जीवाचिये साठीं । मिटक्या देतां गोड मग

## ॥ संत तुकाराम गाथा ॥

लागतें शेवटीं ॥३॥

२२९। डाई घालुनियां पोरें । त्यांचीं गुरें चुकवीलीं ॥१॥ ॥ध्रु॥॥ खेळ खेळतां  
फोडिल्या डोया । आपण होय निराळा ॥ध्रु॥ मारिती माया घेती जीव । नाही कीव  
अन्यायें ॥२॥ तुका कान्होबा मार्गें । तया अंगें कळों आलें ॥३॥

२३०। आतां हें चि जेऊं हें चि जेऊं । सर्वें घेऊं सिदोरी ॥१॥ ॥ध्रु॥॥ हरिनामाचा  
खिचडा केला । प्रेमें मोहिला साधनें ॥ध्रु॥ चवीं चवीं घेऊं घास । ब्रम्हरस आवडी  
॥२॥ तुका म्हणे गोड लागे । तों तों मागे रसना ॥३॥

२३१। अवघें चि गोड जालें । मागीलये भरी आलें ॥१॥ ॥ध्रु॥॥ साह्य जाला  
पांडुरंग । दिला अभ्यंतरी संग ॥ध्रु॥ थडिये पावतां तो वाव । मार्गें वाहावतां ठाव  
॥२॥ तुका म्हणे गेलें । स्वप्नींचे जागें जालें ॥३॥

२३२। तुजसर्वें येतो हरी । आम्हां लाज नाही तरी । उचलिला गिरी । चांग तई  
वांचलों ॥१॥ ॥ध्रु॥॥ मोडा आतां खेळ । गाई गेल्या जाला वेळ । फांकल्या  
ओढाळ । नाही तो चि आवरा ॥ध्रु॥ चांग दैवें यमनेसी वांचलों बुडतां । निलाजिरीं  
आम्ही नाही भय धाक या अनंता ॥२॥ खातों आगी माती । आतां पुरे हा सांगाती  
। भोंवतां भोंवेल । आम्हां वाटतें हें चित्तीं ॥३॥ तुका म्हणे उरी नाही तुजसर्वें ।  
शाहाणिया दुरी छंद भोळ्यां सर्वें ॥४॥

२३३। नको आम्हासर्वें गोपाळा । येऊं ओढाळा तुझ्या गाई ॥१॥ ॥ध्रु॥॥ कोण  
धावें त्यांच्या लागें । मार्गें मार्गें येरझारी ॥ध्रु॥ न बैसती एके ठायीं । धांवती दाही  
दाहा वाटां ॥२॥ तुका म्हणे तूं राख मनेरी । मग त्या येरी आम्ही जाणों ॥३॥

२३४। मागायास गेलों सिदोरी । तुझ्या मायाघरीं गांजियेलों ॥१॥ ॥ध्रु॥॥ तुजविणें  
ते नेदी कोणा । सांगतां खुणा जिवें गेलों ॥ध्रु॥ वांयांविण केली येरझार । आतां पुरे  
घर तुझी माया ॥२॥ तुका म्हणे तूं आम्हां वेगळा । राहें गोपाळा म्हणउनी ॥३॥

२३५। काकुलती येतो हरी । क्षणभरी निवडितां ॥१॥ ॥ध्रु॥॥ तुमची मज लागली  
सवे । ठायींचे नवे नव्हों गडी ॥ध्रु॥ आणीक बोलाविती फार । बहु थोर नावडती  
॥२॥ भाविकें त्यांची आवडी मोठी । तुका म्हणे मिठी घाली जिवें ॥३॥

२३६। वरता वेंघोनि घातली उडी । कळंबाबुडीं यमुनेसी ॥१॥ ॥ध्रु॥॥ हरि बुडाला  
बोंब घाला । घरचीं त्यांला ठाव नाही ॥ध्रु॥ भवनदीचा न कळे पार । काळिया  
माजी थोर विखार ॥२॥ तुका म्हणे काय वाउग्या हाका । हातींचा गमावुनियां  
थिका ॥३॥

२३७। अवघीं मिळोनि कोल्हाळ केला । आतां होता म्हणती गेला ॥१॥ ॥ध्रु॥॥  
आपलिया रडती भावें । जयासर्वें जयापरी ॥ध्रु॥ चुकलों आम्ही खेळतां खेळ । गेला  
गोपाळ हातींचा ॥२॥ तुका म्हणे धांवती थडी । न घली उडी आंत कोणी ॥३॥

## ॥ संत तुकाराम गाथा ॥

२३८। भ्यालीं जिवा चुकलीं देवा । नाहीं ठावा जवळीं तो ॥१॥ ॥ध्रु॥।। आहाकटा करिती हाय । हात डोकें पिटिती पाय ॥ध्रु॥।। जवळी होतां न कळे आम्हां । गेल्या सीमा नाहीं दुःखा ॥२॥ तुका म्हणे हा लाघवी मोटा । पाहे खोटा खरा भाव ॥३॥

२३९। काळिया नाथून आला वरी । पैल हरी दाखढवती ॥१॥ ॥ध्रु॥।। दुसरिया भावें न कळे कोणा । होय नव्हेसा संदेह मना ॥ध्रु॥।। रूपा भिन्न पालट जाला । गोरें सांवळेंसा पैं देखिला ॥२॥ आश्वासीत आला करें । तुका खरें म्हणे देव ॥३॥

२४०। हरि गोपाळांसवें सकळां । भेटे गळ्या गळा मेळवूनी ॥१॥ ॥ध्रु॥।। भाविकें त्यांची आवडी मोठी । सांगे गोष्टी जीविचिया ॥ध्रु॥।। योगियांच्या ध्याना जो नये । भाकरी त्यांच्या मागोनि खाये ॥२॥ तुका म्हणे असे शाहाणियां दुरी । बोबडियां दास हाका मारी ॥३॥

२४१। धांव कान्होबा गेल्या गाई । न म्हणे मी कोण ही काई ॥१॥ ॥ध्रु॥।। आपुलियांचें वचन देवा । गोड सेवा करीतसे ॥ध्रु॥।। मागतां आधी द्यावा डाव । बळिया मी तो नाहीं भाव ॥२॥ तुका म्हणे ऐशा सवें । अनुसरावें जीवेंभावं ॥३॥

२४२। धाकुटयाचे मुखी घांस घाली माता । वरी करी सत्ता शाहाणियां ॥१॥ ॥ध्रु॥।। ऐसें जाणपणें पडिलें अंतर । वाढे तों तों थोर अंतराय ॥ध्रु॥।। दोन्ही उभयतां आपण चि व्याली । आवडीची चाली भिन्न भिन्न ॥२॥ तुका म्हणे अंगापासूनि निराळें । निवडिलें बळें रडतें स्तनीं ॥३॥

२४३। देवाचे म्हणोनि देवीं अनादर । हें मोठें आश्चर्य वाटतसे ॥१॥ ॥ध्रु॥।। आतां येरा जना म्हणावें तें काई । जया भार डोई संसाराचा ॥ध्रु॥।। त्यजुनी संसार आढभमान सांटा । जुलूम हा मोटा दिसतसे ॥२॥ तुका म्हणे आळस करूनियां साहे । बळें कैसे पाहें वायां जाती ॥३॥

२४४। उपदेश तो भलत्या हातीं । जाला चित्तीं धरावा ॥१॥ ॥ध्रु॥।। नये जाऊं पात्रावारी । कवटी सारी नारळें ॥ध्रु॥।। स्त्री पुत्र बंदीजन । नारायण स्मरविती ॥२॥ तुका म्हणे रत्नसार । परि उपकार चिंधीचे ॥३॥

२४५। संताचे गुण दोष आणितां या मना । केलिया उगाणा सुकृताचा ॥१॥ ॥ध्रु॥।। पिळोनियां पाहे पुष्पाचा परिमळ । चिरोनि केळी केळ गाढव तो ॥ध्रु॥।। तुका म्हणे गंगे अग्नीसि विटाळ । लावी तो चांडाळ दुःख पावे ॥२॥

२४६। चुंबळीचा करी चुंबळीशीं संग । अंग वसे रंग त्रिद्वयाहीन ॥१॥ ॥ध्रु॥।। बीजा ऐसें फळ दावी परिपाकीं । परिमळ लौकिकीं जाती ऐसा ॥ध्रु॥।। माकडाच्या गळां रत्न कुळांगना । सांडूनियां सुना बिदी धुंडी ॥२॥ तुका म्हणे ऐसा व्याली ते गाढवी । फजिती ते व्हावी आहे पुढें ॥३॥

२४७। सांपडला संदीं । मग बळिया पडे बंदीं ॥१॥ ॥ध्रु॥।। ऐसी कोणी वाहे वेळ

## ॥ संत तुकाराम गाथा ॥

। हातीं काळाच्या सकळ ॥ध्रु॥ दाता मागे दान । जाय याचका शरण ॥२॥ तुका  
म्हणे नेणां । काय सांगों नारायणा ॥३॥

२४८। सर्प विंचू दिसे । धन अभाग्या कोळसे ॥१॥ ॥ध्रु॥ आला डोळ्यांसि कवळ  
। तेणें मळलें उजळ ॥ध्रु॥ अंगाचे भोंवडी । भोय झाड फिरती धोंडी ॥२॥ तुका  
म्हणे नाड । पाप ठाके हिता आड ॥३॥

२४९। न देखोन कांहीं । म्या पाहिलें सकळ ही ॥१॥ ॥ध्रु॥ जालां अवधियांपरी  
। मी हें माझें ठेलें दुरी ॥ध्रु॥ न घेतां घेतलें । हातें पायें उंसतिलें ॥२॥ खादलें न  
खातां । रसना रस जाली घेतां ॥३॥ न बोलोनि बोलें । केलें प्रगट झांकिलें ॥४॥  
नाइकिलें कांणीं । तुका म्हणे आलें मनीं ॥५॥

### ब्रम्हचारी फिर्याद गेला-अभंग २

२५०। काखे कडासन आड पडे । खडबड खडबडे हुसकलें ॥१॥ ॥ध्रु॥  
दादकरा दादकरा । फजितखोरा लाज नाही ॥ध्रु॥ अवघा जाला राम राम ।  
कोणी कर्म आचरे ना ॥२॥ हरिदासांच्या पडती पायां । म्हणती तयां नागवावें  
॥३॥ दोहीं ठायीं फजीत जालें । पारणें केलें अवकळा ॥४॥ तुका म्हणे नाश  
केला । विटंबिला वेश जिहीं ॥५॥

२५१। कुटुंबाचा केला त्याग । नाही राग जंव गेला ॥१॥ ॥ध्रु॥ भजन तें  
वोंगळवाणें । नरका जाणें चुके ना ॥ध्रु॥ अक्षराची केली आटी । जरी पोटीं  
संतनिंदा ॥२॥ तुका म्हणे मार्गें पाय । तया जाय स्थळासि ॥३॥

॥२॥

२५२। तारतिम वरी तोंडा च पुरतें । अंतरा हें येतें अंतरीचें ॥१॥ ॥ध्रु॥ ऐसी  
काय बरी दिसे ठकाठकी । दिसतें लौकिकीं सत्या ऐसें ॥ध्रु॥ भोजनांत द्यावें विष  
कालवूनि । मोहचाळवणी मारावया ॥२॥ तुका म्हणे मैद देखों नेदी कुडें । आदरें  
चि पुढें सोंग दावी ॥३॥

२५३। ब्रम्हानिष्ठ काडी । जरी जीवानांवे मोडी ॥१॥ ॥ध्रु॥ तया घडली  
गुरुहत्या । गेला उपदेश तो मिथ्या ॥ध्रु॥ सांगितलें काणीं । रूप आपुलें वाखाणी ।  
भूतांच्या मत्सरें । ब्रम्हज्ञान नेलें चोरें ॥३॥ शिकल्या सांगे गोष्टी । भेद क्रोध वाहे  
पोटीं ॥४॥ निंदा स्तुति स्तवनीं । तुका म्हणे वेंची वाणी ॥५॥

२५४। इहलोकींचा हा देहे । देव इच्छिताती पाहें ॥१॥ ॥ध्रु॥ धन्य आम्ही जन्मा  
आलों । दास विठोबाचे जालों ॥ध्रु॥ आयुष्याच्या या साधनें । सिच्चदानंद पदवी  
घेणें ॥२॥ तुका म्हणे पाठवणी । करूं स्वर्गाची निशाणी ॥३॥

२५५। पंडित वाचक जरी जाला पुरता । तरी कृष्णकथा ऐके भावें ॥१॥ ॥ध्रु॥

## ॥ संत तुकाराम गाथा ॥

क्षीरा तुपा साकरे जालिया भेटी । तैसी पडे मिठी गोडपणें ॥१॥ जाणोनियां लाभ  
घेई हा पदरीं । गोड गोडावरी सेवीं बापा ॥२॥ जाणिवेचें मूळ उपडोनी खोड ।  
जरी तुज चाड आहे तुझी ॥३॥ नाना परिमळद्रव्य उपचार । अंगीं उटी  
सारचंदनाची ॥४॥ जेविलियाविण शून्य ते शृंगार । तैसी गोडी हरिकथेविण ॥५॥  
ज्याकारणें वेदश्रुति ही पुराणें । तें चि विड्वलनाणें तिष्ठे कथे ॥६॥ तुका म्हणे येर  
दगडाचीं पेवें । खळखळ आघवें मूळ तेथें ॥७॥

२५६। आणिकांच्या कापिती माना । निष्ठूर पार नाही ॥१॥ ॥१॥ करिती बेटे  
उसणवारी । यमपुरी भोगावया ॥१॥ संदराचें दैवत केलें । नवस बोले तयासि  
॥२॥ तुका म्हणे नाचति पोरें । खोडितां येरें अंग दुखे ॥३॥

२५७। गंधर्व आढग्न सोम भोगिती कुमारी । कोठें चराचरीं त्याग केला ॥१॥  
॥१॥ गायत्री स्वमुखें भक्षीतसे मळ । मिळाल्या वाहाळ गंगाओघ ॥१॥ कागाचिये  
विष्टें जन्म पिंपळासि । पांडवकुळासि पाहातां दोष ॥२॥ शकुंतळा सूत कर्ण शृंगी  
व्यास । यांच्या नामें नाश पातकांसि ॥३॥ गणिका अजामेल कुब्जा तो विदुर ।  
पाहातां विचार पिंगळेचा ॥४॥ वाल्हा विश्वामित्र वसिष्ठ नारद । यांचें पूर्व शुद्ध  
काय आहे ॥५॥ न व्हावी तीं जालीं कर्म नरनारी । अनुतापें हरी स्मरतां मुक्त  
॥६॥ तुका म्हणे पूर्व नाठवी श्रीहरी । मूळ जो उच्चारी नरक त्यासि ॥७॥

२५८। सोनियाचें ताट क्षीरीनें भरिलें । भक्षावया दिलें श्वाना लागीं ॥१॥ ॥१॥  
मुक्ताफळहार खरासि घातला । कस्तुरी सुकराला चोजविली ॥१॥ वेदपरायण  
बधिरा सांगे ज्ञान । तयाची ते खुण काय जाणे ॥२॥ तुका म्हणे ज्याचें तो चि एक  
जाणे । भक्तीचें महिमान साधु जाणे ॥३॥

२५९। ऐसा हा लौकिक कदा राखवेना । पतितपावना देवराया ॥१॥ ॥१॥  
संसार करितां म्हणती हा दोषी । टाकितां आळसी पोटपोसा ॥१॥ आचार करितां  
म्हणती हा पसारा । न करितां नरा निंदिताती ॥२॥ संतसंग करितां म्हणती हा  
उपदेशी । येरा अभाग्यासि ज्ञान नाही ॥३॥ धन नाही त्यासि ठायींचा करंटा ।  
समथार्सि ताठा लाविताती ॥४॥ बहु बोलों जातां म्हणति हा वाचाळ । न बोलतां  
सकळ म्हणती गर्वी ॥५॥ भेटिसि न वजातां म्हणती हा निष्ठूर । येतां जातां घर  
बुडविलें ॥६॥ लग्न करूं जातां म्हणती हा मातला । न करितां जाला नपुंसक  
॥७॥ निपुत्रिका म्हणती पहा हो चांडाळ । पातकाचें मूळ पोरवडा ॥८॥ लोक  
जैसा ओक धरितां धरवे ना । अभक्ता जिरे ना संतसंग ॥९॥ तुका म्हणे आतां  
ऐकावें वचन । त्यजुनियां जन भक्ति करा ॥१०॥

२६०। धर्म रक्षावया सार्ठी । करणें आटी आम्हांसि ॥१॥ ॥१॥ वाचा बोला  
वेदनीती । करूं संतीं केलें तें ॥१॥ न बाणतां स्थिति अंगीं । कर्म त्यागी लंड तो  
॥२॥ तुका म्हणे अधम त्यासी । भक्ति दूषी हरीची ॥३॥

## ॥ संत तुकाराम गाथा ॥

२६१। चवदा भुवनें जयाचिये पोटीं । तो चि आम्हीं कंठीं साठविला ॥१॥ ॥ध्रु॥।।  
काय एक उणें आमुचिये घरीं । वोळगती द्वारीं रिद्धिसिद्धी ॥ध्रु॥।। असुर जयानें  
घातले तोरडीं । तो आम्हांसि जोडी कर दोन्ही ॥२॥।। रूप नाही रेखा जयासि  
आकार । आम्हीं तो साकार भक्तीं केला ॥३॥।। अनंत ब्रम्हांडें जयाचिये अंगीं ॥  
समान तो मुंगी आम्हासाठीं ॥४॥।। रिद्धिसिद्धी सुखें हाणितल्या लाता । तेथें या  
प्राकृता कोण मानी ॥५॥।। तुका म्हणे आम्ही देवाहूनि बळी । जालों हे निराळी ठेवुनि  
आशा ॥६॥।।

२६२। केला मातीचा पशुपति । परि मातीसि काय म्हणती । शिवपूजा शिवासी पावे  
। माती मातीमाजी सामावे ॥१॥।। ॥ध्रु॥।। तैसे पूजिती आम्हां संत । पूजा घेतो  
भगवंत । आम्ही किंकर संतांचे दास । संतपदवी नको आम्हांस ॥ध्रु॥।। केला  
पाषाणाचा विष्णु । परी पाषाण नव्हे विष्णु । विष्णुपूजा विष्णुसि अर्पे । पाषाण राहे  
पाषाणरूपें ॥२॥।। केली कांशाची जगदंबा । परि कांसें नव्हे अंबा । पूजा अंबेची  
अंबेला घेणें । कांसें राहे कांसेंपणें ॥३॥।। ब्रम्हानंद पूर्णामाजी । तुका म्हणे केली  
कांजी । ज्याची पूजा त्याणें चि घेणें । आम्हीं पाषाणरूप राहणें ॥४॥।।

२६३। ते माझे सोयरे सज्जन सांगाती । पाय आठविती विठोबाचे ॥१॥।। ॥ध्रु॥।।  
येरा मानी विधी पाळणापुरतें । देवाचीं तीं भूतें म्हणोनियां ॥ध्रु॥।। सर्वभावें जालों  
वैष्णवांचा दास । करीन त्यांच्या आस उच्छिष्टाची ॥२॥।। तुका म्हणे जैसे मानती  
हरिदास । तैशी नाही आस आणिकांची ॥३॥।।

२६४। दया विचें नांव भूतांचें पाळण । आणीक निर्दळण कंटकांचें ॥१॥।। पाप त्याचें  
नांव न विचारितां नीत । भलतें चि उन्मत्त करी सदा ॥२॥।। तुका म्हणे धर्म रक्षावया  
साठीं । देवास ही आटी जन्म घेणें ॥३॥।।

२६५। करावें गोमटें । बाळा माते तें उमटे ॥१॥।। ॥ध्रु॥।। आपुलिया जीवाहूनी ।  
असे वाल्हे तें जननी ॥ध्रु॥।। वियोग तें तिस । त्याच्या उपचारें तें विष ॥२॥।। तुका  
म्हणे पायें । डोळा सुखावे ज्या न्यायें ॥३॥।।

२६६। कन्या सासुरियांसि जाये । मागें परतोनी पाहे ॥१॥।। ॥ध्रु॥।। तैसें जालें माझ्या  
जिवा । केव्हा भेटसी केशवा ॥ध्रु॥।। चुकलिया माये । बाळ हुरू हुरू पाहे ॥२॥।।  
जीवना वेगळी मासोळी । तैसा तुका तळमळी ॥३॥।।

२६७। हातीं होन दावी बेना । करिती लेंकीच्या धारणा ॥१॥।। ॥ध्रु॥।। ऐसे धर्म  
जाले कळीं । पुण्य रंक पाप बळी ॥ध्रु॥।। सांडिले आचार । द्विज चाहाड जाले चोर  
॥२॥।। टिळे लपविती पातडीं । लेती विजारा कातडीं ॥३॥।। बैसोनियां तक्तां ।  
अन्नंविण पिडिती लोकां ॥४॥।। मुदबख लिहिणें । तेलतुपावरी जिणें ॥५॥।। नीचाचे  
चाकर । चुकलिया खाती मार ॥६॥।। राजा प्रजा पीडी । क्षेत्री दुश्चितासी तोडी  
॥७॥।। वैश्यशूद्रादिक । हे तों सहज नीच लोक ॥८॥।। अवघे बाह्य रंग । आंत

## ॥ संत तुकाराम गाथा ॥

हिरवें वरी सोंग ॥९॥ तुका म्हणे देवा । काय निद्रा केली धांवा ॥१०॥

२६८ । साळंकृत कन्यादान । करितां पृथ्वीसमान ॥१॥ ॥ध्रु॥ परि तें नकळे या मूढा । येइल कळों भोग पुढां ॥ध्रु॥ आचरतां कर्म । भरे पोट राहे धर्म ॥२॥ सत्या देव साहे । ऐसं करूनियां पाहें ॥३॥ अन्न मान धन । हें तों प्रारब्धा आधीन ॥४॥ तुका म्हणे सोस । दुःख आतां पुढें नास ॥५॥

२६९ । दिवटया वादघें लावुनि खाणें । करूनि मंडण दिली हातीं ॥१॥ ॥ध्रु॥ नवरा नेई नवरी घरा । पूजन वरा पादयाचें ॥ध्रु॥ गौरविली विहीण व्याही । घडिलें कांहीं ठेवूं नका ॥२॥ करूं द्यावें न्हावें वरें । ठायीचें कां रे न कळे चि ॥३॥ वहीडियांचे लागे पाठी । जैसी उटिका तेलीं ॥४॥ तुका म्हणे जोडिला थुंका । पुढें नरका सामग्री ॥५॥

२७० । ब्रम्हहत्या मारिल्या गाई । आणीक काई पाप केलें ॥१॥ ॥ध्रु॥ एका जेणें विकिली कन्या । पवाडे त्या सुन्याचे ॥ध्रु॥ नरमांस खादली भाडी । हाका मारी म्हणोनि ॥२॥ अवघें पाप केलें तेणें । जेणें सोनें आढभळाषिलें ॥३॥ उच्चरितां मज तें पाप । जिद्धे कांप सुटतसे ॥४॥ तुका म्हणे कोरात्र रांड । बेटा भांड मागे ना कां ॥५॥

२७१ । याचा कोणी करी पक्ष । तो ही त्याशी समतुल्य ॥१॥ ॥ध्रु॥ फुकासाठीं पावे दुःखाचा विभाग । पूर्वजांसि लाग निरयदंडीं ॥ध्रु॥ ऐके राजा न करी दंड । जरि या लंड दुष्टासि ॥२॥ तुका म्हणे त्याचें अन्न । मद्यपाना समान ॥३॥

२७२ । कपट कांहीं एक । नेणें भुलवायाचें लोक ॥१॥ ॥ध्रु॥ तुमचें करितां कीर्तन । गातां उत्तम ते गुण ॥ध्रु॥ दाळूं नेणें जडीबुटी । चमत्कार उठाउठी ॥२॥ नाहीं शिष्यशाखा । सांगों अचाचित लोकां ॥३॥ नव्हें मठपति । नाहीं चाहुरांची वृत्ति ॥४॥ नाहीं देवार्चन । असे मांडिलें दुकान ॥५॥ नाहीं वेताळ प्रसन्न । कांही सांगों खाण खुण ॥६॥ नव्हें पुराणिक । करणें सांगणें आणीक ॥७॥ नेणें वाद घटा पटा । करितां पंडित करंटा ॥८॥ नाहीं जाळीत भणदीं । उदो म्हणोनि आनंदी ॥९॥ नाहीं हालवीत माळा । भोंवतें मेळवूनि गबाळा ॥१०॥ आगमीचें कुडें नेणें । स्तंभन मोहन उच्चाटणें ॥११॥ नव्हें यांच्या ऐसा । तुका निरयवासी पिसा ॥१२॥

२७३ । रडोनियां मान । कोण मागतां भुषण ॥१॥ ॥ध्रु॥ देवें दिलें तरी गोड । राहे रुचि आणि कोड ॥ध्रु॥ लावितां लावणी । विके भीके केज्या दानी ॥२॥ तुका म्हणे धीरा । विण कैसा होतो हिरा ॥३॥

२७४ । पूज्या एकासनीं आसनीं आसन । बैसतां गमन मातेशीं तें ॥१॥ ॥ध्रु॥ सांगतां ते धर्म नीतीचे संकेत । सावधान हित व्हावें तरी ॥ध्रु॥ संतां ठाया ठाव पूजनाची इच्छा । जीवनीं च वळसा सांपडला ॥२॥ तुका म्हणे एकाएकीं वरसन ।

## ॥ संत तुकाराम गाथा ॥

दुर्जे तेथें भिन्न अशोभ्य तें ॥३॥

२७५। जेणें मुखें स्वती । तें चि निंदे पाठीं लावी ॥१॥ ॥ध्रु॥।। ऐसी अधमाची याती  
। लोपी सोनें खाय माती ॥ध्रु॥। गुदद्वारा वाटे । मिष्टान्नांचा नरक लोटे ॥२॥ विंचु  
लाभाविण । तुका म्हणे वाहे शीण ॥३॥

२७६। अधमाची यारी । रंग पतंगाचे परी ॥१॥ ॥ध्रु॥।। विटे न लगतां क्षण । मोल  
जाय वांयां विण ॥ध्रु॥। सपार्चियापरी । विषे भरला कल्हारीं ॥२॥ तुका म्हणे देवा  
। मज झणी ऐसे दावा ॥३॥

२७७। आणिकांची स्तुति आम्हां ब्रम्हहत्या । एका वांचूनि त्या पांडुरंगा ॥१॥  
॥ध्रु॥।। आम्हां विष्णुदासां एकविध भाव । न म्हणों या देव आणिकांसि ॥ध्रु॥।।  
शतखंड माझी होईल रसना । जरी या वचना पालटेन ॥२॥ तुका म्हणे मज  
आणिका संकल्पें । अवघीं च पापें घडतील ॥३॥

२७८। तान्हेल्याची धणी । फिटे गंगा नव्हे उणी ॥१॥ ॥ध्रु॥।। माझे मनोरथ सिद्धी  
। पाववावे कृपानिधी ॥ध्रु॥।। तूं तों उदाराचा राणा । माझी अल्प चि वासना ॥२॥  
कृपादृष्टी पाहें । तुका म्हणे होई साहे ॥३॥

२७९। संताचा आढतक्रम । देवपूजा तो अधर्म ॥१॥ ॥ध्रु॥।। येती दगड तैसे वरी ।  
मंत्रपुष्पें देवा शिरीं ॥ध्रु॥।। अतीतासि गाळी । देवा नैवेद्यासी पोळी ॥२॥ तुका  
म्हणे देवा । ताडण भेदकांची सेवा ॥३॥

२८०। करणें तें देवा । हे चि एक पावे सेवा ॥१॥ ॥ध्रु॥।। अवघें घडे येणें सांग ।  
भक्त देवाचें तें अंग ॥ध्रु॥।। हें चि एक वर्म । काय बोलिला तो धर्म ॥२॥ तुका  
म्हणे खरें । खरें त्रिवाचा उत्तरें ॥३॥

२८१। मार्गें नेणपणें घडलें तें क्षमा । आतां देतो सीमा करूनियां ॥१॥ ॥ध्रु॥।।  
परनारीचें जया घडलें गमन । दावीतो वदन जननरित ॥ध्रु॥।। उपदेशा वरी मन नाहीं  
हातीं । तो आम्हां पुढती पाहूं नये ॥२॥ तुका म्हणे साक्षी असों द्यावें मन ।  
घातली ते आण पाळावया ॥३॥

२८२। आणिकांच्या घातें । ज्यांचीं निवडतील चित्तें ॥१॥ ॥ध्रु॥।। ते चि ओळखावे  
पापी । निरयवासी शीघ्रकोपी ॥ध्रु॥।। कान पसरोनी । एके वदे दृष्ट वाणी ॥२॥  
तुका म्हणे भांडा । धीर नाही ज्याच्या तोंडा ॥३॥

### हनुमंतस्तुति-अभंग ४ ।

२८३। शरण शरण जी हनुमंता । तुज आलों रामदूता ॥१॥ ॥ध्रु॥।। काय भक्तीच्या  
त्या वाटा । मज दावाच्या सुभटा ॥ध्रु॥।। शूर आणि धीर । स्वामिकार्जी तूं सादर  
॥२॥ तुका म्हणे रूद्रा । अंजनीचिया कुमारा ॥३॥



## ॥ संत तुकाराम गाथा ॥

२८४। केली सीताशुद्धी । मूळ रामायणा आधीं ॥१॥ ॥ध्रु॥।। ऐसा प्रतापी गहन । सुरां सकळ भक्तांचें भूषण ॥ध्रु॥ जाऊनि पाताळा । केली देवाची अवकळा ॥२॥ राम लक्ष्मण । नेले आणिले चोरून ॥३॥ जोडूनियां कर । उभा सन्मुख समोर ॥४॥ तुका म्हणे जपें । वायुसुता जाती पापें ॥५॥

२८५। काम घातला बांदोडी । काळ केला देशधडी ॥१॥ ॥ध्रु॥।। तया माझे दंडवत । कपिकुळीं हनूमंत ॥ध्रु॥ शरीर वज्रा ऐसें । कवळी ब्रम्हांड जो पुच्छें ॥२॥ रामाच्या सेवका । शरण आलों म्हणे तुका ॥३॥

२८६। हनुमंत महाबळी । रावणाची दाढी जाळी ॥१॥ ॥ध्रु॥।। तया माझा नमस्कार । वारंवार निरंतर ॥ध्रु॥ करोनि उड्डाण । केलें लंकेचें शोधन ॥२॥ जाळीयेली लंका । धन्य धन्य म्हणे तुका ॥३॥

॥४॥

२८७। कुंभ अवघा एक आवा । पाकीं एकीं गुफे डावा ॥१॥ ॥ध्रु॥।। ऐसे भिन्न भिन्न साटे । केले प्रारब्धानें वांटे ॥ध्रु॥ हिरे दगड एक खाणी । कैचें विजातीसी पाणी ॥२॥ तुका म्हणे शिरीं । एक एकाची पायरी ॥३॥

२८८। मांडे पुरीं मुखें सांगों जाणे मात । तोंडी लाळ हात चोळी रिते ॥१॥ ॥ध्रु॥।। ऐसियाच्या गोष्टी फिक्या मिठेंविण । रुचि नेदी अन्न चवी नाहीं ॥ध्रु॥ बोलों जाणे अंगी नाहीं शूरपण । काय तें वचन जाळावें तें ॥२॥ तुका म्हणे बहुतोंडे जे वाचाळ । तेंग तें च मूळ लटिक्याचें ॥३॥

२८९। न लगे चंदना सांगावा परिमळ । वनस्पतिमेळ हाकारुनि ॥१॥ ॥ध्रु॥।। अंतरीचें धांवे स्वभावे बाहेरी । धरितां ही परी आवरे न ॥ध्रु॥ सूर्य नाहीं जागें करीत या जना । प्रकाश किराणा कर म्हून ॥२॥ तुका म्हणे मेघ नाचवी मयूरें । लपवितां खरें येत नाहीं ॥३॥

२९०। चंदनाचे हात पाय ही चंदन । परिसा नाहीं हीन कोणी अंग ॥१॥ ॥ध्रु॥।। दीपा नाहीं पाठीं पोटीं अंधकार । सर्वांगें साकर अवघी गोड ॥ध्रु॥ तुका म्हणे तैसा सज्जनापासून । पाहातां अवगुण मिळे चि ना ॥२॥

२९१। मन करा रे प्रसन्न । सर्व सिद्धीचें कारण । मोक्ष अथवा बंधन । सुख समाधान इच्छा ते ॥१॥ ॥ध्रु॥।। मनें प्रतिमा स्थापिली । मनें मना पूजा केली । मनें इच्छा पुरविली । मन माउली सकळांची ॥ध्रु॥ मन गुरु आणि शिष्य । करी आपुलें चि दास्य । प्रसन्न आपआपणास । गति अथवा अधोगति ॥२॥ साधक वाचक पंडित । श्रोते वत्तेढ एका मात । नाहीं नाहीं आनुदैवत । तुका म्हणे दुसरें ॥३॥

२९२। मायबापें जरी सर्पीण बोका । त्यांचे संगें सुखा न पवे बाळ ॥१॥ चंदनाचा शूळ सोनियाची वेडी । सुख नेदी फोडी प्राण नाशी ॥२॥ तुका म्हणे नरकीं घाली

## ॥ संत तुकाराम गाथा ॥

आढभमान । जरी होय ज्ञान गर्व ताटा ॥३॥

२९३। शिकल्या बोलाचे सांगतील वाद । अनुभव भेद नाही कोणा ॥१॥ पंडित हे ज्ञानी करितील कथा । न मिळती अर्था निजसुखा ॥२॥ तुका म्हणे जैसी लांचासाठी ग्वाही । देतील हे नाही ठावी वस्तु ॥३॥

२९४। प्रारब्ध त्रिढयमाण । भक्तां संचित नाही जाण ॥१॥ ॥ध्रु॥।। अवघा देव चि जाला पाहीं । भरोनियां अंतर्बाहीं ॥ध्रु॥।। सत्वरजतमबाधा । नव्हे हरिभक्तांसि कदा ॥२॥ खाय बोले करी । अवघा त्यांच्या अंगे हरी ॥३॥ देवभक्तपण । तुका म्हणे नाही भिन्न ॥४॥

२९५। शास्त्राचें जें सार वेदांची जो मूर्ति । तो माझा सांगती प्राणसखा ॥१॥ ॥ध्रु॥।। म्हणउनी नाही आणिकांचा पांग । सर्व जालें सांग नामें एका ॥ध्रु॥।। सगुण निर्गुण जयाचीं हीं अंगें । तो चि आम्हां संगें क्रीडा करी ॥२॥ तुका म्हणे आम्ही विधीचे जनिते । स्वयंभू आइते केले नव्हों ॥३॥

२९६। ऐका महिमा आवडीचीं । बोरें खाय भिलटीचीं ॥१॥ ॥ध्रु॥।। थोर प्रेमाचा भुकेला । हा चि दुष्काळ तयाला । अष्टमा सिद्धीला । न मनी क्षीरसागराला ॥ध्रु॥।। पव्हे सुदामदेवाचे । फके मारी कोरडे च ॥२॥ न म्हणे उच्छिष्ट अथवा थोडे । तुका म्हणे भक्तीपुढें ॥३॥

२९७। कोणें तुझा सांग केला अंगीकर । निश्चिति त्वां थोर मानियेली ॥१॥ ॥ध्रु॥।। कोणें ऐसा तुज उपदेश केला । नको या विडला शरण जाऊं ॥ध्रु॥।। तेव्हां तुज कोण घालील पाठीसी । घासील भूमीसी वदन यम ॥२॥ कां रे नागवसी आयुष्य खातो काळ । दिसेंदिस बळ क्षीण होतें ॥३॥ तुका म्हणे यासि सांगा कोणी तरी । विसरला हरी मायबाप ॥४॥

२९८। साधूनी बचनाग खाती तोळा तोळा । आणिकातें डोळां न पाहवे ॥१॥ साधूनी भुजंग धरितील हातीं । आणिकें कापती देखोनियां ॥२॥ असाध्य तें साध्य करितां सायास । कारण अभ्यास तुका म्हणे ॥३॥

२९९। आमचे गोसावी अयाचितवृत्ति । करवी शिष्याहातीं उपदेश ॥१॥ दगडाची नाव आधीं च ते जड । ते काय दगड तारूं जाणे ॥२॥ तुका म्हणे वेष विटंबिला त्यांनीं । सोंगसंपादणी करिती परी ॥३॥

३००। मृगजळा काय करावा उतार । पावावया पार पैल थडी ॥१॥ ॥ध्रु॥।। खापराचे होन खेळती लेंकुरें । कोण त्या वेव्हारें लाभ हाणि ॥ध्रु॥।। मंगळदायक करिती कुमारी । काय त्यांची खरी सोकरीक ॥२॥ स्वर्णाचें जें सुखदःख जालें काहीं । जागृतीं तो नाही साच भाव ॥३॥ सारीं जालीं मेलीं लटिकें वचन । बद्ध मुक्त शीण तुका म्हणे ॥४॥

## ॥ संत तुकाराम गाथा ॥

३०१। माझें म्हणतां याला कां रे नाहीं लाज । कन्या पुत्र भाज धन वित्त ॥१॥  
कोणी सोडवी ना काळाचे हातींचें । एकाविणें साचें नारायणा ॥२॥ तुका म्हणे  
किती सांगावे चांडाळा । नेणे जीवकळा कोण्या जीतो ॥३॥

३०२। आंधळ्यासि जन अवघे चि आंधळे । आपणासि डोळे दृष्टी नाहीं ॥१॥ रोग्या  
विषतुल्य लागे हें मिष्टान्न । तोंडासि कारण चवी नाहीं ॥२॥ तुका म्हणे शुद्ध नाहीं  
जो आपण । तया त्रिभुवन अवघें खोटें ॥३॥

३०३। छळी विष्णुदासा कोणी । त्याची अमंगळ वाणी ॥१॥ ॥ध्रु॥॥ येऊं न दयावा  
समोर । अभागी तो दुराचार ॥ध्रु॥॥ नावडे हरिकथा । त्याची व्यभिचारीण माता  
॥२॥ तुका म्हणे याति । भ्रष्ट तयाची ते मति ॥३॥

३०४। बोलविसी तैसें आणीं अनुभवा । नाहीं तरी देवा विटंबना ॥१॥ ॥ध्रु॥॥  
मिठेंविण काय करावें मिष्टान्न । शव जीवेंवीण शृंगारिलें ॥ध्रु॥॥ संपादणीविण  
विटंबिलें सांग । गुणेंविण चांग रूप हीन ॥२॥ कन्यापुत्रेविण मंगळदायकें । वेचिलें  
हें फिके द्रव्य तरी ॥३॥ तुका म्हणे तैसी होते मज परी । न देखे अंतरीं प्रेमभाव  
॥४॥

३०५। अंगीं ज्वर तया नावडे साकर । जन तो इतर गोडी जाणे ॥१॥ ॥ध्रु॥॥  
एकाचिये तोंडीं पडिली ते माती । अवघे ते खाती पोटभरी ॥ध्रु॥॥ चारितां बळें येत  
असे दांतीं । मागोनियां घेती भाग्यवंत ॥२॥ तुका म्हणे नसे संचित हें बरें । तयासि  
दुसरें काय करी ॥३॥

३०६। धिग जीणें तो बाईले आधीन । परलोक मान नाहीं दोन्ही ॥१॥ ॥ध्रु॥॥ धिग  
जीणें ज्याचें लोभावरी मन । अतीतपूजन घडे चि ना ॥ध्रु॥॥ धिग जीणें आळस निद्रा  
जया फार । आढमत आहार अघोरिया ॥२॥ धिग जीणें नाहीं विवेक वैराग्य । झुगे  
मानालागीं साधुपणा ॥३॥ तुका म्हणे धिग ऐसे जाले लोक । निंदक वादक नरका  
जाती ॥४॥

३०७। अरे हें देह व्यर्थ जावें । ऐंसे जरी तुज व्हावें । द्यूतकर्म मनोभावं । सारीपाट  
खेळावा ॥१॥ ॥ध्रु॥॥ मग कैचें हरिचें नाम । निजेलिया जागा राम ।  
जन्मोजन्मींचा अधम । दुःख थोर साधिलें ॥ध्रु॥॥ विषयसुखाचा लंपट । दासीगमनीं  
आढतधीट । तया तेचि वाट । अधोगती जावया ॥२॥ अणीक एक कोड । नरका  
जावयाची चाड । तरी संतनिंदा गोड । करीं कवतुकें सदा ॥३॥ तुका म्हणे ऐसें ।  
मना लावी राम पिसें । नाहीं तरी आलिया सायासें । फुकट जासी ठकोनी ॥४॥

३०८। अवघें ब्रम्हरूप रिता नाहीं ठाव । प्रतिमा तो देव कैसा नव्हे ॥१॥ ॥ध्रु॥॥  
नाहीं भाव तया सांगावों तें किती । आपुलाल्या मतीं पाषांडिया ॥ध्रु॥॥ जया भावें  
संत बोलिले वचन । नाहीं अनुमोदन शाब्दिकासि ॥२॥ तुका म्हणे संती भाव केला  
बळी । न कळतां खळीं दूषिला देव ॥३॥

## ॥ संत तुकाराम गाथा ॥

३०९। एक तटस्थ मानसीं । एक सहज चि आळसी ॥१॥ ॥ध्रु॥।। दोन्ही दिसती सारिखीं । वर्म जाणे तो पारखी ॥ध्रु॥।। एक ध्यानीं करिती जप । एक बैसुनि घेती झोप ॥२॥ एकां सर्वस्वाचा त्याग । एकां पोटासाठीं जोग ॥३॥ एकां भक्ति पोटासाठीं । एकां देवासर्वें गांठी ॥४॥ वर्म पोटीं एका । फळें दोन म्हणे तुका ॥५॥

३१०। काय कळे बाळा । बाप सदैव दुबळा ॥१॥ ॥ध्रु॥।। आहे नाहीं हें न कळे । हार्तीं काय कोण्या वेळे ॥ध्रु॥।। देखिलें तें दृष्टी । मागे घालुनियां मिठी ॥२॥ तुका म्हणे भावें । माझ्या मज समजावें ॥३॥

३११। भजन घाली भोगावरी । अकर्तव्य मनीं धरी ॥१॥ ॥ध्रु॥।। धिग त्याचें साधुपण । विटाळूनी वर्ते मन ॥ध्रु॥।। नाहीं वैराग्याचा लेश । अर्थचाड जावें आस ॥२॥ हें ना तें सें जालें । तुका म्हणे वांयां गेलें ॥३॥

३१२। एकादशीस अन्न पान । जे नर करीती भोजन । श्वानविष्टे समान । अधम जन तो एक ॥१॥ ॥ध्रु॥।। ऐका व्रताचें महिमान । नेमें आचरती जन । गाती ऐकती हरिकीर्तन । ते समान विष्णूशीं ॥ध्रु॥।। अशुद्ध विटाळसीचें खळ । विडा भक्षितां तांबूल । सांपडे सबळ । काळाहातीं न सुटे ॥२॥ सेज बाज विलास भोग । करी कामिनीशीं संग । तया जोडे क्षयरोग । जन्मव्याधी बळवित ॥३॥ आपण न वजे हरिकीर्तना । आणिकां वारी जातां कोणा । त्यांच्या पापें जाणा । टेंगणा महा मेरू ॥४॥ तया दंडी यमदूत । जाले तयाचे अंकित । तुका म्हणे व्रत । एकादशी चुकलीया ॥५॥

३१३। करवितां व्रत अर्धें पुण्य लाभे । मोडवितां दोघे नरका जाती ॥१॥ ॥ध्रु॥।। शुद्धबुद्धि होय दोघां एक मान । चोरासर्वें कोण जिवें राखे ॥ध्रु॥।। आपुलें देऊनी आपुला चि घात । न करावा थीत जाणोनियां ॥२॥ देऊनियां वेच धाडी वारासणसी । नेदावें चोरासि चंद्रबळ ॥३॥ तुका म्हणे तप तीर्थ व्रत याग । भक्ति हे मारग मोडूं नये ॥४॥

३१४। इनामाची भरली पेट । वाहाती दाट मारग ॥१॥ ॥ध्रु॥।। अवघेची येती वाण । अवघे शकुन लाभाचे ॥ध्रु॥।। अडचणी त्या केल्या दुरी । देण्या उरी घेण्याच्या ॥२॥ तुका म्हणे जोडी जाली । ते आपुली आपणा ॥३॥

३१५। वेदाचें गव्हर न कळे पाठकां । आढ्यकार लोकां नाहीं येरां ॥१॥ ॥ध्रु॥।। विठोबाचें नाम सुलभ सोपारें । तारी एक सरे भवसिंधु ॥ध्रु॥।। जाणत्या असाध्य मंत्र तंत्र काळ । येर तो सकळ मूढ लोक ॥२॥ तुका म्हणे विधि निषेध लोपला । उच्छेद या जाला मारगाचा ॥३॥

३१६। विधीनें सेवन । विषयत्यागातें समान ॥१॥ ॥ध्रु॥।। मुख्य धर्म देव चितीं । आदि अवसान अंतीं ॥ध्रु॥।। बहु आढतशय खोटा । तर्के होती बहु वाटा ॥२॥ तुका

## ॥ संत तुकाराम गाथा ॥

म्हणे भावें । कृपा करीजेते देवें ॥३॥

३१७। येथीचिया अळकारें । काय खरें पूजन ॥१॥ ॥ध्रु॥ वैकुंठीच्या लावूं वाटा  
॥ सर्व साटा ते ठायीं ॥ध्रु॥ येथीचिया नाशवंतें । काय रितें चाळवूं ॥२॥ तुका  
म्हणे वैष्णव जन । माझे गण समुदाय ॥३॥

३१८। उजळावया आलों वाटा । खरा खोटा निवाड ॥१॥ ॥ध्रु॥ बोलविले बोल  
बोलें । धनीविट्टला सन्निध ॥ध्रु॥ तरी मनीं नाहीं शंका । बळें एका स्वामीच्या  
॥२॥ तुका म्हणे नये आम्हां । पुढें कामा गबाळ ॥३॥

३१९। बोलावें तें धर्मा मिळे । बरे डोळे उघडूनि ॥१॥ ॥ध्रु॥ काशासार्तीं खावें  
शेण । जेणे जन थुंकी तें ॥ध्रु॥ दुजें ऐसें काय बळी । जें या जाळी अग्नीसि  
॥२॥ तुका म्हणे शूर रणीं । गांढे मनीं बुरबरी ॥३॥

३२०। वरा कुणवी केलों । नाहीं तरि दंभेंचि असतों मेलों ॥१॥ ॥ध्रु॥ भलें केलें  
देवराया । नाचे तुका लागे पायां ॥ध्रु॥ विद्व्या असती कांहीं । तरी पडतों अपायीं  
॥२॥ सेवा चुकतों संताची । नागवण हे फुकाची ॥३॥ गर्व होता ताटा । जातों  
यमपंथें वाटा ॥४॥ तुका म्हणे थोरपणें । नरक होती आढभमानें ॥५॥

३२१। दाता नारायण । स्वयें भोगिता आपण ॥१॥ ॥ध्रु॥ आतां काय उरलें वाचे  
। पुढें शब्द बोलायाचे ॥ध्रु॥ देखती जे डोळे । रूप आपुले ते खेळे ॥२॥ तुका  
म्हणे नाद । जाला अवघा गोविंद ॥३॥

३२२। कृपा करूनी देवा । मज साच तें दाखवा ॥१॥ ॥ध्रु॥ तुम्ही दयावंत कैसे ।  
कीर्ति जगामाजी वसे ॥ध्रु॥ पाहोनियां डोळां । हातीं ओढवाल काळा ॥२॥ तुका  
म्हणे देवा । माझा करावा कुठावा ॥३॥

३२३। ठायींची ओळखी । येइल टाकूं टाका सुखीं ॥१॥ ॥ध्रु॥ तुमचा जाईल  
ईमान । माझे कपार्ळी पतन ॥ध्रु॥ ठेविला तो ठेवा । आढभळार्षें बुडवावा ॥२॥  
मनीं न विचारा । तुका म्हणे हे दातारा ॥३॥

३२४। तुझें वर्म ठावें । माझ्या पाडियेलें भावें ॥१॥ ॥ध्रु॥ रूप कासवाचे परी ।  
धरुनि राहेन अंतरीं ॥ध्रु॥ नेदी होऊं तुटी । मेळवीन दृष्टादृष्टी ॥२॥ तुका म्हणे  
देवा । चिंतन ते तुझी सेवा ॥३॥

३२५। गहूं एकजाती । परी त्या पाधाणी नासिती ॥१॥ ॥ध्रु॥ वर्म जाणावें तें सार  
। कोठें काय थोडें फार ॥ध्रु॥ कमाईच्या सारें । जाति दाविती प्रकार ॥२॥ तुका  
म्हणे मोल । गुणा मिथ्या फिके बोल ॥३॥

३२६। पुण्यवंत व्हावें । घेतां सज्जनांचीं नांवें ॥१॥ ॥ध्रु॥ नेघे माझे वाचे तुटी ।  
महा लाभ फुकासाठी ॥ध्रु॥ विश्रांतीचा ठाव । पार्यीं संतांचिया भाव ॥२॥ तुका  
म्हणे पापें । जाती संतांचिया जपे ॥३॥

## ॥ संत तुकाराम गाथा ॥

३२७। देवे होईजेत देवाचे संगती । पतन पंगती जगाचिया ॥१॥ ॥ध्रु॥।। दोर्हीकडे दोन्ही वाहातील वाटा । करितील सांटा आपुलाला ॥ध्रु॥ दाखविले परी नाहीं वर्जिजेतां । आला तो तो चित्ता भाग भरा ॥२॥ तुका म्हणे अंगीं आवडीचें बळ । उपदेश मूळबीजमात्र ॥३॥

३२८। शोधिसील मूळें । त्याचें करीसी वाटोळें ॥१॥ ॥ध्रु॥।। ऐसे संतांचे बोभाट । तुझे बहू जाले तट ॥ध्रु॥ लौकिका बाहेरी । घाली रोंखीं जया धरी ॥२॥ तुका म्हणे गुण । तुझा लागलिया शून्य ॥३॥

३२९। वैद्य वाचविति जीवा । तरी कोण ध्यातें देवा ॥१॥ ॥ध्रु॥।। काय जाणो कैसी परी । प्रारब्ध तें ठेवी उरी ॥ध्रु॥ नवसें कन्यापुत्र होती । तरि कां करणें लागे पती ॥२॥ जाणे हा विचार । स्वामी तुकयाचा दातार ॥३॥

३३०। मारगीं बहुत । या चि गेले साधुसंत ॥१॥ ॥ध्रु॥।। नका जाऊं आडराणें । ऐसीं गर्जती पुराणें ॥ध्रु॥ चोखाळलिया वाटा । न लगे पुसाव्या धोपटा ॥२॥ झळकती पताका । गरूड टके म्हणे तुका ॥३॥

३३१। कार्तिकीचा सोहळा । चला जाऊं पाहूं डोळां । आलें वैकुंठ जवळां । सन्निध पंढरीये ॥१॥ ॥ध्रु॥।। पीक पिकलें घुमरी । प्रेम न समाये अंबरीं । अवघी मातली पंढरी । घरोघरी सुकाळ ॥ध्रु॥ चालती स्थिर स्थिर । गरूड टकयांचे भार । गर्जती गंभीर । टाळ श्रुति मृदंग ॥२॥ मिळालिया भद्रजाती । कैशा आनंदें डुलती । शूर उठावती । एकाएक आगळे ॥३॥ नामामृत कल्लोळ । वृंदें कोंदलीं सकळ । आलें वैष्णवदळ । कळकळ कांपती ॥४॥ आस करिती ब्रम्हादिक । देखुनि वाळवंटीचें सुख । धन्य धन्य मृत्यूलोक । म्हणती भाग्याचे कैसे ॥५॥ मरण मुक्ति वाराणसी । पितृऋण गया नासी । उधार नाहीं पंढरीसि । पायापार्शीं विठोबाच्या ॥६॥ तुका म्हणे आतां । काय करणें आम्हां चिंता । सकळ सिद्धींचा दाता । तो सर्वथा नुपेक्षी ॥७॥

३३२। जया दोषां परीहार । नाहीं नाहीं धुंडितां शास्त्र । ते हरती अपार । पंढरपुर देखिलिया ॥१॥ ॥ध्रु॥।। धन्य धन्य भीमातीर । चंद्रभागा सरोवर । पर्दीतीर्थीं विड्ढल वीर । क्रीडारथळ वेणुनादीं ॥ध्रु॥ सकळतीर्थांचें माहेर । भूवैकुंठ निर्विकार । होतो नामाचा गजर । असुरकाळ कांपती ॥२॥ नाहीं उपमा द्यावया । सम तुल्य आणिका ठाया । धन्य भाग्य जयां । जे पंढरपूर देखती ॥३॥ उपजोनि संसारीं । एक वेळ पाहें पा पंढरी । महा दोषां कैची उरी । देवभक्त देखिलिया ॥४॥ ऐसी विष्णूची नगरी । चतुर्भुज नर नारी । सुदर्शन घरटी करी । रीग न पुरे कळकळा ॥५॥ तें सुख वर्णावया गति । एवढी कैची मज मति । जे पंढरपुरा जाती । ते पावती वैकुंठ ॥६॥ तुका म्हणे या शब्दाचा । जया विश्वास नाहीं साचा । अधम जन्मांतरिचा । तया पंढरी नावडे ॥७॥

## ॥ संत तुकाराम गाथा ॥

३३३। एक नेणतां नाडली । एकां जाणिवेची भुली ॥१॥ ॥ध्रु॥॥ बोलों नेणें मुकें । वेडें वाचाळ काय निकें ॥ध्रु॥ दोहीं सवा नाड । विहीर एकीकडे आड ॥२॥ तुका म्हणे कमा । तुझें कळों नेदी वर्म ॥३॥

३३४। म्हणवितों दास । मज एवढी च आस ॥१॥ ॥ध्रु॥॥ परी तें अंगीं नाहीं वर्म । करीं आपुला तूं धर्म ॥ध्रु॥ बडबडितों तोंडें । रितें भावेंविण धेंडें ॥२॥ तुका म्हणे बरा । दावूं जाणतों पसारा ॥३॥

३३५। पूजा समाधानें । आढतशयें वाढे सीण ॥१॥ ॥ध्रु॥॥ हें तों जाणां तुम्ही संत । आहे बोलिली ते नीत ॥ध्रु॥ पाहिजे तें केलें । सहज प्रसंगीं घडलें ॥२॥ तुका म्हणे माथा । पार्यीं ठेवीं तुम्हां संतां ॥३॥

३३६। स्वर्णीचिया गोष्टी । मज धरिलें होतें वेठी । जालिया सेवटीं । जालें लटिकें सकळ ॥१॥ ॥ध्रु॥॥ वायां भाकिली करूणा । मूळ पावावया सिणा । राव रंकराणा । कैचे स्थानावरि आहे ॥ध्रु॥ सोसिलें तें अंगें । खरें होतें नव्हतां जागें । अनुभव ही सांगे । दुःखें डोळे उघडीले ॥२॥ तुका म्हणे संतं । सावाचित केलें अंतीं । नाही तरि होती । टाळी बैसोनि राहिली ॥३॥

३३७। आसुरी स्वभाव निर्दय अंतर । मानवीं निष्ठुर आढतवादी ॥१॥ ॥ध्रु॥॥ याति कुळ येथें असे अप्रमाण । गुणांचें कारण असे अंगीं ॥ध्रु॥ काळकुट पितळ सोनें शुद्ध रंग । अंगाचेंच अंग साक्षी देतें ॥२॥ तुका म्हणे बरी जातीसवें भेटी । नवनीत पोटीं सांटविलें ॥३॥

३३८। बाळपर्णी हरि । खेळे मथुरेमाझरी । पार्यीं घागरीया सरी । कडदोरा वांकी । मुख पाहे माता । सुख न माये चित्ता । धन्य मानव संचिता । वोडवलें आजि ॥१॥ ॥ध्रु॥॥ बाळ चांगलें वो । बाळ चांगलें वो । म्हणतां चांगलें । वेळ लागे तया बोलें । जीवापरीस वें वाल्हें । मज आवडतें ॥ध्रु॥ मिळोनियां याती । येती नारी कुमारी बहुती । नाही आठव त्या चित्तीं । देहभाव कांहीं । विसरल्या घरें । तान्हीं पारटीं लेकुरें । धाक सांडोनियां येरें । तान भूक नाही ॥२॥ एकी असतील घरीं । चित्त तयापासीं परी । वेगीं करोनि वोसरी । तेथें जाऊं पाहे । लाज सांडियेली वोज । नाही फजितीचें काज । सुख सांडोनियां सेज । तेथें धाव घाली ॥३॥ वेधियेल्या बाळा । नर नारी य सकळा । बाळा खेळवी अबला । त्याही विसरल्या । कुमर कुमारी । नाभाव हा शरीरीं । दृष्टी न फिरे माघारी । तया देखतां हे ॥४॥ वैरभाव नाही । आप पर कोणीं कांहीं । शोक मोह दुःख ठायीं । तया निरसलीं । तुका म्हणे सुखी । केली आपणासारिखीं । स्वामी माझा कवतुकें । बाळवेपें खेळे ॥५॥

३३९। अशोकाच्या बनीं सीता शोक करी । कांहो अंतरले रघुनाथ दुरी । येउनि गुंफेमाजी दुष्टें केली चोरी । कांहो मज आणिलें अवघड लंकापुरी ॥१॥ ॥ध्रु॥॥ सांगा वे त्रीजटे सखिये ऐसी मात । देईल कां नेदी भेटी रघुनाथ । मन उताविल

## ॥ संत तुकाराम गाथा ॥

जालादुरी पंथ । राहों न सके प्राण माझा कुडी आंत । ध्रु ॥ काय दुष्ट आचरण होतें म्यां केलें । तीर्थ व्रत होतें कवणाचें भंगीलें । गाईवत्सा पत्नीपुरुषा विघडिलें । न कळे वो संचित चरण अंतरले ॥२॥ नाडियेलें आशा मृगकांतिसोनें । धाडिलें रघुनाथा पाटिलागे तेणें । उलंघिली आज्ञा माव काय मी जाणें । देखुनी सूनाट घेउनि आलें सुनें ॥३॥ नाहीं मूळ मारग लाग अणीक सोये । एकाविण नामें रघुनाथाच्या माये । उपटी पक्षिया एक देउनि पाये । उदकवेढयामध्यें तेथें चाले काये ॥४॥ जनकाची नंदिनी दुःखे ग्लानी थोरी । चुकली कुरंगिणी मेळा तैशा परी ॥ संमोखी त्रीजटा स्थिर स्थिर वो करी । घेइल तुकयास्वामी राम लंकापुरी ॥५॥

३४०। वीट नेघे ऐसें रांधा । जेणे बाधा उपजे ना ॥१॥ ॥ध्रु॥ तरी च तें गोड राहे । निरें पाहे स्वयंभ ॥ध्रु॥ आणिका गुणां पोटीं वाव । दावी भाव आपुला ॥२॥ तुका म्हणे शुद्ध जाती । ते मागुती परतेना ॥३॥

३४१। नव्हतों सावचित । तेणें अंतरलें हित ॥१॥ ॥ध्रु॥ पडिला नामाचा विसर । वाढविला संवसार ॥ध्रु॥ लटिक्याचे पुरीं । वाहोनियां गेलों दुरी ॥२॥ तुका म्हणे नाव । आम्हां सांपडला भाव ॥३॥

३४२। अन्नाच्या परिमळें जरि जाय भूक । तरि कां हे पाक घरोघरीं ॥१॥ ॥ध्रु॥ आपुलालें तुम्ही करा रे स्वहित । वाचे स्मरा नित्य राम राम ॥ध्रु॥ देखोनि जीवन जरि जाय तान । तरि कां सांटवण घरोघरीं ॥२॥ देखोनियां छाया सुख न पवीजे । जंव न बैसीजे तया तळीं ॥३॥ हित तरी होय गातां अईकतां । जरि राहे चित्ता दृढ भाव ॥४॥ तुका म्हणे होसी भावें चि तूं मुक्त । काय करिसी युक्त जाणिवेची ॥५॥

३४३। काय उणें आम्हां विठोबाचे पाई । नाहीं ऐसें काई येथें एक ॥१॥ ॥ध्रु॥ तें हें भोंवतालें ठायीं वांटूं मन । बराडी करून दारोदारीं ॥ध्रु॥ कोण बळी माझ्या विठोबा गांवीं । फुकाचीं लुटावीं भांडारें तीं ॥३॥

३४४। सेवितों रस तो वांटितों आणिकां । घ्या रे होऊं नका राणभरी ॥१॥ ॥ध्रु॥ विटेवरी ज्यांची पाउलें समान । तो चि एक दानशूर दाता ॥ध्रु॥ मनाचे संकल्प पाववील सिद्धी । जरी राहे बुद्धी याचे पायीं ॥२॥ तुका म्हणे मज धाडिलें निरोपा । मारग हा सोपा सुखरूप ॥३॥

३४५। ऐसे ऐसियानें भेटती ते साधु । ज्याच्या दरशनें तुटे भवबंदु । जे कां सिच्चदानदीं नित्यानंदु । जे कां मोक्षसिद्धी तीर्थ वंदूं रे ॥१॥ ॥ध्रु॥ भाव सर्वकारण मूळ बंदु । सदा समबुद्धि नास्तिक्यभेदु । भूतकृपा मोडीं द्वेषकंदु । शत्रु मित्र पुत्र सज्ज करीं बंधु रे ॥ध्रु॥ मन बुद्धि काया वाचा शुद्ध करीं । रूप सर्वत्र देखोनि नमस्कारीं । लघुत्व सर्वभावे अंगीकारीं । सांडीमांडी मीतूपण ऐसी थोरी रे ॥२॥ अर्थकामचाड नाहीं चित्ता । मानामान मोह माया मिथ्या । वर्ते समाधानीं



## ॥ संत तुकाराम गाथा ॥

जाणोनि नेणता । साधु भेट देती तथा अवचिता रे ॥३॥ मनी दृढ धरीं विश्वास ।  
नाहीं सांडीमांडीचा सायास । साधुदर्शन नित्यकाळ त्यास । तुका म्हणे जो विटला  
जाणीवेस रे ॥४॥

३४६। भवसागर तरतां । कां रे करीतसां चिंता । पैल उभा दाता । कटीं कर  
ठेवुनियां ॥४७॥ त्याचे पार्यो घाला मिठी । मोल नेघे जगजेठी । भावा एका साठीं  
। खांदां वाहे आपुल्या ॥४८॥ सुखें करावा संसार । परि न संडावे दोन्ही वार ।  
दया क्षमा घर । चोजवीत येतील ॥२॥ भुक्तिमुक्तीची चिंता । नाहीं दैन्य दरिद्रता ।  
तुका म्हणे दाता पांडुरंग वोळगिल्या ॥३॥

३४७। जें कां रंजलें गांजलें । त्यासि म्हणे जो आपुलें ॥१॥ ॥४९॥ तो चि साधु  
ओळखावा । देव तेथें चि जाणावा ॥४९॥ मृदु सबाह्य नवनीत । तैसें सज्जनाचें  
चित्त ॥२॥ ज्यासि आपंगिता नाहीं । त्यासि धरी जो त्वृदयीं ॥३॥ दया करणें जें  
पुत्रासी । ते चि दासा आणि दासी ॥४॥ तुका म्हणे सांगूं किली । तो चि  
भगवंताची मूतीर् ॥५॥

३४८। याजसाठीं भक्ति । जगीं रुढवावया ख्याति ॥१॥ ॥५०॥ नाहीं तरी कोठें  
दुजें । आहे बोलाया सहजें ॥५०॥ गौरव यासाठीं । स्वामिसेवेची कसोटी ॥२॥  
तुका म्हणे अळंकारा । देवभक्त लोकीं खरा ॥३॥

३४९। अमंगळ वाणी । नये ऐकों ते कानीं ॥१॥ ॥५१॥ जो हे दूषी हरिची कथा ।  
त्यासि क्षयरोगव्यथा ॥५१॥ याति वर्ण श्रेष्ठ । परि तो चांडाळ पापिष्ठ ॥२॥ तुका  
म्हणे पाप । माय नावडे ज्या बाप ॥३॥

३५०। कैसा सिंदळीचा । नव्हे ऐसी ज्याची वाचा ॥१॥ ॥५२॥ वाचे नुच्वारी  
गोविंदा । सदा करी परनिंदा ॥५२॥ कैसा निरयगांवा । जाऊं न पवे विसावा ॥२॥  
तुका म्हणे दंड । कैसा न पावे तो लंड ॥३॥

३५१। आचरणा ठाव । नाहीं अंगीं स्वता भाव ॥१॥ ॥५३॥ करवी आणिकांचे घात  
। खोडी काढूनि पंडित ॥५३॥ श्वानचियापरी । मिष्टान्नासि विटाळ करी ॥२॥ तुका  
म्हणे ऐसा । सटवे चि ना पांचा दिसां ॥३॥

३५२। गर्भाचें धारण । तिनें वागविला सिण ॥१॥ ॥५४॥ व्याली कुर्हीडीचा दांडा  
। वर न घली च तोंडा ॥५४॥ उपजला काळ । कुळा लाविला विटाळ ॥२॥ तुका  
म्हणे जाय । नरका अभक्ताची माय ॥३॥

३५३। पतनासि जे नेती । तिचा खोटा स्नेह प्रीतीं ॥१॥ ॥५५॥ विधीपुरतें कारण  
। बहु वारावें वचन ॥५५॥ सर्वस्वासि नाडी । ऐसी लाघवाची बेडी ॥२॥ तुका म्हणे  
दुरी । राखतां हे तों ची बरी ॥३॥

३५४। देव आड जाला । तो भोगिता मी उगला । अवघा निवारला । शीण

## ॥ संत तुकाराम गाथा ॥

शुभाअशुभाचा ॥१॥ ॥ध्रु॥॥ जिवाशिवाचें भातुकें । केलें क्रीडाया कौतुकें । कैचीं  
येथें लोके । हा आभास आढनत्य ॥ध्रु॥ विष्णुमय खरें जग । येथे लागतसें लाग ।  
वांटिले विभाग । वर्णधर्म हा खेळ तयाचा ॥२॥ अवघी एकाची च वीण । तेथें कैचें  
भिन्नभिन्न । वेदपुरुष नारायण तेणें केला निवाडा ॥३॥ प्रसादाचा रस । तुका  
लाधला सौरस । पायापार्शी वास । निकट नव्हे निराळा ॥४॥

### मंबाजी गोसावी यांनीं स्वामीस पीडा केली-अभंग ।

३५५। न सोडीं न सोडीं न सोडीं । विठोबा चरण न सोडीं ॥१॥ ॥ध्रु॥॥ भलतें  
जड पडो भारी । जीवावरी आगोज ॥ध्रु॥ शतखंड देह शस्त्रधारी । करितां परी न  
भीयें ॥२॥ तुका म्हणे केली आधीं । दृढ बुद्धी सावध ॥३॥

३५६। बरवें बरवें केलें विठोबा बरवें । पाहोनि आंत क्षमा अंगी कांटीवरी मारविलें  
॥१॥ ॥ध्रु॥॥ शिव्या गाळी नीत नाहीं । बहु फार विटंबिलें ॥२॥ तुका म्हणे  
क्रोधा हातीं । सोडवूनि घेतलें रे ॥३॥

३५७। पावलों पावलों । देवा पावलों रे ॥१॥ ॥ध्रु॥॥ बरवें संचित होतें तैसें जालें  
रे । आतां काय बोलों रे ॥२॥ सोज्ज्वळ कंटकवाटा भावें करूं गेलों रे । तुका म्हणे  
करूनि वेगळा केलों रे ॥३॥

३५८। कां होती कां होती । देवा एवढी फजीती ॥१॥ ॥ध्रु॥॥ मुळीं वर्म नसतां  
चुकलों । तो मी ऐसें चित्तीं ॥ध्रु॥॥ होणार होऊनि गेलें । मिथ्या आतां खंती रे  
॥२॥ तुका म्हणे पुरे आतां । दुर्जनाची संगती रे ॥३॥

३५९। सोडवा सोडवा । सोडवा हो अनंता ॥१॥ ॥ध्रु॥॥ तुजविण ऐसा । कोण  
दुजा प्राणदाता ॥ध्रु॥॥ कोण लाज नेणां ऐसें । आणिकां शरण आम्ही जातां ॥२॥  
तुका म्हणे सखया । माझ्या रखुमाईच्या कांता ॥३॥

३६०। पुत्राची वारता । शुभ ऐके जेवीं माता ॥१॥ ॥ध्रु॥॥ तैसें राहो माझें मन ।  
गातां ऐकतां हरिगुण ॥ध्रु॥॥ नादें लुब्ध जाला मृग । देह विसरला अंग ॥२॥ तुका  
म्हणे पाहे । कासवीचें पिलें माये ॥३॥

३६१। ध्यानी योगीराज बेसले कपार्टीं । लागे पाठोवार्ती तयांचिया ॥१॥ ॥ध्रु॥॥  
तान भुक त्यांचें राखे शीत उष्ण । जाले उदासीन देहभाव ॥ध्रु॥॥ कोण सखें तयां  
आणीक सोयरें । असे त्यां दुसरें हरीविण ॥२॥ कोण सुख त्यांच्या जीवासि आनंद  
। नाहीं राज्यमद घडी तयां ॥३॥ तुका म्हणे विष अमृता समान । कृपा नारायण  
करितां होय ॥४॥

३६२। न व्हावें तें जालें देखिले पाय । आतां फिरूं काय मार्गें देवा ॥१॥ ॥ध्रु॥॥  
बहु दिस होतीं करीत हे आस । तें आलें सायासें फळ आजि ॥ध्रु॥॥ कोठवरि जिणें

## ॥ संत तुकाराम गाथा ॥

संसाराच्या आशा । उगवो हा फांसा येथूनियां ॥२॥ बुडालीं तयांचा मूळ ना मारग  
। लागे तो लाग सांडूनियां ॥३॥ पुढें उलंघितां दुःखाचे डोंगर । नाहीं अंतपार  
गर्भवासा ॥४॥ तुका म्हणे कास धरीन पीतांबरीं । तूं भवसागरी तारूं देवा ॥५॥

३६३। वैकुंठा जावया तपाचे सायास । करणें जीवा नास न लगे कांहीं ॥१॥ तया  
पुंडलिकें केला उपकार । फेडावया भार पृथ्वीचा ॥२॥ तुका म्हणे सोपी केली  
पायवाट । पंढरी वैकुंठ भूमीवरी ॥३॥

३६४। शोकें शोक वाढे । हिमतीचे धीर गाढे ॥१॥ ॥ध्रु॥॥ येथें केले नव्हे काई ।  
लंडीपण खोटें भाई ॥ध्रु॥ करिती होया होय । परी नव्हे कोणी साह्य ॥२॥ तुका  
म्हणे घडी । साधिलिया एक थोडी ॥३॥

३६५। म्हणउनी खेळ मांडियेला ऐसा । नाहीं कोणी दिशा वर्जियेली ॥१॥ ॥ध्रु॥॥  
माझिया गोटें हें वसलें सकळ । न देखिजें मूळ विटाळाचें ॥ध्रु॥ करूनि ओळखी  
दिली एकसरें । न देखों दुसरें विषमासी ॥२॥ तुका म्हणे नाहीं काळापार्शी गोवा ।  
स्थिति मति देवा वांचूनियां ॥३॥

३६६। वैष्णव तो जया । अवघी देवावरी माया ॥१॥ ॥ध्रु॥॥ नाहीं आणीक प्रमाण  
। तन धन तृण जन ॥ध्रु॥ पडतां जड भारी । नेमा न टळे निर्धारिं ॥२॥ तुका  
म्हणे याती । हो का तयाची भलती ॥३॥

३६७। करोत तपादि साधनें । कोणी साधो गोरंजनें ॥१॥ ॥ध्रु॥॥ आम्ही न वर्जों  
तया वाटा । नाचूं पंढरीचोहटां ॥ध्रु॥ पावोत आत्मस्थिति । कोणी म्हणोत उत्तम  
मुक्ति ॥२॥ तुका म्हणे छंद । आम्हां हरिच्या दासां निंद्य ॥३॥

### ॥ स्वामीस सद्गुरुची कृपा जाली--अभंग ४ ।

३६८। सद्गुरुरायें कृपा मज केली । परी नाहीं घडली सेवा कांहीं ॥१॥ ॥ध्रु॥॥  
सांपडविलें वाटे जातां गंगास्नाना । मस्तकीं तो जाणा ठेविला कर ॥ध्रु॥ भोजना  
मागती तूप पावशेर । पडिला विसर स्वप्नामाजी ॥२॥ कांहीं कळे उपजला अंतराय  
। म्हणोनियां काय त्वरा जाली ॥३॥ राघवचैतन्य केशवचैतन्य । सांगितली खुण  
माळकिची ॥४॥ बाबाजी आपलें सांगितलें नाम । मंत्र दिला राम कृष्ण हरि ॥५॥  
माघाशुद्ध दशमी पाहुनि गुरुवार । केला अंगीकार तुका म्हणे ॥६॥

३६९। माझिये मनींचा जाणोनियां भाव । तो करी उपाव गुरुराजा ॥१॥ ॥ध्रु॥॥  
आवडीचा मंत्र सांगितला सोपा । जेणें नव्हे गुंफा कांहीं कोठें ॥ध्रु॥ जाती पुढें एक  
उतरले पार । हा भवसागर साधुसंत ॥२॥ जाणत्या नेणत्या ज्या जैसी आवडी ।  
उतार सांगडी तापे पेटिं ॥३॥ तुका म्हणे मज दावियेला तारू । कृपेचा सागरू  
पांडुरंग ॥४॥

## ॥ संत तुकाराम गाथा ॥

३७०। घालुनियां भार राहिलों निश्चिंती । निरविलें संतीं विठोबासि ॥१॥ ॥ध्रु॥  
लावूनियां हातें कुरवाळलि माथा । सांगितलें चिंता न करावी ॥ध्रु॥ कटीं कर सम  
चरण साजिरे । राहिला भीवरे तीरीं उभा ॥२॥ खुंटले सायास आणिकि या जीवा ।  
धरिले केशवा पाय तुझे ॥३॥ तुज वाटे आतां तें करीं अनंता । तुका म्हणे संता  
लाज माझी ॥४॥

३७१। माझिये मनींचा जाणा हा निर्धार । जिवासि उदार जालों आतां ॥१॥  
॥ध्रु॥ तुजविण दुजें न धरीं आणिका । भय लज्जा शंका टाकियेली ॥ध्रु॥  
ठायींचा संबंध तुज मज होता । विशेष अनंता केला संतीं ॥२॥ जीवभाव तुझ्या  
ठेवियेला पायीं । हें चि आतां नाहीं लाज तुम्हां ॥३॥ तुका म्हणे संतीं घातला  
हावाला । न सोडीं विडुला पाय आतां ॥४॥

॥४॥

३७२। देव सखा जरी । जग अवघें कृपा करी ॥१॥ ॥ध्रु॥ ऐसा असोनि अनुभव  
। कासाविस होती जीव ॥ध्रु॥ देवाची जतन । तया बाधूं न शके अग्न ॥२॥ तुका  
म्हणे हरी । प्रहींदासि यत्न करी ॥३॥

३७३। भले म्हणवितां संतांचे सेवक । आइत्याची भीक सुखरूप ॥१॥ ॥ध्रु॥  
ठसावितां बहु लागती सायास । चुकल्या घडे नास अल्प वर्म ॥ध्रु॥ पाकसिद्धी लागे  
संचित आइतें । घडतां सोई तें तेव्हां गोड ॥२॥ तुका म्हणे बरे सांगतां चि गोष्टी  
। रणभूमि दृष्टी न पडे तों ॥३॥

३७४। संतसमागम एखादिया परी । राहावें त्याचे द्वारीं श्वानयाती ॥१॥ ॥ध्रु॥  
तेथे रामनाम होईल श्रवण । घडेल भोजन उच्छिष्टाचें ॥ध्रु॥ कामारी बटीक सेवेचे  
सेवक । दीनपण रंक तेथें भलें ॥२॥ तुका म्हणे सर्व सुख त्यासंगती । घडेल  
पंगती संतांचिया ॥३॥

३७५। एकली राणागोविंदा सवें । गेलें ठावें तें जालें ॥१॥ ॥ध्रु॥ मज न म्हणा न  
म्हणा शिंदळी । नाहीं विषम जवळीं आतळलें ॥ध्रु॥ नव्हती देखिली म्या वाट ।  
म्हणोनि हा धीट संग केला ॥२॥ भेणे मिठी दिधली गळां । सेजे जवळ दडालें  
॥३॥ सलगी धरी पयोधर । साहाती करमुर सवें ॥४॥ आहेब मी गर्भीणपणें । हें  
सांगणें कां लागे ॥५॥ तुका म्हणे सेवटा नेलें । संपादिलें उभयतां ॥६॥

३७६। होतें बहुत हें दिवस मानसीं । आजि नवस हे फळले नवसीं । आजि नवस हे  
फळले नवसीं । व्हावी भेटी ते जाली गोविंदासीं । आतां सेवा करीन निश्चयेसीं वो  
॥१॥ ॥ध्रु॥ स्थिर स्थिर मज चि साहे करा । बहु कष्ट सोसिल्या येरझारा ।  
येथें आड मज न साहावे वारा । देऊनि कपाट आलें तें दुसरें वारा वो ॥ध्रु॥ मूळ  
सत्ता हे सायासाची जोडी । नेदी वेगळें होऊं एकी घडी । नाहीं लौकिक स्मरला  
आवडी । आतां येणें काळें या वो लोभे वेडी वो ॥२॥ उदयीं उदय साधिला

## ॥ संत तुकाराम गाथा ॥

अवकाश । निश्चिंतीनें निश्चिंती सावकाश । धरिये गोडी बहुत आला रस । तुका म्हणे हा मागुता न ये दिवस वो ॥३॥

३७७ । स्वयें सुखाचे जाले अनुभव । एक एकीपार्शीं सांगतील भाव । अवघ्यां अवघा हा कैसा नवलाव । सर्वसाक्ष तेथें चि त्याचा जीव वो ॥११॥ ॥ध्रु॥॥ आपआपणाशीं करिती नवल । परि वादावाद न संडिती बोल । एका मेघःशामें जलधर बोल । रसीं उताविळ हृदय सखोल तो ॥१२॥ एक विषय तो सकळांचा हरि । त्याच्या आवडीनें आवडी इतरीं । अंध बहिर हे प्रेतलोकाचारी । त्यांची कीर्ति गाइली पुराणांतरिं वो ॥१२॥ स्तुति पराविया मुखें रुचिकर । प्रीतिपात्राच्या गौरवीं आदर । परस्परें हें सादरा सादर । योग सज्जनाच्या सुखा नाहीं पार वो ॥१३॥ भक्तिवल्लभ न तुटे चराचरीं । आप्त अनाप्त हे ऐशी ठेवी उरी । दुरी जवळी संचिता ऐसें धरी । रंगा रंगा ऐसें होणें लागे हरि वो ॥१४॥ तुका लाधला हें उच्छिष्ट भोजन । आला बाहेरी प्रेमें वोसंडून । पडिलें कानीं त्या जीवाचें जतन । धरियेले एकाभावे हृदयीं चरण वो ॥१५॥

३७८ । आजि का वो तूं दिससी दुश्चिती । म्हणी एका मन लागे तुझ्या चितीं । दिलें ठेवूं तें विसरसी हातीं । नेणों काय बैसला हरि चितीं वो ॥११॥ ॥ध्रु॥॥ सर सर परती जालीस आतां भांड । कैसें दाखविसी जगासी या तोंड । व्याली माय ते लाजविल रांड । नाहीं थार दो ठायीं जाला खंड वो ॥१२॥ होतें तैसें तें उमटलें वरी । बाह्य संपादणी अंतरींची चोरी । नाहीं मर्यादा निःसंग बावरी । मन हें गोविंदी देह काम करी वो ॥१३॥ नाहीं करित उत्तर कोणासवें । पराधीन भोजन दिलें खावें । नाहीं अचळ सावरावा ठावे । देखों उदासीन तुज गे देहभावे वो ॥१४॥ कोटें नेणों हा फावला एकांत । सदा किलकिल भोंवती बहुत । दोघे एकवाटा बोलावया मात । नाहीं लाज धरिली दिला हात वो ॥१५॥ करी कवतुक खेळ खेळे कान्हा । दावी लाघव भांडवी सासुसुना । परा भक्ति हे शुद्ध तुम्ही जाणा । तुका म्हणे ऐसें कळों यावें जना वो ॥१६॥

३७९ । भरिला उलंडून रिता करी घट । मीस पाणियाचें गोविंदाची चट । चाले झडझडां उसंतूनि वाट । पाहे पाळतूनि उभा तो चि नीट वो ॥११॥ ॥ध्रु॥॥ चाळा लावियेले गोप गोपीनाथें । जाणे आवडीचें रूप जेथे तेथें । दावी बहुतांच्या बहुवेषपथें । गुणातीतें खेळ मांडियेला येथें वो ॥१२॥ मनीं आवडे तें करावें उत्तर । कांहीं निमित्ताचा पाहोनि आधार । उगा राहे कां मारिसी कंकर । मात वाढविसी उत्तरा उत्तर वो ॥१३॥ धरिली खोडी दे टाकोनियां मार्गें । न ये विनोद हा कामा मशीं संगें । मिठी घालीन या जीवाचिया त्यागें । नाहीं ठाउकीं पडिलीं तुझीं सोंगें रे ॥१४॥ सुख अंतरीचें बाह्य ठसठसी । म्हणे विनोद हा काय सोंग यासी । तुज मज काय सोयरीक ऐसी । नंदानंदन या थोरपणें जासी रे ॥१५॥ करी कारण तें कळों नेदी कोणा । सुख अंतरीचें बाह्य रंग जाना । मन मिनलें रे तुका म्हणे मना । भोग

## ॥ संत तुकाराम गाथा ॥

अंतरीचा पावे नारायणा वो ॥५॥

३८०। आजि नवल मी आलें येणें राणें । भेटी अवचिति नंदाचिया कान्हें । गोवी सांगाती वो सकळ ही जन । होतें संचित आणियेलें तेणे वो ॥१॥ ॥ध्रु॥ गेलें होउनि नचले आतां कांहीं । साद घालितां जवळी दुजें नाहीं । अंगीं जडला मग उरलें तें काई । आतां राखतां गुमान भलें बाई वो ॥ध्रु॥ । बहुत कामें मज नाहीं आराणूक । एक सारिता तों पुढें उभें एक । आजि मी टाकोनि आलें सकळकि । तंव रचिले आणिक कवतुक वो ॥२॥ चिंता करितां हरिली नारायणें । अंगसंगें मिनता दोघेजणें । सुखें निर्भर जालियें त्याच्या गुणें । तुका म्हणे खुटलें येणें जाणें वो ॥३॥

३८१। मै भुली धरजानी बाट । गोरस बेचन आयें हाट ॥१॥ ॥ध्रु॥ कान्हा रे मनमोहन लाल । सब ही बिसरूं देखें गोपाल ॥ध्रु॥ काहां पग डारूं देख आनेरा । देखें तों सब वोहिन घेरा ॥२॥ हुं तों थकित भैर तुका । भागा रे सब मनका धोका ॥३॥

३८२। हरिबिन रहियां न जाये जिहिरा । कबकी थाडी देखें राहा ॥१॥ ॥ध्रु॥ क्या मेरे लाल कवन चुकी भई । क्या मोहिपासिती बेर लगाई ॥ध्रु॥ कोई सखी हरी जावे बुलावन । बार हि डारूं उसपर तन ॥२॥ तुका प्रभु कब देखें पाऊं । पासीं आऊं फेर न जाऊं ॥३॥

३८३। भलो नंदाजीको डिकरो । लाज राखीलीन हमारो ॥१॥ ॥ध्रु॥ आगळ आवो देवजी कान्हा । मैं घरछोडी आहे म्हाना ॥ध्रु॥ उनसुं कळना नव्हे तो भला । खसम अहंकार दादुला ॥२॥ तुकाप्रभु परबल हरी । छपी आहे हुं जगाथी न्यारी ॥३॥

३८४। नका कांहीं उपचार माझ्या शरीरा । करूं न साहती बहु होतो उबारा । मनोजन्य व्यथा वेध जाला अंतरा । लवकरी आणा नंदाचिया कुमारा ॥१॥ ॥ध्रु॥ सखिया वेशिया तुम्ही प्राणवल्लभा । निवेदिला भाव आर्तभूत या लोभ । उमटली अंगीं वो सांवळी प्रभा । साच हे अवस्था कळे मज माझ्या क्षोभा ॥ध्रु॥ नये कळों नेदावी हे दुजियासि मात । घडावा तयासी उंत्कटा एकांत । एकाएकीं साक्षी येंथें आपुलें चित्त । कोण्या काळें होइल नेणो भाग्य उदित वो ॥२॥ स्वाद सीण देहभान निद्रा खंडन । पाहिले तटस्थ उन्मळति लोचन । अवघें वोसाऊन उरले ते चरण । तुका म्हणे दर्शनापें आलें जीवन ॥३॥

३८५। पडिली भुली धांवतें सैराट । छंद गोविंदाचा चोजवितें वाट । मागें सांडोनि सकळ बोभाट । वंदीं पदांबुजें ठेवुनि ललाट वो ॥१॥ ॥ध्रु॥ कोणी या गोविंदाची शुद्धी । होतें वहिलें लपाला आतां खांदीं । कोठें आड आली हे देहबुद्धी । धांवा आळवीं करूणा कृपानिधी वो ॥ध्रु॥ मागें बहुतांचा अंतरला संग । मुळें जयाचिया

## ॥ संत तुकाराम गाथा ॥

तेणे केला त्याग । पहिलें पाहातां तें हरपलें अंग । खुंटली वाट नाहीसैं जालें जग वो ।।२।। शोकें वियाग घडला सकळांचा । गेल्या शरण हा अन्याय आमुचा । केला उच्चार रे घडल्या परता दोषांचा । जाला प्रगट स्वामी तुकयाचा वो ।।३।।

३८६। काय उणें का करितोसि चोरी । किती सांगों तुज नाइकसी हरी । परपरता तूं पळोनि जासी दुरी । अनावर या लौकिका बाहेरी वो ।।१।। ।।ध्रु।।। माया करूणा हे करिते बहुत किती सोसूं या जनांचे आघात । न पुरे अवसरू हें चि नित्यानित्य । तूं चि सोडवीं करूनि स्थिर चित्त वो ।।ध्रु।। बहुत कामें मी गुंतलियें घरीं । जासी डोळा तूं चुकावूनि हरी । करितां लाग न येसी च पळभरी । नाहीं सायासाची उरों दिली उरी वो ।।२।। तुज म्हणीयें मी न संगें अनंता । नको जाऊं या डोळीयां परता । न लगे जोडी हे तुजविण आतां । तुकयास्वामी कान्होबा गुणभरिता वो ।।३।।

३८७। घाली कवाड टळली वाड राती । कामें व्यापिली कां पडिली दुश्चिती । कोण लागला गे सदैवेचे हातीं । आजि शून्य शेजे नाहीं दिसे पती वो ।।१।। ।।ध्रु।।। बोले दूतिकेशी राधा हें वचन । मशीं लाघव दाखवी नारायण । म्हणे कोमळ परी बहु गे निर्गुण । याशीं न बोलें कळला मज पूर्ण वो ।।ध्रु।। धाडिलें गरूडा आणिले हनुमंता । तैं पाचारिलें होउनि ये वो सीता । लाजिनली रूप न ये पालटितां । जाला भीमकी आपण राम सीता वो ।।२।। सत्यभामा दान करी नारदासी । तैं कळला वो मज तृषीकेशी । तुळे घालितां नये कनक वो रासी । सम तुके एक पान तुळसी वो ।।३।। मज भुली पडली कैशापरी । आम्हां भोगूनि म्हणे मी ब्रम्हचारी । दिली वाट यमुने माये खरी । तुम्हां आम्हां न कळे अद्यापवरी वो ।।४।। जाणे जीवीचें सकळ नारायण । असे व्यापूनि तो न दिसे लपून । राधा संबोखिली प्रीती आर्लिगून । तुका म्हणे येथें भाव चि कारण वो ।।५।।

३८८। मिळोनि गौळणी देती यशोदे गार्हिणीं । दहिं दुध तुप लोणीं शिकां नुरे कांहीं । मेळवूनी पोरें तेथें रिघे एकसरें । वेगीं आणोनी सामोरें तेथें लोणी खाय ।।१।। ।।ध्रु।।। हरि सोंकला वो हरि सोंकला वो । सोंकला तो वारीं तुज लाज नाहीं तरी । आम्हां सांपडतां उरी तुज मज नाहीं ।।ध्रु।। तुज वाटतसे कोड यासि लागतसे गोड । काय हासतेसी वेड लागलें वो । आम्ही जाऊं तुजवरी पोरें चाळविल्या पोरी । काय सांगों भांडखोरी लाज वाटे आम्हां ।।२।। मुख मळणि बदन उभा हाडतिये घोणे । तंव दसवंती म्हणे आणा शीक लावूं । थोर आणिला कांटाळा घरीं दारीं लोकपाळां । डेरा रिघोनि गुसळा तेथे लोणी खाय ।।३।। मिळोनि सकळा दावें लावूनियां गळां । कैशा बांधिती उखळा येथें राहे उगा । बरा सांपडलासी हरी आजिच्यानें करिसिल चोरी । डोळे घालुनियां येरी येरीकडे हांसे ।।४।। फांकल्या सकळा उपडूनियां उखळा । मोडी वृक्ष विमळजुर्न दोन्ही । उठिला गजर दसवंती नव्हे धीर । धांवें तुकयाचा दातार आळंगिला वेगीं ।।५।।

३८९। गोरस घेउनि सातें निघाल्या गौळणी । तंव ती कृष्णाची करणी काय करी तेथें

## ॥ संत तुकाराम गाथा ॥

। जाला पानसरा मिठी घातली पदरा । आधीं दान माझें सारा मग चाला पंथें ॥१॥  
।।ध्रु।। सर जाऊं दे परता । मुळीं भेटलासी आतां । नाट लागलें संचिता । खेपा  
खुंटलिया ॥ध्रु॥ आसुडी पदरा धरी आणीक दुसरा । येरी झोंबतील करा काय वेडा  
होसी । आलों गेलों बहु वेळां नेणों गोरा कीं सांवळा । सर परता गोवळा काय  
बोलतोसी ॥२॥ आम्ही येथें आढधकारी मार्गें केली तुम्ही चोरी । आतां  
कळलियावरी मार्गें केलें त्याचें । बोलिल्या हांसुनी आम्ही सासुरवासिनी । कां रे  
झोंबसी दुरुनी करी मात कांहीं ॥३॥ वांयां परनारी कैशा धरिसी पदरीं । तयां  
कळलिया उरी तुज मज नाहीं । जडला जिव्हारीं फांकां नेदी तया नारी । जेथें वर्म  
तें धरी जाऊं पाहे तियेचें ॥४॥ तया हातीं सांपडल्या हांटीं पाटीं चुकाविल्या ।  
कृष्णमिळणीं मिळाल्या त्याही न फिरती । तुका म्हणे खंती वांयां न धरावी चितीं ।  
होतें तुमच्या संचितीं वोडवलें आजि ॥५॥

३९०। हरी तुझी कांति रे सांवळी । मी रे गोरी चांपेकळी । तुझ्या दर्शनं होइन काळी  
। मग हें वाळी जन मज ॥१॥ ।।ध्रु।। उगला राहें न करीं चाळा । तुज किती  
सांगां रे गोवळा । तुझा खडबड कांबळा । अरें नंदबाळा आलगत ।।ध्रु।। तुझिये  
अंगीं घुरट घाणी । बहु खासी दुध तुप लोणी । घरिचें बाहेरिल आणोनी । मी रे  
चांदणी सकुमार ॥२॥ मज ते हांसतील जन । धिःकारिती मज देखोन । अंगी तुझें  
देखोनि लक्षण । मग विटंबणा होइल रे ॥३॥ तुज लाज भय शंका नाहीं । मज  
तंव सज्जन पिशुन व्याही । आणीक मात बोलूं काहीं । कसी भीड नाहीं तुज माझी  
॥४॥ वचन मोडी नेदी हात । कळलें न साहे ची मात । तुकयास्वामी गोपीनाथ ।  
जीवन्मुक्त करूनि भोगी ॥५॥

३९१। सात पांच गौळणी आलिया मिळोनी यशोदे गाहिणें देती कैसें । काय व्यालीस  
पोर चोरटें सिरजोर जनावेगळें चि कैसे । दहिं दुध लोणी शिंका नुरे चि कांहीं  
कवाड जैशाचें तैसें । चाळवूनि नाशिली कन्याकुमरें आमुच्या सुनांसि लाविलें पिसें गे  
बाइये ॥१॥ ।।ध्रु।। आझुनि तरी यांसि सांगें बरव्या परी नाहीं तरी नहीं उरी  
जीवेसाटी । मिळोनि सकळें जणी करूं वाखा सखीं तुज मज होईल तुटी गे बाइये  
।।ध्रु।। नेणे आपपर लौकिक वेव्हार भलते ठारीं भलतें करी । पाळतुनि घरीं आम्ही  
नसतां तेथें आपण संचार करी । सोगया चुंबन देतो आलिंगन लोळे सेजाबाजावरी ।  
शिंकी कडा फोडी गोसाचे डेरे धरितां न सांपडे करीं गे वाइये ॥२॥ आतां याची  
चाड नाहीं आम्हा भीड सांपतां कोड पुरवूं मनिचें । सोसिलें बहु दिस नव्हता केला  
निस म्हणुनि एकलतें तुमचें । चरण खांबीं जीवें बांधेन सरिसा जवें न चले कांही  
याचें । अर्थ प्राण देतां न सोडी सर्वथा भलतें हो या जिवाचें गे बाइये ॥३॥ घेउनी  
जननी हातीं चक्रपाणी देतिसे गौळणी वेळोवेळां । निष्ठुर वाद झणीं बोलाल सकळा  
क्षोभ जाइल माझ्या बाळा । जेथें लागे हात वाढतें नवनीत अमृताच्या कल्लोळा ।  
देखोनि तुकयास्वामी देश देहभाव विसरल्या सकळा गे बाइये ॥४॥



## ॥ संत तुकाराम गाथा ॥

३९२। विरहतापें फुंदे छंद करिते जाती । हा गे तो गे सावधानसर्वें चि दुश्चिती । न सांभाळून अंग लोटी पाहे भोंवतीं । वेगळी च पडों पाहे कुळाहुनिया ती ॥१॥  
।।ध्रु।।। खुंटलीसी जाली येथें अवघियांची गती । आपुलीं परावीं कोण नेणें भोंवतीं । त्यांचीं नावें बोभे अहो अहो श्रीपती । नवलाव हा येरां वाटोनियां हांसती ॥ध्रु॥  
बाहेरी च धांवे रानां न धरी च घर । न कळे बंधना जाला तेणे संचार । विसरुनि गेली सासुरें कीं माहेर । एका अवलोकी एका पडिला विसर ॥२॥ तुका म्हणे तुम्ही अवघ्या राहा निश्चळा । न ये आतां येऊं येथें सर्वथा बळा । त्याचा त्याच्या मुखें अवघाची निर्वाळा । बहुतां मते येथें तर्कवाद निराळा ॥३॥

३९३। ये रे कृष्णा खुणाविती खेळों भातुकें । मिळालिया बाळा एके ठायीं कवतुकें । कळों नेदी माया त्याचें तयास ठाउकें । खेळतांसें दावी लक्षलक्षापें मुकें ॥१॥  
।।ध्रु।।। अखंडित चटे त्यांनीं लावियेला कान्हा । आवडे तया त्या वाहाती संकल्प मना । काया वाचा मनें रूपीं गुंतल्या वासना । एकांताचें सुख जाती घेवोनियां राणा ॥ध्रु॥ अवघियांचा जाणें जाला मेळासा हरी । मिळोनियां जावें तेथें तया भीतरी । कळों नेदी घरिच्या करी गोवूनि चोरी । हातोहातीं नेती परपरत्या दुरी ॥२॥ आनदें निर्भर आपणाशीं आपण । क्रीडतील बाळा त्याजिलें पारिखें जन । एकाएकीं तेथें नाहीं दुसरें भिन्न । तुका म्हणे एका नारायणा वांचून ॥३॥

३९४। खेळतां मुरारी जाय सरोवरा तिरिं । वंत नग्न चि या नारी तेथें देखियेल्या । मांडिले विंदान ख्याल सुखाचें संधान । अंग लपवूनी मान पिलंगत चाले ॥१॥  
।।ध्रु।।। ख्याल मांडिला रे ख्याल मांडिला रे । पायां पडतां रे । न सोडी नेदी साउलां रे ॥ध्रु॥ साडया साउलीं पातळें गोंडे कसणिया चोळया । बुंधी घेउनी सकळा कळंबावरी पळे । खांदी धरुनियां करीं दृष्टी घालोनि सामोरी । बैसे पाला वोढी वरी खदखदां हांसे ॥२॥ आनदें कल्लोळ बाळा खेळती सकळ देती उलटिया चपळ । एकी एकीहूनि म्हैस वेल सुर काडी । एकी उगविती कोडीं । नाना परीच्या निकडी खेळ मांडियेला ॥३॥ एकी आलिया बाहेरी पाहे लुगडें तंव नारी । म्हणे नाहीं नेलें चोरी काय जाणों केव्हां । केला सकळीं हाकारा तंव वरी पाहोनी सकळी । लाजे रिघालिया जळीं मागें पुढें हात । लाज राखावी गोपाळा आम्हांजणींची सकळां । काय मागसी ये वेळा देऊं गुळवाटी ॥५॥ जोडोनिया कर या गे सकळी समोर । वांयां न बोलावें फार बडबड कांहीं । भातुकें भूषण नाहीं चाड नेघें धन । करा एक चित्त मन या गे मजपाशीं ॥६॥ एक एकीकडे पाहे लाज सांडूनिया राहे । म्हणे चला आतां सये जाऊं तयापाशीं । जोडोनियां हात कैशा राहिल्या निवांत । तुका म्हणे केली मात लाज राखिली तयांची ॥७॥

३९५। धरिला पालव न सोडी माझा येणें । कांहीं करितां या नंदाचिया कान्हें । एकली न येतें मी ऐसें काय जाणें । कोठें भरलें अवघड या राणें रे ॥१॥ ।।ध्रु।।। सोडीं पालव जाऊं दे मज हरी । वेळ लागला रे कोपतील घरीं । सासू दारुण

## ॥ संत तुकाराम गाथा ॥

सासरा आहे भारी । तुज मज सांगतां नाही उरी रे ॥ध्रु॥ सख्या वशिया होत्या मजपार्शी । तुज फावलें रे फांकतां तयांसी । होतें अंतर तर सांपडतें कैसी । एकाएकी अंगी जडलासी रे ॥२॥ कैसी भागली हे करितां उत्तर । शक्ति मावळल्या आसुडितां कर । स्वामी तुकयाचा भोगिया चतुर । भोग भोगी त्यांचा राखे लोकाचार वो ॥३॥

३९६। गाई गोपाळ यमुनेचे तटीं । येती पाणिया मिळोनि जगजेठी । चेंडू चौगुणा खेळती वाळवंटीं । चला चला म्हणती पाहूं दृष्टी वो ॥१॥ ॥ध्रु॥।। ऐशा गोपिका त्या कामातुरा नारी । चित्त विव्दळ देखावया हरी । मिस पाणियाचें करितील घरीं । बारा सोळा मिळोनि परस्परीं वो ॥ध्रु॥ चिरें चोळया त्या धुतां विसरती । ऊर्ध्व लक्ष लागले कृष्णमूर्ती । कोणा नाटवे कोण कुळ याती । जाली तटस्थ सकळ नेत्रपार्तीं वो ॥२॥ दंतधावनाचा मुखामाजी हात । वादयें वाजती नाइके जनमात । करी श्रवण कृष्णवेणुगीत । स्वामी तुकयाचा पुरवील मनोरथ वो ॥३॥

३९७। कोठें मी तुझा धरुं गेलें संग । लावियेलें जग माझ्या पाठीं ॥१॥ ॥ध्रु॥।। सर सर रे परता अवगुणाच्या गोवळा । नको लावूं चाळा खोटा येथें ॥ध्रु॥ रूपाच्या लावण्यें नेली चित्तवृत्ती । न देखें भोंवतीं मी ते माझी ॥२॥ तुकयाचा स्वामी माझे जीवीं च बैसला । बोली च अबोला करूनियां ॥३॥

३९८। गोड लागे परी सांगतां चि न ये । बैसे मिठी सये आवडीची ॥१॥ ॥ध्रु॥।। वेधलें वो यें श्रीरंगरंगें । मीमाजी अंगें हारपलीं ॥ध्रु॥ परते चि ना दृष्टी बैसली ते ठायीं । विसावोनि पार्यीं ठेलें मन ॥२॥ तुकयाचा स्वामीसवें जाली भेटी । तेव्हां जाली तुटी मागिल्यांची ॥३॥

३९९। पाहावया माजी नभा । दिसे शोभा चांगली ॥१॥ ॥ध्रु॥।। बैसला तो माझे मनीं । नका कोणी लाजवूं ॥ध्रु॥ जीवा आवडे जीवाहूनि । नव्हे क्षण वेगळा ॥२॥ जालें विश्वंभरा ऐसी । तुकया दासी स्वामीची ॥३॥

४००। कोणी एकी भुलली नारी । विकितां गोरस म्हणे घ्या हरी ॥१॥ ॥ध्रु॥।। देखिला डोळां बैसला मनीं । तो वदनी उच्चारी ॥ध्रु॥ आपुलियाचा विसर भोळा । गोविंद कळा कौतुकें ॥२॥ तुका म्हणे हांसे जन । नाहीं कान ते ठायीं ॥३॥

४०१। करूनी आइत सत्यभामा मंदिरीं रे । वाट पाहे टळोनि गेली रात्री रे । न ये चि देव येतील कामलहरी । पडिली दुश्चिती तंव तो कवाड टिमकारी रे ॥१॥ ॥ध्रु॥।। सर गा परता कळला तुझा भाव रे । कार्या पुरतें हे दाविसी लाघव रे । बोलतोसी तें अवघी तुझी माव रे । जाणोनि आलासी उजडता समयो रे ॥ध्रु॥ मी च वेडी तुजला बोल नाहीं रे । दानावेळे विटंबणा जाली काय रे । मागुती रुद्रासि भेटी दिली तई रे । विश्वास तो तुझ्या बोला आझुनि तरी रे ॥२॥ भ्रम होता तो अवघा कळों आला रे । मानवत होतें मी भला भला रे । नष्टा त्रिदया नाहीं मां तुझ्या बोला रे । तुकयाबंधु

## ॥ संत तुकाराम गाथा ॥

स्वामी कानडया कौसाल्या रे ॥३॥

४०२। तंव तो हरि म्हणे वो निजागने वो । लाइ नीच कां देसील डोहणे वो । मजपें दुजें आलें तें देव जाणे वो । शब्द काय हे बोलसी ते उणे वो ॥१॥ ॥ध्रु॥ पाहा मनीं विचारुनी आधि वो । सांडूनि देई भ्रांति करीं स्थिर बुद्धि वो । तंट केलें हें माझें तुझें उपाधीं वो । उघडी डोळे आझुनि तरी धरीं शुद्धि वो ॥ध्रु॥ कोठें तरी दुनियांत वर्तलें वो । स्त्रियांनीं भ्रतारा दानां दिलें वो । कैसा भला मी नव्हे तें सोसिलें वो । रुसतेसी तूं उफाटें नवल जालें वो ॥२॥ काय सांग म्यां दैन्य केली कैसी वो । तुझ्या गर्वे आणिविलें हनुमंतासि वो । कर्षीं केलें मज गरूडा भीमकीसि वो । तुकयाबंधु म्हणे खरें खोटें नव्हे यासि वो ॥३॥

४०३। तंव ते म्हणे ऐका हृषीकेशी वो । नवाजिलें तुम्हीं म्हणां आपणांसि वो । तरी कां वंचनुक सुमनासि वो । नट नाटय बरें संपादूं जाणतोसि वो ॥१॥ ॥ध्रु॥ सर हो परता परता हो आतां हरी । म्हणे सत्रजिताची कुमरी । जाणतें मी या शब्दाच्या कुसरी । ऐसें च करून ठकविलें आजिवरी ॥ध्रु॥ भावें गेलें म्हूण न व्हावा वियोग । मनिचे आर्त जन्मांतरीं व्हावा संग । तों तों केलें हें पाटमोरें जग । ऐसें काय जाणें हे तुझे रंग ॥२॥ काय करूं या नागविलें कामें । लागलें तयास्तव इतुकें सोसावें । नाही तरी कां नव्हती ठावीं वर्में । परद्वारीं ऐसा हाकलिती प्रसिद्धनावें ॥३॥ काय किती सांगावे तुझे गुण । फुटे वाणी निष्ठुर ऐसा निर्गुण । आप पर न म्हणसी माय बहीण । सासूसुनास लावुनि पाहासी भांडण ॥४॥ इतुकियावरी म्हणे वैकुंठिचा राणा । होऊन गेलें तें नये आणूं मना । आतां न करी वैसें करी त्रिदया आणा । भक्तवत्सल म्हणे तुकयाबंधु कान्हा ॥५॥

४०४। कान्हो ऐकली रे एकली रे । तुजसवें चुकलें रे । भय वाटे वर्नी मज अबळा धाकली रे ॥१॥ ॥ध्रु॥ निघतां घरीं आई बा वारी । तुजसवें कां आलियें हरी ॥ध्रु॥ लोक वाटा सांगती खोटा । परी मी चटा लागलियें ॥२॥ पिकल्या बोरी जालें सामोरी । काय जाणें कोठें राहिला हरी ॥३॥ आड खुंट जालिया जाळी । काय जाणों कान्हें मांडिली रळी ॥४॥ तुका म्हणे जाऊं आलिया वाटा । पाहों हरी पार्यीं न मोडे कांटा ॥५॥

४०५। क्याला मज आयो वारितेसी घरा । खेळतों सोकरा नंदाचा मी ॥१॥ ॥ध्रु॥ बहु दिसीं जाली यासीं मज भेटी । आतां वाटे तुटी न परावी ॥ध्रु॥ कोवळें बोलतो मना आवरतें । डोंळियाचें पातें ढापवेना ॥२॥ आजि सकळांसी आलें चोलुनियां । कां गो पाठी वायां पुलविली ॥३॥ तुमचें तें काय खोळंबलें काज । बल्या कां गो मज कोंडा घरीं ॥४॥ तुकयाचा धनी गोकुळनायक । सरा कांहीं एक बोलतां मी ॥५॥

४०६। आतां न येें मार्गें । मी आलें याच्या रागें । काय माझें जगें । कोपोनियां करावें

## ॥ संत तुकाराम गाथा ॥

॥११॥ ॥ध्रु॥ कां गो कलित्यां कोल्हाल । तुम्ही भलत्या च सकल । वेचाल ते बोल । झुटे होती बोलिले ॥ध्रु॥ याचे भेटी माझे मन । स्वरूपीं ठाकले लोचन । वेगळें तें क्षण आतां होऊं नावरे ॥२॥ काज काम नको जालें । बीजें नावरे बोलिलें । याचिया भेदिलें । कामबाणीं अंतर ॥३॥ या वेगळें होणें । आतां जळो तैसें जिणें । घेतलें तें मनें । आतां मार्गें न फिरे ॥४॥ आतां मोटी वार । माझी नका धरूं चार । तुकयाचा दातार । शेजे तो मी सुतलों ॥५॥

४०७। हरिरता चपळा नारी । लागवरी न रिघती ॥१॥ ॥ध्रु॥ अवघ्या अंगें सर्वात्तम । भोगी काम भोगता ॥ध्रु॥ वाचा वाच्यत्वासि न ये । कोठें काय करावें ॥२॥ तुका म्हणे देवा ऐशा । देवपिशा उदारा ॥३॥

४०८। गौळणी आल्या वाज । म्हणती या गे राखों आज । सांपडवुनी माजघरांत धरूनी कोंडूं । उघडें कवाड उभ्या काळोशाचे आड । साता पांचा एक भीड मौर्नेची ठेल्या ॥१॥ ॥ध्रु॥ नित्य सोंकवला नेदी । सांगो चित्त बोला । आतां सांपडतां याला कोण सोडी जीवें ॥ध्रु॥ जाणोनियां हरी त्याच घरा आला चोरी । गडियां ठेवुनि बाहेरी पूर्वद्वारें शिरे । त्यांच्या भयाभीत चाले पिलंगत भोंवतालें । पाहे तंव देखियेलें नवनीत पुढें ॥२॥ उतरोनिसिकें । पाहे चाखोनियां निकें । गोड तें चि एका एकें । हातीं लांबवितो । जाणे राखती तयांसि । तेथें आढक चि नासी । माग लावी हात पुसी । चोरी जाणावया ॥३॥ जाणोनियां नारी । मूळ वर्मद्वार धरी । माज कोंडुनी भीतरी । घरांत धरीयेला । कां रे नागविसी । माझे मुळीं लागलासी । आणवीन तुजपासीं । मार्गें खादलें तें ॥४॥ दोही संधी बाहे । धरुनि नेती माते पाहे । काय नासी केली आहे । घरामाजी येणें । तुका म्हणे मुख । त्यांचे वाढों नेदी दुःख । दसवंती कवतुक । करूनी रंजविल्या ॥५॥

४०९। आलियें धांवति धांवति भेट होइल म्हूण । तंव ते टळली वेळ वो माझा उरला सीण ॥१॥ ॥ध्रु॥ आतां काय करूं सांग वो मज भेटेल कैसा । हरिलार्गी प्राण फुटे वो थोरी लागली आशा ॥ध्रु॥ लावलि उशीर बहुतीं बहु ओढिती ओढा । सांभाळतिं सांग असांग दुःख पावल्यें पीडा ॥२॥ जळो आतां संसारु वो कई शेवट पुरे । तुकयाच्या स्वामी गोपाळलार्गी जीव झुरे ॥३॥

४१०। आणीक काय थोडीं । परि तीं फार खोटीं कुडीं ॥१॥ ॥ध्रु॥ सदा मोकळीं च गुरें । होती फजीत तीं पोरें ॥ध्रु॥ सदा घालिती हुंबरी । एक एकांचें न करी ॥२॥ तुका म्हणे घरीं । माय वेळोवेळां मारी ॥३॥

४११। बहुतांचे संगती । बहु पावलों फजिती ॥१॥ ॥ध्रु॥ बरें केलें नंदबाळें । मागिलांचें तोंड काळें ॥ध्रु॥ माझा करितील तंटा । लपती आलिया बोभाटा ॥२॥ तुका म्हणे काई । किती म्हणों बाप आई ॥३॥

४१२। गाईन ते लीळा चरित्र पवाडे । राखिले संवगडे सहित गाई ॥१॥ ॥ध्रु॥

## ॥ संत तुकाराम गाथा ॥

चोरिलें नवनीत बांधविला गळा । जे तुम्हीं गोपाळा छंद केले ॥ध्रु॥ मोहिल्या गोपिका पांवयाच्या छंदे । केली ते गोविंदे क्रीडा गाऊं ॥२॥ मायबापा लाड दाखविलें कौतुक । तें या आपूं सुख अंतरासी ॥३॥ निर्दाल्लि दुष्ट भक्तां प्रतिपाळी । ऐसा म्हणों बळी आमुचा स्वामी ॥४॥ तुका म्हणे सरसी असों येणे बोधें । लागोनि संबंधें सर्वकाळ ॥५॥

### डांका-अभंग ८ ।

४१३। चौक भरियेला आसनीं पाचारिली कुळस्वामिनी । वैकुण्ठवासिनी ये धांवोनी झडकरी ॥१॥ ॥ध्रु॥ रंगा येई वो विठई सांवळ्यै डोळसे । तुझें श्रीमुख साजिरें तें मी केधवां देखेन ॥ध्रु॥ रजतमधुपारती । पंचप्राणांची आरती । अवघी सारोनी आइती । ये धांवती झडकरी ॥२॥ मन मारोनियां मेंढा । आशा मनसा तृष्णा सुटी । भक्तिभाव नैवेद्य ताटीं । भरोनि केला हाकारा ॥३॥ डांका अनुहात गजरे । येउनि अंगासी संचरे । आपुला घेउनी पुरस्कार । आरोग्य करीं तुकयासी ॥४॥

४१४। साच माझा देव्हारा । भाक ठेवा भाव खरा । त्रिगुणाचा फुलवरा । आणा विनति सांगतां ॥१॥ ॥ध्रु॥ माझें दैवत हें रंगीं । नाचे वैष्णवांच्या संगीं । भरलें मग अंगीं । निवाड करी दोहींचा ॥ध्रु॥ तुझें आहे तुजपासीं । परि तूं जागा चुकलासी । चिवडुनियां नासी । तुझ्या घरिच्यांनीं केली ॥२॥ आतां न पडे ठावें । वांचूनियां माझ्या देवें । अंधकार व्हावें । नासु ठाव शोधावा ॥३॥ आंधळयासी डोळे । देते पांगुळासी पाय । वांजा पुत्र फळे । नवस पुरविते विठई ॥४॥ उगविलीं कोडीं । मार्गें कितेकांचीं बापुडीं । तुका म्हणे घडी । न लगे नवस द्या आधीं ॥५॥

४१५। विनति घातली अवधारीं । मज देई वो अभय करीं । पीडिलों खेचरीं । आणीक वारी नावांची ॥१॥ ॥ध्रु॥ रंगा येई वो एकला रंग वोडवला । हरिनाम उठिला गजर केला हाकारा ॥ध्रु॥ देवांचे दैवते । तुज नमिलें आदिनाथे । ये वो कृपावंते । भोगा माझ्या धांवति ॥२॥ न लवीं आतां वेळ । आइत सारिली सकळ । तुका म्हणे कुळ । आमुचिये दैवते ॥३॥

४१६। माझा देव्हारा साचा । नाही आणीक कोणाचा । त्रिभुवनीं याचा । ठसा न लगे पुसावें ॥१॥ ॥ध्रु॥ या रे लोटांगणीं । कांहीं करा विनवणी । करील झाडणी । भूत काढी संसार ॥ध्रु॥ पडिले विषयांचे गोंधळीं । ते त्रिगुण आकळी । हरिनाम आरोळी । कानीं पडतां ते उठी ॥२॥ घेतला अहंकारें । काम क्रोध या मत्सरें । पळती प्रेमभरें । अवघे ठाव सांडुनी ॥३॥ घेतलासे पुरा । माया ममता आसरा । अवघ्या एक सरा । पळती रंग देखोनी ॥४॥ तुका म्हणे द्यावा भाव । फिटेल मनिचा संदेह । आणीक न लगे ठाव । कांहीं कोठें हिडावें ॥५॥

४१७। पुढें येती देवी । तिची जती चालो द्यावी । मागील झाडावी । झाडा मान

## ॥ संत तुकाराम गाथा ॥

आसडी ॥११॥ ॥ध्रु॥॥ एकवीरा आली अंगा । आतां निवारील रोगा । माझ्या भक्तापार्शी सांगा । पूजा भावें करावी ॥ध्रु॥ मॅढा मारावा लोवाळ । पूजा पावली सकळ । तुम्हीं केलें बळ । मग मी ठायीं न पडें ॥२॥ तुका म्हणे मुळीं । लागली ते आली कुळीं । वंदुनी सकळ । जीवें भावें ओवाळा ॥३॥

४१८। अवघ्या जेष्ठादेवी कोण पूजनाचा ठाव । धरितां चि भाव कोठें नाहीसं जालें ॥१॥ ॥ध्रु॥॥ दिसे सारिखें सारिखें । परि तें कारणीं पारिखें । तळीं गेलें देखें । वरी टोले न साहती ॥ध्रु॥ पट एका शिरीं । यथाविधीनं त्या येरी । बसकोळ्या घागरी डेरे रांझण गाडगीं ॥२॥ तुका म्हणे माना । येथें कोणीं रूसावें ना । आपुलाल्या स्थानां । जेथें त्या चि शोभल्या ॥३॥

४१९। खेचर खडतर । काळ कांपती असुर । नांदे भीमातीर । पंढरपुरपाटणीं ॥१॥ ॥ध्रु॥॥ आतां करी कां रे हाकारा । सहस्त्र नामें एकसरा । दवडिते खेचरा । अंगसंगें धरुनी ॥ध्रु॥ सीते जाली झडपणी । राहाणे वासुगीच्या बनीं । पावली जननी । झोंटि मोकळ्या केशी ॥२॥ लाविलें कावरें । प्रल्हादा म्हैसासुरें । आली येकसरें । दांत खात रंगासी ॥३॥ वसुदेवाचीं बाळें । सात खादलीं ज्या काळें । आली भोगवेळे । तया कारणें तेथें ॥४॥ पांडवें बापुडीं । वाज केलीं फिरती वेडीं । धांवोनियां काढी । अंगसंगें त्राहाविलीं ॥५॥ नामाचें चिंतन । तेथें धांवते आपण । न विचारतां हीण । भाव देखे जयाचा ॥६॥ कुळीची कुळदेवता । तुका म्हणे आम्हां माता । काय भय भूतां । काळ यमदूताचें ॥७॥

४२०। देवी देव जाला भोग सरला यावरी । सांगाया दुसरी ऐसी नाही उरली ॥१॥ ॥ध्रु॥॥ हरिनाम तुम्ही गाऊनियां जागा । पेंठवणी मागा नका ठेवूं लिगाड ॥ध्रु॥ शेवटीं सुताळी बरवी वाजवावी डांक । ताळा घाली एक सरलियाचे शेवटीं ॥२॥ गुंडाळा देव्हारा मान देती मानकरी । तुका म्हणे बरीं आजि कोडीं उगविलीं ॥३॥ ॥४॥

४२१। जाली झडपणी खडतर देवता । संचरली आतां निघों नये ॥१॥ ॥ध्रु॥॥ मज उपचार झणी आतां करा । न साहे दुसरा भार कांहीं ॥ध्रु॥ नेऊनियां घाला चंद्रभागे तिरीं । जीवा नाही उरी कांहीं आतां ॥२॥ तुका म्हणे कळों आलें वर्तमान । माझें तों वचन आच्छादलें ॥३॥

४२२। अंगीं देवी खेळे । कां रे तुम्हासी न कळे । कोणाचे हे चाळे सुख दुःख न मनितां ॥१॥ ॥ध्रु॥॥ मीं तों आतां येथें नाही । ओळखी वचनाच्या ठायीं । पालटाचा घेई । भाव खरें लोपे ना ॥ध्रु॥ आपुलाले तुम्ही पुसा । सोवा एव्याचा सरिसा । स्थिरावल्या कैसा काय जाणों विचार ॥२॥ तुका म्हणे लाभकाळ । तेथें नसावें शीतळ । मग तैशी वेळ । कोठें जाते सांपडों ॥३॥

४२३। पांगुळ जालों देवा नाही हात ना पाय । बैसलों जयावरी सैराट तें जाय ।

## ॥ संत तुकाराम गाथा ॥

खेटिता कुंप कांटी । खुंट दरडी न पाहे । आधार नाही मज कोणी । बाप ना माये ॥१॥ ॥ध्रु॥ दाते हो दान करा । जातें पंढरपुरा । न्या मज तेथवरी । अखमाचा सोयरा ॥ध्रु॥ हिंडतां गव्हानें गा । शिणलों दारोदारीं । न मिळे चि दाता कोणी । जन्मदुःखार्ते वारी । कीर्ति हे संतां मुखीं । तो चि दाखवा हरी । पांगळा पाय देतो । नांदे पंढरपुरीं ॥२॥ या पोटाकरणें गा जालों पांगीला जना । न सरे चि बापमाय । भीक नाही खंडणा । पुढारा म्हणती एक । तया नाही करूणा । श्वान हें लागे पाठीं । आशा बहु दारूणा ॥३॥ काय मी चुकलों गा । मार्गें नेणवे कांहीं । न कळे चि पाप पुण्य । तेथें आठव नहीं । मी माजी भुललों गा । दीप पतंगासोयी । दया मज जीवदान । संत महानुभाव कांहीं ॥४॥ दुरोनि आलों मी गा । दुःख जालें दारूण । यावया येथवरी । होतें हें चि कारण । दुर्लभ भेटी तुम्हां । पायीं जालें दरूषण । विनवितो तुका संतां । दोन्ही कर जोडून ॥५॥

४२४। देश वेष नव्हे माझा । सहज फिरत आलों । करूं सत्ता कवणावरी । कोठें स्थिर राहिलों । पाय डोळे म्हणतां माझे । तीहीं कैसा मोकलिलों । परदेशीं नाही कोणी । अंध पांगुळ जालों ॥१॥ ॥ध्रु॥ आतां माझी करीं चिंता । दान देई भगवंता । पाठी पोटीं नाही कोणी । निरवीं सज्जन संता ॥ध्रु॥ चालतां वाट पुढें । भय वाटतें चितीं । बहुत जन गेलों । नाही आलीं मागुतीं । न देखें काय जालें । कान तरी ऐकती । बैसलों संधिभागीं । तुज धरुनि चितीं ॥२॥ भाकितां करूणा गा । जैसा सांडिला ठाव । न भरें पोट कधीं । नाही निश्चळ पाव । हिंडतां भागलों गा । लक्ष चौर्यीशीं गांव । धरुनि राहिलों गा । हा चि वसता ठाव ॥३॥ भरवसा का आतां । कोण आणि अवचिता । तैसी च जाली कीर्ति । तया मज बहुतां । म्हणउनि मारीं हाका । सोयीं पावें पुण्यवंता । लागली भूक थोरी । तूं चि कृपालु दाता ॥४॥ संचित सांडवलें । कांहीं होतें जवळीं । वित्त गोत पुत माया । तुटली हे लागावळी । निष्काम जालों देवा । होतें माझे कपाळीं । तुका म्हणे तूं चि आतां । माझा सर्वस्वें बळी ॥५॥

४२५। देखत होतो आधीं मार्गें पुढें सकळ । मग हे दृष्टी गेलीवरी आले पडळ । तिमिर कोंदलेंसें वाढे वाढतां प्रबळ । भीत मी जालों देवा । काय ज्याल्याचें फळ ॥१॥ ॥ध्रु॥ आतां मज दृष्टी देई । पांडुरंगा मायबापा । शरण आलों आतां । निवारुनियां पापा । अंजन लेववुनी । करीं मारग सोपा । जाईन सिद्धपंथें । अवघ्या चुकती खेपा ॥ध्रु॥ होतसे खेद चिंता । कांहीं नाठवे विचार । जात होतो जना मार्गें । तोही सांडिला आधार । हा ना तोसा ठाव जाला । अवघा पडिला अंधार । फिरलीं माझीं मज । कोणी न देती आधार ॥२॥ जोंवरि चळण गा । तोंवरि म्हणती माझा । मानिती लहान थोर । देहसुखाच्या काजा । इंद्रियें मावळलीं । आला बागुल आजा । कैसा विपरीत जाला । तो चि देह नव्हे दुजा ॥३॥ गुंतलों या संसारें । कैसा झालोंसे अंध । मी माझे वाढवूनी । मायतृष्णेचा बाध । स्वहित न दिसे चि । केला आपुला वध लागले काळ पाठीं । सर्वें काम हे क्रोध ॥४॥ लागती चालतां गा ।

## ॥ संत तुकाराम गाथा ॥

गुणदोषाच्या ठेंसा । सांडिली वाट मग । जालों निराळा कैसा । पाहातों वास तुझी । थोरी करूनी आशा । तुका म्हणे वैद्यराजा । पंढरीच्या निवासा ॥५॥

४२६। सहज मी आंधळा गा निजनिराकार पंथें । वृत्ति हे निवृत्ति जाली जन न दिसे तेथें । मी माजी हारपलें ठायीं जेथींचा तेथें । अदृश्य तें चि जालें कांहीं दृश्य जें होतें ॥१॥ ॥ध्रु॥ सुखी मी निजलों गा शून्य सारुनि तेथें । त्रिकूटशिखरीं गा दान मिळे आइतें ॥ध्रु॥ टाकिली पात्र झोळी धर्मअधर्म आशा । कोल्हाळ चुकविला त्रिगुणाचा वोळसा । न मागें मी भीक आतां हा चि जाला भरवसा । वोळली सत्रावी गा तिणें पुरविली इच्छा ॥२॥ ऊर्ध्वमुखें आळविला सोहं शब्दाचा नाद । अरूप जागविला दात घेउढनि छंद । घेऊनि आला दान निजतत्व निजबोध । स्वरूपीं मेळविलें नांव ठेविला भेद ॥३॥ शब्द हा बहुसार उपकाराची राशी । म्हणोनि चालविला मागें येतील त्यांसीं । मागोनि आली वाट सिद्धओळीचि तैसी । तरले तरले गा आणीक ही विश्वासी ॥४॥ वर्म तें एक आहे दूढ धरावा भाव । जाणिवनागवण नेदी लागो ठाव । म्हणोनि संग टाकी सेवीं अद्वैत भाव । तुका म्हणे हा चि संतीं मागें केला उपाव ॥५॥

४२७। आंधळयापांगळयांचा एक विठोबा दाता । प्रसवला विश्व तो चि सर्व होय जाणता । घडी मोडी हेळामात्रें पापपुण्यसंचिता । भवदुःख कोण वारी तुजवांचुनि चिंता ॥१॥ ॥ध्रु॥ धर्म गा जागो तुझा तूं चि कृपाळू राजा । जाणसी जीवींचें गा न सांगतां सहजा ॥ध्रु॥ घातली लोळणी गा पुंडलीके वाळवंटीं । पंढरी पुण्याठाव नीरे भीवरे तटीं । न देखें दुसरें गा । जाली अदृश्यदृष्टी । वोळला प्रेमदाता केली अमृतवृष्टी ॥२॥ आपण्ढक उपमन्यु एक बाळ धाकुटें । न देखे न चलवे जना चालते वाटे । घातली लोहणी गा हरिनाम बोभाटे । पावला त्याकरणें धांव घातली नेटें ॥३॥ बैसोनि खोळी शुकराहे गर्भ आंधळा । शीणला येरझारी दुःख आठवी वेळा । मागील सोसिलें तें ना भीं म्हणे गोपाळा । पावला त्याकरणें । लाज राखिली कळा ॥४॥ न देखे जो या जना तया दावी आपणा । वेगळा सुखदुःख मोहो सांडवी धना । आपपर तें ही नाही बंधुवर्ग सज्जना । तुकया ते चि परी जाली पावें नारायणा ॥५॥

४२८। भगवंता तुजकारणें मेलों जीता चि कैसी । निष्काम बुद्धी ठेली चळण नाही तयासी । न चलती हात पाय दृष्टी फिरली कैसी । जाणतां न देखों गा क्षर आणि अक्षरासी ॥१॥ ॥ध्रु॥ विठोबाचे दान दे गा तुझ्या सारिखें नामा । कीर्ति हे वाखाणिली थोर वाढली सीमा ॥ध्रु॥ भुक्ति मुक्ति तें चि एक होसि सिद्धीचा दाता । म्हणोनि सांडवली शोक भय लज्जा चिंता । सर्वस्वें त्याग केला धांवा घातली आतां । कृपादान देई देवा येउनि सामोरा आतां ॥२॥ संसारसागरू गा भवदुःखाचें मूळ । जनवाद अंथंरुण माजी केले इंगळ । इंद्रियें वज्रघातें तपें उष्ण वरी जाळ । सोसिलें काय करूं दुर्भर हे चांडाळ ॥३॥ तिहीं लोकीं तुझे नाम वृक्ष पल्लव शाखा । वेधलों



## ॥ संत तुकाराम गाथा ॥

वरि खोडा भाव धरुनि टेंका । जाणवी नरनारी जागो धरम लोकां । पावती पुण्यवंत  
सोई आमुचिये हाका ॥४॥ नाठवे आपपर आतां काय बा करूं । सारिखा सोइसवा  
हारपला विचारू । घातला योगक्षेम तुज आपुला भारू । तुकया शरणागता देई  
अभयकरू ॥५॥

### वासुदेव-अभंग ६ ।

४२९। मनु रजा एक देहपुरी । असे नांदतु त्यासि दोधी नारी । पुत्र पौत्र संपन्न भारी  
। तेणें कृपा केली आम्हांवरी गा ॥१॥ ॥ध्रु॥॥ म्हणउनि आलों या देशा । होतों  
नाहीं तरी भुललों दिशा । दाता तो मज भेटला इच्छा । येउनि मारग दाविला  
सरिसा गा ॥१॥ सवें घेउनि चौघेजण । आला कुमर सुलक्षण । कडे चुकवुनि  
कांटवण । ऐका आणिलीं तीं कोण कोण गा ॥२॥ पुढें भक्तीनें धरिलें हातीं । मागें  
ज्ञान वैराग्य धर्म येती । स्थिर केलीं जीं आचपळें होतीं । सिद्ध आणुनि लाविलीं पंथी  
गा ॥३॥ केले उपकार सांगों काय । बाप न करी ऐसी माय । धर्म त्याच्या  
देखियेले पाय । दिलें अखय भंय वारुनि दान गा ॥४॥ होतों पीडत हिंडतां गांव ।  
पोट भरेना राहावया ठाव । तो येणें अवघा संदेह । म्हणे फेडियेला तुकयाचा बंधव  
गा ॥५॥

४३०। गातों वासुदेव मीं ऐका । चित्त ठेवुनि ठायीं भावें एका । डोळे झाकुनि रात्र  
करूं नका । काळ करीत बैसला लेखा गा ॥१॥ ॥ध्रु॥॥ राम राम स्मरा आधीं ।  
लाहो करा गाठं घाला मूळबंदीं । सांडावा उगिया उपाधी । लक्ष लावुनि राहा गोविंदीं  
गा ॥१॥ ऐसा अल्प मानवी देह । शत गणिलें अर्ध रात्र खाय । पुढें बालत्व पीडा  
रोग क्षय । काय भजनासि उरलें तें पाहें गा ॥२॥ क्षणभंगुर नाहीं भरवसा । व्हा रे  
सावध सोडा माया आशा । न चळे बळ पडेल मग फासा । पुढें हुशार थोर आहे  
वोळसा गा ॥३॥ कांहीं थोडें बहुत पाटलाग । करा भक्ति भाव धरा बळकट । तन  
मन ध्यान लावुनियां नीट । जर असेल करणें गोड शेवट गा ॥४॥ विनवितों सकळ  
जनां । कर जोडुनि थोरां लाहनां । दान इतुलें द्या मज दीना । म्हणे तुकयाबंधु  
राम म्हणा गा ॥५॥

४३१। गेले टळले पाहार तीन । काय निदसुरा अझून । जागे होउनि करा कांहीं  
दान । नका ऐकोनि झाकों लोचन गा ॥१॥ ॥ध्रु॥॥ हरी राम कृष्ण वासुदेवा ।  
जाणवितसें जना । चिपळ्या टाळ हातीं मुखीं घोष । नारायणा गा ॥१॥ जें टाकेल  
कोणा कांहीं । फळ पुष्प अथवा तोय । द्या परी मीस घेऊं नका भाई । पुढें विन्मुख  
होतों बरें नाहीं गा ॥२॥ देवाकारणें भाव तस्मात । द्यावें न लगे फारसें वित्त ।  
जालें एक चित्त तरी बहुत । तेवढयासाठीं नका करूं वाताहात गा ॥३॥ आलों  
येथवरी बहु सायासें । करितां दान हें चि मागावयास । नका भार घेऊं करूं निरास  
। धर्म सारफळ संसारास गा ॥४॥ आतां मागुता येईल फेरा । हें तों न घडे या

## ॥ संत तुकाराम गाथा ॥

नगरा । म्हणे तुकयाबंधु धरा । ओळखी नहीं तरी जाल अघोरा गा ॥५॥

४३२। राम राम दोनी अक्षरें । सुलभ आणि सोपारें । जागा मागिले पाहारें । सेवटिचें गोड तें चि खरें गा ॥१॥ ॥ध्रु॥।। राम कृष्ण वासुदेवा । जाणवी जनासि । वाजवी चिपळया । टाळ घागर्घ्योघोषें गा ॥ध्रु॥ भिन्न नाही आणिका नांवा । दान जाणोनियां करीं आवा । न ठेवीं उरीं कांहीं ठेवा गा ॥२॥ एक वेळा जाणवित्ती । धरूनियां राह चित्तीं । नेघे भार सांडीं कामा हातीं । नीज घेरुनि फिरती गा ॥३॥ सुपात्रीं सर्व भाव । मी तों सर्व वासुदेव । जाणती कृपाळु संत महानुभाव । जया भिन्न भेद नाहीं ठाव गा ॥४॥ शूर दान जीवें उदार । नाहीं वासुदेवीं विसर । कीर्ति वाढे चराचर । तुका म्हणे तया नमस्कार गा ॥५॥

४३३। बोल बोले अबोलणे । जागें बाहेर आंत निजेलें । कैसें घरात घरकुल केलें । नेणों आंधार ना उजेडलें गा ॥१॥ ॥ध्रु॥।। वासुदेव करितों फेरा । वाडियांत बाहेर दारा । कोणी कांही तरी दान करा । जाब नेदा तरी जातों सामोरा गा ॥ध्रु॥ हातीं टाळ दिंडी मुखीं गाणें । गजर होतो बहु मोठयानें । नाहीं निवडिलीं थोरलाहानें । नका निजों भिकेच्या भेणें गा ॥२॥ मी वासुदेव तत्वता । कळों येईल विचारितां । आहे ठाउका सभाग्य संतां । नाहीं दुजा आणीक मागता गा ॥३॥ काय जागाचि निजलासी । सुनें जागोन दारापासीं । तुझ्या हितापाठीं करी व्यास व्यासी । भेटी न घेसी वासुदेवासी गा ॥४॥ ऐसें जागविलें अवघें जन । होतें संचित तींहीं केलें दान । तुका म्हणे दुबळीं कोणकोण । गेली वासुदेवा विसरून गा ॥५॥

४३४। रामकृष्ण गीती गात । टाळ चिपळया वाजवीत । छंदे आपुलिया नाचत । नीज घेरुनि फिरत गा ॥१॥ ॥ध्रु॥।। जनीं वनीं हा अवघा देव । वासनेचा हा पुसावा ठाव । मग वोळगती वासुदेव । ऐसा मनीं वसूं द्यावा भाव गा ॥ध्रु॥ निज दासाची थोर आवडी । वासुदेवासि लागली गोडी । मुखीं नाम उच्चारि घडोघडीं । ऐसी करा हे वासुदेवजोडी गा ॥२॥ अवघा सारुनि सेवट जाला । प्रयत्न न चले कांहीं केला । जागा होई सांडुनि झोपेला । दान देई वासुदेवाला गा ॥३॥ तुका म्हणे रे धन्य त्याचें जिणें । जींहीं घातलें वासुदेवा दान । त्याला न लगे येणें जाणें । जालें वासुदेवीं राहणें गा ॥४॥

॥६॥

### गांवगुंड-अभंग १।

४३५। आम्ही जालों गांवगुंड । अवघ्या पुंड भूतांसी ॥१॥ ॥ध्रु॥।। दुसरे तें खेळों आलें । एका बोलें तो मियां ॥ध्रु॥।। अवघियांचा येऊं लाग । नेदूं अंग शिवाया ॥२॥ तुका म्हणे खुंटू नाद । जितूं वाद सर्तीनें ॥३॥

॥१॥

## ॥ संत तुकाराम गाथा ॥

### जोगी-अभंग १ ।

४३६। जग जोगी जग जोगी । जागजागे बोलती ॥१॥ ॥ध्रु॥।। जागता जगदेव ।  
राखा कांहीं भाव ॥ध्रु॥।। अवघा क्षेत्रपाळ । पूजा सकळ ॥२॥ पूजापत्र कांहीं ।  
फल पुष्प तोय ॥३॥ बहुतां दिसां फेरा । आला या नगरा ॥४॥ नका घेऊं भार ।  
धर्म तो चि सार ॥५॥ तुका मागे दान । दया जी अनन्य ॥६॥

॥१॥

### सरवदा-अभंग १ ।

४३७। एका गा ए भाई । सरवदा सांगतो काई । येथें नाडेल माई । दोघां पुत्रांची ।  
ते करिती तिची विटंबना । अवघ्या प्रसिद्ध जना । एक न मारितां शाहाणा । तो  
जाणा सुख न पवें ॥१॥ ॥ध्रु॥।। आणीक ऐका गा ए । सरवदा सांगतो काय ।  
खरें चि बोले तो जाय । नरकामध्यें अधोगती । हें चौघांच्या मुखें । मना आणावें  
सुखें । अवर्घी चुकती दुःखे । खोटें बोला नरनारी ॥ध्रु॥।। आणीक नाडेल एक जाण  
। सरवदा बोलतो वचन । जागें माझें म्हणोन । पडिलें खान तया घरीं । म्हणोन न  
म्हणा माझें कांहीं । निर्जी निजाप सुखें ठायीं । प्रयत्न होईल तई । चोराठायीं  
विश्वास ॥२॥ आणीक एकी परी । सरवदा सांगतो थोरी । दुःख पावेल नारी ।  
पतिव्रता यामधीं । पांचांनीं दिघली हार्तीं । म्हणोनि न मनावी निश्चिती । परपुरुषीं  
होय रती । सुखगती ते पावे ॥३॥ एकी परी । सरवदा सांगतो तें करीं । दान  
देतां जो न वारी । नव्हे भला भला तो । तुका म्हणे काई । येथें नांव काई ।  
सांगसी तें ठायीं । मरो रांडेचें ॥४॥

॥१॥

### मुंढा-अभंग ३ ।

४३८। सांबाल यारा उपर तलें दोन्हों मारकी चोट । नजर करे सो ही राखे पश्वा  
जावे लुट ॥१॥ ॥ध्रु॥।। प्यार खुदाई रे बाबा जिकिर खुदाई ॥ध्रु॥।। उडे कुदे दुंग  
नचावे आगल भुलन प्यार । लडबड खडबड कांहेकां खचलावत भार ॥२॥ कहे  
तुका चलो एका हम जिन्होंके सात । मिलावे तो उसे देना तो ही चढावे हात ॥३॥

४३९। सब सांबाल भ्याने लौंढे खडा केऊं गुंग । मदिरथी मता हुवा भुलि पाडी भंग  
॥१॥ ॥ध्रु॥।। आपसकुं सांबाल आपसकुं सांबाल । मुंढे खुब राख ताल । मुथिवोहि  
बोला नहीं तो करूंगा हाल ॥ध्रु॥।। आवलका तो पीछें नहीं मुदल बिसर जाय । फिरते  
नहीं लाज रंडी गधे गोते खाय ॥२॥ जिन्हो खातिर इतना होता सो नहीं तुझे  
बेफाम । उचा जोरो लिया तुंबा तुंबा बुरा काम ॥३॥ निकल जावे चिकल जोरो मुंढे  
दिलदारी । जबानीकी छोड दे बात फिर एक तारी ॥४॥ कहे तुका फिसल रुका

## ॥ संत तुकाराम गाथा ॥

मेरेको दान देख । पकड धका गांडगुडघी मार चलाऊं आलेख ॥५॥

४४०। आवल नाम आल्ला बडा लेते भुल न जाये । इलाम त्याकालजमुपरताही तुंब बजाये ॥१॥ आल्ला एक तुं नबी एक तुं ॥१॥ काटतें सिर पावों हात नहीं जीव उराये । आगले देखे पिछले बुझे । आपें हजुर आयें ॥२॥ सब सबरी नचाव म्याने । खडा आपनी सात हात पावों रखते जबाब । नहीं आगली बात ॥३॥ सुनो भाई बजार नहीं । सब हि निरचे लाव । नन्हा बडा नहीं कोये एक ठोर मिलाव ॥४॥ एक तार नहीं प्यार । जीवतनकी आस । कहे तुका सो हि मुंडा । राखलियो पायेनपास ॥५॥

॥३॥

### डोई फोडा-अभंग १।

४४१। तम भज्याय ते बुरा जिकीर ते करे । सीर काटे ऊर कुटे ताहां सब डरे ॥१॥ ॥१॥ ताहां एक तु ही ताहां एक तु ही । ताहां एक तु ही रे बाबा हमें तुम्हें नहीं ॥१॥ दिदार देखो भुले नहीं किशे पछाने कोये । सचा नहीं पकडुं सके झुटा झुटे रोये ॥२॥ किसे कहे मेरा किन्हे सात लिया भास । नहीं मेलो मिले जीवना झुटा किया नास ॥३॥ सुनो भाई कैसा तो ही । होय तैसा होय । बाट खाना आल्ला कहना एकबारां तो ही ॥४॥ भला होय भेक मुंढे । अपना नफा देख । कहे तुकासो ही संका । हाक आल्ला एका ॥५॥

॥१॥

### मलंग-अभंग १।

४४२। नजर करे सो हि जिके बाबा दुरथी तमासा देख । लकडी फांसा लेकर बैठा आगले ठकण भेख ॥१॥ ॥१॥ काहे भुला एक देखत आंखो मार तडांगो बाजार ॥१॥ दमरी चमरी जो नर भुला । सोत आघो हि लत खाये ॥२॥ नहि बुलावत किसे बाबा आप हि मत जाये । कहे तुका उस असाके संग फिरफिर गोदे खाये ॥३॥

॥१॥

### दरवेस-अभंग १।

४४३। अल्ला करे सो होय बाबा करतारका सिरताज । गाउ बछरे विस चलावे यारी बाघो न सात ॥१॥ ख्याल मेरा साहेबका । बाबा हुवा करतार । व्हांटें आघे चढे पीठ । आपे हुवा असवार ॥२॥ जिकिर करो कल्लाकी बाबा सबल्यां अंदर भेस । कहे तुका जो नर बुझे सो हि भया दरवेस ॥३॥

॥१॥

### वैद्यगोली-अभंग १।

४४४। अल्ला देवे अल्ला दिलावे अल्ला दारू अल्ला खिलावे । अल्ला बगर नही कोये अल्ला करे सो हि होये ॥१॥ ॥ध्रु॥।। मर्द होये वो खडा फीर नामर्दकुं नही धीर । आपने दिलकुं करना खुसी तीन दामकी क्या खुमासी ॥ध्रु॥।। सब रसोंका किया मार । भजनगोली एक ही सार । इमान तो सब ही सखा । थोडी तो भी लेकर ज्या ॥२॥ जिन्हो पास नीत सोये । तो हि बसकर तिरोवे । सांतो पांचो मार चलावे । उतार सो पीछे खावे ॥३॥ सब ज्वानी निकल जावे । पीछे गधडा मटी खावे । गांवढळ सो क्या लेवे । हगवनि भरी नहि धोवे ॥४॥ मेरी दारू जिन्हे खाया । दिदार दरगां सो हि पाया । तल्ले मुंढी घाल जावे । बिगारी सोवे क्या लेवे ॥५॥ बजारका बुझे भाव । वो हि पुसता आवे ठाव । फुकट बाटु कहे तुका । लेवे सोहि लें हिसखा ॥६॥

॥१॥

### गोंधळ-अभंग ३।

४४५। राजस सुंदर बाळा । पाहों आलिया सकळा वो । बिबीं बिंबोनि ठेली । माझी परब्रम्ह वेल्हाळ वो । कोटि रविशशि माझी । परब्रम्ह वेल्हाळ वो ॥१॥ ॥ध्रु॥।। राजस विठाबाई । माझें ध्यान तुझे पार्थी वो । त्यजुनियां चौधींसी । लावी आपुलिये सोई वो ॥ध्रु॥।। सकुमार साजिरी । कैसीं पाउलें गोजिरीं वो । कंठीं तुळसीमाळा । उभी भीवरेच्या तिरीं वो । दंत हिरया ज्योति । शंखचक्र मिरवे करीं वो ॥२॥ निर्गुण निराकार । वेदां न कळे चि आकार वो । शेषादिक श्रमले । श्रुती न कळे तुझा पार वो । उभारोनि बाहे । भक्तां देत अभयकर वो ॥३॥ येउनि पंढरपुरा । अवतरली सारंगधरा वो । देखोनि भक्ति भाव । वोरसली अमृतधारा वा । देउनि प्रेमपान्हा । तुकया स्वामीनें विढकरा वो ॥४॥

४४६। सुदिन सुवेळ । तुझा मांडिला गोंधळ वो । पंच प्राण दिवटे । दोनी नेत्रांचे हिलाल वो ॥१॥ ॥ध्रु॥।। पुढरपुरनिवासे । तुझे रंगीं नाचत असें वो । नवस पुरवीं माझा । मनिची जाणोनियां इच्छा वो ॥ध्रु॥।। मांडिला देव्हारा । तुझा त्रिभुवनामाझारी वो । चौक साधयेला । नाभिकळस ठेविला वरी वो ॥२॥ बैसली देवता । पुढें वैष्णवाचें गाणें वो । उद्गारें गर्जती । कंठीं तुळसीचीं दर्शनं वो ॥३॥ स्वानंदाचे ताटीं । धूप दीप पंचारती वो । ओवाळली माता । विठाबाई पंचभूतीं वो ॥४॥ तुझे तुज पवले । माझा नवस पुरवीं आतां वो । तुका म्हणे राखें । आपुलिया शरणागता वो ॥५॥

४४७। संदर मुख साजिरें । कुंडलें मनोहर गोमटीं वो । नागर नाग खोपा । केशर

## ॥ संत तुकाराम गाथा ॥

कस्तुरी मळवटीं वो । विशाळ व्यंकट नेत्र । वैजयंती तळपे कंठीं वो । कास पीतांबराची । चंदन सुगंध साजे उटी वो ॥१॥ ॥ध्रु॥ आढतबरवंटा बाळा । आली सुलक्षणीं गोंधळा वो । राजस तेजोराशी । मिरवी शिरोमणी वेल्हाळा वो । कोटि रविशशिप्रभा लोपल्या सकळा वो । न कळे ब्रम्हादिकां । अनुपम्य इची लीळा वो ॥२॥ सावळी सकुमार । गोरी भुजा शोभती चारी वो । सखोल वक्षस्थळ । सुढाळ पदक झळके वरी वो । कटीं क्षुद्र घंटिका । शब्द करिताती माधुरी वो । गर्जती चरणीं वाकी । आढभनव संगीत नृत्य करी वो ॥३॥ अष्टांगें मंडित काय । वर्णावी रूपठेवणी वो । शोधिव सुंदर रसाची ओतिली । सुगंध लावण्यखाणी वो । सर्वकाळासंपन्न । मंजुळ बोले हास्यवदनीं वो । बहु रूपें नटली । आदिशक्ति नारायणी वो ॥४॥ घटस्थापना केली । पंढरपुरमहानगरीं वो । अस्मानी मंडप दिला । तिन्ही ताळांवरी वो । आरंभिला गोंधळ इनें । चंद्रभागेतिरीं वो । आली भक्तिकाजा । कृष्णाबाई योगेश्वरी वो ॥५॥ तेहतिस कोटि देव । चामुंडा अष्ट कोटि भैरव वो । आरत्या कुरवंडया । करिती पुष्पांचा वरुषाव वो । नारद तुंबर गायन । ब्रम्हानंद करिती गंधर्व वो । वंदी चरणरज तेथें । तुकयाचा बंधवा वो ॥६॥

४४८ । शंख करिशी ज्याच्या नांवें । त्याचें तुज नाहीं ठावें । ऐक सांगतों एका भावें । सांपडे घरीं तें जीवउनि खावें । रे विड्डल ॥१॥ टिळे माळा करंडी सोंग । धरुनि चाळविलें जग । पसरी हात नाहीं त्याग । दावी दगड पुजा भग । रे विड्डल ॥२॥ राख लावुनि अंग मळी । वाये ठोके मी एक बळी । वासने हातीं बांधवी नळी । तयासि येउनि गिळी । रे विड्डल ॥३॥ कोण तें राहडीचें सुख । वरते पाय हारतें मुख । करवी पीडा भोगवी दुःख । पडे नरकीं परी न पळे चि मूर्ख । रे विड्डल ॥४॥ सिकला फाक मारी हाका । रांडा पोरें मेळवी लोकां । विटंबी शरीर मागे रूका । केलें तें गेलें अवघें चि फुका । रे विड्डल ॥५॥ कळावें जनां मी एक बळी । उभा राहोनि मांडी फळी । फोडोनि गुडघे कोंपर चोळी । आपला घात करोनि आपण चि तळमळे । रे विड्डल ॥६॥ फुकट खेळें ठकलीं वायां । धरुनि सोंग बोडक्या डोया । शिवों नयें ती अंतरीं माया । संपादणीविण विटंबिली काया । रे विड्डल ॥७॥ धुळी माती कांहीं खेळों च नका । जवादी चंदन घ्यावा बुका । आपणा परिमळ आणिकां लोकां । मोलाची महिमा फजिती फुका । रे विड्डल ॥८॥ बहुत दुःखी जालियां खेळें । अंगीं बुद्धि नाहीत बळें । पाठीवरी तोबा तोंड काळें । रसना द्रवे उपस्थाच्या मुळें । रे विड्डल ॥९॥ काय सांगतो तें ऐका तुका । मोडा खेळ कांहीं अवगों च नका । चला जेवूं आधीं पोटीं लागल्या भुका । धाल्यावरी बरा टाकमटिका । रे विड्डल ॥१०॥

४४९ । ऐक बाई तुज वो कांही सांगतें शकुन । निजलिया भुर होसी जागें म्हणउन ॥१॥ ॥ध्रु॥ मान्य माझें केलें सांगतें एका बोलें । न येतां हे भलें कळों कोणा लोकांसि ॥२॥ सांगतें गुण जीवीची खुण ऐक माझी मात । बैस एका भावें माझे हातीं दे वो हात ॥३॥ बरवा घरचार तुज सांपडला ठाव । फळ नाहीं पोटीं येथें

## ॥ संत तुकाराम गाथा ॥

दिसे खोटा भाव ॥३॥ आहे तुझे हार्ती एका नवसाचें फळ । भावा करीं साह्य चहूं  
अठरांच्या बळें ॥४॥ करीं लागपाठ चित्त वित्त नको पाहों । अखई तो चुडा तुज  
भोगईल ना हो ॥५॥ कुळींची हे मुळी तुझे लागलीसे देवी । पडिला विसर नेदी  
फळ नाही ठावी ॥६॥ तुका म्हणे नांद सुखें धरीं आठवण । माझ्या येती कोणी  
त्यांचा राख बरा मान ॥७॥

### कावडे-अभंग ५ ।

४५०। आहा रे भाई । प्रथम नमूं तो विनायक । ठेवुनि गुरुचरणीं मस्तक । वदेल  
प्रसादिक वाणी । हरिहरांचे पवाडे ॥१॥ माझी ऐसी ब्रीदावळी । दासं दासत्वं  
आगळी । पान्हेरीनें मार्ग मळी । जीवन घ्या रे कापडि हो ॥२॥ जें या सीतळाहुनि  
सीतळ । पातळाहुनि जें पातळ । प्रेमामृत रसाळ । तें हें सेवा अहो भाग्याचे ॥३॥  
जिकाल तरी जिका रे आढभमान । दवडाल तरी दवडा लज्जा आणि मान ॥ धराल  
ते धरा शंभूचे चरण । दावाल पण ऐसा दावा तो ॥४॥ काळा घेऊं नेदीं वाव ।  
आला तो राखें घावडाव । शुद्ध सत्वीं राखोनि भाव । म्हणा महादेव हरिहर वाणी  
गर्जो द्या ॥५॥ पराविया नारी माउली समान । परधनीं बाटों नेदीं मन । जीवित्त  
तें तृणासमान । स्वामिकार्जी जाण शूर म्हणों तया ॥६॥ शक्ति वेचाविया  
परउपकारा । खोटें खोटयाचा पसारा । सत्य तें भवनदीचा तारा । आळस तो न  
करा येथें अहो सांगतो ॥७॥ व्रत करा एकादशी सोमवार । कथा पूजन हरिजागर  
। पुण्य तें असे गातां नाचतां बहु फार । पुन्हा बोलिला संसार नाहीं नाहीं सत्यत्वं  
॥८॥ संग संतांचा करितां बरवा । उत्तमोत्तम कीर्तीचा ठेवा । पंथ तो सुपंथें  
चालावा । उगवा वासना लिगाड ॥९॥ तुका चालवितो कावडी । प्रवृत्ति निवृत्ति  
चोखडी । पुढती पुढती आढधक गोडी । भरुनि कळस भजन आवडी केशवदास  
नटतसे ॥१०॥

४५१। आहा आहा रे भाई । हें अन्नदानाचें सत्र । पळे घातली सर्वत्र । पंथीं अवघे  
पंथ मात्र । इच्छाभोजनाचें आर्त पुरवावया ॥१॥ यावें तेणें घ्यावें । न सरेसं केलें  
सदाशिवें । पात्र शुद्ध पाहिजे बरवें । मंगळभावे सकळ हरि म्हणा रे ॥२॥ नव्हे हें  
कांहीं मोकळें । साक्षी चौघांचिया वेगळें । नेदी नाचो माताचिया बळें । अणु  
अणोरणीया आगळें । महदि महदा साक्षित्वें हरि म्हणा रे ॥३॥ हे हरि नामाची  
आंबिली । जगा पोटभरी केली । विश्रांति कल्पतरुची साउली । सकळां वर्णां सेवितां  
भली । म्हणा हर हर महादेव ॥४॥ तुका हरिदास तराळ । अवघे हाकारी सकळ ।  
या रे वंदूं शिखरातळ । चैत्रमास पर्वकाळ महादेवदर्शन ॥५॥

४५२। आहा रे भाई । नमो उदासीन जाले देहभावा । आळविती देवा तया नमो  
॥१॥ नमो तीर्थपंथें चालती तयांसी । येती त्यांसी बोळविती त्यां नमो ॥२॥ नमो  
तयां संतवचनीं विश्वास । नमो भावें दास्य गुरुचें त्यां ॥३॥ नमो तया मातापित्यांचें

## ॥ संत तुकाराम गाथा ॥

पाळण । नमो त्या वचन सत्य वदे ॥४॥ नमो त्या जाणे आणिकाचें सुखदुःख ।  
राखे तान भुक तया नमो ॥५॥ परोपकारी नमो पुण्यवंता । नमो त्या दमित्या  
इंद्रियांसि ॥६॥ तुका म्हणे नमो हरिचिया दासा । तेथें सर्व इच्छा पुरलीसे ॥७॥

४५३। आहो रे भाई । तयावरी माझी ब्रीदावळी । भ्रष्ट ये कळी त्रिढयाहीन ॥११॥  
॥ध्रु॥। थुंका थुंका रे त्याच्या तोंडावरी । वाणिली ते थोरी दवडा वांयां बाहेरी  
॥ध्रु॥। बाइलेचा दास पित्रांस उदास । भीक भिकार्यांस नये दारा ॥२॥ विद्याबळें  
वाद सांगोनियां छळी । आणिकांसि फळी मांडोनियां ॥३॥ गांविचिया देवा नाहीं  
दंडवत । ब्राम्हण अतीत घडे चि ना ॥४॥ सदा सर्वकाळ करितो चि निंदा । स्वर्ण  
ही गोविंदा आठवीना ॥५॥ खासेमध्ये धन पोटासि बंधन । नेणें ऐसा दानधर्म कांहीं  
॥६॥ तुका म्हणे नटे दावुनियां सांग । लवों नेदी अंग भक्तिभावे ॥७॥

४५४। आहा रे भाई । गंगा नव्हे जळ । वृक्ष नव्हे वड पिंपळ । तुळसी रुद्राक्ष नव्हे  
माळ । श्रेष्ठ तनु देवाचिया ॥१॥ समुद्र नदी नव्हे पै गा । पाषाण म्हणों नये लिंगा  
। संत नव्हती जगा । मानसा तया सारिखे ॥२॥ काठी म्हणों नये वेतु । अन्न म्हणों  
नये सांतु । राम राम हे मातु । नये म्हणें शब्द हे ॥३॥ चंद्र सूर्य नव्हती तारांगणें  
। मेरु तो नव्हे पर्वता समान । शेष वासुकी नव्हे सर्प जाण । विखाराच्या सारिखे  
॥४॥ गरूड नव्हे पाखरुं । ढोर नव्हे नंदिकेश्वरु । झाड नव्हे कल्पतरु । कामधेनु  
गाय न म्हणावी ॥५॥ कूर्म नव्हे कासव । डुकर नव्हे वराह । ब्रम्हा नव्हे जीव ।  
स्त्री नव्हे लक्ष्मी ॥६॥ गावाक्ष नव्हे हाड । पाटाव नव्हे कापड । परीस नव्हे दगड  
। सगुण ते ईश्वरीचे ॥७॥ सोने नव्हे धातु । मीठ नव्हे रेतु । नाहीं नाहीं चर्मांतु ।  
कृष्णाजिन व्याघ्रांबर ॥८॥ मुक्ताफळें नव्हति गारा । खडयाऐसा नव्हे हिरा । जीव  
नव्हे सोइरा । बोळवीजे स्वइच्छेनें ॥९॥ गांव नव्हे द्वारावती । रणसोड नव्हे मूर्ति ।  
तीर्थ नव्हे गोमती । मोक्ष घडे दर्शन ॥१०॥ कृष्ण नव्हे भोगी । शंकर नव्हे जोगी ।  
तुका पांडुरंगीं । हा प्रसाद लाधला ॥११॥

॥५॥

### सौर्यो-अभंग १ ।

४५५। वेसन गेलें निष्कामा जालें नर नव्हे नारी । आपल्या तुटी पारख्या भेटी  
सौरियांचे फेरी ॥१॥ ॥ध्रु॥। तयाचा वेध लागला छंद हरि गोविंद वेळोवेळां ।  
आपुलेमार्गे हासत मार्गे सावलें घालिती गळां ॥ध्रु॥। जन वेषा भीतें तोंडा आमुच्या  
भांडपणा । कर कटीं भीमा तटीं पंढरीचा राणा ॥२॥ वेगळ्या याति पडिलों खतीं  
अवघ्या एका भावे । टाकियेली चाड देहभाव जीवें शिवें ॥३॥ सकळांमधीं आगळी  
बुद्धि तिची करूं सेवा । वाय तुंबामूढासवें भक्ती नाचों भावा ॥४॥ म्हणे तुका  
टाकरूका नाचों निर्लज्जा । बहु जालें सुख काम चुकलों या काजा ॥५॥

४५६। आणिकां उपदेशूं नेणें नाचों आपण । मुंढा वांयां मारगेली वांयां हांसे जन



## ॥ संत तुकाराम गाथा ॥

॥१॥ ॥ध्रु॥ तैसा नव्हे चाळा आवरीं मन डोळा । पुढिलांच्या कळा कवतुक  
जाणोनी ॥ध्रु॥ बहिरल्या वेषें आंत जसें तसें । झाकले तों बरें पोट भरे तेणें मिसें  
॥२॥ तुका म्हणे केला तरी करीं शुद्ध भाव । नाहीं तरी जासी वायां हा ना तोसा  
ठाव ॥३॥

४५७। टाकरूका चाल रांडे कां गे केली गोवी । पुसोनियां आलें ठावा म्हणोनि देतें  
सिवी ॥१॥ ॥ध्रु॥ आतां येणें छंदे नाचों विनादें । नाहीं या गोविंदें माझे मजसी  
केलें ॥ध्रु॥ कोरडे ते बोल कांगे वेचितेसी वायां । वर्त करूनि दावीं तुझ्या मुळींचिया  
ठायी ॥२॥ याजसाठीं म्या डौर धरियेला हातीं । तुका म्हणे तुम्हा गांठी सोडायची  
खंती ॥३॥

४५८। मोकळी गुंते रिती कुंथे नाहीं भार दावें । धेडवाडा बैसली खोडा घेतली  
आपुल्या भावें ॥१॥ ॥ध्रु॥ एका बाई लाज नाहीं आणिकां त्या गरतीची ।  
समाधानी उंच स्थानीं जाणे सेवा पतीची ॥ध्रु॥ न बोलतां करी चिंता न मारितां पळे  
। दादला सेज नावडे निजे जगझोडीचे चाळे ॥२॥ देखत आंध बहिर कार्नी बोल  
बोलतां मुकें । तुका म्हणे पतन सोयरी ऐसीं जालीं एकें ॥३॥

४५९। सातें चला काजळ घाला तेल फणी करा । दिवाणदारीं बैसले पारीं नाचों फेर  
धरा ॥१॥ ॥ध्रु॥ या साहेबाचें जालें देणें वेळोवेळां न लगे येणें । आतां हाटीं  
काशासाठीं हिंडों पाटी दुकानें ॥ध्रु॥ अवघ्या जणी मुंढा धणी नाचों एकें घाई ।  
सरसावलें सुख कैसा चाळा एके ठायीं ॥२॥ तुका म्हणे वोळगों एका तोड चिंता  
माया । देऊं उद्गार आतां जाऊं मुळींचिया ठायी ॥३॥

४६०। सौरी सुर जालें दुर डौर घेतला हातीं । माया मोह सांडवलें तीही लोकीं जालें  
सरती ॥१॥ ॥ध्रु॥ चाल विठाबाई अवघी पांज देई । न धरीं गुज कांहीं वाळवंटीं  
सांपडतां ॥ध्रु॥ हिंडोनि चौघिंशी घरें आलें तुझ्या दारा । एक्या रूक्यासाठीं  
आंचवलें संसारा ॥२॥ लाज मेली शंका गेली नाचों महाद्वारीं । भ्रांति सावलें  
फिटोनि गेलें आतां कैची उरी ॥३॥ जालें भांडी जगा सांडी नाहीं भीड चाड ।  
घालीन चरणीं मिठीं पुरविन जीविचें तें कोड ॥४॥ तुका म्हणे रूका करी  
संसारतुटी । आतां तुम्हां आम्हां कैसी जाली जीवे साटीं ॥५॥

४६१। सम सपाट वेसनकाट निःसंग जालें सौरी । कुडपीयेला देश आतां येऊं नेदीं  
दुसरी ॥१॥ ॥ध्रु॥ गाऊं रघुरामा हें चि उरलें आम्हां । नाहीं जीवतमा  
वित्तगोतासहित ॥ध्रु॥ ठाव जाल रिता झाकुनि काय आतां । कोणासवें लाज कोण  
दुजा पाहता ॥२॥ सौरीयांचासंग आम्हां दुरावलें जग । भिन्न जालें सुख भाव  
पालटला रंग ॥३॥ लाज भय झणी नाहीं तजियेलीं दोन्ही । फिरविला वेष नव्हों  
कोणाचीं च कोणी ॥४॥ तुका म्हणे हा आम्हां वेष दिला जेणें । जनाप्रचित सवें  
असों एकपणें ॥५॥

## ॥ संत तुकाराम गाथा ॥

४६२। नव्हे नरनारी संवसारीं अंतरलों । निर्लज्ज निष्काम जना वेगळे चि ठेलों  
॥१॥ ॥ध्रु॥ चाल रघुरामा ने आपुलया गांवा । तुजविण आम्हां कोण सोयरा  
सांगाती ॥ध्रु॥ जनवाद लोकनिंद्य पिशुनाचे चरे । साहू तुजसाठीं अंतरलीं सहोदरें  
॥२॥ बहुता पाठीं निरोप हाटीं पाठविला तुज । तुका म्हणे आतां सांडुनि लौकिक  
लाज ॥३॥

४६३। नीट पाट करूनि थाट । दावीतसे तोरा । आपणाकडे पाहो कोणी । निघाली  
बाजारा ॥१॥ ॥ध्रु॥ ते सौरी नव्हे निकी । भक्तीविण फिकी ॥ध्रु॥ चांग भांग  
करूनि सांग । दावी माळा मुदी । रूक्याची आस धरूनि । हालवी ती फुदी ॥२॥  
थोरे घरीं करी फेरी । तेथें नाचे बरी । जेथें निघे रूका । तेथें हालवी टिरी ॥३॥  
आंत मांग बाहेर चांग । सौरी ती नव्हे तेग । तुका दास नटतसे । न करी त्याचा  
संग ॥४॥

४६४। चाल माझ्या राघो । डोंगरीं दिवा लागो ॥ध्रु॥ घर केलें दार केलें । घरीं  
नाहीं वरो । सेजारणी पापिणीचीं पांच पोरें मरो ॥१॥ घरीं पांच पोरें ॥ तीं मजहुनि  
आहेत थोरें । पांचांच्या बळें । खादलीं बावन केळें ॥२॥ घर केलें दार केलें ।  
दुकान केला मोटा । पाटाची राणी धांगडधिंगा तिचा मोटा ॥३॥ दुकान केला मोटा  
। तर पदरीं रूका खोटा । हिजडा म्हणसी जोगी । तर सोळा सहस्त्र भोगी । तुका  
म्हणे वेगीं । तर हरि म्हणा जर्गी ॥४॥

४६५। जन्मा आलिया गेलिया परी । भक्ति नाही केली । माझें माझें म्हणोनियां ।  
गुंतगुंतों मेलीं ॥१॥ ॥ध्रु॥ येथे कांही नाही । लव गुरुच्या पार्यीं । चाल रांडे  
टार्की रूका । नकों करूं बोल । गुरुविण मार्ग नाही । करिसी तें फोल ॥२॥  
खाउनि जेउनि लेउनि नेसुनि । म्हणती आम्ही बर्यीं । साधु संत घरा आल्या । होती  
पाठमोर्घी ॥३॥ वाचोनि पढोनि जाले शहाणे । म्हणती आम्ही संत । परनारी  
देखोनि त्यांचें । चंचळ जालें चित्त ॥४॥ टिळा टोपी घालुनि माळा । म्हणती आम्ही  
साधु । दयाधर्म चित्तीं नाही । ते जाणावे भोंदु ॥५॥ कलियुगीं घरोघरीं । संत जाले  
फार । वीतिभरी पोटासाठीं । हिंडती दारोदार ॥६॥ संत म्हणती केली निंदा ।  
निंदा नव्हे भाई । तुका असे अनन्ये भावें शरण संतां पार्यीं ॥७॥

॥११॥

### वाघा-अभंग १।

४६६। अनंत जुगाचा देव्हारा । निजवोधांचा घुमारा । अवचिता भरला वारा । या  
मल्लरी देवाचा ॥१॥ शुद्धसत्त्वाचा कवडा मोठा । बोधबिरडें बांधला गांठा । गळां  
वैराग्याचा पट्टा । वाटा दावूं या भक्तीच्या ॥२॥ हृदय कोटंबा सांगातें । घोळ वाजवूं  
अनुहातें । ज्ञानभंडाराचें पोतें । रितें नव्हे कल्पातीं ॥३॥ लक्ष चौर्घीशीं घरें चारी ।  
या जन्माची केली वारी । प्रसन्न जाल देव मल्लारी । सोहंभावीं राहिलों ॥४॥ या

## ॥ संत तुकाराम गाथा ॥

देवाचें भरतां वारें । अर्गीं प्रेमाचें फेंपरें । गुरुगुरु करी वेडे चारें । पाहा तुकें  
भुंकविलें ॥५॥

॥१॥

### लळति-अभंग ११ ।

४६७। आजी दिवस जाला । धन्य सोनियाचा भला ॥१॥ ॥ध्रु॥।। जालें संताचे  
पंगती । बरवें भोजन निगुती ॥ध्रु॥।। रामकृष्णनामं । बरवीं मोहियेलीं प्रेमं ॥२॥  
तुका म्हणे आला । चवी रसाळ हा काला ॥३॥

४६८। तुम्ही तरी सांगा कांहीं । आम्हांविशीं रखुमाबाई ॥१॥ ॥ध्रु॥।। कांहीं उरलें  
तें ठायीं । वेगीं पाठवुनी देई ॥ध्रु॥।। टोकत बैसलों देखा । इच्छीतसें ग्रासा एका  
॥२॥।। प्रेम देउनि बहुडा जाला । तुका म्हणे विडल बोला ॥३॥।

४६९। वाट पाहें बाहे निडळीं ठेवुनियां हात । पंढरीचे वाटे दृष्टी लागलें चित्त ॥१॥  
॥ध्रु॥।। कईं येतां देखें माझं मायबाप । घटिका बोटें दिवस लेखी धरुनियां माप  
॥ध्रु॥।। डावा डोळा लवे उजवी स्फुरते बाहे । मन उताविळ भाव सांडुनियां देहे  
॥२॥।। सुखसेजे गोडचितीं न लगे आणीक । नाठवे घर दार तान पळाली भूक  
॥३॥।। तुका म्हणे धन्य दिवस ऐसा तो कोण । पंढरीचे वाटे येतां मूळ देखेन ॥४॥

४७०। तुजें दास्य करूं आणिका मागों खावया । धिग् जालें जिणें माझें पंढरीराया  
॥१॥ ॥ध्रु॥।। काय गा विठोबा तुज म्हणावें । थोराच्या दैवें गोड शुभअशुभ ॥ध्रु॥।।  
संसारचा धाक निरंतर आम्हांसी । मरण भलें परि काय अवकळा तैसी ॥२॥।। तुझे  
शरणागत शरण जाऊं आणिकांसी । तुका म्हणे कवणा लाज हें कां नेणसी ॥३॥

४७१। पुरविली आळी । जे जे केली ते ते काळीं ॥१॥ ॥ध्रु॥।। माय तरी ऐसी  
सांगा । कृपाळुवा पांडुरंग ॥ध्रु॥।। घेतलें नुतरी उचलोनि कडियेवरी ॥२॥।। तुका  
म्हणे घांस । मुखीं घाली ब्रम्हरस ॥३॥

४७२। कथेची सामग्री । देह अवसानावरी ॥१॥ ॥ध्रु॥।। नको जाऊं देऊं भंगा ।  
गात्रें माझीं पांडुरंगा ॥ध्रु॥।। आयुष्य करीं उणें । परी मज आवडो कीर्तन ॥२॥।।  
तुका म्हणे हाणी । या वेगळी मना नाणीं ॥३॥

४७३। गळति जाली काया । हें चि लळति पंढरिराया ॥१॥ ॥ध्रु॥।। आलें  
अवसानापासीं । रूप राहिलें मानसीं ॥ध्रु॥।। वाइला कळस । तेथें स्थिरावला रस  
॥२॥।। तुका म्हणे गोड जालें । नारायणीं पोट धालें ॥३॥

४७४। रत्नजडित सिंहासन । वरी बैसले आपण ॥१॥ ॥ध्रु॥।। कुंचे ढळती दोहीं  
बाहीं । जवळी रखुमाई राही ॥ध्रु॥।। नाना उपचारीं । सिद्धि वोळगती कामारी ॥२॥।।  
हातीं घेऊनि पादुका । उभा बंदिजन तुका ॥३॥

## ॥ संत तुकाराम गाथा ॥

४७५। हिरा शोभला कोंदणी । जडित माणिकांची खाणी ॥१॥ ॥ध्रु॥।। तैसा दिसे नारायण । मुख सुखाचें मंडण ॥ध्रु॥।। कोटि चंद्रलीळा । पूर्णिमेच्या पुर्णकळा ॥२॥ तुका म्हणे दृष्टि धाये । परतोनि माघारी ते न ये ॥३॥

४७६। पतित पतित । परी मी त्रिवाचा पतित ॥१॥ ॥ध्रु॥।। परी तू आपुलिया सत्ता । मज करावें सरता ॥ध्रु॥।। नाही चित्तशुद्धि । स्थिर पायांपाशीं बुद्धि ॥२॥ अपराधाचा केलों । तुका म्हणे किती बोलों ॥३॥

४७७। उभारिला हात । जर्गी जाणविली मात ॥१॥ ॥ध्रु॥।। देव बैसले सिंहासनीं । आल्या याचका होय धनी ॥ध्रु॥।। एकाच्या कैवाडें । उगवे बहुतांचें कोडें ॥२॥ दोहीं ठायीं तुका । नाही पडों देत चुका ॥३॥

॥११॥

### आशीर्वाद-अभंग ५ ।

४७८। जीवेंसार्ती यत्नभाव । त्याची नाव बळकट ॥१॥ ॥ध्रु॥।। पैल तीरा जातां कांहीं । संदेह नाही भवनदी ॥ध्रु॥।। विश्वासाची धन्य जाती । तेथें वस्ती देवाची ॥२॥ तुका म्हणे भोळियांचा । देव साचा अंकित ॥३॥

४७९। आशीर्वाद तया जाती । आवडी चितीं देवाची ॥१॥ ॥ध्रु॥।। कल्याण तें असें क्षेम । वाढे प्रेम आगळें ॥ध्रु॥।। भक्तिभाग्यगांठी धन । त्या नमन जीवासी ॥२॥ तुका म्हणे हरिचे दास । तेथें आस सकळ ॥३॥

४८०। तया सार्ती वेचूं वाणी । आइकों कार्नी वारता ॥१॥ ॥ध्रु॥।। क्षेम माझे हरिजन । समाधान पुसतां तयां ॥ध्रु॥।। परत्रींचे जे सांगाती । त्यांची याती न विचारिं ॥२॥ तुका म्हणे धैर्यवंतें । निर्मळचित्तें सरवीं तीं ॥३॥

४८१। अभय उत्तर संतीं केलें दान । जालें समाधान चित्त तेणें ॥१॥ ॥ध्रु॥।। आतां प्रेमरसें न घडे खंडण । द्यावे कृपादान नारायणा ॥ध्रु॥।। आलें जें उचित देहविभागासी । तेणें पायांपाशीं उर्भीं असों ॥२॥ तुका म्हणे करी पूजन वैखरी । बोबडा उत्तरीं गातों गीत ॥३॥

४८२। असो मंत्रहीन त्रिढया । नका चर्या विचारूं ॥१॥ ॥ध्रु॥।। सेवेमधीं जमा धरा । कृपा करा शेवटीं ॥ध्रु॥।। विचारुनि ठाया ठाव । येथें भाव राहिला ॥२॥ आतां तुकयापाशीं हेवा । नाही देवा तांतडी ॥३॥

॥५॥

४८३। ऐकें वचन कमळापती । मज रंकाची विनंती ॥१॥ ॥ध्रु॥।। कर जोडितों कथाकार्ळीं । आपण असावें जवळी ॥ध्रु॥।। घेईं ऐसी भाक । मागेन जरि कांहीं आणिक ॥२॥ तुकयाबंधु म्हणे देवा । शब्द इतुका राखावा ॥३॥

## ॥ संत तुकाराम गाथा ॥

४८४। आली लळतिाची वेळ । असा सावध सकळ ॥१॥ ॥ध्रु॥ लाहो करा वेगीं  
स्मरा । टाळी वाउनि विश्वंभरा ॥ध्रु॥ जालिया अवसान । न संपडती चरण ॥२॥  
तुकयाबंधु म्हणे थोडे । अवधि उरली आहे पुढें ॥३॥

४८५। नेणें गाऊं कांहीं धड बोलतां वचन । कायावाचामनेंसहित आलों शरण ॥१॥  
॥ध्रु॥ करीं अंगीकार नको मोकलूं हरी । पतितपावन ब्रिदें करावीं खरीं ॥ध्रु॥  
नेणें भक्तिभाव तुझा म्हणवितों दास । देसी अंतर तरि लज्जा कोणास ॥२॥ म्हणे  
तुकयाबंधु तुझे धरियेले पाये । आतां कोण दुजा ऐसा आम्हांसी आहे ॥३॥

४८६। तूं च मायबाप बंधु सखा आमचा । वित्त गोत जीवलग जीवाचा ॥१॥  
॥ध्रु॥ आणीक प्रमाण नाहीं दुसरें आतां । योगक्षेमभार तुझे घातला माथां ॥ध्रु॥  
तूं च त्रिढयाकर्म धर्म देव तूं कुळ । तूं च तप तीर्थ व्रत गुरु सकळ ॥२॥ म्हणे  
तुकयाबंधु करिता कार्यता देवा । तूं च भाव भक्ति पूजा पुनस्कार आघवा ॥३॥

४८७। करूनि उचित । प्रेम घालीं हृदयांत ॥१॥ ॥ध्रु॥ आलों दान मागायास ।  
थोरी करूनियां आस ॥ध्रु॥ चिंतन समयीं । सेवा आपुली च देई ॥२॥ तुकयाबंधु  
म्हणे भावा । मज निरवावें देवा ॥३॥

४८८। गाऊं वांऊं टाळी रंगीं नाचों उदास । सांडोनि भय लज्जा शंका आस निरास  
॥१॥ ॥ध्रु॥ बळयाचा बळी तो कैवारी आमुचा । भुक्तिमुक्तिदाता सकळां ही  
सिद्धीचा ॥ध्रु॥ मारुं शब्दशस्त्रबाण निःशंक आढनवार । कंटकाचा चुर शिर फोडूं  
काळाचें ॥२॥ म्हणे तुकयाबंधु नाहीं जीवाची चाड । आपुलिया तेथें काय  
आणिकांची भीड ॥३॥

४८९। सांडूनि वैकुंठ । उभा विटेवरी नीट ॥१॥ ॥ध्रु॥ आला आला रे जगजेठी  
। भक्ता पुंडलिकाचे भेटी ॥ध्रु॥ पैल चंद्रभागे तिरिं । कट धरूनियां करीं ॥२॥  
तुकयाबंधु म्हणे अंबर । गजर होतो जयजयकार ॥३॥

४९०। कृपाळु भक्तांचा । ऐसा पति गोपिकांचा ॥१॥ ॥ध्रु॥ उभा न पाचारितां  
दारीं । न सांगतां काम करी ॥ध्रु॥ भाव देखोनि निर्मळ । रजां वोडवी कपाळ  
॥२॥ तुकयाबंधु म्हणे न भजा । कां रे ऐसा भोळा राजा ॥३॥

४९१। केला अंगीकार पुढरीच्या देवें । आतां काय करिती काळ मशक मानवें ॥१॥  
॥ध्रु॥ घातलीं बाहेर तीं भय होतें ज्यानें । बैसला आपण तेथें घालुनियां ठाणें  
॥ध्रु॥ लागों नेदी वारा दुजियाचा अंगासी । हा पुरता निर्धार कळों आला आम्हांसी  
॥२॥ म्हणे तुकयाबंधु न लगे करावी चिंता । कोणेविशीं आतां बैसलों हस्तीवरा  
माथां ॥३॥

४९२। अगोचरी बोलिलों आज्ञेविण आगळें । परी तें आतां न संडावें राउळें ॥१॥  
॥ध्रु॥ जाईल रोकडा बोल न पुसती आम्हां । तुझा तुझें म्हणविलें पाहा पुरुषोत्तमा

## ॥ संत तुकाराम गाथा ॥

॥ध्रु॥ न व्हावा न वजावा न कळतां अन्याय । न धरावें तें मनीं भलता करा उपाय  
॥२॥ म्हणे तुकयाबंधु हीन मी म्हणोनि लाजसी । वारा लागों पाहातोहे उंच्या  
झाडासी ॥३॥

४९३। जाली पाकसिद्धि वाट पाहे रखुमाई । उदक तापलें डेरां चीकसा मदुर्नि पाई  
॥१॥ ॥ध्रु॥ उठा पांडुरंगा उशीर जाला भोजनीं । उभ्या आंचवणा गोपी कळस  
घेउनी ॥ध्रु॥ अवघ्या सावचित्त सेवेलागीं सकळा । उद्धव अक्रूर आले पाचारूं मुळा  
॥२॥ सावरिली सेज सुमनयाति सुगंधा । रत्नदीप ताटीं वाळा विडिया विनोद  
॥३॥ तुका विनंती करी पाहे पंढरीराणा । असा सावचित्त सांगे सकळा जना ॥४॥

४९४। उठा सकळ जन उठिले नारायण । आनंदले मुनिजन तिन्ही लोक ॥१॥  
॥ध्रु॥ करा जयजयकार वाद्यांचा गजर । मृदंग विणे अपार टाळ घोळ ॥ध्रु॥  
जोडोनि दोन्ही कर मुख पाहा सादर । पायावरी शिर ठेवूनियां ॥२॥ तुका म्हणे  
काय पढियतें तें मागा । आपुलालें सांगा सुख दुःख ॥३॥

४९५। करूनी विनवणी पार्यीं ठेवीं माथा । परिसावी विनवणी माझी पंढरीनाथा ॥१॥  
॥ध्रु॥ अखंडित असावेंसे वाटतें पार्यीं । साहोनि संकोच ठाव थोडासा देई ॥ध्रु॥  
असो नसो भाव आलों तुझिया ठाया । पाहें कृपादृष्टी मज पंढरीराया ॥२॥ तुका  
म्हणे आम्हीं तुझीं वेडीं वांकडीं । नामें भवपाश हातें आपुल्या तोडीं ॥३॥

४९६। घडिया घालुनि तळीं चालती वनमाळी । उमटती कोमळीं कुंकुमाचीं ॥१॥  
॥ध्रु॥ वंदा चरणरज अवघे सकळ जन । तारियेले पाषाण उदकीं जेणें ॥ध्रु॥ पैस  
धरूनी चला ठाकत ठार्यीं ठार्यीं । मौन्य धरूनी कांहीं नो बोलावों ॥२॥ तुका  
अवसरू जाणवितो पुढें । उघडलीं महाल मंदिरें कवाडें ॥३॥

४९७। भीतरी गेले हरी राहा क्षणभरी । होईल फळ धीर करावा ॥१॥ ॥ध्रु॥ न  
करौं त्वरा ऐकें मात । क्षण एक निवांत बैसावें ॥ध्रु॥ करूनी मर्दन सारिलें पाणी ।  
न्हाले देव अंग पुसी भवानी ॥२॥ नेसला सोनसळा विनवी रखुमाई । वाढिलें आतां  
ठार्यीं चलावें जी ॥३॥ करूनिया भोजन घेतलें आंचवण । आनंदें नारायण पहुडले  
॥४॥ तुका मात जाणवी आतां । सकळां बहुतां होती ची ॥५॥

४९८। दया जी आम्हां कांहीं सांगा जी रखुमाई । शेष उरलें ठार्यीं सनकादिकांचें  
॥१॥ टोकत बाहेरी बैसलों आशा । पुराया ग्रासा एकमेकां ॥ध्रु॥ येथवरी आलों  
तुझिया नांवें । आस करूनी आम्ही दातारा ॥२॥ प्रेम देउनियां बहुडा आतां दिला ।  
तुका म्हणे आतां विडुल बोला ॥३॥

४९९। बहुडविले जन मन जालें निश्चळ । चुकवूनी कोल्हाळ आला तुका ॥१॥  
॥ध्रु॥ पर्यकीं निद्रा करावें शयन । रखुमाई आपण समवेत ॥ध्रु॥ घेउनियां आलों  
हातीं टाळ वीणा । सेवेसि चरणा स्वामीचिया ॥२॥ तुका म्हणे आतां परिसावीं  
सादरें । बोबडी उत्तरें पांडुरंगा ॥३॥

## ॥ संत तुकाराम गाथा ॥

५००। नाच गाणें माझा जवळीक ठाव । निरोपीन भाव होईल तो ॥१॥ ॥ध्रु॥  
तुम्हां निद्रा मज आज्ञा ते स्वभावे । उतरुनि जीवें जाईन लोण ॥ध्रु॥ एकाएकीं बहु  
करीन सुस्वरें । मधुर उत्तरें आवडीनें ॥२॥ तुका म्हणे तूं जगदानी उदार ।  
फेडशील भार एका वेळा ॥३॥

५०१। सिणलेती सेवकां देउनि इच्छादान । केला आढभमान अंगीकारा ॥१॥  
॥ध्रु॥। अहो दीनानाथा आनंदमुरती । तुम्हांसि शोभती ब्रीदें ऐसीं ॥ध्रु॥ बहुतांनीं  
विनविलें बहुतां प्रकारीं । सकळां ठायीं हरी पुरलेती ॥२॥ तुका म्हणे अगा  
कुटुंबवत्सळा । कोण तुझी लीळा जाणे ऐसी ॥३॥

५०२। उठा भागलेती उजगरा । जाला स्वामी निद्रा करा ॥१॥ ॥ध्रु॥। वाट पाहाते  
रुविममणी । उभी मंचक संवारुणी ॥ध्रु॥ केली करा क्षमा । बडबड पुरुषोत्तमा  
॥२॥ लागतो चरणा । तुकयाबंधु नारायणा ॥३॥

५०३। पावला प्रसाद आतां उठोनि जावें । आपला तो श्रम कळों येतसे जीवें ॥१॥  
॥ध्रु॥। आतां स्वामी सुखें निद्रा करा गोपाळा । पुरले मनोरथ जातों आपुलिया  
स्थळा ॥ध्रु॥ तुम्हांसि जागवूं आम्ही आपुलिया चाडा । शुभाशुभ कर्म दोष वाराया  
पीडा ॥२॥ तुका म्हणे दिलें उच्छिष्टाचें भोजन । आम्हां आपुलिया नाहीं निवडिलें  
भिन्न ॥३॥

५०४। शब्दांचीं रत्नें करूनी अळंकार । तेणें विश्वंभरा पूजियेला ॥१॥ ॥ध्रु॥।  
भावाचे उपचार करूनि भोजन । तेणें नारायण जेवविला ॥ध्रु॥ संसारा हातीं दिलें  
आंचवण । मुखशुद्धी मन समर्पिलें ॥२॥ रंगलीं इंद्रियें सुरंग तांबूल । माथां  
तुळसीदळ समर्पिलें ॥३॥ एकभावदीप करूनि निरांजन । देऊनि आसन देहाचें या  
॥४॥ न बोलोनि तुका करी चरणसेवा । निजविलें देवा माजघरीं ॥५॥

५०५। उठोनियां तुका गेला निजस्थळा । उरले राउळा माजी देव ॥१॥ ॥ध्रु॥।  
निउल जालें सेवका स्वामीचें । आज्ञे करूनी चित्त समाधान ॥ध्रु॥ पहुडलिया हरी  
अनंतशैनावरी । तेथें नाही उरी कांहीं काम ॥२॥ अवघी बाहेर घालूनि गेला तुका ।  
सांगितलें लोकां निजले देव ॥३॥ **दसरा-अभंग १ ।**

५०६। पवित्र सुदिन उत्तम दिवस दसरा । सांपडला तो साधा आजि मुहूर्त बरा ।  
गर्जा जयजयकार हरि हृदयीं धरा । आळस नका करूं लाहानां सांगतों थोरां ॥१॥  
॥ध्रु॥। या हो या हो बाइयानो निघाले हरी । सिलंगणा वेगीं घेउनि आरत्या करीं ।  
ओवाळूं श्रीमुख वंदूं पाउलें शिरीं । आम्हां दैव आलें येथें घरिच्या घरीं ॥ध्रु॥ अक्षय  
मुहूर्त औटामध्ये साधे तें । मग येरी गर्जे जैसें तैसें होत जातें । म्हणोनि मागें पुढें  
कोणी न पाहावें येथें । सांडा परतें काम जाऊं हरी सांगातें ॥२॥ बहुतां बहुतां रीतीं  
चित्तीं धरा हें मनीं । नका गै करूं आइकाल ज्या कांनीं । मग हें सुख कधीं न  
देखाल स्वर्णीं । उरेल हायहाय मागें होईल काहाणी ॥३॥ ऐसियास वंचती त्यांच्या

## ॥ संत तुकाराम गाथा ॥

अभाग्या पार । नाहीं नाहीं नाहीं सत्य जाणा निर्धार । मग हे वेळ घटिका नये  
अजरामर । कळलें असों द्या मग पडतील विचार ॥४॥ जयासाठीं ब्रम्हादिक  
जालेति पिसे । उच्छिष्टा कारणें देव जळीं जाले मासे । अद्धाआगीं विश्वमाता लक्ष्मी  
वसे । तो हा तुकयाबंधु म्हणे आलें अनायासें ॥५॥

५०७। ओवाळूं आरती पंढरीराया । सर्वभावे शरण आलों तुझिया पायां ॥१॥  
॥ध्रु॥।। सर्व व्यापून कैसें रूप आकाळ । तो हा गौळ्या घरीं जाला कृष्ण बाळ  
॥ध्रु॥।। स्वरूप गुणातीत जाला अवतारधारी । तो हा पांडुरंग उभा विटेवरी ॥२॥  
भक्तीच्या काजा कैसा रूपासि आला । ब्रिदाचा तोडर चरणीं मिरविला ॥३॥  
आरतें आरती ओवाळली । वाखाणिता कीर्ति वाचा परतली ॥४॥ भावभक्तिबळें  
होसी कृपाळु देवा । तुका म्हणे पांडुरंगा तुझ्या न कळती मावा ॥५॥

५०८। करून आरती । आतां ओवाळू श्रीपती ॥१॥ ॥ध्रु॥।। आजि पुरल नवस ।  
धन्य जाला हा दिवस ॥ध्रु॥।। पाहा वो सकळा । पुण्यवंता तुम्ही बाळा ॥२॥ तुका  
वाहे टाळी । होतो सन्निध जवळी ॥३॥

५०९। द्याल माळ जरी पडेन मी पायां । दंडवत वांयां कोण वेची ॥१॥ ॥ध्रु॥।।  
आलें तें हिशोबें अवधिया प्रमाण । द्यावें तरी दान मान होतो ॥ध्रु॥।। मोकळिया मनें  
घ्याल जरी सेवा । प्रसाद पाठवा लवकरी ॥२॥ तुका म्हणे तुम्ही जालिया कृपण ।  
नामाची जतन मग कैची ॥३॥

५१०। तुम्ही जावें निजमंदिरा । आम्ही जातों आपुल्या घरा ॥१॥ ॥ध्रु॥।। विठोबा  
लोभ असों देई । आम्ही असों तुमचें पाई ॥ध्रु॥।। चित्त करी सेवा । आम्ही जातों  
आपुल्या गांवा ॥२॥ तुका म्हणे दिशा भुलों । फिरोन पायापाशीं आलों ॥३॥

५११। पाहें प्रसादाची वाट । द्यावें धोवोनियां ताट ॥१॥ ॥ध्रु॥।। शेष घेऊनि  
जाईन । तुमचे जालिया भोजन ॥ध्रु॥।। जालों एकसवा । तुम्हां आडुनियां देवा  
॥२॥ तुका म्हणे चित्त । करूनि राहिलों निश्चित ॥३॥

५१२। केली कटकट गाऊं नाचों नेणतां । लाज नाहीं भय आम्हां पोटाची चिंता  
॥१॥ ॥ध्रु॥।। बैसा सिणलेती पाय रगडूं दातारा । जाणवूं द्या वारा उब जाली  
शरीरा ॥ध्रु॥।। उशिरा उशीर किती काय म्हणावा । जननिये बाळका कोप कांहीं न  
धरावा ॥२॥ तुझिये संगतीं आम्हीं करूं कोल्हाळ । तुका म्हणे बाळें अवघीं मिळोन  
गोपाळ ॥३॥

५१३। कळस वाहियेला शरीं । सहस्त्रनामं पूजा करीं ॥१॥ ॥ध्रु॥।। पीक पिकलें  
पिकलें । घन दाटोनियां आलें ॥ध्रु॥।। शेवटीचें दान । भागा आला नारायण ॥२॥  
तुका म्हणे पोट । भरलें वारले बोभाट ॥३॥

५१४। आरुष शब्द बोलों मनीं न धरावें कांहीं । लडिवाळ बाळकें तू चि आमची आई



## ॥ संत तुकाराम गाथा ॥

॥१॥ ॥ध्रु॥ देईं गे विठाबाईं प्रेमभातुकें । अवधियां कवतुकें लहानां थोरां सकळं  
॥ध्रु॥ असो नसो भाव आलों तुझिया ठाया । पाहे कृपादृष्टी आतां पंढरीराया ॥२॥  
तुका म्हणे आम्ही तुझीं वेडीं वांकुडीं । नामें भवपाश आतां आपुलिया तोडीं ॥३॥

५१५। आडकलें देवद्वार । व्यर्थ काय करकर ॥१॥ ॥ध्रु॥ आतां चला जाऊं घरा  
। नका करूं उजगरा ॥ध्रु॥ देवा लागलीसे निज । येथें उभ्या काय काज ॥२॥  
राग येतो देवा । तुका म्हणे नेघे सेवा ॥३॥

५१६। कृष्ण माझी माता कृष्ण माझा पिता । बहिणी बंधु चुलता कृष्ण माझा ॥१॥  
॥ध्रु॥ कुष्ण माझा गुरु कृष्ण माझें तारुं । उतरी पैल पारु भवनदीची ॥ध्रु॥  
कृष्ण माझें मन कृष्ण माझें जन । सोइरा सज्जन कृष्ण माझा ॥२॥ तुका म्हणे  
माझा श्रीकृष्ण विसावा । वाटे न करावा परता जीवा ॥३॥

५१७। कृपा करावी भगवंतें । ऐसा शिष्य द्यावा मातें ॥१॥ ॥ध्रु॥ माझें व्रत जो  
चालवी । त्यासि द्यावें त्वां पालवी ॥ध्रु॥ व्हावा ब्रम्हज्ञानी गुंडा । तिहीं लोकीं  
ज्याचा झेंडा ॥२॥ तुका तुका हाका मारी । माझ्या विठोबाच्या द्वारीं ॥३॥

५१८। जातो वाराणसी । निरवी गाई घोडे म्हैसी ॥१॥ ॥ध्रु॥ गेलो येतो नाहीं  
ऐसा । सत्य मानावा भरवसा ॥ध्रु॥ नका काढूं माझीं पेंवें । तुम्हीं वरळा भूस खावें  
॥२॥ मिकारियाचे पाठीं । तुम्ही घेउनि लागा काठी ॥३॥ सांगाल जेवाया ब्राम्हण  
। तरी कापाल माझी मान ॥४॥ वोकलिया वोका । म्यां खर्चिला नाहीं रूका ॥५॥  
तुम्हीं खावें ताकपाणी । जतन करा तूपलोणी ॥६॥ नाहीं माझें मनीं । पोरें रांडा  
नागवणी ॥७॥ तुका म्हणे नीट । होतें तैसें बोले स्पष्ट ॥८॥

५१९। कास घालोनी बळकट । झालों कळकिळासी नीट । केली पायवाट ।  
भवसिंधूवरुनि ॥१॥ ॥ध्रु॥ या रे या रे लाहान थोर । याति भलते नारीनर ।  
करावा विचार । न लगे चिता कोणासी ॥ध्रु॥ कामी गुंतले रिकामे । जपी तपी येथें  
जमे । लाविले दमामे । मुक्त आणि मुमुक्षा ॥२॥ एकंदर शिका । पाठविला  
इहलोका । आलों म्हणें तुका । मी नामाचा धारक ॥३॥

५२०। आम्ही वैकुंठवासी । आलों या चि कारणासी । बोलिले जे ऋषी । साच भावें  
वर्तावया ॥१॥ ॥ध्रु॥ सांडूं संतांचे मारग । आडरानें भरलें जग । उच्छिष्टाचा  
भाग । शेष उरलें तें सेवूं ॥ध्रु॥ अर्थ लोपलीं पुराणें । नाश केला शब्दज्ञानें ।  
विषयलोभी मन । साधनें बुडविलीं ॥२॥ पिटूं भक्तीचा डांगोरा । कळकिळासी  
दरारा । तुका म्हणे करा । जयजयकार आनंदें ॥३॥

५२१। बळग्याचे अंकित । आम्ही जालों बळवित ॥१॥ ॥ध्रु॥ लाता म्हणोनि  
संसार । केला षडूर्मीचा मारा ॥ध्रु॥ जन धन तन । केलें तृणाही समान ॥२॥  
तुका म्हणे आतां । आम्ही मुक्तीच्या माथां ॥३॥

## ॥ संत तुकाराम गाथा ॥

५२२। मृत्युलोकीं आम्हां आवडती परी । नाहीं एका हरिनामें विण ॥१॥ ॥ध्रु॥  
विटलें हें चित्त प्रपंचापासूनि । वमन हें मनीं बैसलेंसे ॥ध्रु॥ सोनें रूपें आम्हां मृत्तिके  
समान ॥ माणिकें पाषाण खडे तैसे ॥२॥ तुका म्हणे तैशा दिसतील नारी ।  
रिसाचियापरी आम्हांपुढें ॥३॥

५२३। स्त्रियांचा तो संग नको नारायणा । काष्ठा या पाषाणमृत्तिकेच्या ॥१॥  
॥ध्रु॥ नाठवे हा देव न घडे भजन । लांचावलें मन आवरे ना ॥ध्रु॥ दृष्टीमुखें  
मरण इंद्रियाच्या द्वारें । लावण्य तें खरें दुःखमूळ ॥२॥ तुका म्हणे जरी आढग  
जाला साधु । परी जावे बाधूं संघट्टणें ॥३॥

५२४। पराविया नारी रखुमाईसमान । हें गेलें नेमून ठार्यींचें चि ॥१॥ ॥ध्रु॥ जाईं  
वो तूं माते न करीं सायास । आम्ही विष्णुदास नव्हों तैसे ॥ध्रु॥ न साहावें मज तुझें  
हें पतन । नको हें वचन दुष्ट वदों ॥२॥ तुका म्हणे तुज पाहिजे भ्रतार । तरी  
काय नर थोडे जाले ॥३॥

५२५। भक्तिप्रतिपाळे दीन वो वत्सळे । विडले कृपाळे होसी माये ॥१॥ ॥ध्रु॥  
पडिला विसर माझा काय गुणें । कपाळ हें उणें काय करूं ॥२॥ तुका म्हणे माझें  
जाळूनि संचित । करीं वो उचित भेट देई ॥३॥

५२६। तुजविण मज कोण वो सोयरें । आणीक दुसरें पांडुरंगे ॥१॥ लागलीसे आस  
पाहा तुझें वास । रात्री वो दिवस लेखीं बोटीं ॥२॥ काम गोड मज न लगे हा धंदा  
। तुका म्हणे सदा हें चि ध्यान ॥३॥

५२७। पढियंतें आम्ही तुजपाशी मागावें । जीवींचें सांगावें हितगुज ॥१॥ ॥ध्रु॥  
पाळसील लळे दीन वो वत्सलें विडले कृपाळे जननिये ॥ध्रु॥ जीव भाव तुझ्या  
ठेवियेला पार्यीं । तूं चि सर्वा ठार्यीं एक आम्हां ॥२॥ दुजियाचा संग लागों नेदीं  
वारा । नाहीं जात घरा आणिकांच्या ॥३॥ सर्वसत्ता एकी आहे तुजपाशीं । ठावें  
आहे देसी मागेन तें ॥४॥ म्हणउनि पुढें मांडियेली आळी । थिकोनियां चोळी डोळे  
तुका ॥५॥

५२८। कोण पर्वकाळ पहासील तीथ । होतें माझें चित्त कासावीस ॥१॥ ॥ध्रु॥  
पाठवीं भातुकें प्रेरीं झडकरी । नको राखों उरी पांडुरंगा ॥ध्रु॥ न धरावा कोप  
मजवरी कांहीं । अवगुणी अन्यायी म्हणोनियां ॥२॥ काय रडवीसी नेणतियां पोरां ।  
जाणतियां थोरां याचिपरी ॥३॥ काय उभी कर ठेवुनियां कटीं । बुझावीं धाकुटीं  
लडिवाळें ॥४॥ तुका म्हणे आतां पदरासी पिळा । घालीन निराळा नव्हे मग ॥५॥

५२९। कां हो देवा कांहीं न बोला चि गोष्टी । कां मज हिंपुटी करीतसा ॥१॥  
॥ध्रु॥ कंठी प्राण पाहें वचनाची आस । तों दिसे उदास धरिलें ऐसें ॥ध्रु॥ येणें  
काळें बुंधी घेतलीसे खोल । कां नये विटाळ होऊं माझा ॥२॥ लाज वाटे मज  
म्हणवितां देवाचा । न पुससी फुकाचा तुका म्हणे ॥३॥

## ॥ संत तुकाराम गाथा ॥

५३०। उचित तें काय जाणावें दुर्बळें । थोरिवेचें काळें तोंड देवा ॥१॥ ॥ध्रु॥ देतो हाका कोणी नाइकती द्वारी । ओस कोणी घरीं नाहीं ऐसें ॥ध्रु॥ आलिया अतीता शब्द समाधान । करितां वचन काय वेंचे ॥२॥ तुका म्हणे तुम्हां साजे हें श्रीहरी । आम्ही निलाजिरीं नव्हें ऐसीं ॥३॥

५३१। आम्ही मागों ऐसें नाहीं तुजपाशीं । जरी तूं भीतोसि पांडुरंगा ॥१॥ ॥ध्रु॥ पाहें विचारुनि आहे तुज ठावें । आम्ही धालों नावें तुझ्या एका ॥ध्रु॥ ऋद्धिसिद्धि तुझे मुख्य भांडवल । हें तों आम्हां फोल भक्तीपुढें ॥२॥ तुका म्हणे जाऊं वैकुंठा चालत । बैसोनि निश्चिंत सुख भोगूं ॥३॥

५३२। न लगे हें मज तुझे ब्रम्हज्ञान । गोजिरें सगुण रूप पुरे ॥१॥ ॥ध्रु॥ लागला उशीर पतितपावना । विसरोनि वचना गेलासि या ॥ध्रु॥ जाळोनि संसार बैसलों अंगणीं । तुझे नाहीं मनी मानसीं ही ॥२॥ तुका म्हणे नको रागेजों विडला । उठीं देईं मला भेटी आतां ॥३॥

५३३। कमोदिनी काय जाणे तो परिमळ । भ्रमर सकळ भोगीतसे ॥१॥ ॥ध्रु॥ तैसें तुज ठावें नाही तुझे नाम । आम्ही च तें प्रेमसुख जाणों ॥ध्रु॥ माते तृण बाळा दुधाची ते गोडी । ज्याची नये जोडी त्यासी कामा ॥२॥ तुका म्हणे मुक्ताफळ शिंपीपोटीं । नाहीं त्याची भेटी भोग तिये ॥३॥

५३४। काय सांगों तुझ्या चरणांच्या सुखा । अनुभव ठाउका नाहीं तुज ॥१॥ ॥ध्रु॥ बोलतां हें कैसें वाटे खरेपण । अमृताचे गुण अमृतासी ॥ध्रु॥ आम्ही एकएका ग्वाही मायपुतें । जाणों तें निरुतें सुख दोघें ॥२॥ तुका म्हणे आम्हां मोक्षाचा कांटाळा । कां तुम्ही गोपाळा नेणां ऐसें ॥३॥

५३५। देखोनियां तुझ्या रूपाचा आकार । उभा कटीं कर ठेवूनियां ॥१॥ ॥ध्रु॥ तेणें माझ्या चित्ता होतें समाधान । वाटतें चरण न सोडावे ॥ध्रु॥ मुखें गातों गीत वाजवितों टाळी । नाचतों राउळीं प्रेमसुखें ॥२॥ तुका म्हणे मज तुझ्या नामापुढें । तुच्छ हें बापुडें सकळी काळ ॥२॥

५३६। आतां येणेंविण नाहीं आम्हां चड । कोण बडबड करी वांयां ॥१॥ ॥ध्रु॥ सुख तें चि दुःख पुण्यपाप खरें । हें तों आम्हां बरें कळों आलें ॥ध्रु॥ तुका म्हणे वाचा वाहिली अनंता । बोलायाचें आतां काम नाहीं ॥२॥

५३७। बोलों अबोलणें मरोनियां जिणें । असोनि नसणे जनि आम्हां ॥१॥ ॥ध्रु॥ भोगीं त्याग जाला संगीं च असंग । तोडियेले लाग माग दोन्ही ॥२॥ तुका म्हणे नव्हें दिसतों मी तैसा । पुसणें तें पुसा पांडुरंगा ॥३॥

५३८। आढ्यकार तैसा दावियेले मार्ग । चालतां हें मग कळों येतें ॥१॥ ॥ध्रु॥ जाळूं नये नाव पावलेनि पार । मागील आधार बहुतांचा ॥२॥ तुका म्हणे रोग

## ॥ संत तुकाराम गाथा ॥

वैद्याचे अंगी । नाही करी जगी उपकार ॥३॥

५३९। संवसार तीहीं केला पाठमोरा । नाही द्रव्य दारा जया चितीं ॥१॥ शुभाशुभ  
नाहीं हर्षामर्ष अंगी । जनार्दन जगी होउनि ठेला ॥२॥ तुका म्हणे देहें दिला  
एकसरें । जयासि दुसरे नाही मग ॥३॥

५४०। देहबुद्धि वसे लोभ जयां चितीं । आपुलें जाणती परवें जे ॥१॥ तसासि  
चालतां पाहिजे सिदोरी । दुःख पावे करी असत्य तो ॥२॥ तुका म्हणे धर्म रक्षायी  
कारणें । छाया इच्छी उन्हें तापला तो ॥३॥

५४१। काळें खादला हा अवघा आकार । उत्पत्तिसंहारघडमोडी ॥१॥ वीज तो  
अंकुर आच्छादिला पोटी । अनंता सेवटीं एकाचिया ॥२॥ तुका म्हणे शब्दें व्यापिलें  
आकाश । गुढार हें तैसें कळों नये ॥३॥

५४२। आणीक काळें न चले उपाय । धरावें या पाय विठोबाचे ॥१॥ ॥ध्रु॥ ॥ अवघें  
चि पुण्य असे तसा पोटी । अवघिया तुटी होय पापा ॥२॥ ॥ध्रु॥ ॥ अवघें मोकळें अवघिया  
काळें । उद्धरती कुळें नरनारी ॥३॥ काळ वेळ नाही गर्भवासदुःखें । उच्चारितां मुखें  
नाम एक ॥४॥ तुका म्हणे कांहीं न लगे सांडावें । सांगतसें भावें घेती तयां ॥४॥

५४३। कां रे माझा तुज न ये कळवळा । असोनि जवळा हृदयस्था ॥१॥ ॥ध्रु॥ ॥  
अगा नारायणा निष्ठारा निर्गुणा । केला शोक नेणां कंठस्फोट ॥२॥ ॥ध्रु॥ ॥ कां हे चित्त  
नाहीं पावलें विश्रांती । इंद्रियांची गति कुंटे चि ना ॥३॥ तुका म्हणे कां रे धरियेला  
कोप । पाप सरलें नेणां पांडुरंगा ॥४॥

५४४। दीनानाथा तुझीं ब्रिदें चराचर । घेसील कैवार शरणागता ॥१॥ ॥ध्रु॥ ॥  
पुराणीं जें तुझे गर्जती पवाडे । ते आम्हां रोकडे कळों आले ॥२॥ ॥ध्रु॥ ॥ आपुल्या दासांचें  
न साहासी उणें । उभा त्याकारणें राहिलासी ॥३॥ चक्र गदा हातीं आयुधें अपारें ।  
न्यून तेथें पुरें करूं धावें ॥४॥ तुका म्हणे तुज भक्तीचें कारण । करावया पूर्ण  
अवतार ॥४॥

५४५। वर्णू महिमा ऐसी नाही मज वाचा । न बोलवे साचा पार तुझा ॥१॥ ॥ध्रु॥ ॥  
ठायींची हे काया ठेविली चरणीं । आतां ओवाळूनि काय सांडूं ॥२॥ ॥ध्रु॥ ॥ नाहीं भाव ऐसा  
करूं तुझी सेवा । जीव वाहूं देवा तो ही तुझा ॥३॥ मज माझें कांहीं न दिसे पाहातां  
। जें तुज अनंता समर्पावें ॥४॥ तुका म्हणे आतां नाहीं मज थार । तुझे उपकार  
फेडावया ॥४॥

५४६। नाहीं सुख मज न लगे हा मान । न राहे हें जन काय करूं ॥१॥ ॥ध्रु॥ ॥  
देहउपचारें पोळतसें अंग । विषतुल्य चांग मिष्टान्न तें ॥२॥ ॥ध्रु॥ ॥ नाइकवे स्तुति वाणितां  
थोरीव । होतो माझा जीव कासावीस ॥३॥ तुज पावें ऐसी सांग कांहीं कळा । नको  
मृगजळा गोवूं मज ॥४॥ तुका म्हणे आतां करीं माझें हित । काढावें जळत

## ॥ संत तुकाराम गाथा ॥

आर्गीतूनि ॥४॥

५४७। न मिळो खावया न वाढो संतान । परि हा नारायण कृपा करो ॥१॥ ॥ध्रु॥  
ऐसी माझी वाचा मज उपदेशी । आणीक लोकांसी हें चि सांगे ॥ध्रु॥ विटंबो शरीर  
होत कां विपत्ति । परि राहो चित्तीं नारायण ॥२॥ तुका म्हणे नासिवंत हें सकळ ।  
आठवे गोपाळ तें चि हित ॥३॥

५४८। पिंड पोसावे हें अधमाचें ज्ञान । विलास मिष्टान्न करूनियां ॥१॥ ॥ध्रु॥  
शरीर रक्षावें हा धर्म बोलती । काय असे हातीं तयाचिया ॥ध्रु॥ क्षणभंगुर हें जाय न  
कळतां । ग्रास गिळी सत्ता नाहीं हातीं ॥२॥ कवार्तिली देहें कापियेलें मांस । गेले  
वनवासा शुकादिक ॥३॥ तुका म्हणे राज्य करितां जनक । अग्नीमाजी एक पाय  
जळे ॥४॥

५४९। जरी माझी कोणी कापितील मान । तरी नको आन वदों जिद्धे ॥१॥  
॥ध्रु॥ सकळां इंद्रिया हे माझी विनंती । नका होऊं परतीं पांडुरंगा ॥ध्रु॥  
आणिकांची मात नाइकावी कार्नीं । आणीक नयनी न पाहावें ॥२॥ चित्त तुवां पार्यीं  
रहावें अखंडित । होउनि निश्चित एकविध ॥३॥ चला पाय हात हें चि काम करा ।  
माझ्या नमस्कारा विठोबाच्या ॥४॥ तुका म्हणे तुम्हां भय काय करी । आमुचा  
कैवारी नारायणा ॥५॥

५५०। करिसी तें देवा करीं माझे सुखें । परी मी त्यासी मुखें न म्हणें संत ॥१॥  
॥ध्रु॥ जया राज्य द्रव्य करणें उपार्जना । वश दंभमाना इच्छे जाले ॥ध्रु॥ जगदेव  
परी निवडीन निराळे । ज्ञानाचे आंधळे भारवाही ॥२॥ तुका म्हणे भय न धरिं  
मानसीं । ऐसियाचे विशीं करितां दंड ॥३॥

५५१। म्हणविती ऐसे आइकतों संत । न देखीजे होत डोळां कोणीं ॥१॥ ॥ध्रु॥  
ऐसियांचा कोण मानितें विश्वास । निवडे तो रस घाईडाई ॥ध्रु॥ पर्जन्याचे काळीं  
वाहाळाचे नद । ओसरतां बुंद न थारे चि ॥२॥ हिर्षी ऐशा गारा दिसती दूरोन ।  
तुका म्हणे घन न भेटे तों ॥३॥

५५२। आढतवाद लावी । एक बोट सोंग दावी ॥१॥ ॥ध्रु॥ त्याचा बहुरूपी नट ।  
नव्हे वैष्णव तो चाट ॥ध्रु॥ प्रतिपादी वाळी । एक पुजी एका छळी ॥२॥ तुका  
म्हणे नाहीं । भुतदया ज्याचे ठायीं ॥३॥

५५३। पोटाचे ते नट पाहों नये छंद । विषयांचे भेद विषयरूप ॥१॥ ॥ध्रु॥ अर्थी  
परमार्थ कैसा घडों सके । चित्त लोभी भीके सोंग वायां ॥ध्रु॥ देवार्चीं चरित्रे  
दाखविती लीळा । लाघवाच्या कळा मोहवया ॥२॥ तुका म्हणे चित्ती राहे  
आढभळास । दोघां नरकवास सारिखा चि ॥३॥

५५४। भुंकती ती द्यावीं भुंकों । आपण त्यांचें नये शिकों ॥१॥ ॥ध्रु॥ भाविकांनीं

## ॥ संत तुकाराम गाथा ॥

दुर्जनाचें । मानूं नये कांहीं साचें ॥ध्रु॥ होइल तैसें बळ । फजीत करावे वे खळ  
॥२॥ तुका म्हणे त्याचें । पाप नाहीं ताडणाचें ॥३॥

५५५। जप करितां राग । आला जवळी तो मांग ॥१॥ ॥ध्रु॥।। नको भोवतालें जर्गी  
। पाहों जवळी राख अंगीं ॥ध्रु॥ कुडयाची संगती । सदा भोजन पंगती ॥२॥ तुका  
म्हणे ब्रम्ह । साधी विरहित कर्म ॥३॥

५५६। कांहीं च मी नव्हे कोणिये गांवींचा । एकट ठायींचा ठायीं एक ॥१॥ ॥ध्रु॥।।  
नाहीं जात कोठें येत फिरोनियां । अवघें चि वांयाविण बोलें ॥ध्रु॥ नाहीं मज कोणी  
आपुलें दुसरें । कोणाचा मी खरें कांहीं नव्हे ॥२॥ तुका म्हणे नांवरूप नाहीं आम्हां  
। वेगळा ह्या कर्मा अकर्मासी ॥४॥

### लोहगांवास परचक्रवेढा पडला-अभंग ३।

५५७। न देखवे डोळां ऐसा हा आकांत । परपीडे चित्त दुःखी होतें ॥१॥ ॥ध्रु॥।।  
काय तुम्ही येथें नसालसे जालें । आम्हीं न देखिलें पाहिजे हें ॥ध्रु॥ परचक्र कोठें  
हरिदासांच्या वासें । न देखिजेत देशें राहातिया ॥२॥ तुका म्हणे माझी लाजविली  
सेवा । हीनपणें देवा जिणें जालें ॥३॥

५५८। काय म्यां मानावें हरिकथेचें फळ । तरिजे सकळ जनीं ऐसें ॥१॥ ॥ध्रु॥।।  
उच्छेद तो असे हा गे आरंभला । रोकडें विडुला परचक्र ॥ध्रु॥ पापाविण नाहीं पाप  
येत पुढें । साक्षीसी रोकडे साक्ष आलें ॥२॥ तुका म्हणे जेथें वसतील दास । तेथें  
तुझा वास कैसा आतां ॥३॥

५५९। भीत नाहीं आतां आपुल्या मरणा । दुःखी होतां जना न देखवे ॥१॥ ॥ध्रु॥।।  
आमची तो जाती ऐसी परंपरा । कां तुम्ही दातारा नेणां ऐसें ॥ध्रु॥ भजनीं विक्षेप तें  
चि पै मरण । न वजावा क्षण एक वांयां ॥२॥ तुका म्हणे नाहीं आघाताचा वारा ।  
ते स्छळीं दातारा ठाव मार्गें ॥३॥

॥३॥

५६०। फिरंगी वाखर लोखंडाचे विळे । परि ते निराळे गुणमोल ॥१॥ पायरी प्रतिमा  
एक चि पाषाण । परि तें महिमान वेगळालें ॥२॥ तुका म्हणे तैशा नव्हतील परी ।  
संतजना सरी सारिखिया ॥३॥

५६१। कोण जाणे कोणा घडे उपसना । कोण या वचनाप्रति पावे ॥१॥ ॥ध्रु॥।।  
आतां माझा श्रोता वक्ता तूं चि देवा । करावी ते सेवा तुझी च म्यां ॥ध्रु॥ कुशळ  
चतुर येथें न सरते । करितील रिते तर्क मते ॥२॥ तुका म्हणे जालें पेणें एके घरी  
। मज आणि हरी तुम्हां गांठी ॥३॥

५६२। आमचा विनोद तें जगा मरण । करिती भावहीण दखोवेखीं ॥१॥ ॥ध्रु॥।। न

## ॥ संत तुकाराम गाथा ॥

कळे सतंत हिताचा विचार । तों हे दारोदार खाती फेरे ॥ध्रु॥ वंदिले वंदावें निंदिलें  
निंदावें । एक गेलें जावें त्याचि वाटा ॥२॥ तुका म्हणे कोणी नाइके सांगता । होती  
यमदूता वरपडे ॥३॥

५६३। दीप घेउनियां धुंडिती अंधार । भेटे हा विचार अघटित ॥१॥ ॥ध्रु॥  
विष्णुदास आम्ही न भ्यां कळकिळा । भुलों मृगजळा न घडे तें ॥ध्रु॥ उधळतिं  
माती रविकळा मळे । हें कैसें न कळे भाग्यहीना ॥२॥ तुका म्हणे तृणें झांके  
हुताशन । हें तंव वाउगें चि ॥३॥

५६४। नटनाटयें अवघें संपादिलें सोग । भेद दाऊं रंग न पालटे ॥१॥ ॥ध्रु॥  
मांडियेला खेळ कौतुक बहुरूप । आपुलें स्वरूप जाणतसों ॥ध्रु॥ स्फटिकाची शिळा  
उपाधि न मिळे । भाव दावी पिवळे लाल संगे ॥२॥ तुका म्हणे आम्ही या  
जनाविरहित । होउनि निश्चिंत क्रीडा करूं ॥३॥

५६५। तुजविण वाणीं आणिकांची थोरी । तरी माझी हरी जिह्वा झडो ॥१॥  
॥ध्रु॥ तुजविण चित्ता आवडे आणीक । तरी हा मस्तक भंगो माझा ॥ध्रु॥ नेत्री  
आणिकांसि पाहीन आवडी । जातु ते चि घडी चांडाळ हे ॥२॥ कथामृतपान न  
करिती श्रवण । काय प्रयोजन मग यांचें ॥३॥ तुका म्हणे काय वांचून कारण ।  
तुज एक क्षण विसंबतां ॥४॥

### स्वामींचे स्त्रीनें स्वामींस कठिण उत्तरें केलीं-अभंग ७ ।

५६६। मज चि भोंवता केला येणें जोग । काय याचा भाग अंतरला ॥१॥ ॥ध्रु॥  
चालोनियां घरा सर्व सुखें येती । माझी तों फजीती चुके चि ना ॥ध्रु॥ कोणाची  
बाईल होऊनियां वोढूं । संवसारीं काढूं आपदा कित्ती ॥२॥ काय तरी देऊं  
तोडितील पोरें । मरतीं तरी बरें होतें आतां ॥३॥ कांही नेदी वांचों धोवियेलें घर ।  
सारवावया ढोर शेण नाही ॥४॥ तुका म्हणे रांड न करितां विचार । वाहुनियां भार  
कुंथे माथां ॥५॥

५६७। काय नेणां होता दावेदार मेला । वैर तो साधिला होउनि गोहो ॥१॥  
॥ध्रु॥ कित्ती सर्वकाळ सोसावें हे दुःख । कित्ती लोकां मुख वासूं तरीं ॥ध्रु॥ झवे  
आपुली आई काय माझे केले । धड या विडलें संसाराचें ॥२॥ तुका म्हणे येती  
बाईले असडे । फुंदोनियां रडे हांसे कांहीं ॥३॥

५६८। गोणी आली घरा । दाणे खाऊं नेदी पोरा ॥१॥ ॥ध्रु॥ भरी लोकांची  
पांटोरी । मेला चोरटा खाणोरी ॥ध्रु॥ खवळली पिंसी । हाता झोंबे जैसी लांसी  
॥२॥ तुका म्हणे खोटा । रांडे संचिताचा सांटा ॥३॥

५६९। आतां पोरा काय खासी । गोहो जाला देवलसी ॥१॥ ॥ध्रु॥ डोचकें तिंबी  
घातल्या माळा । उदमाचा सांडी चाळा ॥ध्रु॥ आपल्या पोटा केला थार । आमचा

## ॥ संत तुकाराम गाथा ॥

नाहीं येसपार ॥२॥ हातीं टाळ तोंड वासी । गाय देउळीं देवापासीं ॥३॥ आतां  
आम्ही करूं काय । न बसे घरीं राणा जाय ॥४॥ तुका म्हणे आतां धीरी । अझुनि  
नहीं जालें तरी ॥५॥

५७०। बरें जालें गेलें । आजी अवघें मिळालें ॥१॥ ॥ध्रु॥ आतां खाईन पोटभरी ।  
ओल्या कोरडया भाकरी ॥ध्रु॥ किती तरी तोंड । याशीं वाजवूं मी रांड ॥२॥ तुका  
बाइले मानवला । चीथू करूनियां बोला ॥३॥

५७१। न करवे धंदा । आइता तोंडीं पडे लोंदा ॥१॥ ॥ध्रु॥ उठितें तें कुटितें  
टाळ । अवघा मांडिला कोल्हाळ ॥ध्रु॥ जिवंत चि मेले । लाजा वाटुनियां प्याले  
॥२॥ संसाराकडे । न पाहाती ओस पडे ॥३॥ तळमळती यांच्या रांडा । घालिती  
जीवा नावें धोंडा ॥४॥ तुका म्हणे बरें जालें । घे गे बाईलें लीहिलें ॥५॥

५७२। कोण घरा येतें आमुच्या काशाला । काय ज्याचा त्याला नाही धंदा ॥१॥  
॥ध्रु॥ देवासाठीं जालें ब्रम्हांड सोडरें । कोमळया उत्तरें काय वेचे ॥ध्रु॥ मानें  
पाचारितां नव्हे आराणुक । ऐसे येती लोक प्रीतीसाठीं ॥२॥ तुका म्हणे रांडे नावडे  
भूषण । कांतेलेंसे श्वान लागे पाठीं ॥३॥

॥७॥

५७३। भाव धरी तया तारील पाषाण । दुर्जना सज्जन काय करी ॥१॥ ॥ध्रु॥  
करितां नव्हे नीट श्वानाचें हे पुच्छ । खापरा परीस काय करी ॥ध्रु॥ काय करिल  
तया साकरेचें आळें । बीज तैसीं फळें येती तया ॥२॥ तुका म्हणे वज्र भंगे एक वेळ  
। कठीण हा खळ तयाहूनी ॥३॥

५७४। इच्छावें तें जवळी आलें । काय बोलें कारण ॥१॥ ॥ध्रु॥ नामरूपीं पडिली  
गांठी । अवघ्या गोष्टी सरल्या ॥ध्रु॥ मुकियाचे परी जीवीं । साकर जेवीं खादली  
॥२॥ तुका म्हणे काय बोलें । आतां भलें मौन्य ची ॥३॥

५७५। साधनें तरी हीं च दोन्ही । जरी कोणी साधील ॥१॥ ॥ध्रु॥ परद्रव्य  
परनारी । याचा धरीं विटाळ ॥ध्रु॥ देवभाग्यें घरा येती । संपत्ती त्या सकळा ॥२॥  
तुका म्हणे तें शरीर । गृह भांडार देवाचें ॥३॥

५७६। आम्हासाठीं अवतार । मत्स्यकूर्मार्दि सूकर ॥१॥ ॥ध्रु॥ मोहें धांवे घाली  
पान्हा । नांव घेता पंढरीराणा ॥ध्रु॥ कोठे न दिसे पाहतां । उडी घाली अवचिता ।  
सुखी ठेवी आम्हासाठीं । दुःख आपणची घोंटी ॥३॥ आम्हां घाली पाठीकडे । पुढें  
कळकळाशीं मिडे ॥४॥ तुका म्हणे कृपानीधी । आम्हां उतरां नावेंमधीं ॥५॥

५७७। रवि रश्मिकळा । नये काढितां निराळा ॥१॥ ॥ध्रु॥ तैसा आम्हां जाला  
भाव । अंगीं जडोनि ठेला देव ॥ध्रु॥ गोडी साकरेपासूनी । कैसी निवडती दोन्ही  
॥२॥ तुका म्हणे तें हित फार । तुका विरोनि जाय नभा पोटीं ॥३॥



## ॥ संत तुकाराम गाथा ॥

५७८। थोडें परी निरें । आढवट तें घ्यावें खरें ॥१॥ ॥ध्रु॥।। घ्यावे जेणें नये तुटी । बीज वाढे बीजा पोटी ॥१॥ ॥ध्रु॥।। चित्त ठेवीं ग्वाही । आणिकांशी चाड नाही । आपलें तें हित फार । तुका म्हणे खरें सार ॥३॥

५७९। अवघे देव साध । परी या अवगुणांचा बाध ॥१॥ ॥ध्रु॥।। म्हणउनी नव्हे सरी । राहे एका दुरी ॥१॥ ॥ध्रु॥।। ऊंस कांदा एक आळां । स्वाद गोडीचा निराळा ॥२॥ तुका म्हणे नव्हे सरी । विष अमृताची परी ॥३॥

५८०। शांतीपरतें नाहीं सुख । येर अवघें ची दुःख ॥१॥ ॥ध्रु॥।। म्हणउनी शांति धरा । उतराल पैल तीरा ॥१॥ ॥ध्रु॥।। खवळलिया कामक्रोधीं । अंगीं भरती आधिब्याधी ॥२॥ तुका म्हणे त्रिविध ताप । जाते मग आपेंआप ॥३॥

५८१। गोडीपणें जैसा गुळ । तैसा देव जाला सकळ ॥१॥ ॥ध्रु॥।। आतां भजों कवणे परी । देव सबाह्य अंतरीं ॥१॥ ॥ध्रु॥।। उदका वेगळा । नव्हे तरंग निराळा ॥२॥ हेम अळंकारा नामीं । तुका म्हणे तैसे आम्ही ॥३॥

५८२। परमेष्ठिपदा । तुच्छ करिती सर्वदा ॥१॥ ॥ध्रु॥।। हें ज्यांचे धन । सदा हरीचें स्मरण ॥१॥ ॥ध्रु॥।। इंद्रदादिक भोग । भोग नव्हे तो भवरोग ॥२॥ सार्वभौमराज्य । त्यांसिं कांहीं नाहीं काज ॥३॥ पातार्ळींचे आधिपत्य । ते तों मानिती विपत्य ॥४॥ योगसिद्धिसार । ज्यासि वाटे तें असार ॥५॥ मोक्षायेवढें सुख । सुख नव्हे चि तें दुःख ॥६॥ तुका म्हणे हरिविण । त्यासि अवघा वाटे सिण ॥७॥

५८३। मोहार्यांच्या संगें । सुत नव्हे आगीजोगें ॥१॥ ॥ध्रु॥।। नाहीं तरी त्यांचे भक्ष । काय सांगणें ते साक्ष ॥१॥ ॥ध्रु॥।। स्वामीचिया अंगें । रूप नव्हे कोणाजोगें ॥२॥ तुका म्हणे खोडी । देवमनी न देती दडी ॥३॥

५८४। मजसवें नको चेष्टा । नव्हे साळी कांहीं कोष्टा ॥१॥ ॥ध्रु॥।। बैस सांडोनि दिमाख । जाय काळें करीं मुख ॥१॥ ॥ध्रु॥।। येथे न सेर चार । हीण आणीक वेव्हार ॥२॥ तुका विष्णुदास । रस जाणतो नीरस ॥३॥

५८५। भाव देवाचें उचित । भाव तोचि भगवंत ॥१॥ ॥ध्रु॥।। धन्यधन्य शुद्ध जाती । संदेश कैचा तेथें चितीं ॥१॥ ॥ध्रु॥।। बहुत बराडी । देवजवळी आवडी ॥२॥ तुका म्हणे हें रोकडें । लाभ आढधक रिचो खडें ॥३॥

५८६। गौरव गौरवापुरतें । फळ सत्याचें संकल्प ॥१॥ ॥ध्रु॥।। कठिण योगाहुनि क्षेम । ओकलिया होतो श्रम ॥१॥ ॥ध्रु॥।। पावलें मर सिवेपार्शीं । क्लेश उरत ते क्लेशीं ॥२॥ तुका म्हणे बहु आणी । कठिण निघालिया रणीं ॥३॥

५८७। न संडी अवगुण । वर्भे मानीतसे सिण ॥१॥ ॥ध्रु॥।। भोग देतां करिती काई । फुटतां यमदंडें डोई ॥१॥ ॥ध्रु॥।। पापपुण्यझाडा । देतां तेथें मोटी पीडा ॥२॥ तुका म्हणे बोला । माझ्या सिणती विड्डला ॥३॥

## ॥ संत तुकाराम गाथा ॥

५८८। पावे ऐसा नाश । अवधियां दिला त्रास ॥१॥ ॥ध्रु॥ आढवटाचा केला संग  
। सर्व भोगी पांडुरंग ॥ध्रु॥ आइता च पाक । संयोगाचा सकळकि ॥२॥ तुका  
म्हणे धणी । सीमा राहिली होउनी ॥३॥

५८९। दुर्बळ हें अवघे जनप । नारायणीं विमुख ॥१॥ ॥ध्रु॥ झाडोनियां हात  
जाती । पात्र होतीं दंडासी ॥ध्रु॥ सिदोरी तें पापपुण्य । सर्वेविण भिकेचा ॥२॥  
तुका म्हणे पडिला वाहो । कैसा पाहा हो लटिक्याचा ॥३॥

५९०। वाजतील तुरें । येणें आनंदें गजरें ॥१॥ ॥ध्रु॥ जिंकोनियां अहंकार ।  
पावटणी केलें शिर ॥ध्रु॥ काळा नाही वाव । परा श्रमा कोठें ठाव ॥२॥ तुका  
म्हणे आतां । सोपें वैकुंठासी जातां ॥३॥

५९१। झाड कल्पतरू । न करी याचकीं अढेरू ॥१॥ ॥ध्रु॥ तुम्ही सर्वीं सर्वात्तम  
। ऐसे विसरतां धर्म ॥ध्रु॥ परिसा तुमचें देणें । तो त्या जागे आढभमानें ॥२॥  
गार्हिण्यानें तुका । गजेर् मारुनियां हाका ॥३॥

५९२। वसवावें घर । देवें बरें निरंतर ॥१॥ ॥ध्रु॥ संग आसनीं शयनीं । घडे  
भोजनीं गमनी ॥ध्रु॥ संकल्प विकल्प । मावळोनि पुण्यपाप ॥२॥ तुका म्हणे काळ  
। अवघा गोविंदें सुकाळ ॥३॥

५९३। येथील हा ठसा । गेला पडोनियां ऐसा ॥१॥ ॥ध्रु॥ घरीं देवाचे अबोला ।  
त्यासि ते चि सवे त्याला ॥ध्रु॥ नाही पाहावें लागत । एकसाएकीं च तें रिते ॥२॥  
तुका म्हणे जन । तयामध्ये येवढें भिन्न ॥३॥

५९४। करितां देवार्चन । घरा आले संतजन ॥१॥ ॥ध्रु॥ देव सारावे परते । संत  
पूजावे आरते ॥ध्रु॥ शाळग्राम विष्णुमूर्ती । संत हो का भलते याती ॥२॥ तुका  
म्हणे संधी । आढधक वैष्णवांची मांदी ॥३॥

५९५। ज्याची खरी सेवा । त्याच्या भय काय जीवा ॥१॥ ॥ध्रु॥ करितां स्वामीसवें  
वाद । आढधक आढधक आनंद ॥ध्रु॥ असावा तो धर्म । मग साहों जातें वर्म  
॥२॥ वदे वाग्देवी । तुका विट्टली गौरवी ॥३॥

५९६। देवें जीव धाला । संसार तो कडू झाला ॥१॥ ॥ध्रु॥ ते चि येतील ढेंकर ।  
आनंदाचे हरिहर ॥ध्रु॥ वेधी आणिकांस । ऐसा जया अंगीं कस ॥२॥ तुका म्हणे  
भुक । येणें न लगे आणीक ॥३॥

५९७। नाम साराचें ही सार । शरणागत यमविढकर ॥१॥ ॥ध्रु॥ उतमाउतम ।  
वाचे बोला पुरुषोत्तम ॥ध्रु॥ नाम जपतां चंद्रमौळी । नामे तरला वाल्हाकोळी ॥२॥  
तुका म्हणे वणूआ काय । तारक विठोबाचे पाय ॥३॥

५९८। गातों भाव नाही अंगीं । भूषण करावया जर्गी ॥१॥ ॥ध्रु॥ परि तूं  
पतितपावन । करीं साच हे वचन ॥ध्रु॥ मुखें म्हणवितों दस । चितीं माया लोभ

## ॥ संत तुकाराम गाथा ॥

आस ॥२॥ तुका म्हणे दावीं वेश । तैसा अंतरीं नाही लेश ॥३॥

५९९। द्रव्य असतां धर्म न करी । नागविला राजद्वारीं ॥१॥ ॥ध्रु॥॥ माय त्यासि  
व्याली जेव्हां । रांड सटवी नव्हती तेव्हां ॥ध्रु॥ कथाकाळीं निद्रा लागे । कार्मीं  
श्वानापर्यीं जागे ॥२॥ भोग स्त्रियेसि देतां लाजे । वस्त्र दासीचें घेउनि निजे ॥३॥  
तुका म्हणे जाण । नर गाढवाहुनी हीन ॥४॥

६००। सुखें बोले ब्रम्हज्ञान । मनीं धनआढभमान ॥१॥ ॥ध्रु॥॥ ऐशियाची करी सेवा  
। काय सुख होय जीवा ॥ध्रु॥ पोटासाठीं संत । झाले कलीत बहुत ॥२॥ विरळा  
ऐसा कोणी । तुका त्यासि लोटांगणी ॥३॥

६०१। एक वेळ प्रायश्चित्त । केलें चित्त मुंडण ॥१॥ ॥ध्रु॥॥ अहंकारा नावें दोष ।  
त्याचें ओस पाडिले ॥ध्रु॥ अनुतापें स्नानविधि । यज्ञसिद्धि देहहोम ॥२॥  
जीवाशिवा होतां चुका । तेथें तुका विनटला ॥३॥

६०२। त्रैलोक्य पाळतिं उबगला नाही । आमचें त्या काई असे ओझें ॥१॥ ॥ध्रु॥॥  
पाषाणाचे पोटीं बैसला ददुर । तया मुखीं चार कोण घाली ॥ध्रु॥ पक्षी अजगर न  
करी संचित । तयासि अनंत प्रतिपाळी ॥२॥ तुका म्हणे तया भार घातलिया ।  
उपेक्षिना दयासिंधु माझा ॥३॥

६०३। बोली मैदाची बरवी असे । वाटे अंतरीं घालावे फांसे ॥१॥ ॥ध्रु॥॥ कैसा  
वरिवरि दिसताहे चांग । नव्हे भाविक केवळ मांग ॥ध्रु॥ टिळा टोपी माळा कंटीं ।  
अंधारीं नेउनि चेंपी घांटी ॥२॥ तुका म्हणे तो केवळ पुंड । त्यावरि वाजती यमदंड  
॥३॥

६०४। दोष पळती कीर्तनें । तुझ्या नामसंकीर्तनें ॥१॥ ॥ध्रु॥॥ हें कां करूं आदारिलें  
। खोटें वचन आपुलें ॥ध्रु॥ तुम्ही पापा भीतां । आम्हा उपजावया चिंता ॥२॥  
तुका म्हणे सेवा । कळकिळा जिंकी देवा ॥३॥

६०५। करा नारायणा । माझ्या दुःखाची खंडणा ॥१॥ ॥ध्रु॥॥ वृत्ति राखा  
पायांपाशीं । वस्ती धरुनि मानसीं ॥ध्रु॥ पाळोनियां लळा । आतां पाववावें फळा  
॥२॥ तुका म्हणें दीनें । त्यांचा हरतिया सीण ॥३॥

६०६। मी तों दीनाहूनि दीन । माझा तूज आढभमान ॥१॥ ॥ध्रु॥॥ मी तों आलों  
शराणागत । माझें करावें स्वहित ॥ध्रु॥ दिनानाथा कृपालुवा । सांभाळावें आपुल्या  
नांवा ॥२॥ तुका म्हणे आतां । भलें नव्हे मोकलितं ॥३॥

६०७। सुख वाटे तुझे वर्णितां पवाडे । प्रेम मिठी पडे वदनासी ॥१॥ ॥ध्रु॥॥ व्याले  
दोन्ही पक्षी एका वृक्षावरी । आला दुराचरी पारधी तो ॥ध्रु॥ वृक्षाचिया माथां  
सोडिला ससाना । धनुष्यासि बाणा लावियेलें ॥२॥ तये काळीं तुज पक्षी आठविती  
। धावें गा श्रीपती मायबापा ॥३॥ उडोनियां जातां ससाना मारील । बैसतां विंधील

## ॥ संत तुकाराम गाथा ॥

पारधी तो ॥४॥ ऐकोनियां धांवा तया पक्षियांचा । धरिला सर्पाचा वेश वेर्गी ॥५॥  
डंखोनि पारधी भुमीसि पाडिला । बाण तो लागला ससान्यासी ॥६॥ ऐसा तूं कृपाळु  
आपुलिया दासा । होसील कोंवसा संकटीचा ॥७॥ तुका म्हणे तुझी कीर्ति त्रिभुवना  
। वेदाचिये वाणी वर्णवेना ॥८॥

६०८। नाही दुकळलों अन्ना । परि या मान जनार्दना ॥९॥ ॥ध्रु॥ देव केला  
सकळसाक्षी । काळी आणि शुद्धपक्षी ॥१०॥ भोगी भोगविता । बाळासवें तो चि पिता  
॥११॥ कर्म अकर्म जळालें । प्रौढें तुका तें उरलें ॥१३॥

### नाटाचे-अभंग ६३ ।

६०९। प्रथम नमन तुज एकदंता । रंगीं रसाळ वोडवीं कथा । मति सौरस करीं  
प्रबळता । जेणें फिटें आतां अंधकार ॥११॥ ॥ध्रु॥ तुझिये कृपेचें भरितें । आणीक  
काय राहिलें तेथें । मारग सिद्धाच्यानि पंथें । पावविसी तेथें तूं चि एक ॥१२॥  
आरंभा आदि तुजें वंदन । सकळ करितां कारण । देव ऋषि मुनि आदिकरून । ग्रंथ  
पुराण निर्माणी ॥२॥ काय वणूआ तुझी गती । एराढी कैची मज मती । दिनानाथ  
तुज म्हणती । करीं सत्य वचन हें चि आपुलें ॥३॥ मज वाहावतां मायेच्या पुरीं ।  
बुडतां डोहीं भवसागरीं । तुज वांचुनि कोण तारी । पाव झडकरी तुका म्हणे ॥४॥

६१०। प्रथमारंभीं लंबोदर । सकळ सिद्धींचा दातार । चतुर्भुज फरशधर । न कळे पार  
वर्णितां ॥११॥ ॥ध्रु॥ तो देव नटला गौरीबाळ । पांथीं बांधोनि घागर्यीं घोळ ।  
नारदतुंबरसहित मेळ । सुटला पळ विघ्नांसी ॥२॥ नटारंभीं थाटियला रंग । भुजा  
नाचवी हालवी अंग । सेंदुरविलेपनें चांग । मुगुटीं नाग मिरविला ॥३॥ जया मानवी  
देव ऋषि मुनी । पाहातां न पुरें डोळयां धनी । असुर जयाच्या चरणीं । आदीं  
अवसानां तो चि एक ॥४॥ सकळां सिद्धींचा दातार । जयाच्या रूपा नाही पार ।  
तुका म्हणे आमुचा दातार । भवसागर तारील हा ॥५॥

६११। विठ्ठल आमचें जीवन । आगमनिगमाचें स्थान । विठ्ठल सिद्धीचें साधन ।  
विठ्ठल ध्यानविसावा ॥११॥ ॥ध्रु॥ विठ्ठल कुळींचें दैवत । विठ्ठल वित्त गोत चित्त ।  
विठ्ठल पुण्य पुरुषार्थ । आवडे मात विठ्ठलाची ॥२॥ विठ्ठल विस्तारला जनीं । सप्त  
ही पाताळे भरुनी । विठ्ठल व्यापक त्रिभुवनीं । विठ्ठल मुनिमानसीं ॥३॥ विठ्ठल  
जीवाचा जिव्हाळा । विठ्ठल कृपेचा कोंवळा । विठ्ठल प्रेमाचा पुतळा । लावियेलें चाळा  
विश्व विठ्ठलें ॥४॥ विठ्ठल बाप माय चुलता । विठ्ठल भगिनी आणि भ्राता ।  
विठ्ठलेंविण चाड नाही गोता । तुका म्हणे आतां नाही दुसरें ॥५॥

६१२। बरवा झाला वेवसाव । पावलों चितिला चि ठाव । दृढ पार्थी राहिला भाव ।  
पावला जीव विश्रांती ॥११॥ ॥ध्रु॥ बरवा फळला शकुन । अवघा निवारिला सिण  
। तुमचें जालिया दरुषण । जन्ममरण नाही आतां ॥१२॥ बरवें जालें आलों या ठाया  
। होतें संचित ठायींचा पाया । देहभाव पालटली काया । पडली छाया ब्रम्हींची

## ॥ संत तुकाराम गाथा ॥

॥२॥ जोडिलें न सरे हें धन । आढवनाश आनंदघन अमूर्तमूर्ति मधुसूदन । सम चरण देखियेले ॥३॥ जुनाट जुगादिचें नाणें । बहुता काळाचें ठेवणें । लोपलें होतें पारिखेपणें । ठावचळण चुकविला ॥४॥ आतां या जीचियासाठी । न सुटे पडलिया मिठी । तुका म्हणे सिणलों जगजेठी । न लवीं दिठी दुसऱ्यांची ॥५॥

६१३। मी तंव अनाथ अपराधी । कर्महीन मतिमंदबुद्धी । तुज म्यां पाठविलें नाहीं कधीं । वाचे कृपानीधी मायबापा ॥१॥ ॥ध्रु॥।। नाहीं ऐकिलें गाडलें गीत । धरिली लाज सांडिलें हित । नावडे पुराण बैसले संत । केली बहुत परनिंदा ॥ध्रु॥।। केला करविला नाहीं उपकार । नाही दया आली पीडितां पर । करूं नये तो केला व्यापार । वाहिला भार कुटुंबाचा ॥२॥।। नाहीं केलें तीर्थाचें भ्रमण । पाळलि पिंड करचरण । नाहीं संतसेवा घडलें दान । पूजावलोकन मुर्तीचें ॥३॥।। असंगसंग घडले अन्याय । बहुत अधर्म उपाय । न कळे हित करावें तें काय । नये बोलू आठवू तें ॥४॥।। आप आपण्या घातकर । शत्रु जालों मी दावेदार । तूं तंव कृपेचा सागर । उतरूं पार तुका म्हणे ॥५॥।।

६१४। आतां पावेन सकळ सुखें । खादलें कदा तें नखें । अवघें सरलें पारिखें । सकळ देखें माहियरें ॥१॥।। ॥ध्रु॥।। जवळी विडल रखुमाई । बहिणी बंधु बाप आई । सकळ गोताची च साई । पारिखें काई ऐसें नेणजे ॥ध्रु॥।। जगदाकरीं जाली सत्ता । वारोनी गेली पराधीनता । अवघें आपुलें चि आतां । लाज आणि चिंता दुर्हावली ॥२॥।। वावरे इच्छा वसे घरीं । आपुले सत्तेचे माहेरीं । करवी तैसें आपण करीं । भीड न धरी चुकल्याची ॥३॥।। सोसिला होता सासुरवास । बहुतांचा बहुत दिवस । बहु कामें पुरविला सोस । आतां उदास आपुल्यातें ॥४॥।। करिती कवतुक लाडें । मज बोलविती कोडें । मायबाप उत्तरें गोडें । बोले बोबडें पुढें तुका ॥५॥।।

६१५। सर्वसुखाचिया आशा जन्म गेला । क्षणी मुक्ती यत्न नाहीं केला । हिंडतां दिशा सीण पावला । मायावेष्टिला जीवा माझा ॥ १॥।। ॥ध्रु॥।। माझे स्वहित नेणती कोणी । कांहीं न करितां मजवांचुनी । सज्जन तंव सुखमांडणी । नेणती कोणी आदि अंत ॥ध्रु॥।। काय सांगों गर्भीची यातना । मज भोगितां नारायणा । मांस मळ मूत्र जाणा । तुज क्षणक्षण ध्यात असें ॥२॥।। मज चालतां प्रयाणकाळीं । असतां न दिसती जवळी । मृत्तिके मृत्तिका कवळी । एकलें मेळीं संचिताचे ॥३॥।। आतां मज ऐसें करीं गा देवा । कांहीं घडे तुझी चरणसेवा । तुका विनवीतसे केशवा । चालवीं दावा संसारें ॥४॥।।

६१६। अगा ए सावळया सगुणा । गुणनिधिमान नारायणा । आमची परिसा विज्ञापना । सांभाळी दीना आपुलिया ॥१॥।। ॥ध्रु॥।। बहु या उदराचे कष्ट आम्हांसि केलें कर्मभ्रष्ट । तुमची चुकविली वाट । करीं वटवट या निमित्त्यें ॥ध्रु॥।। जालें पांगिला जनासी । संसाराची आंदणी दासी । न कळे कधीं सोडविसी । दृढपार्शीं बहु बांधलों ॥२॥।। येथें तों नये आठव कांहीं । विसावा तो क्षण एक नाहीं । पडिलों आणिके

## ॥ संत तुकाराम गाथा ॥

प्रवाहीं । हित तों कांही दिसें चि ना ॥३॥ जीवित्व वेचिलें वियागें । हिंडतां प्रवास वाउगें । कांहीं व्याधि पीडा रोगें । केलिया भोगें तडातोडी ॥४॥ माझा मीं चा जालों शत्रु । कैचा पुत्र दार कैचा मित्रु । कासया घातला पसरु । अहो जगद्गुरु तुका म्हणे ॥५॥

६१७। आतां मज धरवावी शुद्धि । येथुनी परतवावी बुद्धि । घ्यावें सोडवुनि कृपानिधी । सांपडलों संधीं काळचक्रीं ॥१॥ ॥१॥ करिशील तरि नव्हे काई । राईचा डोंगर पर्वत राई । आपुले करूणेची खाई । करीं वो आई मजवरी ॥१॥ मागील काळ अज्ञानपणें । सरला स्वभावे त्या गुणें । नेणें आयुष्य जालें उणें । पुढील पेणें अंतरलें ॥२॥ आतां मज वाटेतसे भय । दिवसेंदिवस चालत जाय । येथें म्या येउनि केलें काय । नाहीं तुझे पाय आठविले ॥३॥ करूनि अपराध क्षमा । होतील केले पुरुषोत्तमा । आपुले नामीं घ्यावा प्रेमा । सोडवीं भ्रमापासुनिया ॥४॥ हृदय वसो तुमच्या गुणीं । ठाव पयांपें चरणीं करूं हा रस सेवन वाणी । फिटे तों धणी तुका म्हणे ॥५॥

६१८। जेणें हा जीव दिला दान । तयाचें करीन चिंतन । जगजीवन नारायण । गाईन गुण तयाचे ॥१॥ ॥१॥ जो या उभा भीवरेच्या तिरिं । कट धरुनियां करीं । पाउलें सम चि साजिरीं । अंतरीं धरोनि राहेन ॥१॥ जो या असुरांचा काळ । भक्तजनप्रतिपाळ । खेळे हीं लाघवें सकळ । तयाच्या भाळ पायांवरी ॥२॥ जो या गोपाळांच्या मेळीं । खेळु खेळे वनमाळी । रसातळा नेला बळी । राहे पाताळीं स्वामी माझा ॥३॥ जो हा लावण्यपुतळा । जयाचे अंगीं सकळ कळा । जयाचे गळां वैजयंतीमाळा । तया वेळोवेळां दंडवत ॥४॥ जयाचे नाम पाप नासी । लक्ष्मी जयाची दासी । तो हा तेजःपुंज रासी । सर्वभावे त्यासि तुका शरण ॥५॥

६१९। काय मी उद्धार पावेन । काय कृपा करील नारायण । ऐसें तुम्ही सांगा संतजन । करा समाधान चित्त माझे ॥१॥ ॥१॥ काय हें खंडईल कर्म । पारुषतील धर्माधर्म । कासयानें तें कळे वर्म । म्हणउनी श्रम वाटतसे ॥१॥ काय हो स्थिर राहेल बुद्धी । कांहीं आढरष्ट न येल मधीं । धरिली जाईल ते शुद्धी । शेवट कधीं तो मज न कळे ॥२॥ काय ऐसें पुण्य होईल गांठीं । घालीन पायीं देवाचे मिठी । मज तो कुरवाळील जगजेठी । दाटइन कंठीं सद्गदित ॥३॥ काय हे निवतील डोळे । सुख तें देखोनी सोहळे । संचित कैसें तें न कळे । होतील डोहळे वासनेसी ॥४॥ ऐसी चिंता करीं सदा सर्वकाळ । रात्रिदिवस हे चि तळमळ । तुका म्हणे नाहीं आपुले बळ । जेणें फळ पावें निश्चयेंसी ॥५॥

६२०। तूंचि अनाथाचा दाता । दुःख मोह नासावया चिंता । शरण आलों तुज आतां । तारीं कृपावंता मायबापा ॥१॥ ॥१॥ संतसंगति देई चरणसेवा । जेणें तुझा विसर न पडावा । हा च भाव माझिया जीवा । पुरवीं देवा मनोरथ ॥२॥ मज भाव प्रेम देई कीर्ती । गुण नाम वर्णावया स्तुती । विघ्नां सोडवूनि हातीं । विनंती माझी

## ॥ संत तुकाराम गाथा ॥

परिसावी हे ॥३॥ आणीक कांही नाही मागणें । सुखसंपत्तिराज्यचाड धन । सांकडें  
न पडे तुज जुणें । दुजें भक्तीविण मायबापा ॥४॥ जोडोनियां कर पायीं ठेवीं माथा  
। तुका विनवी पंढरीनाथा । रंगीं वोडवावी रंगकथा । पुरवीं व्यथा मायबापा ॥५॥

६२१। संदरीं हें देवी दैवतें । कोण तीं पुजी भुतेंकेतें । आपुल्या पोटा जी रडतें ।  
मागती शितें अवदान ॥१॥ ॥ध्रु॥ आपुले इच्छे आणिकां पीडी । काय तें देईल  
बराडी । कळों ही आली तयाची जोडी । अल्प आपुल्या हातें । करूणाभाषणउचितें ।  
हे तें रितें सतंत शक्तिहीन ॥२॥ काय तें थिल्लरीचें पाणी । ओठ न भिजे न फिटे  
धणी । सीण तरीं आदीं आवसानीं । क्षोभे पुरश्चरणीं दिलें फळ ॥३॥ विलेपनं  
बुजविती तोंड । भार खोल वाहाती उदंड । करविती आपणयां दंड । ऐसियास भांड  
म्हणे देवा तो ॥४॥ तैसा नव्हे नारायण । जगव्यापक जनार्दन । तुका म्हणे त्याचें  
करा चिंतन । वंदूं चरण येती सकळें ॥५॥

६२२। विषयओढीं भुलले जीव । आतां यांची कोण करील कीव । नुपजें नारायणीं  
भाव । पावोनि ठाव नरदेह ॥१॥ ॥ध्रु॥ कोण सुख धरोनि संसारीं । पडोनि  
काळाचे आहारीं । माप या लागलें शरीरीं । जालियावरी सळे ओढिती ॥ध्रु॥ बापुडीं  
होतील सेवटीं । आयुष्यासवें जालिया तुटी । भोगिले मागें पुढें ही कोटी । होईल  
भेटी जन्मासी ॥२॥ जंतिली घाणां बांधोनि डोळे । मागें जोडी आर तेणेंही पोळे ।  
चालिलों किती तें न कळे । दुःख हारंबळे भूकतान ॥३॥ एवढें जयाचें निमित्त ।  
प्रारब्ध क्रियामाण संचित । तें हें देह मानुनि आढनत्य । न करिती नित्य नामस्मरण  
॥४॥ तुका म्हणे न वेंचतां मोल । तो हा यासि महाग विड्डल । वेंचितां फुकाचे चि  
बोल । केवढें खोल अभागिया ॥५॥

६२३। आले हो संसारा तुम्ही एक करा । मुक्तिमारग हळू चि धरा । काळदंड  
कुंभयातना थोरा । कां रे अघोरा दचकसी ना ॥१॥ नाही त्या यमासि करूणा ।  
बाहेर काढितां कुडी प्राणा । ओढाळ सांपडे जें धान्या । चोर यातना धरिजेतां ॥२॥  
नाहीं दिलें पावेल कैसा । चालतां पंथ तेणें वळसा । नसेल ठाउकें ऐकतो कैसा ।  
नेती बंद जैसा धरोनियां ॥३॥ क्षण एक नागीवा पायीं । न चलवे तया करितां  
कांहीं । ओढिती कांटवणा सोई । आढग्नस्तंभीं बाही कवटाळविती ॥४॥ देखोनि  
अंगें कांपती । तये नदीमाजी चालविती । लागे ठाव न लगे बुडविती । वरि मारिती  
यमदंड ॥५॥ तानभूक न साहावे वेळ । तो राखिती कितीएक काळ । पिंड पाळूनि  
कैसा सीतळ । तो तप्तभूमीं ज्वाळ लोळविती ॥६॥ म्हणउनी करा कांहीं सायास ।  
व्हावेल तर व्हा रे उदास । करवेल तर करा नामघोष । सेवा भक्तिरस तुका म्हणे  
॥७॥

६२४। न बोलसी तें ही कळलें देवा । लाजसी आपुलिया नांवा । तुज मी नाही  
घालीत गोवा । भीड केशवा कासयाची ॥१॥ उतरीं आपुला हा पार । मजशीं  
बोलोनि उत्तर । माझा तुज नव्हे अंगीकार । मग विचार करीन मी ॥२॥ दात्या

## ॥ संत तुकाराम गाथा ॥

आणि मागत्यासी । धर्मनीति तरी बोलिली ऐसी । यथानशक्ति टाकेल तैसी । बाधी दोघांसी विन्मुखता ॥३॥ म्हणोनि करितों मी आस । तुझिया वचनाची वास । धीर का करूनि सायास । न टळे नेमास आपुलिया ॥४॥ तुज्जे म्यां घेतल्या वांचून । न वजें एथूनि वचन । हा चि माझा नेम सत्य जाण । आह नाही म्हण तुका म्हणे ॥५॥

६२५। आतां मी न पड सायसीं । संसारदुःखाचिये पाशीं । शरण रिघेन संतांसी । ठाव पायांशीं मागेन त्यां ॥१॥ न कळे संचित होतें काय । कोण्या पुण्यें तुझे लाधले पाय । आतां मज न विसबें माय । मोकलूनि धाय विनवीतसें ॥२॥ बहुत जाचलों संसारें । मोहमायाजाळाच्या विखारें । त्रिगुण येतील लहरें । तेणें दुःखें थोरें आत्रंढदलों ॥३॥ आणीक दुःखें सांगो मी किती । सकळ संसारस्थिती । न साहे पाषाण फुटती । भय चितीं कांप भरलासे ॥४॥ आतां मज न साहवे सर्वथा । संसारगंधीची हे वार्ता । जालों वेडा असोनि जाणता । पावें अनंता तुका म्हणे ॥५॥

६२६। आतां तुज कळेल तें करीं । तारिसी तरि तारीं मारीं । जवळी अथवा दुरी धरीं । घाली संसारीं अथवा नको ॥१॥ ॥ध्रु॥ शरण आलों नेणतपणें । भाव आणि भक्ति कांहीं च नेणें । मतिमंद सर्वज्ञानें । बहु रंक उणें रंकाहुनी ॥ध्रु॥ मन स्थिर नाही माझिये हातीं । इंद्रियें धांवतां नावरती । सकळ खुंटलिया युक्ती । शांति निवृत्ति जवळी नाही ॥२॥ सकळ निवेदिला भाव । तुझिये पायीं ठेविला जीव । आतां करीं कळे तो उपाव । तूं चि सर्व ठाव माझा देवा ॥३॥ राहिलों धरुनि विश्वास । आधार नेटीं तुझी कास । आणीक नेणें मी सायास । तुका म्हणे यास तुज्जे उचित ॥४॥

६२७। देवा तूं कृपाकरूणासिंधु । होसी मायबाप आमचा बंधु । जीवनसिद्धि साधनसिंधु । तोडिसी भवबंधु काळपाश ॥१॥ ॥ध्रु॥ शरणागता वज्रपंजर । अभयदाना तूं उदार । सकळां देवा तूं अगोचर । होसी आढवकार आढवनाश ॥ध्रु॥ भागली स्तुति करितां फार । तेथें मी काय तें गव्हार । जाणावया तुझा हा विचार । नको अंतर देऊं आतां ॥२॥ नेणें भाव परि म्हणवीं तुझा । नेणें भक्ति परि करितों पूजा । आपुल्या नामाचिया काजा । तुज केशीराजा लागे धांवणें ॥३॥ तुझिया बळें पंढरीनाथा । जालों निर्भर तुटली व्यथा । घातला भार तुझिया माथां । न भीं सर्वथा तुका म्हणे ॥४॥

६२८। कोण सुख धरोनि संसारीं । राहों सांग मज बा हरी । अवघ्या नाशिवंता परी । थिता दुरी अंतरीसी ॥१॥ प्रथम केला गर्भी वास । काय ते सांगावे सायास । दुःख भोगिलें नव ही मास । आलों जन्मास येथवरी ॥२॥ बाळपण गेलें नेणतां । तारुण्यदशे विष्यव्यथा । वृद्धपर्णी प्रवर्तली चिंता । मरें मागुता जन्म धरीं ॥३॥ क्षण एक तो ही नाही विसावा । लक्ष चौर्घिशीं घेतल्या धांवा । भोवंडिती पाठीं लागल्या हांवा । लागो आगी नांवा माझ्या मीपणा ॥४॥ आतां पुरे ऐसी भरोवरी । रंक होऊनि राहेन द्वारीं । तुझा दास मी दीन कामारी । तुका म्हणे करीं कृपा आतां



## ॥ संत तुकाराम गाथा ॥

॥५॥

६२९। सुख या संतसमागमें । नित्य दुनावे तुझिया नामें । दहन होती सकळ कर्म । सर्वकाळ प्रेमें डुलतसों ॥१॥ म्हणोनि नाही कांही चिंता । तूं चि आमचा मातापिता । बहिणी बंधु आणि चुलता । आणिकां गोतां सर्वाठायीं ॥२॥ ऐसा हा कळला निर्धार । माझा तुज न पडे विसर । अससी देऊनियां धीर । बाह्या अभ्यंतर मजजवळा ॥३॥ दुःख तें कैसें नये स्वप्नांसी । भुक्तिमुक्ति जाल्या कामारी दासी । त्यांचें वर्म तूं आम्हांपाशीं । सुखें रहिलासी प्रेमाचिया ॥४॥ जेथें तुझ्या कीर्तनाचा घोष । जळती पापें पळती दोष । काय तें उणें आम्हां आनंदास । सेवूं ब्रम्हरस तुका म्हणे ॥५॥

६३०। देवा तूं आमचा कृपाळ । भक्तिप्रतिपाळ दीनवत्सळ । माय तूं माउली स्नेहाळ । भार सकळ चालविसी ॥१॥ तुज लागली सकळ चिंता । राखणें लागे वांकडें जातां । पुढती निरविसी संतां । नव्हे विसंबता धीर तुज ॥२॥ आम्हां भय चिंता नाही धाक । जन्म मरण कांहीं एक । जाला इहलोकीं परलोक । आलें सकळैकवैकुण्ठ ॥३॥ न कळे दिवस कीं राती । अखंड लागलीसे ज्योती । आनंदलहरीची गती । वणूर कीर्ती तया सुखा ॥४॥ तुझिया नामाचीं भूषणें । तों ये मज लेवविलीं लेणें । तुका म्हणे तुझियान गुणें । काय तें उणें एक आम्हां ॥५॥

६३१। न पवे सन्निध वाटते चिंता । वरि या बहुतांची सत्ता । नुगवे पडत जातो गुंता । कर्मा बळविंता सांपडलों ॥१॥ ॥ध्रु॥।। बहु भार पडियेला शिरीं । मी हें माझें मजवरी । उगडया नागविलों चोरीं । घरिच्याघरीं जाणजाणतां ॥ध्रु॥।। तुज मागणें इतुलें आतां । मज या निरवावें संतां । जाला कंठस्फोट आळवितां । उदास आतां न करावें ॥२॥ आढत हा निकट समय । मग म्यां करावें तें काय । दिवस गेलिया टाकईल छाय । उदईल हाय रातिकार्लीं ॥३॥ होईल संचिताची सत्ता । अंगा येईल पराधीनता । ठाव तो न दिसे लपतां । बहुत चिंता प्रवर्तली ॥४॥ ऐसी या संकटाची संधी । धांव घालावी कृपानिधी । तुका म्हणे माझी बळबुद्धी । सकळ सिद्धी पाय तुझे ॥५॥

६३२। आतां धर्माधर्मीं कांहीं उचित । माझें विचारावें हित । तुज मी ठाउका पतित । शरणागत परि जालों ॥१॥ ॥ध्रु॥।। येथें राया रंका एकी सरी । नाहीं भिन्नाभिन्न तुमच्या घरीं । पावलों पाय भलत्या परी । मग बाहेरी न घालावें ॥ध्रु॥।। ऐसें हें चालत आलें मागें । नाहीं मी बोलत वाउगें । आपुलिया पडिल्या प्रसंगें । कीर्ती हे जमें वाणिजेते ॥२॥ घालोनियां माथां बैसलों भार । सांडिला लौकिक वेव्हार । आधीं हे विचारिली थार । आढवनाश पर पद ऐसें ॥३॥ येथें एक वर्म पाहिजे धीर । परि म्यां लेखिलें असार । देह हें नाशिवंत जाणार । धरिलें सार नाम तुझें ॥४॥ केली आराणुक सकळां हातीं । धरावें धरिलें तें चितीं । तुका म्हणे सांगितलें संतीं । देई अंतीं ठाव मज देवा ॥५॥

## ॥ संत तुकाराम गाथा ॥

६३३। बरवें झालें आलों जन्मासी । गोड जोडिली मनुष्य देहा ऐसी । महा लाभाची उत्तम रासी । जेणे सुखासी पात्र होइजे ॥१॥ ॥ध्रु॥।। दिलीं इंद्रियें हात पाय कान । डोळे मुख बोलावया वचन । जेणें तूं जोडसी नारायण । नासे जीवपण भवरोग ॥१॥ तिळेंतीळ पुण्य सांचा पडे । तरि हें बहुतां जन्मीं जोडे । नाम तुझें वाचेसी आतुडे । समागम घडे संतांचा ॥२॥ ऐसिये पावविलों ठायीं । आतां मी काई होऊं उतराई । येवढा जीव ठेवीन पायीं । तूं माझे आई पांडुरंगे ॥३॥ फेडियेला डोळयांचा कवळ । धुतला गुणदोषांचा मळ । लावूनि स्तनीं केलों सीतळ । निजविलों बाळ निजस्थानीं ॥४॥ नाही या आनंदासी जोडा । सांगतां गोष्टी लागती गोडा । आला आकारा आमुच्या चाडा । तुका म्हणे भिडा भक्तीच्या ॥५॥

६३४। अल्प भाव अल्प मती । अल्प आयुष्य नाही हातीं । अपराधाची वोळलें मुर्ती । अहो वेदमूर्ती परियेसा ॥१॥ ॥ध्रु॥।। किती दोषा देऊं परिहार । गुणदोषें मळलें अंतर । आदि वर्तमान भविष्याकार । गेला अंतपार ऐसें नाही ॥१॥ विविध कर्म चौर्याशी फेरा । त्रिविध भोग या शरीरा । कर्मकोठार पांजरा । जन्मजरामरणसांटवण ॥२॥ जीवा नाही कुडीचें लाहातें । ये भिन्न पंच भूतें । रचतें खचतें संचितें । असार रितें फलवट ॥३॥ पुत्र पत्नी सहोदर । मायबाप गोताचा पसर । मिळतां काष्ठें लोटतां पूर । आंदळीं दुर होतती खळाळीं ॥४॥ म्हणोनि नासावें अज्ञान । इतुलें करीं कृपादान । कृपाळु तूं जनार्दन । धरुनि चरण तुका विनवी ॥५॥

६३५। ऐसी हे गर्जवूं वैखरी । केशव मुकुंद मुरारी । राम कृष्ण नामें बरीं । हरी हरी दोष सकळ ॥१॥ ॥ध्रु॥।। जनार्दना जगजीवना । विराटस्वरूपा वामना । महदादि मधुसूदना । भवबंधना तोडितिया ॥१॥ चक्रपाणी गदाधरा । असुरमर्दना वीर्यवीरा । सकळमुगुटमणि शूरा । अहो दातार जगदानिया ॥२॥ मदनमूर्ती मनमोहना । गोपाळगोपिकारमणा । नटनाटयकौशल्य कान्हा । अहो संपन्ना सर्वगुणें ॥३॥ गुणवंता आणि निगुर्णा । सर्वसाक्षीं आणि सर्वजाणा । करोनि अकर्ता आपणा । नेदी आढभमाना आतळों ॥४॥ कासयानें घडे याची सेवा । काय एक समर्पावें या देवा । वश्य तो नव्हे वांचुनि भावा । पाय जीवावेगळे न करी तुका ॥५॥

६३६। होतों तें चिंतीत मानसीं । नवस फळले नवसीं । जोडितें नारायणा ऐसी । आढवट ज्यासी नाश नाही ॥१॥ ॥ध्रु॥।। धरिलें जीवीं न सोडी पाय । आलें या जीवित्वाचें काय । कै हे पाविजेती ठाय । लाविली सोय संचितानें ॥१॥ मज तों पडियेली होती भुली । चित्ताची अपसव्य चाली । होती मृगजळें गोवी केली । दृष्टि उघडली बरें जालें ॥२॥ आतां हा सिद्धि पावो भाव । मध्यें चांचल्यें न व्हावा जीव । ऐसी तुम्हां भाकीतसें कीव । कृपाळुवा जगदानिया ॥३॥ कळों येते आपुले बुद्धी । ऐसें तों न घडतें कधीं । केवढे आघात ते मधीं । लज्जा रिद्धी उभी आड ठाके ॥४॥ कृपा या केली संतजनीं । माझी अळंकारिली वाणी । प्रीति हे लाविली

## ॥ संत तुकाराम गाथा ॥

कीर्तनी । तुका चरणीं लोळतसे ॥५॥

६३७। तुझिया पार नाहीं गुणां । माझी अल्प मति नारायणा । भवतारका जी सुजाणा । एक विज्ञापना पायांपाशीं ॥१॥ ॥ध्रु॥ काय जाणावें म्यां दीनें । तुझिये भक्तीचीं लक्षणें । धड तें तोंड धोळं नेणें । परि चिंतनें काळ सारीं ॥ध्रु॥ न लवीं आणीक कांही पिसें । माझिया मना वायां जाय ऐसें । चालवीं आपुल्या प्रकाशें । हातीं सरिसें धरोनियां ॥२॥ तुज समर्पिली काया । जीवें भावें पंढरीराया । सांभाळीं समविषम डाय । करीं छाया कृपेची ॥३॥ चतुर तरीं चतुरां राव । जाणता तरीं जीवाचां जीव । न्यून तो कोण एक ठाव । आरूष भाव परि माझा ॥४॥ होतें तें माझें भांडवल । पायांपें निवेदिले बोल । आदरा ऐसें पाविजे मोल । तुका म्हणे साच फोल तूं जाणसी ॥५॥

६३८। कां हो माझा मानियेला भार । ऐसा दिसतसे फार । अनंत पावविलीं उद्धार । नव्हे चि थार मज शेवटीं ॥१॥ पाप बळवित गाढें । तुज ही राहों सकतें पुढें । मागील कांहीं राहिले ओढें । नवल कोडें देखिलें ॥२॥ काय मानिती संतजन । तुमचें हीनत्ववचन । कीं वृद्ध जाला नारायण । न चले पण आधील तो ॥३॥ आतां न करावी चोरी । बहुत न धरावें दुरी । पडदा काय घरच्याघरीं । धरिलें दुरी तेव्हां धरिलें ॥४॥ नको चाळवूं अनंता । कासया होतोसि नेणता । काय तूं नाहीं धरीत सत्ता । तुका म्हणे आतां होई प्रगट ॥५॥

६३९। मज ते हांसतील संत । जींही देखिलेती मूर्तिभंत । म्हणोनि उद्वेगलें चित्त । आहा च भक्त ऐसा दिसें ॥१॥ ॥ध्रु॥ ध्यानीं म्या वर्णावेति कैसे । पुढें एकीं स्तुति केली असे । तेथून जीव निघत नसे । ऐसिये आसे लागलोंसें ॥ध्रु॥ कासया पाडिला जी धडा । उगा चि वेडा आणि वांकडा । आम्हां लेंकरांसि पीडा । एक मागें जोडा दुसर्गिंचा ॥२॥ सांगा कोणाचा अन्याय । ऐसें मी धरीतसें पाय । तूं तंव सम चि सकळां माय । काय अन्याय एक माझा ॥३॥ नये हा जरी कारणा । तरी कां व्यालेति नारायणा । वचन द्यावें जी वचना । मज अज्ञाना समजावीं ॥४॥ बहुत दिवस केला बोभाट । पाहातां श्रमलों ते वाट । तुका म्हणे विस्तारलें ताट । काय वीट आला नेणों स्वामी ॥५॥

६४०। बरें जालें आजिवरी । नाहीं पडिलों मृत्याचे आहारीं । वांचोन आलों एथवरी । उरलें तें हरी तुम्हां समर्पण ॥१॥ ॥ध्रु॥ दिला या काळें अवकाश । नाहीं पावलें आयुष्य नाश । कार्या कारण उरलें शेष । गेलं तें भूस जावो परतें ॥ध्रु॥ बुडणें खोटें पावतां थडी । स्वर्णीं जाली ओढाओढी । नासली जागृतीची घडी । साच जोडी शेवटीं गोड घास ॥२॥ तुम्हासि पावविली हाक । तेणें निरसला धाक । तुमचें भातें हें कवतुक । जे शरणागत लोकरक्षावे ॥३॥ रवीच्या नावें निशीचा नाश । उदय होतां चि प्रकाश । अतां कैचा आम्हा दोष । तूं जगदीश कैवारी ॥४॥ आतां जळो देह सुख दंभ मान । न करीं याचें साधन । तूं जगदादि नारायण ।

## ॥ संत तुकाराम गाथा ॥

आलों शरण तुका म्हणे ॥५॥

६४१। आतां माझा नेणो परतों भाव । विसावोनि पायीं ठेविला जीव । सकळं  
लाभांचा हा ठाव । ऐसा वाव जाला चित्ताठायीं ॥१॥ ॥ध्रु॥॥ भांडवल गांठी तरि  
विश्वास । जालों तों जालों निश्चय दास । न पाहें मागील ते वास । पुढती सोस  
सेवेचा ची ॥ध्रु॥ आहे तें निवेदिलें सर्व । मी हें माझें मोंडियला गर्व । अकाळीं  
काळ अवघें पर्व । जाला भरवसा कृपेलाभाचा ॥२॥ वेव्हारीं वेव्हारा अनंत । नाहीं  
यावांचुनी जाणत । तरी हे समाधान चित्त । लाभहानी नाहीं येत अंतरा ॥३॥ कसूनि  
नातळों संसारा । अंग भिन्न राखिला पसारा । कळवळा तो जीवनीं खरा । बीजाचा  
थारा दुरी आघात ॥४॥ बहु मतापासूनि निराळा । होऊनि राहिलों सोंवळा ।  
बैसल्या रूपाचा कळवळा । तुका म्हणे डोळां लेइलों तें ॥५॥

६४२। तुळसीमाळा घालुनी कंठीं । उभा विटेवरी जगजेटी । अवलोकोनि पुंडलीका  
दृष्टी । असे भीमातटीं पंढरीराय ॥१॥ भुक्तिमुक्ति जयाच्या कामारी । रिद्धिसिद्धि  
वोळगती द्वारीं । सुदर्शन घट्टी करी । काळ कांपे दुरी धाकें तया ॥२॥  
जगज्जननी असे वाम भार्गी । भीमकी शोभली अर्धांगीं । जैसी विदचुल्लता झमके  
मेधीं । दरुषणें भंगी महा दोष ॥३॥ सुखसागरा परमानंदु । गोपीगोपाळां गोधनां  
छंदु । पक्षिश्वापदां जयाचा वेधु । वाहे गोविंदु पांवा छंदें ॥४॥ मुखमंडित चतुर्भुजां  
। मनमोहन गरूडध्वजा । तुका म्हणे स्वामी माझा । पावे भक्तिकाजा लवलाहीं  
॥५॥

६४३। हातींचें न संडावें देवें । शरण आलों जीवें भावें । आपुलें ऐसें म्हणावें । करितों  
जीवें निबलोण ॥१॥ ॥ध्रु॥॥ बैसतां संतांचे पंगती । कळों आलें कमळापती ।  
आपुलीं कोणी च नव्हती । निश्चय चित्तीं दृढ जाला ॥ध्रु॥॥ येती तुझिया भजना  
आड । दाविती प्रपंचाचे कोड । कनिष्ठीं रूचि ठेऊनि गोड । देखत नाड कळतसे  
॥२॥ मरती मेलीं नेणों किती । तो चि लाभ तयाचे संगती । म्हणोनि येतों  
काकुलती । धीर तो चित्तीं दृढ द्यावा ॥३॥ सुखें निंदोत हे जन । न करीं तयांशीं  
वचन । आदिपिता तूं नारायण । जोडी चरण तुमचे तें ॥४॥ आपलें आपण न करूं  
हित । करूं हें प्रमाण संचित । तरी मी नष्ट चि पतित । तुका म्हणे मज संत हांसती  
॥५॥

६४४। बरवें जालें लागलों कारणीं । तुमचे राहिलो चरणीं । फेडीन संतसंगती धणी ।  
गर्जइल गुणीं वैखरी ॥१॥ ॥ध्रु॥॥ न वंचे शरीर सेवेसी । काया वाचा आणि  
मनेसीं । जालों संताची अंदणी दासी । केला याविशीं निर्धार ॥ध्रु॥॥ जीवनीं  
राखिला जिव्हाळा । जालों मी मजसीं निराळा । पंचभूतांचा पुतळा । सहज लीळा  
वर्ततसे ॥२॥ जयाचें जया होईल ठावें । लाहो या साधियेला भावें । ऐसे होतें  
राखियलें जीवें । येथूनि देवें भोवहुनी ॥३॥ आस निरसली ये खेपे । अवघे पंथ  
जाले सोपे । तुमचे दीनबंधु कृपें । दुसरें कांपे सत्ताधाकें ॥४॥ अंकिले पणें

## ॥ संत तुकाराम गाथा ॥

आनंदरूप । आतळों नये पुण्यपाप । सारुनि ठेविले संकल्प । तुका म्हणे आपें आप  
एकाएकी ॥५॥

६४५। अवघ्या दशा येणें साधती । मुख्य उपासना सगुणभक्ती । प्रगटे हृदयींची मूर्ती  
। भावशुद्धि जाणोनियां ॥१॥ ॥ध्रु॥। बीज आणि फळ हरीचें नाम । सकळ पुण्य  
सकळ धर्म । सकळां कळांचे हें वर्म । निवारी श्रम सकळ ही ॥ध्रु॥। जेथें कीर्तन हें  
नामघोष । करिती निर्लज्ज हरीचे दास । सकळ वोथंबले रस । तुटती पाश  
भवबंधाचे ॥२॥ येती अंगा वसती लक्षणें । अंतरीं देवें धरिलें ठाणें । आपण चि येती  
तयाचे गुण । जाणें येणें खुंटे वस्तीचें ॥३॥ न लगे सांडावा आश्रम । उपजले  
कुळींचे धर्म । आणीक न करावे श्रम । एक पुरे नाम विठोबाचें ॥४॥ वेदपुरुष  
नारायण । योगियांचें ब्रह्म शून्य । मुक्ता आत्मा परिपूर्ण । तुका म्हणे सगुण भोळ्या  
आम्हां ॥५॥

६४६। श्रीअनंता मधुसूदना । पद्मिनीभा नारायणा । जगव्यापका जनार्दना ।  
आनंदघना आढवनाशा ॥१॥ ॥ध्रु॥। सकळदेवा आदिदेवा । कृपाळुवा जी केशवा  
। महा महानुभवा । सदाशिवा सहजरूपा ॥ध्रु॥। चक्रधरा विश्वंभरा । गरूडध्राजा  
कूपणाकरा । सहस्त्रपादा सहस्त्रकरा । क्षीरसागरा शेषशयना ॥२॥ कमलनयना  
कमलापती । कामिनीमोहना कदनमूर्ती । भवतारका धरित्या क्षिती । वामनमूर्ती  
त्रिविक्रमा ॥३॥ अगा ये सगुणा निर्गुणा । जगज्जनितया जगज्जीवना ।  
वसुदेवदवकीनंदना । बाळरांगणा बाळकृष्णा ॥४॥ तुका आला लोटांगणी । मज  
ठाव द्यावा जी चरणीं । हे चि करीतसें विनवणी । भवबंधनों सोडवावें ॥५॥

६४७। आतां येणें बळें पंढरीनाथ । जवळी राहिला तिष्ठत । पाहातां न कळे जयाचा  
अंत । तो चि हृदयांत घालूं आतां ॥१॥ विसरोनि आपुला देहपणभाव । नामें चि  
भुलविला पंढरीराव । न विचारी याती कुळ नांव । लागावाया पाव संतांचे ॥२॥ बरें  
वर्म आलें आमुच्या हातां । हिंडावें धुंडावें न लगतां । होय आढवनाश सहाकरी  
दाता । चतुर्भुज संता परि धाकें ॥३॥ होय आवडी सानें थोर । रूप सुंदर मनोहर  
। भक्तिप्रिय लोभापर । करी आदर याचकपणें ॥४॥ तें वर्म आलें आमुच्या हाता ।  
म्हणोनि शरण निघालों संतां । तुका म्हणे पंढरीनाथा । न सोडीं आतां जीवें भावें  
॥५॥

६४८। माझा तंव खुंटला उपाव । जेणें तुझे आतुडती पाव । करूं भक्ति तरि नाही  
भाव । नाही हातीं जीव कवणेविशीं ॥१॥ धर्म करूं तरि नाही चित्त । दान देऊं तरि  
नाहीं वित्त । नेणें पुजों ब्राम्हण अतीत । नाही भूतदया पोटा हातीं ॥२॥ नेणें  
गुरुदास्य संतसेवन । जप तप अनुष्ठान । नव्हे वैराग्य वनसेवन । नव्हे दमन  
इंद्रियांसी ॥३॥ तीर्थ करंद तरि मन नये सवें । व्रत करूं तरि विधि नेणें स्वभावें ।  
देव जरि आहे म्हणों मजसवें । तरि आपपरावें न वंचे ॥४॥ म्हणोनि जालों  
शरणागत । तुझा दास मी अंकित । यास कांहीं न लगे संचित । जालों निश्चित

## ॥ संत तुकाराम गाथा ॥

तुका म्हणे ॥५॥

६४९। तरि म्यां आळवावें कोणा । कोण हे पुरवील वासना । तुजवांचूनि नारायणा ।  
लावीं स्तना कृपावंते ॥१॥ ॥ध्रु॥।। आपुला न विचारिं सिण । न धरीं अंगसंगें भिन्न  
। अंगीकारिलें राखें दीन । देई जीवदान आवडीचें ॥ध्रु॥।। माझिया मनासिहे आस ।  
नित्य सेवावा ब्रम्हरस । अखड चरणींचा वास । पुरवीं आस याचकाची ॥२॥  
माझिया संचिताचा ठेवा । तेणें हे वाट दाविली देवा । एवढ्या आदराचा हेवा । मार्गें  
सेवादान आवडीनें ॥३॥ आळवीन करूणावचनीं । आणीक गोड न लगे मनीं । निद्रा  
जागृती आणि स्वर्णीं । धरिलें ध्यानीं मनीं रूप ॥४॥ आतां भेट न भेटतां आहे ।  
विंढवा नाहीं ऐसें विचारुनि पाहें । लागला झरा अखंड आहे । तुका म्हणे साहे केलें  
अंतरीं ॥५॥

६५०। हें चि भवरोगाचें औषध । जन्म जरा तुटे व्याध । आणीक कांहीं नव्हे बाध ।  
करील वध षड्वर्गा ॥१॥ ॥ध्रु॥।। सांवळें रूप ल्यावें डोळां । सा चौ अठरांचा  
गोळा । पदर लागों नेदी खळा । नाममंत्रमाळा विष्णुसहस्रत्र ॥ध्रु॥।। भोजन न द्यावें  
अन्न । जेणें चुके अनुपान । तरीं च घेतल्याचा गुण । होईल जाण सत्य भाव ॥२॥  
नये निघों आपुलिया घरा । बाहेर लागों नये वारा । बहु बोलणें तें सारा । संग  
दुसरा वर्जावा ॥३॥ पास तें एक द्यावें वरी । नवनीताची होईल परी । होईल  
गुसळलें तें निवारी । सार भीतरी नाहीं तया ॥४॥ न्हायें अनुतापीं पांघारें दिशा ।  
स्वेद निघों दे अवघी आशा । होसिल मार्गें होतासि तैसा । तुका म्हणे दशा भोगीं  
वैराग्य ॥५॥

६५१। मागुता हा चि जन्म पावसी । भोगिलें सुखदुःख जाणसी । हें तों न घडे रे  
सायासीं । कां रे अंध होसीं जाणोनियां ॥१॥ लक्ष चौर्यांशी न चुके फेरा ।  
गर्भवासीं यातना थोरा । येउनि पडसी संदेहपुरा । वोळसा थोर मायाजाळीं ॥२॥  
पशु काय पापपुण्य जाणती । उत्तम मध्यम भोग भोगिती । कांहीं एक उपजतां मरती  
। बहिरीं अंध होती पांगुळ मुकीं ॥३॥ नरदेह निधान लागलें हातीं । उत्तम सार  
उत्तम गती । होइन देव चि म्हणती ते होती । तरि कां चितीं न धरावें ॥४॥ क्षण  
एक मन स्थिर करूनी । सावध होई उघडोनि । पाहें वेद बोलिले पुराणीं । तुका  
विनवणी करीतसे ॥५॥

६५२। दास्य करी दासांचें । उणें न साहे तयांचें । वाढिलें ठायींचें । भाणें टाकोनियां  
धांवे ॥१॥ ॥ध्रु॥।। ऐसा कृपेचा सागर । विटे उभा कटीं कर । सर्वस्वें उदार ।  
भक्तांलागीं प्रगटे ॥ध्रु॥।। हृदयीं श्रीवत्सलांछन । मिरवी भक्तांचें भूषण । नाहीं तयाचा  
सीण । सुख धरिलें लातेचें ॥२॥ सत्यभामा दान करी । उजुर नाहीं अंगीकारी ।  
सेवकाच्या शिरीं । धरुनि चाले पादुका ॥३॥ राखे दारवंटा बळीचा । सारथी जाला  
अजुर्नाचा । दास सेवकांचा । होय साचा अंकित ॥४॥ भिडा नो बोलवें पुंडलिकाशीं  
। उभा मर्यादा पाठीशीं । तुका म्हणे ऐसी । कां रे न भजा माउली ॥५॥

## ॥ संत तुकाराम गाथा ॥

६५३। हरि तैसे हरीचे दास । नाहीं तयां भय मोह चिंता आस । होउनि राहाती उदास । बळकट कांस भक्तीची ॥१॥ ॥ध्रु॥। धरुनि पाय त्याजिलें जन । न लगे मान मृत्तिकोधन । कंठीं नाम अमृताचें पान । न लगे आस ऐसें जालें ॥ध्रु॥ वाव तरी उदंड च पोटी । धीर सिंधु ऐसे जगजेठी । कामक्रोधा न सुटे मिठी । गिर्हि तरी वेठीं राबविती ॥२॥ बळें तरि नागवती काळा । लीन तरि सकळांच्या तळा । उदार देहासी सकळा । जाणोनि कळा सर्व नेणते ॥३॥ संसार तो तयांचा दास । मोक्ष तें पाहातसे वास । रिद्धिसिद्धि देशवटा त्रास । न शिवति यास वैष्णवजन ॥४॥ जन्ममृत्युस्वप्नांसारिखें । आप त्यां न दिसे पारखे । तुका म्हणे अखंडित सुखें । वाणीं वदे मुखें प्रेमामृताची ॥५॥

६५४। बहुत जाचलों संसारीं । वसें गर्भीं मातेच्या उदरीं । लक्ष चौर्गिशी योनिद्वारीं । जालों भिकारी याचक ॥१॥ ॥ध्रु॥। जिणें पराधीन आणिकां हातीं । दृढ पाशीं बांधलों संचितीं । प्रारब्ध त्रिढयमाण सांगाती । भोवडिती सत्ता आपुलिया ॥ध्रु॥ न भरे पोट नाही विसांवा । नाहीं नेम एक ठाव गांवा । नाहीं सत्ता न पिरे ऐसी देवा । लाही जीवा खापरिं तडफडी ॥२॥ काळ बहुत गेले ऐसिया रीती । आणीक पुढें नेणों किती । खंडणा नाहीं पुनरावृत्ती । मज कल्पातीं तरी वेगळें ॥३॥ ऐसें दुःख कोण हरील माझें । कोणा भार घालूं आपुलें ओझें । भवसिंधुतारक नाम तुझें । धांवसि काजें आडलिया ॥४॥ आतां धांवा घालीं नारायणा । मजकारणें रंका दीना । गुण न विचारिं अवगुणा । तुका करूणा भाकीतसे ॥५॥

६५५। जंव हें सकळ सिद्ध आहे । हात चालावया पाये । तंव तूं आपुलें स्वहित पाहें । तीर्थयात्रे जायें चुकों नको ॥१॥ जंव काळ असे दुरी ठेला । तंव तूं हरिगुण गायें आइक वहिला । मनीं भाव धरुनि भला । न वंचें त्याला चुकों नको ॥२॥ जोडोनि धन न घलीं माती । ब्रम्हवृंदें पूजन यती । सत्य आचरणा दया भूतीं । करीं सांगाती चुकों नको ॥३॥ दशा यौवन बाणली अंगीं । पांगिला नव्हें विषयसंगीं । काम क्रोध लोभ मोह त्यागीं । राहें संतसंगीं चुकों नको ॥४॥ मग तेथें न चले कांहीं । सत्ता संपदा राहेल ठायींच्या ठायीं । पुढें संचित जाईल ग्वाही । तुका म्हणे ते ही यमआज्ञा ॥५॥

६५६। ऐक पांडुरंगा एक मात । कांहीं बोलणें आहे एकांत । आम्हां जरी तारील संचित । तरी उचित काय तुझें ॥१॥ ॥ध्रु॥। उसनें फेडितां धर्म तो कोण । काय तया मानवेल जन । काय गा मिरवूनि भूषण । वांयां थोरपण जनांमध्ये ॥ध्रु॥ अन्न जरी न मिळे तयासी देणें । आगांतुक पात्र उचित दान । उपकार तरी धनमंत्रीपणें । जरी देणेंघेणें नाहीं आशा ॥२॥ शूर तों तयासी बोलिजे जाणा । पाठीशीं घालूनि राखे दीना । पार पुण्य नाहीं त्या भूषणा । ऐक नारायणा वचना हें ॥३॥ आतां पुढें बोलणें तें काई । मज तारिसी तरी च सही । वचन आपुलें सिद्धी नेई । तुका म्हणे तई मज कळसी ॥४॥

## ॥ संत तुकाराम गाथा ॥

६५७। चांगलें नाम गोमटें रूप । निवती डोळे हरती ताप । विड्डल विड्डल हा जप । प्रगट स्वल्प आढत सार ॥१॥ ॥ध्रु॥।। शस्त्र हें निर्वाणींचा बाण । निकट समय अवसान । कोठें योजेल दश दान । खंडी नारायणा दुःख चिंतनें ॥ध्रु॥।। सकळ श्रेष्ठांचें मत । पावे सिद्धी पाववी अनंत । म्हणोनि व्हावें शरणागत । आहे उचित एवढें चि ॥२॥ म्हणोनि रूसलों संसारा । सर्प विखार हा पांढरा । तुजशीं अंतर रे दातारा । या चि दावेदारानिमित्त ॥३॥ येणें मज भोगविल्या खाणी । नसतां छंद लाविला मनीं । माजलों मी माझे भ्रमणीं । जाली बोजणी विटंबना ॥४॥ पावलें केलियाचा दंड । खाणी भोगिविल्या उदंड । आतां केला पाहिजे खंड । तुका दंडवत घाली देवा ॥५॥

६५८। चांगला तरी पूर्णकाम । गोड तरी याचें चि नाम । दयाळु तरी अवघा धर्म । भला तरी दासा श्रम होऊं नेदी ॥१॥ ॥ध्रु॥।। उदार तरी लक्ष्मीयेसी । जुंझार तरी कळकाळासी । चतुर तरी गुणांची च रासी । जाणता तयासी तो एक ॥ध्रु॥।। जुनाट तरी बहु काळा । न कळे जयाची लीळा । नेणता गोवळीं गोवळा । लाघवी अबळाभुलवणा ॥२॥ गांढया तरी भावाचा अंकित । बराडी तरी उच्छिष्टाची प्रीत । आंगळ तरी कुब्जेशीं रत । भ्याड अनंत बहु पापा ॥३॥ खेळतों येणें चि खेळावा । नट तो येणें चि अवगावा । लपोनि जीवीं न कळे जीवा । धरितां देवा नातुडेसी ॥४॥ उंच तरी बहुत चि उंच । नीच तरी बहुत चि नीच । तुका म्हणे बोलिलों साच । नाही अहाच पूजा केली ॥५॥

६५९। काय आम्ही भक्ति करणें कैसी । काय एक वाहावें तुम्हांसी । अवघा भरोनि उरलासी । वाणीं खाणीं रसीं रूपीं गंधीं ॥१॥ कसें करूं इंद्रियां बंधन । पुण्यपापाचें खंडण । काय व्रत करूं आचरण । काय तुजविण उरलें तें ॥२॥ काय डोळे झांकुनियां पाहूं । मंत्रजप काय ध्याऊं । कवणें ठायीं धरुनि भाव । काय तें वाव तुजविण ॥३॥ काय हिंडों कवण दिशा । कवणे ठायीं पाय ठेवूं कैसा । काय तूं नव्हेसि न कळे तैसा । काय मी कैसा पाहों आतां ॥४॥ तुझिया नामाची सकळ । पूजा अर्चन मंत्र माळ । धूप दीप नैवेद्य फळ तांबूल । घेऊं पुष्पांजुळ तुका म्हणे ॥५॥

६६०। शरीर दुःखाचें कोठार । शरीर रोगाचें भांडार । शरीर दुर्गंधीची थार । नाही अपवित्र शरीरा ऐसें ॥१॥ ॥ध्रु॥।। शरीर उत्तम चांगलें । शरीर सुखाचें घोंसुलें । शरीरें साध्य होय केलें । शरीरें साधलें परब्रम्ह ॥ध्रु॥।। शरीर विटाळाचें आळें । मायामोहपाशजाळें । पतन शरीराच्या मुळें । शरीर काळें व्यापिलें ॥२॥ शरीर सकळ हें शुद्ध । शरीर निर्धींचा ही निध । शरीरें तुटे भवबंध । वसे मध्ये भोगी देव शरीरा ॥३॥ शरीर आढवदयेचा बांधा । शरीरा अवगुणाचा रांधा । शरीरीं वसे बहुत बाधा । नाही गुण सुदा एक शरीरीं ॥४॥ शरीरा सुख नेदावा भोग । न द्यावें दुःख न करीं त्याग । नव्हे वोखटें ना चांग । तुका म्हणे वेग करीं हरिभजनीं ॥५॥



## ॥ संत तुकाराम गाथा ॥

६६१। इतुलें करीं भलत्या परी । परद्रव्य परनारी । सांडुनि आढभलाष अंतरीं । वर्ते वेव्हारीं सुखरूप ॥१॥ न करीं दंभाचा सायास । शांती राहें बहुवस । जिव्हे सेवीं सुगंधरस । न करीं आळस रामनामीं ॥२॥ जनमित्र होई सकळांचा । अशुभ न बोलवी वाचा । संग न धरावा दुर्जनाचा । करीं संतांचा सायास ॥३॥ करिसी देवाविण आस । अवघी होईल निरास । तृष्णा वाढविसी बहुवस । कधीं सुखास न पवसी ॥४॥ धरुनि विश्वास करीं धरी । करितां देव हा चि निर्धार । तयाचा वाहे योगक्षेमभार । नाहीं अंतर तुका म्हणे ॥५॥

६६२। संसारसिंधु हा दुस्तर । नुलंघवे उलंघितां पार । बहुत वाहाविलें दूर । न लगे चि तीर पैल थडी ॥१॥ ॥ध्रु॥॥ किती जन्म जाला फेरा । गणित नाहीं जी दातारा । पडिलों आवर्ती भोंवरा । बहुता थोरा वोळसिया ॥ध्रु॥ वाढलों परी नेणती बुद्धी । नाहीं परतली धरिली शुद्धि । मग म्यां विचारावें कधीं । ऐसी संधी सांडुनियां ॥२॥ अनेक खाणीं आहार निद्रा । भयमैथुनाचा चि थारा । बाळत्व तारुण्य जरा । प्रधान पुरा भोग तेथें ॥३॥ ऐसीं उलंघूनि आलों स्थळें । बहु भोवंडिलों काळें । आतां हें उगवावें जाळें । उजेडा बळें दिवसाच्या ॥४॥ सांडीन या संसाराची वाट । बहु येणें भोगविलें कष्ट । दावी सत्या ऐसें नष्ट । तुका म्हणे भ्रष्ट जालों देवद्रोही ॥५॥

६६३। विड्वल भीमातीरवासी । विड्वल पंढरीनिवासी । विड्वला पुंडलिकापासीं । कृपादानाविशीं उदार ॥१॥ ॥ध्रु॥॥ विड्वल स्मरणा कोंवळा । विड्वल गौरवीं आगळा । आधार ब्रम्हांडा सकळा । विड्वल लीळाविग्रही ॥ध्रु॥ उभा चि परी न मनी सीण । नाहीं उद्धरितां भिन्न । समर्थाचे घरीं एक अन्न । आर्तभूता क्षणोक्षणा सांभाळी ॥२॥ रूचीचे प्रकार । आणिताती आदरें । कोठें ही न पडे अंतर । थोरा थोर धाकुटया धाकुटा ॥३॥ करितां बळ धरितां नये । झोंबतां डोळे मनें च होय । आपुल्या उद्देशाची सोय । जाणे हृदयनिवासी ॥४॥ पान्हा तरी आल्या अंतर तेथें । तों नाहीं भरिलें रितें । करितां सेवन आइतें । तुका म्हणे चित्तें चित्त मेळवूनी ॥५॥

६६४। ताप हें हरण श्रीमुख । हरी भवरोगा ऐसें दुःख । अवलोकितां उपजे सुख । उभें सन्मुख दृष्टीपुढें ॥१॥ ॥ध्रु॥॥ न पुरे डोळ्यांची धणी । सखोल कृपेची च खाणी । स्तवितां न पुरे वेदवाणी । तो हा समचरणी कृपानिधी ॥ध्रु॥ रामकृष्णध्यान वामननारसिंहीं । उग्र आणि सौम्य कांहीं च नाहीं । सांपडे भरलीये वाही । भाव शुद्ध पाहीं याचें भातुकें ॥२॥ गुणगंभीर चतुर सुजाण । शूर धीर उदार नारायण । व्यापक तरी त्रिभुवन । मनमोहन लावण्य हें ॥३॥ ठाण हें साजिरें सुंदर । आढवनाश आढवकार । अनंत आणि अपार । तो हा कटीं कर धरिताहे ॥४॥ जयाची वाणी सुमनमाळा । परमामृतजिह्वाळा । अनंता अंगीं अनंत कळा । तुका जवळा चरणसेवक ॥५॥

कान्होबा०नाट अभंग ७ ।

## ॥ संत तुकाराम गाथा ॥

६६५। अगा ये वैकुण्ठनायका । अगा ये त्रैलोक्यतारका । अगा जनार्दना जगव्यापका । अगा पाळका भक्तांचिया ॥१॥ ॥ध्रु॥।। अगा ये वसुदेवदेवकीनंदना । अगा ये गोपिकारमणा । अगा बळबिंध वामना । अगा निधाना गुणनिधी ॥ध्रु॥।। अगा ये द्रौपदीबांधवा । अगा ये सखया पांडवा । अगा जीवाचिये जीवा । अगा माधवा मधुसूदना ॥२॥ अगा महेश्वरा महाराजा । अगा श्रीहरी गरूडध्वजा । अगा सुंदर सहस्त्रभुजा । पार मी तुझा काय वणूआ ॥३॥ अगा अंबऋषिपरंपरा । निरालंबा निर्विकारा । अगा गोवर्धन धरणीधरा । अगा माहेरा दीनाचिया ॥४॥ अगा धर्मराया धर्मशीळा । कृपासिंधु कृपाळा । अगा प्रेमाचिया कल्लोळा । सकळकळाप्रवीणा ॥५॥ अगा चतुरा सुजाणा । मधुरागिरा सुलक्षणा । अगा उदारा असुरमर्दना । राखें शरणा तुकयाबंधु ॥६॥

६६६। उभा देखिला भीमातीरीं । कर मिटवले कटावरी । पाउलें तरी सम वि साजिरीं । नाम तरी अनंत आढतगोड ॥१॥ शंखचक्रांकित भूषणें । जडितमेखळा चिद्रत्नं । पीतांबर उटी शोभे गोरेपणें । लोपलीं तें रवितेजें ॥२॥ श्रवणीं कुंडलें देती ढाळ । दशांगुळीं मुद्रिका माळ । दंतओळी हारे झळाळ । मुख निर्मळ सुखरासी ॥३॥ कडीं कडदोरा वांकी वेळा । बाहीं बाहुवटे पदक गळां । मृगनाभी रेखिला टिळा । लवती डोळां विद्युल्लता ॥४॥ सुंदरपणाची साम्यता । काय वणूआ ते पावे आतां । तुकयाबंधु म्हणे रे अच्युता । धन्य ते मातापिता प्रसवली ॥५॥

६६७। एक मागणें हृषीकेशी । चित्त द्यावें सांगतां वचनासी । मज अंतर तुझ्या चरणासी । न पडे ऐसी कृपा करीं ॥१॥ ॥ध्रु॥।। नको दुजी बुद्धि आणीक । रिद्धिसिद्धि परलोक । तूं स्वामी मी सेवक । खंडणा नको करूं ऐसी ॥ध्रु॥।। मना येईल तो जन्म देई । भलते कुळीं भलते ठायीं । तें मी साकडें घालीत नाहीं । हृदयीहुनीं तूं न वजें ॥२॥ इतुलें करीं भलत्या परी । भलत्या भावें तुझे द्वारीं । राहेन दास होऊनि कामारी । वदो वैखरी नित्य नाम ॥३॥ नको विचारं दुसरे आतां । शरण आलों जी पंढरीनाथा । तुकयाबंधु म्हणे रे अच्युता । आहेसि तूं दाता दानशूर ॥४॥

६६८। कईं देखतां होईन डोळीं । सकळां भूतीं मूर्तिं सांवळी । जीवा नांव भूमंडळीं । जळीं स्थळीं कार्शीं पाषाणीं ॥१॥ ॥ध्रु॥।। ऐसा कृपा करील नारायण । जीव जगाचा होईन । प्रेमसागरीं बुडईन । होईल स्नान अनुतापीं ॥ध्रु॥।। ऐसा कईं येईन दैवास । दृश्य नासोनि जाईल आस । सदा संतचरणीं देहाचा वास । सेवीन शेष धणीवरी ॥२॥ कईं नवसा येतील अंकुर । सुखा नार्होसा होईल पार । अमृत तें पृथ्वीद्वजळ सागर । वाहाती पूर आनंदाचे ॥३॥ प्रसन्न दया क्षमा शांति । कईं नवविधा होईल भक्ति । भोगीन वैराग्यसंपत्ति । मनोरथ कळती तई पुरले ॥४॥ तुकयाबंधु म्हणे चांग । नव्हे तुजविण निरसेना पांग । म्हणोनि घातलें साष्टांग । पांडुरंगा वरी चरणा ॥५॥

## ॥ संत तुकाराम गाथा ॥

६६९। तूं बळया शिरोमणी । आहेसि माजी ये त्रिभुवर्नी । रिघालों पाटी तुझी  
म्हणउनी । आतां करीन मी असेल तें ॥१॥ ॥ध्रु॥।। तूं देवा प्रतापदिनकर । सुरा  
असुरांचा सुर । महावीरां वीर धनुर्धर । मी तों पामर काय तेथें ॥ध्रु॥।। कृपासिंधु  
दीनवत्सल । फोडिली देवाची बंदशाळ । संहारुनि राक्षसदळ । शरणागत राजी  
स्थापिला ॥२॥ उपक्रम करावा बहुत । तरी तूं जाणसी धर्मानित । उचित काय तें  
अनुचित । राखे शरणागत आलों आतां ॥३॥ किती म्यां काय विनवावें । शरण  
आलों जीवें भावें । तुकयाबंधु म्हणे करावें । क्षेम अवघें येणें काळें ॥४॥

६७०। देवा मी चांडाळ चांडाळ । म्हणतां लागताहे वेळ । नसे पाहातां भूमंडळ ।  
ऐसा अमंगळ खळ दुसरा ॥१॥ जन्मा उपजलियापासुनी । असत्य कर्म तें अझुनी ।  
सत्य आचरणा नेणें स्वर्णी । निखळ खाणी अवगुणांची ॥२॥ भक्ति दया अथवा  
कथा । कार्नी न साहवे वार्ता । अखंड विषयांची वेथा । अधम पुरता अधमाहुनी  
॥३॥ काम क्रोध दंभ अहंकार । गर्व ताठा मद मत्सर । यांचें तरी माहेरघर ।  
परउपकार वैरी तैसा ॥४॥ निंदा द्वेष घात विश्वास । करितां नाहीं केला आळस ।  
करूं नये ते केले संतउपहास । अभक्ष तें ही भक्षिलें ॥५॥ पाळलें नाहीं पितृवचन ।  
सदा परद्वारीं परधनीं ध्यान । बोलों नये घडलें ऐसें अन्योन्यविण । दासीगमन  
आदिकरुनी ॥६॥ कायामनें वाचाइंद्रियांशीं । सकळ पापांची च राशी । तुकयाबंधु  
म्हणे ऐसियासी । आलों हृषीकेशी तुज शरण ॥७॥

६७१। काय काय करितों या मना । परी नाइके नारायणा । करूं नये त्याची करी  
विवंचना । पतना नेऊं आदरिलें ॥१॥ भलतिया सवें धावें सैराट । वाट आडवाट  
दरे दरकुट । न विचारी कुडें कांहीं कपट । घात बळकट मांडियेला ॥२॥ न पुरती  
भ्रमणा दाही दिशा । सप्त ही पाताळ आकाशा । घाली उडी बळें चि देखोनि फांसा  
। केलों या देशा पाहुणा ॥३॥ चेतवूनि इंद्रियें सकळ । आशा तृष्णा कल्पना काम  
क्रोध काळ । दुराविली शुद्ध बुद्धि केली राळ । ऐसें चांडाळ आढनवार हें ॥४॥  
आतां काय ऐसं करावें यासी । बहु जाचिलों केलों कासाविसी । तुकयाबंधु म्हणे  
हृषीकेशी । धांव मज ऐसी जरी जाली ॥५॥

## नाटाचे अभंग समाप्त ६३।

-----

६७२। अखंडक्षीराब्धी भरितें आलें । अध्यात्मविदचेचें भांडार उगडिलें । सूर्यकोटीस  
तेज फांकलें । ध्यानीं प्रगटलें भक्ताचिया ॥१॥ अनादि ब्रम्हज्ञानाचें गुज । श्रवणीं  
अवचित पडिलें सहज । परमनिर्वाणाचें बीज । गुंडाळलें निजसर्वभाग्यें ॥२॥ मंत्र  
महामंत्र मंगळनिधी । सत्संगदर्शन प्रगटलें आधीं । वैराग्यविवेकाची बुद्धी ।  
नामामृतसिद्धी साधिलें तें ॥३॥ क्षमादयाशांतीचें निजसुख । सिच्चत्सुखें बोलला  
पुंडलीक । अनंतसुखाचा हारिख । उगवला देख पंढरीये ॥४॥ नेणें भवभक्तीची

## ॥ संत तुकाराम गाथा ॥

निरपेक्षता । नेणें भूतदयेची ममता । तुका म्हणे पंढरीनाथा । संग साधुसंतां देई  
आतां ॥५॥

६७३। क्षीराब्धिवासा शेषशयना । लीळाविग्रहा गोपिकारमणा । सगुणस्वरूप  
भक्तभूषणा । गुणनिधाना गुप्तरूपा ॥१॥ अनंत अवतार धरितिया । अखंडस्वरूपा  
करूणालया । अमरपाळका देवराया । हरीं भवभया भक्तांचिया ॥२॥ सर्वव्यापका  
सर्वातीता । गर्जेद्रक्षका वैकुंठनाथा । भोळ्या भक्तांसि सौख्यदाता । तुजविण सर्वथा  
असे चि ना ॥३॥ चित्तचाळका चैतन्यघना । भक्तकैवारी असुरमर्दना ।  
भक्तआढभमानी नारायणा । जगज्जीवना पांडुरंगा ॥४॥ ब्रम्हादिकांचा निजजनिता ।  
सकळकारण अकर्ता । अणुरेणुव्याप्यभरिता । पावन पतिता तुका म्हणे ॥५॥

६७४। अखंडकर्मा कर्मप्रकाशका । मजसार्तीं कां रे जालासि मुका । धर्मा  
धर्मप्रतिपाळका । सर्वचाळका सर्वातीता ॥१॥ न देखसी वर्णाश्रममर्यादा । त्याचा  
सर्वस्वें करिसी कामधंदा । कधीं न लाजसी तूं गोविंदा । कां रे मुकुंदा बोल आतां  
॥२॥ मत्स्यकूर्मार्दिअवतारांसाठीं । श्रमले असतील जगजेठी । करितां घडमोड  
सृष्टी । जालासि कष्टी काय जाणें ॥३॥ किती म्यां विनवावें श्रीपती । पुन्हा पुन्हा  
यावें काकुलती । पुरे आतां तुझी संगती । करूणामूर्ती काय जालें ॥४॥ काय म्यां  
तुजसी करावें आतां । कां रे कोपलासी पंढरीनाथा । सकळ दुःख निवारिता । पावन  
पतिता तुका म्हणे ॥५॥

६७५। वासुदेवा दिनानाथा । कमललोचना श्रीअच्युता । निजभक्तांसि सौख्यदाता ।  
तुजविण सर्वथा असे चि ना ॥१॥ विट्टला अनंता विश्वपती । विराट्स्वरूपा  
वामनमूर्ती । ब्रम्हादिकर्ता वैकुंठपती । अगम्यस्थिती वेदशास्त्रा ॥२॥  
अद्वैवअखंडभरिता । विश्वबाहु अपरिमिता । विश्वचक्षु विश्वदेवता । आदिपिता  
ब्रम्हयाचा ॥३॥ भक्ताधीना भवभयभंगा । परमपुरुषा पांडुरंगा । अनादि  
आढखलअंतरंगा । संगी असंगा वेगळा ची ॥४॥ हें विराट्स्वरूप भोळया भक्तांसी ।  
सर्वथा न कळे हृषीकेशी । सगुण रूप धरुनि त्यांसी । लावीं भजनासी तुका म्हणे  
॥५॥

६७६। काय खावें आतां कोणीकडे जावें । गांवांत राहावें कोण्या बळें ॥१॥ ॥ध्रु॥  
कोपला पाटील गांवचे हे लोक । आतां घाली भीक कोण मज ॥ध्रु॥ आतां येणें  
चवी सांडिली म्हणती । निवाडा करिती दिवाणांत ॥२॥ भल्या लोकीं यास  
सांगितली मात । केला माझा घात दुर्बळाचा ॥३॥ तुका म्हणे याचा संग नव्हे भला  
। शोधीत विट्टला जाऊं आतां ॥४॥

६७७। संत मागे पाणी नेद एक चूळ । दासीस आंघोळ ठेवी पाणी ॥१॥ ॥ध्रु॥  
संतासी देखोनी होय पाठमोरा । दासीचिया पोरा चुंबन देतो ॥ध्रु॥ संतासी देखोनि  
करितां ढवळया । भावें धुतो चोळया दासीचिया ॥२॥ तुका म्हणे त्याच्या तोंडावरी

## ॥ संत तुकाराम गाथा ॥

थुका । जातो यमलोका भोगावया ॥३॥

६७८ । एक प्रेमगुज ऐकें जगजेठी । आठवली गोष्टी सांगतसें ॥१॥ ॥ध्रु॥ एक मृग दोन्ही पाडसांसहित । आनंदें चरता होती वनी ॥ध्रु॥ अवचिता तेथें पारधी पावला । घेऊनियां आला श्वानें दोन्ही ॥२॥ एकीकडे त्याणें चिरिल्या वाघुरा । ठेविलें श्वानपुत्रा एकीकडे ॥३॥ एकीकडे तेणें वोणवा लाविला । आपण राहिला एकीकडे ॥४॥ चहूंकडोनियां मृगें वेढियेलीं । स्मरणें तें लागली नाम तुझें ॥५॥ रामा कृष्णा हरी गोविंदा केशवा । देवाचिया देवा पावें आतां ॥६॥ कोण रक्षी आतां ऐसिये संकटीं । बापा जगजेठी तुजविण ॥७॥ आइकोनि तुम्ही तयांचीं वचनें । कृपाअंतःकरणें कळवळलिं ॥८॥ आज्ञा तये कार्ळी केली पर्जन्यासी । तेगीं पावकासी विझवावें ॥९॥ ससें एक तेथें उठवुनी पळविलें । तया पाटीं गेली श्वानें दोन्ही ॥१०॥ मृगें चमकोनी सत्वर चाललीं । गोविंदें रक्षिलीं म्हणोनियां ॥११॥ ऐसा तूं कृपाळु दयाळु आहेसी । आपुलया भक्तांसी जीवलग ॥१२॥ ऐसी तुझी कीर्ती जीवीं आवडती । रखुमाईच्या पती तुका म्हणे ॥१३॥

६७९ । आशाबद्ध वक्ता । धाक श्रोतयाच्या चित्ता ॥१॥ ॥ध्रु॥ वांयां गेलें तें भजन । उभयतां लोभी मन ॥ध्रु॥ बहिमुख्य एके ठायीं । तैसें जालें तया दोहीं ॥२॥ माप तैसी गोणी । तुका म्हणे रितीं दोन्ही ॥३॥

६८० । विड्डला रे तूं उदराचा राव । विड्डला तूं जीव या जगाचा ॥१॥ ॥ध्रु॥ विड्डला रे तूं उदाराची रासी । विड्डला तुजपार्शीं सकळसिद्धी ॥ध्रु॥ विड्डला रे तुझें नाम बहु गोड । विड्डला रे कोड पुरविसी ॥२॥ विड्डला रे तुझे श्रीमुख चांगलें । विड्डला लागलें ध्यान मनीं ॥३॥ विड्डला रे वाचे बोला बहुरस । विड्डला रे सोस घेतला जीवें ॥४॥ विड्डला रे शोक करीतसे तुका । विड्डला तूं ये कां झडकरी ॥५॥

६८१ । बाहिरा पडिलों आपुल्या कर्तव्यें । संसारासि जीवें वेटाळलिं ॥१॥ ॥ध्रु॥ एकामध्यें एक नाहीं मिळों येत । ताक नवनीत निवडीलें ॥ध्रु॥ जाली दोनी नामें एका चि मथनीं । दुसरिया गुणीं वेगळालीं ॥२॥ तुका म्हणे दाखविल्या मुक्ताफळीं । शिंपले चि स्वस्थळीं खुंटलिया ॥३॥

६८२ । बरवा बरवा बरवा रे देवा तूं । जीवाहूनि आवडसी जीवा रे देवा तूं ॥१॥ ॥ध्रु॥ पाहातां वदन संतुष्ट लोचन । जालें आइकतां गुण श्रवण रे देवा ॥ध्रु॥ अष्ट अंगें तनु त्रिविध ताप गेला सीण । वर्णितां लक्षण रे देवा ॥२॥ मन जालें उन्मन अनुपम ग्रहण । तुकयाबंधु म्हणे महिमा नेणें रे ॥३॥

६८३ । सोइरियासि करी पाहुणेरु बरा । काढितो ठोबरा संतांलागीं ॥१॥ ॥ध्रु॥ गाइसि देखोनि बदबदा मारी । घोडयाची चाकरी गोड लागे ॥ध्रु॥ पानफुल वेश्येसी नेतसे उदंड । देखों नेदी खांड ब्राम्हणासी ॥२॥ बाइलेच्या गोता आवडिनें पोसी ।

## ॥ संत तुकाराम गाथा ॥

माता पितियासी दवडितो ॥३॥ तुका म्हणे थुंका त्याच्या तोंडावरी । जातो यमपुरी भोगावया ॥४॥

६८४। सोलीव जें सुख आढतसुखाहुनि । उभें हें अंगणीं वैष्णवांच्या ॥१॥ ॥ध्रु॥ वृंदावन सडे चौकरंगा माळा । नाचे तो सोहोळा देखोनियां ॥ध्रु॥ भूषणपंडित सदा सर्वकाळ । मुद्रा आणि माळ तुळसी कंठीं ॥२॥ नामओघ मुखीं अमृताचें सार । मस्तक पवित्र सहित रजें ॥३॥ तुका म्हणे मोक्ष भक्ताचिया मना । नये हा वासना त्याची करी ॥४॥

६८५। तीर्थे केलीं कोटीवरी । नाहीं देखिली पंढरी ॥१॥ ॥ध्रु॥ जळो त्याचें ज्यालेंपण । न देखें चि समचरण ॥ध्रु॥ योग याग अनंत केले । नाहीं समचरण देखिले ॥२॥ तुका म्हणे विड्ढलपारीं । अनंत तीर्थे घडिलीं पाहीं ॥३॥

६८६। कोणतें कारण राहिलें यामुळें । जें म्यां तुज बळें कष्टवावें ॥१॥ ॥ध्रु॥ नाहीं जात जीव नाहीं होत हानी । सहज तें मनीं आठवलें ॥ध्रु॥ नाहीं कांही चिंता मरतो उपवासी । अथवा त्या म्हैसी गाई व्हाव्या ॥२॥ हें तों तुज कळों येतसे अंतरीं । लाखणीक वरी साच भाव ॥३॥ तुका म्हणे देवा नासिवंतासारीं । पायांसवें तुटी करिती तुझ्या ॥४॥

६८७। रामा अयोध्येच्या राया । दिनानाथा रे सखया ॥१॥ ॥ध्रु॥ पाप ताप विघ्न हरीं । दिनानाथा सुख करीं ॥ध्रु॥ भिलटीचिया रे उच्छिष्टा । स्वीकारिसी रे तूं भ्रष्टा ॥२॥ मी तो सलगीचें मूल । तुका म्हणे तूं सखोल ॥३॥

६८८। आमिषाचिये आसे गळ गिळी मासा । फुटोनियां घसा मरण पावे ॥१॥ मरणाचे वेळे करी तळमळ । आठवी कृपाळ तये वेळीं ॥२॥ अंतकाळीं ज्याच्या नाम आलें मुखा । तुका म्हणे सुखा पार नाहीं ॥३॥

६८९। तुजवरी ज्याचें मन । दरुशन दे त्याचें ॥१॥ ॥ध्रु॥ कैसा जाती शुद्ध भाव । हात पाव ना वृत्ती ॥ध्रु॥ अवधियांचा करूनि मेळा । तुज डोळां रोखिलें ॥२॥ तुका म्हणे तुज आड । लपोनि कोड दारीं देवा ॥३॥

६९०। विश्वव्यापी माया । तिणें झाकुळिलें छाया ॥१॥ ॥ध्रु॥ सत्य गेलें भोळयावारी । आढवदचेची चाली थोरी ॥ध्रु॥ आपुलें चि मन । करवी आपणां बंधन ॥२॥ तुका म्हणे देवा । तुम्ही कोडीं हीं उगवा ॥३॥

६९१। पोटीं जन्मती रोग । तरि कां म्हणावे आप्तवर्ग ॥१॥ ॥ध्रु॥ रानीं वसती औषधी । तरि कां म्हणाव्या निपराधी ॥२॥ तैसें शरीराचें नातें । तुका म्हणे सर्व आप्तें ॥३॥

६९२। नव्हे शब्द एक देशी । सांडी गवशी कोणाला ॥१॥ ॥ध्रु॥ जाली माझी वैखरी । विश्वंभरी व्यापक ॥ध्रु॥ मोकलिलें जावें बाणें । भाता जेणें वाईलें ॥२॥

## ॥ संत तुकाराम गाथा ॥

आतां येथें कैचा तुका । बोले सिका स्वामीचा ॥३॥

६९३। गायनाचें रंगी । शक्ति अद्भुत हे अंगी ॥१॥ ॥ध्रु॥। हें तों देणें तुमचें देवा । घ्यावी अखंडित सेवा ॥ध्रु॥ अंगी प्रेमाचें भरतें । नाही उतार चढतें ॥२॥ तुका म्हणे वाणी । नाम अमृताची खाणी ॥३॥

६९४। माप म्हणे मी मवितें । भरी धणी ठेवी रितें ॥१॥ ॥ध्रु॥। देवा आढभमान नको । माझेठायीं देऊं सकों ॥ध्रु॥ देशीं चाले सिका । रितें कोण लेखी रंका ॥२॥ हातीं सूत्रदोरी । तुका म्हणे त्याची थोरी ॥३॥

६९५। कोण सांगायस । गेलें होतें देशोदेश ॥१॥ ॥ध्रु॥। नेलें वार्यीं हातीं माप । समर्थ तो माझा बाप ॥ध्रु॥ कोणाची हे सत्ता । जाली वाचा वदविता ॥२॥ तुका म्हणे या निश्चयें । माझें निसलें भय ॥३॥

६९६। सकळकिंच्या पायां माझी विनवणी । मस्तक चरणीं ठेवीतसें ॥१॥ ॥ध्रु॥। आहे श्रोते वतेढ सकळ ही जन । बरें पारखुन बांधा गांठी ॥ध्रु॥ फोडिलें भांडार धन्याचा हा माल । मी तंव हामाल भारवाही ॥२॥ तुका म्हणे चाली जाली चहूं देशी । उतरला कसीं खरा माल ॥३॥

६९७। कोण त्याचा पार पावला धुंडितां । पुढें विचारितां विश्वंभरा ॥१॥ ॥ध्रु॥। अपुरेणु सूक्ष्मस्थूळा पार नाही । श्रुती नेती त्या ही खुंटलिया ॥ध्रु॥ फळांत कीटक येवढें आकाश । ऐसीं तरुवरास अनेक किती ॥२॥ दाविलें अनंते अजुनार्सि पोटीं । आणीक त्या सृष्टि कृष्णलोक ॥३॥ तुका म्हणे लागा संतांचिये कासे । ठाव घेतां कैसे वांचा जीवें ॥४॥

६९८। जें जें कांहीं करितों देवा । तें वें सेवा समर्पें ॥१॥ ॥ध्रु॥। भेद नाही सर्वात्मना । नारायणा तुज मज ॥ध्रु॥ आम्ही दुजें नेणों कोणा । हेंचि मना मन साक्ष ॥२॥ तुका म्हणे जगत्राथा । हें अन्यथा नव्हे कीं ॥३॥

६९९। स्तुति करूं तरी नव्हे चि या वेदा । तेथें माझा धंदा कोणीकडे ॥१॥ ॥ध्रु॥। परी हे वैखरी गोडावली सुखें । रसना रस मुखें इच्छीतसे ॥ध्रु॥ रूप वर्णावया कोठें पुरे मती । रोमी होती जाती ब्रम्हांडें हीं ॥२॥ तुका म्हणे तूं ऐसा एक साचा । ऐसी तंवा वाचा जाली नाही ॥३॥

७००। तुज वर्णा ऐसा तुज विण नाही । दुजा कोणी तीहीं त्रिभुवनीं ॥१॥ ॥ध्रु॥। सहस्त्रेमुखें शेष सिणला बापुडा । चिरलिया धडा जिव्हा त्याच्या ॥ध्रु॥ अव्यक्ता अलक्षा अपारा अनंता । निर्गुणा सचिद नारायण ॥२॥ रूप नाम घेसी आपुल्या स्वइच्छा । होसी भाव तैसा त्याकारणें ॥३॥ तुका म्हणे जरी दाविसी आपणा । तरि च नारायणा कळों येसी ॥४॥

७०१। पूर आला आनंदाचा । लाटा उसळती प्रेमाच्या ॥१॥ ॥ध्रु॥। बांधूं

## ॥ संत तुकाराम गाथा ॥

विड्डलसांगडी । पोहुनि जाऊं पैल थडी । अवघे जन गडी । घाला उडी भाई नो ।।ध्रु।। हें तों नाहीं सर्वकाळ । अमुप अमृताचें जळ ।।२।। तुका म्हणे थोरा पुण्यें । ओघ आला पंथें येणें ।।३।।

७०२। आणीक दुसरें मज नाहीं आतां । नेमिलें या चित्तापासुनियां ।।१।। ।।ध्रु।।। पांडुरंग मनीं पांडुरंग ध्यानीं । जाग्रतीं स्वप्नीं पांडुरंग ।।ध्रु।। पडिले वळण इंद्रियां सकळां । भाव तो निराळा नाहीं दुजा ।।२।। तुका म्हणे नेत्रीं केलें ओळखण । साजिरें तें ध्यान विटेवरी ।।३।।

७०३। मी तों सर्वभावं अनधिकारी । होइल कैसी परी नेणों देवा ।।१।। ।।ध्रु।।। पुराणींचे अर्थ आणितां मनास । होय कासावीस जीव माझा ।।ध्रु।। इंद्रियांचीं आम्ही पांगिलों अंकितें । त्यांचे रंगीं चित्त रंगलेंसे ।।२।। एकाचें ही मज न घडे दमन । अवघी नेमून कैसीं राखों ।।३।। तुका म्हणे मज तारीं पंढरीराया । नाहीं तरी वायां गेलों दास ।।४।।

७०४। लक्षूनियां योगी पाहाती आभास । तें दिसे आम्हांसी दृष्टीपुढें ।।१।। ।।ध्रु।।। कर दोनी कटी राहिलासे उभा । सांवळी हे प्रभा अंगकांती ।।ध्रु।। व्यापूनि वेगळें राहिलेंसे दुरी । सकळां अंतरीं निर्विकार ।।२।। रूप नाहीं पार वर्णा नाही थार । कुळ याति शिर हस्त पाद ।।४।। अचेत चेतलें भक्ताचिया सुखें । आपुल्या कौतुकें तुका म्हणे ।।५।।

७०५। कैसैं करूं ध्यान कैसा पाहों तुज । वर्म दावीं मज याचकासी ।।१।। ।।ध्रु।।। कैसी भक्ति करूं सांग तुझी सेवा । कोण्या भावें देवा आतुडसी ।।ध्रु।। कैसी कीर्ती वाणूं कैसा लक्षा आणूं । जाणूं हा कवणु कैसा तुज ।।२।। कैसा गाऊं गीतीं कैसा ध्याऊं चितीं । कैसी स्थिती मती दावीं मज ।।३।। तुका म्हणे जैसैं दास केलें देवा । तैसैं हें अनुभवा आणीं मज ।।४।।

७०६। निगमाचें वन । नका शोधूं करूं सीण ।।१।। ।।ध्रु।।। या रे गौळियांचे घरीं । बांधलें तें दावें वरी ।।ध्रु।। पीडलेती भ्रमं । वाट न कळतां वमं ।।२।। तुका म्हणे भार । माया टाका अहंकार ।।३।।

७०७। मन वोळी मना । बुद्धि बुद्धी क्षण क्षणां ।।१।। ।।ध्रु।।। मी च मज राखण जालों । ज्याणें तेथें चि धरिलों ।।ध्रु।। जें जें जेथें उठी । तें तें तया होतें कुंटी ।।२।। भांजिली खांजनी । तुका साक्ष उरला दोन्ही ।।३।।

७०८। ब्रम्ह न लिपे त्या मेलें । कर्माअकर्मा वेगळें ।।१।। ।।ध्रु।।। तो चि एक तया जाणे । पावे अनुभविलें खुणें ।।ध्रु।। शौच अशौचाचे संधी । तन आळा तना चि मधीं ।।२।। पापपुण्यां नाहीं ठाव । तुका म्हणे सहज भाव ।।३।।

७०९। काय दरा करील वन । समाधान नाहीं जंव ।।१।। ।।ध्रु।।। तरी काय तेथें



## ॥ संत तुकाराम गाथा ॥

असती थोडी । काय जोडी तयांसी ॥१॥ रिघता धांवा पेंवामध्यें । जोडे सिद्धि ते  
ठायीं ॥२॥ काय भस्म करील राख । अंतर पाक नाही तों ॥३॥ वर्णाआश्रमाचे  
धर्म । जाती श्रम जालिया ॥४॥ तुका म्हणे सोंग पाश । निरसे आस तें हित  
॥३॥

७१०। तें ही नव्हे जें करितां कांहीं । ध्यातां ध्यार्यीं तें ही नव्हे ॥१॥ ॥१॥ तें ही  
नव्हे जें जाणवी जना । वाटे मना तें ही नव्हे ॥१॥ त्रास मानिजे कांटाळा । अशुभ  
वाचाळ तें ही नव्हे ॥२॥ तें ही नव्हे जें भोंवतें भोंवे । नागवें धांवे तें ही नव्हे ॥३॥  
तुका म्हणे एक चि आहे । सहजि पाहें सहज ॥४॥

७११। बोल बोलतां वाटे सोपें । करणी करितां टीर कांपे ॥१॥ ॥१॥ नव्हे  
वैराग्य सोपारें । मज बोलतां न वाटे खरें ॥१॥ विष खावें ग्रासोग्रासीं । धन्य तो  
चि एक सोसी ॥२॥ तुका म्हणे करूनि दावी । त्याचे पाय माझे जीवीं ॥३॥

७१२। होईन भिकारी । पंढरीचा वारकरी ॥१॥ ॥१॥ हा चि माझा नेम धर्म ।  
अवघें विठोबाचें नाम ॥१॥ हे चि माझी उपासना । लागेन संतांच्या चरणा ॥२॥  
तुका म्हणे देवा । करीन ते भोळी सेवा ॥३॥

७१३। सांटविला हरी । जींहीं हृदयमंदिरीं ॥१॥ ॥१॥ त्यांची सरली वेरझार ।  
जाला सफळ व्यापार ॥१॥ हरी आला हाता । मग कैचीं भय चिंता ॥२॥ तुका  
म्हणे हरी । कांहीं उरों नेदी उरी ॥३॥

७१४। मोक्ष तुमचा देवा । तुम्ही दुर्लभ तो ठेवा ॥१॥ ॥१॥ मज भक्तीची आवडी  
। नाही अंतरीं ते गोडी ॥१॥ आपल्या प्रकारा । करा जतन दातार ॥२॥ तुका  
म्हणे भेटी । पुरे एक चि शेवटीं ॥३॥

७१५। नामपाठ मुक्ताफळांच्या ओवणी । हें सुख सगुणीं आढमंनव ॥१॥ ॥१॥  
तरी आम्ही जालों उदास निर्गुणा । भक्तांचिया मना मोक्ष नये ॥१॥ द्यावें घ्यावें  
ऐसा यथें उरे भाव । काय ठाया ठावा पुसोनियां ॥२॥ तुका म्हणे आतां अभयदान  
करा । म्हणा विश्वंभरा दिलें ऐसें ॥३॥

७१६। भवसिंधूचें काय कोडें । दावी वाट चाले पुढें ॥१॥ तारुं भला पांडुरंग । पाय  
भिजां नेदी अंगी ॥१॥ मार्गें उतरिले बहुत । पैल तिरीं साधुसंत ॥२॥ तुका म्हणे  
लाग वेगें । जाऊं तयाचिया मार्गें ॥३॥

७१७। नाही साजत हा मोठा । मज अळंकार खोटा ॥१॥ ॥१॥ असें तुमचा  
रजरेण । संतां पार्यीची वाहाण ॥१॥ नाही स्वरूपीं ओळखी । भक्तिभाव करीं देखीं  
॥२॥ नाही शून्याकारीं । क्षर ओळखी अक्षरीं ॥३॥ नाही विवेक या ठायीं । आत्मा  
अनात्मा तें काई ॥४॥ कांहीं नव्हे तुका । पायां पडेन हें ऐका ॥५॥

७१८। सत्य साच खरें । नाम विठोबाचें बरें ॥१॥ ॥१॥ जेणें तुटती बंधनें ।

## ॥ संत तुकाराम गाथा ॥

उभयलोकीं कीर्ति जेणें ॥ध्रु॥ भाव ज्याचे गांठी । त्यासी लाभ उठाउठी ॥२॥  
तुका म्हणे भोळा । जिंकूं जाणे कळकिळा ॥३॥

७१९। सत्य तो आवडे । विकल्यानें भाव उडे ॥१॥ ॥ध्रु॥ आम्ही तुमच्या  
कृपादानें । जाणों शुद्ध मंद सोनें ॥ध्रु॥ आला भोग अंगा । न लवूं उसीर त्या  
त्यागा ॥२॥ तुका म्हणे देवा । अंजन ते तुझी सेवा ॥३॥

७२०। करावें चिंतन । तें चि बरें न भेटून ॥१॥ ॥ध्रु॥ बरवा अंगीं राहे भाव ।  
तग तो चि जाणा देव ॥ध्रु॥ दर्शनाची उरी । अवस्था चि अंग धरी ॥२॥ तुका  
म्हणे मन । तेथें सकळ कारण ॥३॥

७२१। जें जें जेथें पावे । तें तें समर्पावें सेवे ॥१॥ ॥ध्रु॥ सहज पूजा या चि नावें ।  
गळति आढभमानें व्हावें ॥ध्रु॥ अवघें भोगितां गोसावी । आदीं आवसानीं जीवी  
॥२॥ तुका म्हणे सिण । न धरितां नव्हे भिन्न ॥३॥

७२२। नसे तरी मनीं नसो । परी वाचे तरी वसो ॥१॥ ॥ध्रु॥ देह पडो या चिंतनें  
। विट्ठलनामसंकीर्तनें ॥ध्रु॥ दंभस्छिती भलत्या भावें । मज हरिजन म्हणवें ॥२॥  
तुका म्हणे काळें तरी । मज सांभाळील हरी ॥३॥

७२३। नये जरी कांहीं । तरी भलतें चि वाहीं ॥१॥ ॥ध्रु॥ म्हणविल्या दास ।  
कोणी न धरी वेठीस ॥ध्रु॥ समर्थाच्या नावें । भलतैसें विकारें ॥२॥ तुका म्हणे  
सत्ता । वरी असते बहुतां ॥३॥

७२४। न संडवे अन्न । मज न सेववे वन ॥१॥ ॥ध्रु॥ म्हणउनी नारायणा । कींव  
भाकितों करूणा ॥ध्रु॥ नाही आढधकार । कांहीं घोकाया अक्षर ॥२॥ तुका म्हणे  
थोडें । आयुष्य अवघें चि कोडें ॥३॥

७२५। एकांचीं उत्तरें । गोड अमृत मधुरें ॥१॥ ॥ध्रु॥ ऐशा देवाच्या विभुती । भिन्न  
प्रारब्धाची गती ॥ध्रु॥ एकांचीं वचनें । कडु अत्यंत तीक्ष्णें ॥२॥ प्रकाराचें तीन ।  
तुका म्हणे केलें जन ॥३॥

७२६। वचनें ही नाड । न बोले तें मुकें खोड ॥१॥ ॥ध्रु॥ दोहीं वेगळें तें हित ।  
बोली अबोलणी नीत ॥ध्रु॥ अंधार प्रकाशी । जाय दिवस पावें निशी ॥२॥ बीज  
पृथिवीच्या पोटीं । तुका म्हणे दावी दृष्टी ॥३॥

७२७। विचारा वांचून । न पवीजे समाधान ॥१॥ ॥ध्रु॥ देह त्रिगुणांचा बांधा ।  
माजी नाही गुण सुदा ॥ध्रु॥ देवाचिये चाडे । देवा द्यावें जें जें घडे ॥२॥ तुका  
म्हणे होतें । बहु गोमटें उचितें ॥३॥

७२८। तुटे भवरोग । संचितत्रिदयमाणभोग ॥१॥ ॥ध्रु॥ ऐसें विठोबाचें नाम ।  
उच्चारितां खंडे जन्म ॥ध्रु॥ वसों न सके पाप । पळे त्रिविध तो ताप ॥२॥ तुका  
म्हणे माया । होय दासी लागे पायां ॥३॥

## ॥ संत तुकाराम गाथा ॥

७२९। मुसावलें अंग । रंगीं मेळविला रंग ॥१॥ ॥ध्रु॥।। एकीं एक दृढ जालें ।  
मुळा आपुलिया आलें ॥ध्रु॥।। सागरीं थेंबुडा । पडिल्या निवडे कोण्या वाटा ॥२॥  
तुका म्हणे नवें । नव्हे जाणावें हें देवें ॥३॥

७३०। अनुतापें दोष । जाय न लगतां निमिष ॥१॥ ॥ध्रु॥।। परि तो राहे विसावला  
। आदीं अवसानीं भला ॥ध्रु॥।। हें चि प्रायश्चित । अनुतापीं न्हाय चित्त ॥२॥ तुका  
म्हणे पापा । शिवों नये अनुतापा ॥३॥

७३१। चहूं आश्रमांचे धर्म । न राखतां जोडे कर्म ॥१॥ ॥ध्रु॥।। तैसी नव्हे भोळी  
सेवा । एक भाव चि कारण देवा ॥ध्रु॥।। तपें इंद्रियां आघात । क्षणें एका वाताहात  
॥२॥ मंत्र चळे थोडा । तरि धड चि होय वेडा ॥३॥ व्रतें करितां सांग । तरी एक  
चुकतां भंग ॥४॥ धर्म सत्त्व चि कारण । नाही तरी केला सिण ॥५॥ भूतदयेसि  
आघात । उंचनीच वाताहात ॥६॥ तुका म्हणे दुजें । विधिनिषेधाचें ओझें ॥७॥

७३२। सोडिला संसार । माया तयावरि फार ॥१॥ ॥ध्रु॥।। धांवत चाले मार्गें मार्गें  
। सुखदुःख साहे अंगें ॥ध्रु॥।। यानें घ्यावें नाम । तीसीकरणें त्याचें काम ॥२॥ तुका  
म्हणे भोळी । विड्वलकृपेची कोंवळी ॥३॥

७३३। बैसां खेळूं जेवूं । तेथें नाम तुजें गाऊं ॥१॥ ॥ध्रु॥।। रामकृष्णनाममाळा ।  
घालूं ओवुनियां गळां ॥ध्रु॥।। विश्वास हा धरूं । नाम बळकट करूं ॥२॥ तुका म्हणे  
आतां । आम्हां जीवन शरणागतां ॥३॥

७३४। पाटीं पोटीं देव । कैचा हरिदासां भव ॥१॥ ॥ध्रु॥।। करा आनंदें कीर्तन ।  
नका आशंकितमन ॥ध्रु॥।। एथें कोठें काळ । करील देवापाशीं बळ ॥२॥ तुका  
म्हणे धनी । सपुरता काय वाणी ॥३॥

७३५। मनोमय पूजा । हे चि पढीयें केशीराजा ॥१॥ ॥ध्रु॥।। घेतो कल्पनेचा भोग  
। न मानेती बाह्य रंग ॥ध्रु॥।। अंतरींचे जाणे । आदिवर्तमान खुणे ॥२॥ तुका म्हणे  
कुडें । कोठें सरे त्याच्या पुढें ॥३॥

७३६। जाणे भक्तीचा जिह्वाळा । तो चि देवाचा पुतळा ॥१॥ ॥ध्रु॥।। आणीक नये  
माझ्या मना । हो का पंडित शाहाणा ॥ध्रु॥।। नामरूपीं जडलें चित्त । त्याचा दास मी  
अंकित ॥२॥ तुका म्हणे नवविध । भक्ति जाणे तो चि शुद्ध ॥३॥

७३७। याजसाठीं वनांतरा । जातो सांडुनियां घरा ॥१॥ ॥ध्रु॥।। माझें दिठावेल प्रेम  
। बुद्धि होईल निष्काम ॥ध्रु॥।। अद्वैताची वाणी । नाही ऐकत मी कार्नी ॥२॥ तुका  
म्हणे अहंब्रम्ह । आड येऊं नेदीं भ्रम ॥३॥

७३८। बुडतां आवरीं । मज भवाचे सागरीं ॥१॥ ॥ध्रु॥।। नको मानूं भार । पाहों  
दोषांचे डोंगर ॥ध्रु॥।। आहे तें सांभाळीं । तुझी कैसी ब्रीदावळी ॥२॥ तुका म्हणे  
दोषी । मी तों पातकांची राशी ॥३॥

## ॥ संत तुकाराम गाथा ॥

७३९। अक्षई तें झालें । आतां न मोडे रचिलें ॥१॥ ॥ध्रु॥ पाया पडिला खोले  
ठायीं । तेथें पुढें चाली नाही ॥ध्रु॥ होतें विखुरलें । ताळा जमे झडती आलें ॥२॥  
तुका म्हणे बोली । पुढें कुंटित चि जाली ॥३॥

७४०। तुझे थोर थोर । भक्त करिती विचार ॥१॥ ॥ध्रु॥ जपतपादि साधनें । मज  
चितवेना मनें ॥ध्रु॥ करूणावचनें । म्यां भाकावीं तुम्हां दीनें ॥२॥ तुका म्हणे घेई ।  
माझे थोडें फार ठायीं ॥३॥

७४१। लावुनि काहाळा । सुखें करितों सोहळा ॥१॥ ॥ध्रु॥ सादवीत गेलों जना ।  
भय नाही सत्य जाणां ॥ध्रु॥ गात नाचत विनोदें टाळघागर्ग्यांचा छंदें ॥२॥ तुका  
म्हणे भेव । नाही पुढें येतो देव ॥३॥

७४२। मुक्त कासया म्हणावें । बंधन तें नाही ठावें ॥१॥ ॥ध्रु॥ सुखें करितों  
कीर्तन । भय विसरलें मन ॥ध्रु॥ देखिजेना नास । घालूं कोणावरी कास ॥२॥  
तुका म्हणे साहे । देव आहे तैसा आहे ॥३॥

७४३। ओनाम्याच्या काळें । खडे मांडविले बाळें ॥१॥ ॥ध्रु॥ तें चि पुढें पुढें काई  
। मग लागलिया सोई ॥ध्रु॥ रज्जु सर्प होता । तोंवरी चि न कळतां ॥२॥ तुका  
म्हणे साचें । भय नाही बागुलाचें ॥३॥

७४४। आतां पुढें धरीं । माझे आठव वैखरी ॥१॥ ॥ध्रु॥ नको बडबडूं भांडे ।  
कांहीं वाउगें तें रांडे ॥ध्रु॥ विडल विडल । ऐसे सांडुनियां बोल ॥२॥ तुका म्हणे  
आण । तुज स्वामीची हे जाण ॥३॥

७४५। काय नव्हे करितां तुज । आतां राखें माझी लाज ॥१॥ ॥ध्रु॥ मी तों  
अपराधाची राशी । शिखा अंगुष्ट तोंपार्शी ॥ध्रु॥ त्राहें त्राहें त्राहें । मज कृपादृष्टी  
पाहें ॥२॥ तुका म्हणे देवा । सत्य घ्यावी आतां सेवा ॥३॥

७४६। वंदीन मी भूतें । आतां अवघी चि समस्तें ॥१॥ ॥ध्रु॥ तुमची करीन भावना  
। पदोपदी नारायणा ॥ध्रु॥ गाळुनियां भेद । प्रमाण तो ऐसा वेद ॥२॥ तुका म्हणे  
मग । नव्हे दुजयाचा संग ॥३॥

७४७। पूजा पुज्यमान । कथे उभे हरिजन ॥१॥ ॥ध्रु॥ ज्याची कीर्ती वाखाणिती  
। तेथें ओतली ते मुर्ती ॥ध्रु॥ देहाचा विसर । केला आनंदें संचार ॥२॥ गेला  
आढभमान । लाज बोळविला मान ॥३॥ शोक मोह चिंता । याची नेणती ते वार्ता  
॥४॥ तुका म्हणे सखे । विठोबा च ते सारिखे ॥५॥

७४८। भाव तैसें फळ । न चले देवापार्शी बळ ॥१॥ ॥ध्रु॥ धांवे जातीपार्शी जाती  
। खुण येरयेरां चितीं ॥ध्रु॥ हिरा हिरकणी । काढी आंतुनि आढहरणी ॥२॥ तुका  
म्हणे केलें । मन शद्ध हें चांगलें ॥३॥

७४९। वरि बोला रस । कथी ज्ञान माजी फोस ॥१॥ ॥ध्रु॥ ऐसे लटिके जे ठक

## ॥ संत तुकाराम गाथा ॥

। तयां इह ना पर लोक ॥ध्रु॥ परिस एक सांगे । अंगा धुळी हे न लगे ॥२॥  
तुका म्हणे हाडें । कुतर्पिया लाविलें झगडें ॥३॥

७५०। हे चि तुझी पूजा । आतां करीन केशीराजा ॥१॥ ॥ध्रु॥।। अवर्षीं तुझीं पदें ।  
नमस्कारीन अभेदें ॥ध्रु॥।। न वर्जितदिशा । जाय तेथें चि सरिसा ॥२॥ नव्हे  
एकदेशी । तुका म्हणे गुणदोषी ॥३॥

७५१। आपलें तों कांही । येथें सांगिजेसें नाही ॥१॥ ॥ध्रु॥।। परि हे वाणी वायचळ  
। छंद करविते बरळ ॥ध्रु॥।। पंचभूतांचा हा मेळा । देह सत्यत्वे निराळा ॥२॥ तुका  
म्हणे भुली । इच्या उफराटया चाली ॥३॥

७५२। विड्वल नावाडा फुकाचा । आळविल्या साटीं वाचा ॥१॥ ॥ध्रु॥।। कटीं कर  
जैसे तैसे । उभा राहिला न बैसे ॥ध्रु॥।। न पाहे सिदोरी । जाती कुळ न विचारी  
॥२॥ तुका म्हणे भेटी ॥ हाका देतां उठाउठी ॥३॥

७५३। कृपावंत किती । दीनें बहु आवडती ॥१॥ ॥ध्रु॥।। त्यांचा भार वाहे माथां ।  
करी योगक्षेमर्चिता ॥ध्रु॥।। भुलों नेदी वाट । करीं धरुनि दावी नीट ॥२॥ तुका  
म्हणे जीवें । अनुसरतां एका भावें ॥३॥

७५४। नेणती वेद श्रुति कोणी । आम्हां भाविकां वांचुनी ॥१॥ ॥ध्रु॥।। रूप आवडे  
आम्हांशी । तेसी जोडी हृषीकेशी ॥ध्रु॥।। आम्हीं भावें बळवित । तुज घालूं हृदयांत  
॥२॥ तुका म्हणे तुज धाक । देतां पावसील हाक ॥३॥

७५५। मन गुंतलें लुलयां । जाय धांवोनि त्या ठाया ॥१॥ ॥ध्रु॥।। मार्गे परतावी तो  
बळी । शूर एक भूमंडळी ॥ध्रु॥।। येऊनियां घाली घाला । नेणों काय होई तुला  
॥२॥ तुका म्हणे येणें । बहु नाडिले शाहाणे ॥३॥

७५६। घेईं माझे वाचे । गोड नाम विठोबाचें ॥१॥ ॥ध्रु॥।। तुम्ही घ्या रे डोळे सुख  
। पाहा विठोबाचें मुख ॥ध्रु॥।। तुम्ही ऐका रे कान । माझ्या विठोबाचे गुण ॥२॥  
मना तेथें धांवा घेईं । राहें विठोबाचे पायीं ॥३॥ तुका म्हणे जीवा । नको सोडूं या  
केशवा ॥४॥

७५७। धणी न पुरे गुण गातां । रूप दृष्टी न्याहाळतिं ॥१॥ ॥ध्रु॥।। बरवा बरवा  
पांडुरंग । कांति सांवळी सुरंग ॥ध्रु॥।। सर्वमंगळाचें सार । मुख सिद्धीचें भांडार  
॥२॥ तुका म्हणे सुखा । अंतपार नाहीं लेखा ॥३॥

७५८। जरी मी नव्हतों पतित । तरि तूं पावन कैंचा येथ ॥१॥ ॥ध्रु॥।। म्हणोनि  
माझें नाम आर्षीं । मग तूं पावन कृपानिधी ॥ध्रु॥।। लोहो महिमान परिसा । नाहीं तरीं  
दगड जैसा ॥२॥ तुका म्हणे याचकभावें । कल्पतरु मान पावे ॥३॥

७५९। एक भाव चितीं । तरीं न लगे कांहीं युक्ती ॥१॥ ॥ध्रु॥।। काळों आलें जीवें  
। मज माझियाचि भावें ॥ध्रु॥।। आठव चि पुरे । सुख अवघें मोहो रे ॥२॥ तुका

## ॥ संत तुकाराम गाथा ॥

म्हणे मन । पूजा इच्छी नारायण ॥३॥

७६०। मज संतांचा आधार । तूं एकलें निर्विकार ॥१॥ ॥ध्रु॥ पाहा विचारुनि देवा । नको आम्हांसर्वे दावा ॥ध्रु॥ तुज बोल न बोलवे । आम्हां भांडायाची सवे ॥२॥ तुका म्हणे तरी । ऐक्यभाव उरे उरी ॥३॥

७६१। तुज मागणें तें देवा । आम्हां तुझी चरणसेवा ॥१॥ ॥ध्रु॥ आन नेघों देसी तरी । रिद्धि सिद्धि मुक्ति चारी ॥ध्रु॥ संतसंगति सर्वकाळ । थोर प्रेमाचा सुकाळ ॥२॥ तुका म्हणे नाम । तेणें पुरे माझें काम ॥३॥

७६२। तुझा शरणागत । जन्मोजन्मींचा अंकित ॥१॥ ॥ध्रु॥ आणीक नेणें कांहीं हेवा । तुजवांचूनि केशवा ॥ध्रु॥ हें चि माझें गाणें । तुझें नामसंकीर्तन ॥२॥ तुझ्या नामाचीं भूषणें । तुका म्हणे ल्यालों लेणें ॥३॥

७६३। उतरलों पार । सत्य झाला हा निर्धार ॥१॥ ॥ध्रु॥ तुझें नाम धरिलें कंठी । केली संसारासी तुटी ॥ध्रु॥ आतां नव्हे बाधा । कोणेविशीं कांहीं कदा ॥२॥ तुका म्हणे कांहीं । आतां उरलें ऐसें नाही ॥३॥

७६४। त्रिढयामतिहीन । एक मी गा तुझें दीन ॥१॥ ॥ध्रु॥ देवा करावा सांभाळ । वारीं माझी तळमळ ॥ध्रु॥ नको माझे ठायीं । गुणदोष घालूं कांहीं ॥२॥ अपराधाच्या कोटी । तुका म्हणे घालीं पोटी ॥३॥

७६५। नाही निर्मळ जीवन । काय करील साबण ॥१॥ ॥ध्रु॥ तैसी चित्तशुद्धि नाही । तेथें बोध करील काई ॥ध्रु॥ वृक्ष न धरी पुष्पफळ । काय करील वसंतकाळ ॥२॥ वांजे न होती लेकरें । काय करावें भ्रतारें ॥३॥ नपुंसका पुरुषासी । काय करील बाइल त्यासी ॥४॥ प्राण गेलिया शरीर । काय करील वेव्हार ॥५॥ तुका म्हणे जीवनेविण । पीक नव्हे नव्हे जाण ॥६॥

७६६। नवां नवसांचीं । जालों तुम्हासी बाणाचीं ॥१॥ ॥ध्रु॥ कोण तुझें नाम घेतें । देवा पिंडदान देतें ॥ध्रु॥ कोण होतें मागें पुढें । दुजें बोलाया रोकडें ॥२॥ तुका म्हणे पांडुरंगा । कोणा घेतासि वो संग्गा ॥३॥

७६७। एका बीजा केला नास । मग भोगलें कणीस ॥१॥ ॥ध्रु॥ कळे सकळं हा भाव । लाहानथोरांवरी जीव ॥ध्रु॥ लाभ नाहीं फुकासाठीं । केल्याविण जीवासाठीं ॥२॥ तुका म्हणे रणीं । जीव देतां लाभ दुणी ॥३॥

७६८। आयुष्य गेलें वांयांविण । थोर झाली नागवण ॥१॥ ॥ध्रु॥ आतां धांवें धांवें तरी । काय पाहातोसि हरी ॥ध्रु॥ माझे तुझे या चि गती । दिवस गेले तोंडीं माती ॥२॥ मन वाव घेऊं नेदी । बुडवूं पाहे भवनदी ॥३॥ पडिला विषयाचा घाला । तेणें नागविलें मला ॥४॥ शरण आलों आता धांवें । तुका म्हणे मज पावें ॥५॥

७६९। सोसोनि विपत्ती । जोडी दिली तुझे हार्ती ॥१॥ ॥ध्रु॥ त्याचा हा चि

## ॥ संत तुकाराम गाथा ॥

उपकार । अर्ती आम्हाशीं वेव्हार ॥१॥ नामरूप केला ठाव । तुज कोण म्हणतें देव  
॥२॥ तुका म्हणे हरी । तुज ठाव दिला घरी ॥३॥

७७०। आपुलें मागतां । काय नाहीं आम्हां सत्ता ॥१॥ ॥१॥ परि या  
लौकिकाकारणें । उरीं ठेविलें बोलणें ॥१॥ चे चि आतां घडी । करूं बैसों ते चि  
फडी ॥२॥ तुका म्हणे करितों तुला । ठाव नाहींसें विट्टला ॥३॥

७७१। असो आतां किती । तुज यावें काकुलती ॥१॥ ॥१॥ माझें प्रारब्ध हें गाढें  
। तूं बापुडें तयापुढें ॥१॥ सोडवीन आतां । ब्रीदें तुझीं पुढरीनाथा ॥२॥ तुका म्हणे  
बळी । तो गाढयाचे कान पिळी ॥३॥

७७२। काय नव्हे केलें । एका चिंतितां विट्टलें ॥१॥ ॥१॥ सर्वसाधनाचें सार ।  
भवसिंधु उतरी पार ॥१॥ योगयागतपें । केली तयानें अमुपें ॥२॥ तुका म्हणे जपा  
। मंत्र तीअक्षरी सोपा ॥३॥

७७३। हो कां दुराचारी । वाचे नाम जो उच्चारी ॥१॥ ॥१॥ त्याचा दास मी  
अंकित । कायावाचामनेंसहित ॥१॥ नसो भाव चितीं । हरिचे गुण गातां गीतीं  
॥२॥ करी अनाचार । वाचे हरिनामउच्चार ॥३॥ हो कां भलतें कुळ । शुचि  
अथवा चांडाळ ॥४॥ म्हणवी हरिचा दास । तुका म्हणे धन्य त्यास ॥५॥

७७४। हाकेसरिसी उडी । घालुनियां स्तंभ फोडी ॥१॥ ॥१॥ ऐसी कृपावंत कोण  
। माझे विठाईवाचून ॥१॥ करितां आठव । घांवोनियां घाली कव ॥२॥ तुका म्हणे  
गीती गातां । नामें द्यावी सायुज्यता ॥३॥

७७५। लोह चुंबकाच्या बळें । उभें राहिलें निराळें ॥१॥ ॥१॥ तैसा तूं चि  
आम्हांठायीं । खेळतोसी अंतर्बाहीं ॥१॥ भक्ष अग्नीचा तो दोरा । त्यासि वांचवी  
मोहरा ॥२॥ तुका म्हणे अधीलपणें । नेली लांकडें चंदनें ॥३॥

७७६। डोई वाढवूनि केश । भूतें आणिती अंगास ॥१॥ ॥१॥ तरी ते नव्हति  
संतजन । तेथें नाहीं आत्मखुण ॥१॥ मेळवूनि नरनारी । शकुन सांगती नानापरी  
॥२॥ तुका म्हणे मैद । नाहीं त्यापासीं गोविंद ॥३॥

७७७। गाढवाचे घोडे । आम्ही करूं दृष्टीपुढें ॥१॥ ॥१॥ चघळी वाहाणा ।  
माघारिया बांडा सुना ॥१॥ सांगसंपादणी । तरि करूं शद्ध वाणी ॥२॥ तुका म्हणे  
खळ । करूं समयीं निर्मळ ॥३॥

७७८। बाईल मेली मुक्त जाली । देवें माया सोडविली ॥१॥ ॥१॥ विठो तुझें  
माझें राज्य । नाही दुसर्षीचें काज ॥१॥ पोर मेलें बरें जालें । देवें मायाविरहित  
केलें ॥२॥ माता मेली मज देखतां । तुका म्हणे हरली चिंता ॥३॥

७७९। योग तप या चि नावें । गळति व्हावें आढभमानें ॥१॥ ॥१॥ करणें तें हें  
चि करा । सत्यें बरा व्यापार ॥१॥ तरि खंडे येरझार । निघे भार देहाचा ॥२॥

## ॥ संत तुकाराम गाथा ॥

तुका म्हणे मानामान । हें बंधन नसावें ॥३॥

७८०। करी संध्यास्नान । वारी खाउनियां अन्न ॥१॥ ॥ध्रु॥ तया नाही लाभहानी । आदा वेंचाचिये मानीं ॥ध्रु॥ मजुराचें धन । विळा दोर चि जतन ॥२॥ तुका म्हणे नाही । अधीरासी देव कांहीं ॥३॥

७८१। वाखर घेउनि आलें । त्यासी तरवारेनें हालें ॥१॥ ॥ध्रु॥ नव्हे आपुलें उचित । करूनि टाकावें फजित ॥ध्रु॥ अंगुळ्या मोडी । त्यासी काय सिलें घोडीं ॥२॥ नपुंसकासाठीं । तुका म्हणे न लगे जेठी ॥३॥

७८२। वर्णाश्रम करिसी चोख । तरि तूं पावसी उत्तम लोक ॥१॥ ॥ध्रु॥ तुजला तें नाही ठावें । जेणें अंगें चि ब्रम्ह व्हावें ॥ध्रु॥ जरि तूं जालासी पंडित । करिसी शब्दाचें पांडित्य ॥२॥ गासी तान मान बंध । हाव भाव गीत छंद ॥३॥ जाणसील तूं स्वतंत्र । आगमोक्त पूजायंत्र ॥४॥ साधनाच्या ओढी । डोळ्यांच्या मोडामोडी ॥५॥ तुका म्हणे देहीं । संत जाहाले विदेही ॥६॥

७८३। प्रेमसूत्र दोरी । नेतो तिकडे जातों हरी ॥१॥ ॥ध्रु॥ मनेंसहित वाचा काया । अवघें दिलें पंढरीराया ॥ध्रु॥ सत्ता सकळ तया हातीं । माझी कीव काकुलती ॥२॥ तुका म्हणे ठेवी तैसें । आम्ही राहों त्याचे इच्छे ॥३॥

७८४। पाववील ठाया । पांडुरंग चिंतिलिया ॥१॥ ॥ध्रु॥ त्यासी चिंतिलिया मनीं । चित्ता करी गंवसणी ॥ध्रु॥ पावावया फळ । अंगीं असावें हें बळ ॥२॥ तुका म्हणे तई । सिद्धि वोळगती पायीं ॥३॥

७८५। धन्य भावशीळ । ज्याचें हृदय निर्मळ ॥१॥ ॥ध्रु॥ पूजी प्रतिमेचे देव । संत म्हणती तेथें भाव ॥ध्रु॥ विधिनिषेध नेणती । एक निष्ठा धरूनी चित्तीं ॥२॥ तुका म्हणे तैसें देवा । होणे लागे त्यांच्या भावा ॥३॥

७८६। आधीं च आळशी । वरी गुरुचा उपदेशी ॥१॥ ॥ध्रु॥ मग त्या कैंची आडकाठी । विधीनिषेधाची भेटी ॥ध्रु॥ नाचरवे धर्म । न करवे विधिकर्म ॥२॥ तुका म्हणे ते गाढव । घेती मनासवें धांव ॥३॥

७८७। नाचे टाळी पिटी । प्रेमें अंग धरणीं लोटी ॥१॥ ॥ध्रु॥ माझे सखे ते सज्जन । भोळे भाविक हरिजन ॥ध्रु॥ न धरिती लाज । नाही जनासवें काज ॥२॥ तुका म्हणे दाटे । कंठ नेत्रीं जळ लोटे ॥३॥

७८८। टिळा टोपी माळा देवाचें गवाळें । वागवी वोंगळें पोटसाठीं ॥१॥ ॥ध्रु॥ तुळसी खोवी कानीं दर्भ खोवी शेंडी । लटिकी धरी बोंडी नासिकाची ॥ध्रु॥ कीर्तनाचे वेळे रडे पडे लोळे । प्रेमेंविण डोळे गळताती ॥२॥ तुका म्हणे ऐसे मावेचे मइंद । त्यांपाशीं गोविंद नाही नाही ॥३॥

७८९। धन्य देहू गांव पुण्य भूमि ठाव । तेथें नांदे देव पांडुरंग ॥१॥ ॥ध्रु॥ धन्य



## ॥ संत तुकाराम गाथा ॥

क्षेत्रवासी लोक ते दैवाचे । उच्चारिती वाचे नामघोष ॥११॥ कर कटी उभा विश्वाचा  
जनिता । वामांगीं ते माता रखुमादेवी ॥२॥ गरूड पारीं उभा जोडुनियां कर ।  
अश्वत्थ समोर उत्तरामुख ॥३॥ दक्षिणे शंकर लिंग हरेश्वर । शोभे गंगातीर  
इंद्रायणी ॥४॥ लक्ष्मीनारायण बल्लाळाचें बन । तेथें आढधष्ठान सिद्धेश्वर ॥५॥  
विघ्नराज द्वारीं बहिरव बाहेरी । हनुमंत शेजारीं सहित दोघे ॥६॥ तेथें दास तुका  
करितो कीर्तन । हृदयीं चरण विठोबाचे ॥७॥

### शाक्तावर-अभंग १३ ।

७९०। टंवकारुनि दृष्टी लावुनियां रंग । दावी झगमग डोळयापुढें ॥१॥ ॥१॥  
म्हणती शिष्यासी लागली समाधी । लटकी चि उपधी झकविति ॥१॥ दीपाचिया  
ज्योती कोंडियेलें तेज । उपदेश सांजरात्रीमाजी ॥२॥ रांगोळिया चौक शृंगारुनी  
वोजा । आवरण पूजा यंत्र करी ॥३॥ पडदा लावोनियां दीप चहूं कोनीं । बैसोनि  
आसनीं मुद्रा दावी ॥४॥ नैवेद्यासी म्हणे करावें पक्वान्न । पात्रासी दिव्यान्न परवडी  
॥५॥ जाला उपदेश कवळ घ्या रे मुखीं । आपोशन शेखीं बुडविलें ॥६॥ पाषांड  
करोनी मांडिली जीविका । बुडवी भाविकां लोकांप्रती ॥७॥ कायावाचामनें सोडवी  
संकल्प । गुरु गुरु जप प्रतिपादी ॥८॥ शुद्ध परमार्थ तेणें । गुरुत्वभूषणें भोग  
भोगी ॥९॥ विधीचा ही लोप बुडविला वेद । शास्त्रांचा ही बोध हरविला ॥१०॥  
योगाची धारणा नाही प्राणायाम । सांडी यम नेम नित्यादिक ॥११॥ वैराग्याचा लोप  
हरिभजनीं विक्षेप । वाढविलें पाप मतिलडें ॥१२॥ तुका म्हणे गेलें गुरुत्व गुखाडी ।  
पूर्वजांसी धाडी नर्कवासा ॥१३॥

७९१। शाक्ता गधडा जये देशीं । तेथें राशी पापाच्या ॥१॥ ॥१॥ सुकृताचा उदो  
केला । गोंधळ घाला इंद्रियें ॥१॥ क्रोधरूपें वसे काम । तीचें नाम जपतसे ॥२॥  
मदचभक्षण मांगिणजाती । विटाळ चितीं सांटविला ॥३॥ स्तवुनियां पूजी रांड । न  
लजे भांड दाढीसी ॥४॥ तुका म्हणे भगवती । नेइल अंतीं आपणापें ॥५॥

७९२। राजा प्रजा द्वाद देश । शाक्त वास करिती तो ॥१॥ ॥१॥ अधर्माचें उबड  
पीक । धर्म रंक त्या गांवीं ॥१॥ न पिके भूमि कांपे भारें । मेघ वारें पीतील ॥२॥  
तुका म्हणे अवधी दुःखें । येती सुखे वस्तीसी ॥३॥

७९३। ऐसें कलियुगाच्या मुळें । जालें धर्माचें वाटोळें ॥१॥ ॥१॥ सांडुनियां  
रामराम । ब्राम्हण म्हणती दोमदोम ॥१॥ शिवों नये ती निर्ळीं । वस्त्रें पांघरती  
कार्ळी ॥२॥ तुका म्हणे वृत्ति । सांडुनि गदा मागत जाती ॥३॥

७९४। अवघ्या पापें घडला एक । उपासक शक्तीचा ॥१॥ ॥१॥ त्याचा विटाळ  
नको अंगा । पांडुरंगा माझिया ॥१॥ काम क्रोध मदच अंगीं । रंगला रंगीं अवगुणी  
॥२॥ करितां पाप न धरी शंका । म्हणे तुका कोणी ही ॥३॥

## ॥ संत तुकाराम गाथा ॥

७९५। वारितां बळें धरितां हातीं । जुलुमें जाती नरकामधीं ॥१॥ ॥ध्रु॥।।  
रंडीदासाप्रति कांहीं । उपदेश तो ही चालेना ॥ध्रु॥।। जन्म केला वाताहात । थोर  
घात येठार्यीं ॥२॥ तुका म्हणे पंढरीनाथा । तुझी कथा दूषीती ॥३॥

७९६। शाक्तांची शूकरी माय । विष्टा खाय बिदीची ॥१॥ ॥ध्रु॥।। तिची त्या पडली  
सवे । मार्गें धांवे म्हणोनि ॥ध्रु॥।। शाक्तांची गाढवी माय । भुंकत जाय वेसदारा  
॥२॥ तुका म्हणे शिंदळीचे । बोलतां वाचे निंद्य ते ॥३॥

७९७। हरिहर सांडुनि देव । धरिती भाव क्षुल्लकीं ॥१॥ ॥ध्रु॥।। ऐका त्यांची  
विटंबणा । देवपणा भक्तांची ॥ध्रु॥।। अंगीं कवडे घाली गळां । परडी कळाहीन हातीं  
॥२॥ गळांगांठा हिंडे दारीं । मनुष्य परी कुतरीं ती ॥३॥ माथां सेंदुर दांत खाती  
। जेंगट हातीं सटवीचें ॥४॥ पूजिती विकट दोंद । पशु सोंड गजाची ॥५॥ ऐशा  
छंदें चुकली वाटा । भाव खोटा भजन ॥६॥ तुका म्हणे विष्णुशिवा । वांचुनि देवा  
भजती ते ॥७॥

७९८। कांद्यासाठीं जालें ज्ञान । तेणें जन नाडिलें ॥१॥ ॥ध्रु॥।। काम क्रोध  
बुचबुची । भुंके पुची व्यालीची ॥ध्रु॥।। पूजेलागीं द्रव्य मागे । काय सांगे शिष्यातें  
॥२॥ तुका म्हणे कैचे ब्रम्ह । अवघा भ्रम विषयांचा ॥३॥

७९९। सांडुनियां पंढरीराव । कवणातें म्हणों देव ॥१॥ ॥ध्रु॥।। बहु लाज वाटे  
चित्ता । आणिकांतें देव म्हणतां ॥ध्रु॥।। सांडुनियां हिरा । कोणें वेचाव्या त्या गारा  
॥२॥ तुका म्हणे हरिहर । ऐसी सांडुनियां धुर ॥३॥

८००। बहुतें गेलीं वांयां । न भजतां पंढरीराया ॥१॥ ॥ध्रु॥।। करिती कामिकांची  
सेवा । लागोन मागोन खात्या देवा ॥ध्रु॥।। अवधियांचा धनी । त्यासी गेलीं विसरोनि  
॥२॥ तुका म्हणे अंतीं । पडती यमाचिया हातीं ॥३॥

८०१। असो आतां ऐसा धंदा । तुज गोविंदा आठवूं ॥१॥ ॥ध्रु॥।। रक्षिता तूं होसी  
जरी । तरि काय येरीं करावें ॥ध्रु॥।। काया वाचा मन पायीं । राहे ठार्यीं करूं तें  
॥२॥ तुका म्हणे गाइन गीतीं । रूप चितीं धरुनियां ॥३॥

८०२। नाहीं आम्ही विष्णुदास । करीत आस कोणांची ॥१॥ ॥ध्रु॥।। कां हे नष्ट  
करिती निंदा । नेणों सदा आमुची ॥ध्रु॥।। असों भलते ठार्यीं मनें । समाधानें  
आपुलिया ॥२॥ तुका म्हणे करूं देवा । तुझी सेवा धंदा तो ॥३॥

॥१३॥

८०३। पाखांड्यांनी पाठी पुरविला दुमाला । तेथें मी विडुला काय बोलों ॥१॥  
॥ध्रु॥।। कांद्याचा खाणार चोजवी कस्तुरी । आपुलें भिकारी अर्थ नेणे ॥ध्रु॥।। न  
कळे तें मज पुसती छळूनी । लागतां चरणीं न सोडिती ॥२॥ तुझ्या पांयांविण दुजें  
नेणें कांहीं । तूं चि सर्वांठार्यीं एक मज ॥३॥ तुका म्हणे खीळ पडो त्यांच्या तोंडा ।

## ॥ संत तुकाराम गाथा ॥

किती बोलों भांडा वादकांशीं ॥४॥

८०४। कलियुगीं कवित्व करिती पाषांड । कुशळ हे भांड बहु जाले ॥१॥ ॥ध्रु॥।।  
द्रव्य दारा चितीं प्रजांची आवडी । मुखें बडबडी कोरडा चि ॥ध्रु॥।। दंभ करी सोग  
मानावया जग । मुखें बोले त्याग मनीं नाहीं ॥२॥ वेदाज्ञे करोनि न करिती स्वहित  
। नव्हती आढलपत देहाहुनी ॥३॥ तुका म्हणे दंड साहील यमाचे । न करी जो  
वाचे बोले तैसें ॥४॥

८०५। विषयाचें सुख एथें वाटे गोड । पुढें अवघड यमदंड ॥१॥ ॥ध्रु॥।। मारिती  
तोडिती झोडिती निष्ठुर । यमाचे विंढकर बहुसाल ॥ध्रु॥।। आढसपत्रीं तरुवरखैराचे  
इंगळ । निघतील ज्वाळ तेलपाकीं ॥२॥ तप्तभूमीवरि लोळविती पाहीं । आढग्नस्तंभ  
बाहीं कवळविती ॥३॥ म्हणऊनि तुका येतो काकुलती । पुरे आतां याती गर्भवास  
॥४॥

८०६। अल्प माझी मती । म्हणोनि येतों काकुलती ॥१॥ ॥ध्रु॥।। आतां दाखवा  
दाखवा । मज पाउलें केशवा ॥ध्रु॥।। धीर माझ्या मना । नाहीं नाहीं नारायणा ॥२॥  
तुका म्हणे दया । मज करा अभागिया ॥३॥

८०७। वाटुली पाहतां सिणले डोळुले । दाविसी पाउलें कैं वो डोळा ॥१॥ तूं माय  
माउली कृपेची साउली । विट्टले पाहिली वास तुझी ॥२॥ तुका म्हणे माझ्या  
आसावल्या बाह्या । तुज क्षेम द्याया पांडुरंगा ॥३॥

८०८। देह हा सादर पाहावा निश्चित । सर्व सुख एथें नाम आहे ॥१॥ ॥ध्रु॥।।  
ब्रम्ह जें देखणें द्वैत जेव्हां गेलें । शरीर तें जालें ब्रम्हरूप ॥ध्रु॥।। यजन याजन तप  
व्रतें करिती । विकल्पें नागवती शुद्ध पुण्या ॥२॥ तुका म्हणे सर्व सुख एथें आहे ।  
भ्रांति दूर पाहें टाकुनियां ॥३॥

८०९। तुझे वणूआ गुण ऐसी नाहीं मती । राहिल्या त्या श्रुती मौन्यपणें ॥१॥  
॥ध्रु॥।। मौन्यपणें वाचा थोंटावल्या चारी । ऐसें तुझे हरी रूप आहे ॥ध्रु॥।। रूप तुझे  
ऐसें डोळां न देखवे । जेथें हें झकवे ब्रम्हादिक ॥२॥ ब्रम्हादिकां देवां कर्माची  
कघाटी । म्हणोनि आटाटी फार त्यांसी ॥३॥ तुका म्हणे तुझे गुण नाम रूप ।  
आहेसी अमुप वाणूं काई ॥४॥

८१०। मनवाचातीत तुझे हें स्वरूप । म्हणोनियां माप भक्ति केलें ॥१॥ ॥ध्रु॥।।  
भक्तीचिया मापें मोजितों अनंता । इतरानें तत्वत्ता न मोजवे ॥ध्रु॥।। योग याग तपें  
देहाचिया योगें । ज्ञानाचिया लागें न सांपडसी ॥२॥ तुका म्हणे आम्ही भोळ्या भावें  
सेवा । घ्यावी जी केशवा करितों ऐसी ॥३॥

८११। देवा ऐसा शिष्य देई । ब्रम्हज्ञानी निपुण पाहीं ॥१॥ ॥ध्रु॥।। जो कां भावाचा  
आगळा । भक्तिप्रेमाचा पुतळा ॥ध्रु॥।। ऐशा युक्ति ज्याला बाणे । तेथें वैराग्याचें ठाणें

## ॥ संत तुकाराम गाथा ॥

॥२॥ ऐसा जाला हो शरीर । तुका लिंबलोन करी ॥३॥

८९२। जंववरी नाही देखिली पंढरी । तोंवरी वर्णिसी थोरी वैकुंठीची ॥१॥ ॥ध्रु॥।।  
मोक्षसिद्धि तेथें हिंडे दारोदारी । होऊनि कामारी दीनरूप ॥ध्रु॥ वृंदावन सडे  
चौकरंग माळा । आढभनव सोहोळा घोरोघरी ॥२॥ नामघोष कथापुराणकीर्तनी ।  
ओविया कांडणीं पांडुरंग ॥३॥ सर्व सुख तेथें असे सर्वकाळ । ब्रम्ह तें केवळ  
नांदतसे ॥४॥ तुका म्हणे जें न साधे सायासें । तें हें प्रत्यक्ष दिसे विटेवरि ॥५॥

८९३। दुःख वाटे ऐसी ऐकों नये गोष्टी । जेणें घडें तुटी तुझ्यापायीं ॥१॥ ॥ध्रु॥।।  
येतो कळवळा देखोनियां घात । करितों फजित नाइकती ॥ध्रु॥ काय करूं देवा ऐसी  
नाहीं शक्ति । दंडुनि पुढती वाटे लावूं ॥२॥ तुका म्हणे मज दावूं नको ऐसे ।  
दृष्टीपुढें पिसे पांडुरंगा ॥३॥

८९४। शूकरासी विष्टा माने सावकास । मिष्टान्नाची त्यास काय गोडी ॥१॥  
॥ध्रु॥।। तेवीं अभक्तांसी आवडे पाखांड । न लगे त्यां गोड परमार्थ ॥ध्रु॥ श्वानासी  
भोजन दिलें पंचामृत । तरी त्याचें चित्त हाडावरि ॥२॥ तुका म्हणे सर्पा पाजिलिया  
क्षीर । वमितां विखार विष जालें ॥३॥

८९५। रासभ धुतला महा तीर्थांमाजी । नव्हे जैसा तेजी शामकर्ण ॥१॥ ॥ध्रु॥।।  
तेवीं खळा काय केला उपदेश । नव्हे चि मानस शुद्ध त्याचें ॥ध्रु॥ सर्पांसी पाजिलें  
शर्करापीयूष । अंतरीचें विष जाऊं नेणे ॥२॥ तुका म्हणे श्वाना क्षिरीचें भोजन ।  
सर्वें चि वमन जेवी तया ॥३॥

८९६। जेवीं नवज्वरें तापलें शरीर । लागे तया क्षीर विषातुल्य ॥१॥ ॥ध्रु॥।। तेवी  
परमार्थ जीहीं दुराविला । तयालागीं झाला सन्निपात ॥ध्रु॥ कामिनी जयाच्या  
जाहाली नेत्रासी । देखी तो चंद्रासी पीतवर्ण ॥२॥ तुका म्हणे मद्यपानाची आवडी  
। न रुचे त्या गोडी नवनीताची ॥३॥

८९७। आतां असों मना अभक्तांची कथा । न होई दुश्चिता हरिनामीं ॥१॥ ॥ध्रु॥।।  
नये त्याची कदा गोष्टी करूं मात । जिव्हे प्रायश्चित्त त्याच्या नांवें ॥ध्रु॥ प्रभातें न  
घ्यावें नांव माकडाचें । तैसें अभक्तांचें सर्वकाळ ॥२॥ तुका म्हणे आतां आठवूं मंगळ  
। जेणें सर्व काळ सुखरूप ॥३॥

८९८। नाम आठवितां सद्गदित कंठी । प्रेम वाढे पोटीं ऐसें करीं ॥१॥ ॥ध्रु॥।।  
रोमांच जीवन आनंदाश्रु नेत्रीं । अष्टांग ही गात्री प्रेम तुझें ॥ध्रु॥ सर्व ही शरीर वेचो  
या कीर्तनी । गाऊं निशिदिनीं नाम तुझें ॥२॥ तुका म्हणे दुजे न करीं कल्पातीं ।  
सर्वदा विश्रांति संतां पाई ॥३॥

८९९। जननी हे जाणे बाळकाचें वर्म । सुख दुःख धर्म जें जें कांहीं ॥१॥ ॥ध्रु॥।।  
अंधापुढें जेणें दिधला आधार । त्याचा हा विचार तो चि जाणे ॥ध्रु॥ शरणागता जेणें

## ॥ संत तुकाराम गाथा ॥

घातलें पाठीशीं । तो जाणे तेविशीं राखों तयसा ॥२॥ कासे लागे तसा न लगती सायास । पोहोणारा त्यास पार पावी ॥३॥ तुका म्हणे जीव विडुलाचें हातीं । दिला त्याची गति तो चि जाणे ॥४॥

८२०। नका वांटूं मन विधिनिषेधांसी । स्मरावा मानसीं पांडुरंग ॥१॥ ॥ध्रु॥।।  
खादलिया अन्ना मासी बोलों नये । अवघें चि जाये एका घांसें ॥ध्रु॥ जोडी होती परी ते बहु कठिण । करितां जतन सांभाळावें ॥२॥ तुका म्हणे येथें न मना विषाद । निबेंविण व्याध तुटों नये ॥३॥

८२१। नको होऊं देऊं भार्वाी अभावना । या चि नांवें जाणा बहु दोष ॥१॥ ॥ध्रु॥।।  
मेघवृष्टि येथें होते आढनवार । जिह्वाळया उखर लाभ नाड ॥ध्रु॥ उत्तमा विभागें कनिष्ठाची इच्छा । कल्पतरु तैसा फळे त्यासी ॥२॥ तुका म्हणे जिणें बहु थोडें आहे । आपुलिया पाहें पुढें बरें ॥३॥

८२२। त्याग तंव मज न वजतां केला । कांहीं च विडुला मनांतूनि ॥१॥ ॥ध्रु॥।।  
भागलिया आला उबग सहज । न धरितां काज जालें मनीं ॥ध्रु॥ देह जड जालें ऋणाच्या आभारें । केलें संवसारें कासावीस ॥२॥ तुका म्हणे गेला आळसकिळस । अकर्तव्य दोष निवारले ॥३॥

८२३। मढें झांकुनियां करिती पेरणी । कुणबियाचे वाणी लवलाहें ॥१॥ ॥ध्रु॥।।  
तयापरी करीं स्वहित आपुलें । जयासी फावलें नरदेह ॥ध्रु॥ ओटीच्या परिस मुठीचें तें वाढे । यापरि कैवाडें स्वहिताचें ॥२॥ नाहीं काळसत्ता आपुलिये हातीं । जाणते हे गुंती उगविती ॥३॥ तुका म्हणे पाहें आपुली सूचना । करितो शाहाणा मृत्युलोकीं ॥४॥

८२४। राजा चाले तेथें वैभव सांगातें । हें काय लागतें सांगावें त्या ॥१॥ ॥ध्रु॥।।  
कोणी कोणा एथें न मनी जी फुका । कृपेविण एका देवाचिया ॥ध्रु॥ शृंगारिलें नाहीं तगोंयेत वरि । उमटे लौकरि जैसें तैसें ॥२॥ तुका म्हणे घरीं वसे नारायण । कृपेची ते खुण साम्या येते ॥३॥

८२५। वत्स पळे धेनु धांवे पाठीलागीं । प्रीतीचा तो अंगी आढवर्भाव ॥१॥ ॥ध्रु॥।।  
शिकविलें काय येईल कारणा । सूत्र ओढी मना आणिकांच्या ॥ध्रु॥ सांडिलें तें नाहीं घेत मेळवितां । म्हणऊनि लाता मागें सारी ॥२॥ तुका म्हणे आग्रह करावा न लगे । सांगातसे अंगें अनुभव ॥३॥

८२६। देवाच्या संबंधें विश्व चि सोयरें । सूत्र ओढे दोरें एका एक ॥१॥ ॥ध्रु॥।।  
आहाच हें नव्हे विटायसारिखें । जीव जीवनीं देखें सामावलें ॥ध्रु॥ आणिकांचें सुख दुःख उमटे अंतरीं । एथील इतरीं तेणें न्यायें ॥२॥ तुका म्हणे ठसावलें शुद्ध जाती । शोभ चि पुढती विशेषता ॥३॥

## ॥ संत तुकाराम गाथा ॥

८२७। अवघा वेंचलों इंद्रियांचे ओढी । जालें तें तें घडी निरोपिलें ॥१॥ ॥ध्रु॥।।  
असावा जी ठावा सेवेसी विचार । आपुला म्यां भार उतरिला ॥ध्रु॥ कायावाचमनें तो  
चि निजध्यास । एथें जालों ओस भक्तिभावे ॥२॥ तुका म्हणे करूं येईल धावणें ।  
तरि नारायणें सांभाळवें ॥३॥

८२८। राहो आतां हे चि ध्यान । डोळां मन लंपटो ॥१॥ ॥ध्रु॥।। कोंडुकोंडुनि  
धरीन जीवें । देहभावे ओंवाळीन ॥ध्रु॥ होईल येणें कळसा आलें । स्थिरावले अंतरीं  
॥२॥ तुका म्हणे गोजिरिया । विठोबा पायां पडों दया ॥३॥

८२९। आदि मध्य अंत दाखविला दीपें । हा तों आपणापें यत्न बरा ॥१॥ ॥ध्रु॥।।  
दासत्वे दाविलें धन्याचें भांडार । तोंतों नव्हे सार एथुनियां ॥ध्रु॥ उपायानें सोस  
नासला सकळ । सते सत्ताबळ अंगा आलें ॥२॥ तुका म्हणे दृष्टी सकळांचे शिरीं ।  
वचन चि करी बैसोनियां ॥३॥

८३०। सांटविले वाण । पैस घातला दुकान ॥१॥ ॥ध्रु॥।। जें ज्या पाहिजे जे  
काळीं । आहे सिद्ध चि जवळी ॥ध्रु॥ निवडिलें साचें । उत्तममध्यमकनिष्ठाचें ॥२॥  
तुका बैसला दुकार्नी । दावी मोला ऐसी वाणी ॥३॥

८३१। लागलिया मुख स्तनां । घाली पान्हा माउली ॥१॥ ॥ध्रु॥।। उभयतां आवडी  
लाडें । कोडें कोड पुरतसे ॥ध्रु॥ मेळवितां अंगें अंग । प्रेमें रंग वाढतो ॥२॥ तुका  
म्हणे जड भारी । अवघें शिरीं जननीचे ॥३॥

८३२। अवगुण तों कोणीं नाहीं प्रतिष्ठिले । मार्गें होत आले शिष्टाचार ॥१॥  
॥ध्रु॥।। दुर्बळाच्या नांवें पिटावा डांगोरा । हा तों नव्हे बरा सत्यवाद ॥ध्रु॥ मदय  
आणि मधु एकरासी नांवें । तरि कां तें खावें आधारे त्या ॥२॥ तुका म्हणे माझा  
उच्छिष्ट प्रसाद । निवडी भेदाभेद वृष्टिन्यायें ॥३॥

८३३। भूतीं भगवंत । हा तों जाणतो संकेत ॥१॥ ॥ध्रु॥।। भारी मोकलितों बाण ।  
ज्याचा त्यासी कळे गुण ॥ध्रु॥ करावा उपदेश । निवडोनि तरि दोष ॥२॥ तुका  
म्हणे वाटे । चुकतां आडरानें कांटे ॥३॥

८३४। आम्हां हें कौतुक जगा द्यावी नीत । करावे फजित चुकती ते ॥१॥ ॥ध्रु॥।।  
कासयाचा बाध एकाच्या निरोपें । काय व्हावें कोपें जगाचिया ॥ध्रु॥ आढवदचेचा  
येथें कोठें परिश्रम । रामकृष्णनाम ऐसे बाण ॥२॥ तुका म्हणे येथें खर्चिचा विकरा  
। न सरती येरा खोटया परी ॥३॥

८३५। दर्पणासी नखटें लाजे । शुद्ध खिजे देखोनि ॥१॥ ॥ध्रु॥।। ऐसैं अवगुणांच्या  
बाधें । दिसैं सुदें विपरीत ॥ध्रु॥ अंधळयास काय हिरा । गारां चि तो सारिखा  
॥२॥ तुका म्हणे भुंके सुनें । ठाया नेणे ठाव तो ॥३॥

८३६। नावडे तरि कां येतील हे भांड । घेउनियां तोंड काळें येथें ॥१॥ ॥ध्रु॥।।

## ॥ संत तुकाराम गाथा ॥

नासोनियां जाय रस यासंगती । खळाचे पंगती नारायणा ॥१॥ तोंडावाटा नर्क  
काढी अमंगळ । मिष्टान्न विटाळ करी सुनें ॥२॥ तुका म्हणे नाहीं संतांची मर्यादा ।  
निंदे तो चि निंदा मायझवा ॥३॥

८३७। लेकरा आईतें पित्याची जतन । दावी निजधन सर्व जोडी ॥१॥ ॥१॥ ॥१॥  
त्यापरि आमचा जालासे सांभाळ । देखिला चि काळ नाहीं आड ॥१॥ भुकेचे संनिध  
वसे स्तनपान । उपायाची भिन्न चिंता नाहीं ॥२॥ आळवूनि तुका उभा पैलथडी ।  
घातली या उडी पांडुरंगें ॥३॥

८३८। शुद्ध चर्या हें चि संताचें पूजन । लागत चि धन नाहीं वित्त ॥१॥ ॥१॥ ॥१॥  
सगुणाचे सोई सगुण विश्रांती । आपण चि येती चोजवीत ॥१॥ कीर्तनीं चि वोळे  
कृपेचा वोरस । दुरीपणें वास संनिधता ॥२॥ तुका म्हणे वर्म सांगतां सवंगें । मन  
लावा लागें स्वहिताच्या ॥३॥

८३९। जीवींचें जाणावें या नावें आवडी । हेंकड तें ओढी अमंगळ ॥१॥ ॥१॥ ॥१॥  
चित्ताच्या संकोचें कांहीं च न घडे । आढतशयें वेडे चार ते चि ॥१॥ काळाविण  
कांहीं नाहीं रूचों येत । करूनि संकेत ठेवियेला ॥२॥ तुका म्हणे कळे वचनं चांचणी  
। काय बोलवूनि वेळोवेळं ॥३॥

८४०। कामातुर चवी सांडी । बरळ तोंडी बरळे ॥१॥ ॥१॥ ॥१॥  
। विष देववी आसडे ॥१॥ धनसोसें लागे वेड । ते बडबड शमेना ॥२॥ तुका  
म्हणे वेसनें दोन्ही । नर्कखाणी भोगावाया ॥३॥

८४१। कृष्णांजनं जाले सोज्वळ लोचन । तेणें दिले वान निवडुनी ॥१॥ ॥१॥ ॥१॥  
निरोपाच्या मापें करी लडबड । त्याचें त्यानं गोड नारायणें ॥१॥ भाग्यवंतांघरीं  
करितां विश्वासें । कार्य त्यासरिसें होईजेतें ॥२॥ तुका म्हणे पोट भरे बरेवोजा ।  
निज ठाव निजा निजस्थानीं ॥३॥

८४२। मेंद आला पंढरीस । हार्तीं घेउनि प्रेमपाश ॥१॥ ॥१॥ ॥१॥  
। नेतो लागों नेदी माग ॥१॥ उभारोनि बाहे । दृष्टादृष्टी वेधीताहे ॥२॥  
वैकुंठीहुनि पेणें । केलें पंढरीकारणें ॥३॥ पुंडलिकें थारा । देउनि आणिलें या चोरा  
॥४॥ तुका म्हणे चला । तुम्ही आम्ही धरूं त्याला ॥५॥

८४३। भांडवी माउली कवतुकें बाळा । आपणा सकळां साक्षित्वेसीं ॥१॥ ॥१॥ ॥१॥  
माझी माझी म्हणे एकएकां मारी । हें तों नाहीं दुरी उभयता ॥१॥ तुझें थोडे भातें  
माझें बहु फार । छंद करकर वाद मिथ्या ॥२॥ तुका म्हणे एके ठायीं आहे वर्म । हें  
चि होय श्रम निवारितें ॥३॥

८४४। लटकियाची आशा । होतों पडिलों वळसा । होउनियां दोषा । पात्र मिथ्या  
आढंभमानें ॥१॥ ॥१॥ ॥१॥  
। बरवी उघडली दृष्टी । नाहीं तरी होतों कष्टी ।

## ॥ संत तुकाराम गाथा ॥

आत्रंढदाते सृष्टी । मात्र या चेष्टांनीं ॥ध्रु॥ मरणाची नाही शुद्धी । लोभीं प्रवर्तली बुद्धी । परती तों कधीं । घडे चि ना माघारीं ॥२॥ सांचूनि मरे धन । लावी पोरांसी भांडण । नाहीं नारायण । तुका म्हणे स्मरीला ॥३॥

८४५। जवळी मुखापाशीं । असतां नेघे अहर्निशीं ॥१॥ ॥ध्रु॥ भवनिर्दालण नाम । विड्डल विड्डल नासी नाम काम ॥ध्रु॥ सुखाचें शेजार । करूं कां नावडें घर ॥२॥ तुका म्हणे ठेवा । कां हा न करी चि बरवा ॥३॥

८४६। बरवें देशावर जालें । काय बोलें बोलावें ॥१॥ ॥ध्रु॥ लाभें लाभ दुणावला । जीव धाला दर्शनें ॥ध्रु॥ भाग्यें जाली संतभेटी । आवडी पोटीं होती ते ॥२॥ तुका म्हणे श्रम केला । अवघा आला फळासी ॥३॥

८४७। सांगतां हें नये सुख । कीर्ती मुख न पुरे ॥१॥ ॥ध्रु॥ आवडीनें सेवन करूं । जीवींचें धरूं जीवीं च ॥ध्रु॥ उपमा या देतां लाभा । काशा शोभा सारिखी ॥२॥ तुका म्हणे नुचलीं डोई । ठेविली पार्यीं संतांचे ॥३॥

८४८। आपुलाला लाहो करूं । केणें भरूं हा विड्डल ॥१॥ ॥ध्रु॥ भाग्य पावलों या ठाया । आतां काया कुरवंडी ॥ध्रु॥ पुढती कोठें घडे ऐसें । बहुतां दिसें फावलें ॥२॥ तुका म्हणे जाली जोडी । चरण घडी न विसर्बें ॥३॥

८४९। उजळलें भाग्य आतां । अवघी चिंता वारली ॥१॥ ॥ध्रु॥ संतदर्शनें हा लाभ । पर्दनिभ जोडला ॥ध्रु॥ संपुष्ट हा हृदयपेटी । करूनि पोटीं सांटवूं ॥२॥ तुका म्हणे होतो ठेवा । तो या भावा सांपडला ॥३॥

८५०। आम्हां आपुलें नावडे संचित । चरफडे चित्त कळवळ्याने ॥१॥ ॥ध्रु॥ न काळतां जाला खोळंब मारगा । जर्गीं जालों जगा बहुरूपी ॥ध्रु॥ कळों आलें बरें उघडले डोळे । कर्णधार मिळे तरि बरें ॥२॥ तुका म्हणे व्हाल ऐकत करूणा । तरि नारायणा उडी घाला ॥३॥

८५१। बरगासाटीं खादलें शेण । मिळतां अन्न न संडी ॥१॥ ॥ध्रु॥ फजित तो केला लाहे । ताडण साहे गौरव ॥ध्रु॥ ओढाळाची ओंगळ ओढी । उगी खोडी नवजाय ॥२॥ तुका फजीत करी बुच्या । विसरे कुच्या खोडी तेणें ॥३॥

८५२। धांव घालीं आई । आतां पाहातेसी काई ॥१॥ ॥ध्रु॥ धीर नाहीं माझें पोटीं । जालें वियोगें हिंपुटी ॥ध्रु॥ करावें सीतळ । बहु जाली हळहळ ॥२॥ तुका म्हणे डोई । कधीं ठेवीन हे पार्यीं ॥३॥

८५३। तुम्हां ठावा होता देवा । माझें अंतरींचा हेवा ॥१॥ ॥ध्रु॥ होती काशानें सुटका । तरि हे वैकुंठनायका ॥ध्रु॥ नसतें सांभाळलें । जरि तुम्हीं आश्वासिलें ॥२॥ तुका म्हणे कृपालुवा । बरवा केला सावाधावा ॥३॥

८५४। देऊं तें उपमा । आवडीनें पुरुषोत्तमा ॥१॥ ॥ध्रु॥ पाहातां काशा तूं



## ॥ संत तुकाराम गाथा ॥

सारिखा । तिहीं लोकांच्या जनका ॥ध्रु॥ आरूष हे वाणी । गोड करूनि घेतां कार्नी  
॥२॥ आवडीनें खेळे । तुका पुरवावे सोहाळे ॥३॥

८५५। दर्शनाची आस । आतां न साहे उदास ॥१॥ ॥ध्रु॥ जीव आला पायांपाशीं  
। येथें असें कलिवरेंसीं ॥ध्रु॥ कांहीं च नाटवे । ठायीं बैसलें नुटवे ॥२॥ जीव  
असतां पाहीं । तुका ठकावला ठायीं ॥३॥

८५६। भोगावरि आम्हीं घातला पाषाण । मरणा मरण आणियेलें ॥१॥ ॥ध्रु॥  
विश्व तूं व्यापक काय मी निराळा । काशासार्ती बळा येऊं आतां ॥ध्रु॥ काय  
सारूनियां काढावें बाहेरी । आपूनि भीतरी काय ठेवूं ॥२॥ केला तरी उरे वाद वि  
कोरडा । बळें घ्यावी पीडा स्वपनींची ॥३॥ सावधे वि वाण आले तुम्हां घरा ।  
मजुरी मजुरा रोज कीर्दी ॥४॥ तुका म्हणे कांहीं नेणें लाभ हानी । असेल तो धनी  
राखो वाडा ॥५॥

८५७। कां हो एथें काळ आला आम्हां आड । तुम्हांपाशीं नाड करावया ॥१॥  
॥ध्रु॥ कां हो विचाराचें पडिलें सांकडें । काय ऐसें कोडें उपजलें ॥ध्रु॥ कां हो  
उपजेना द्यावी ऐशी भेटी । काय द्वैत पोटी धरिलें देवा ॥२॥ पाप फार विंढवा  
जालासी दुर्बळ । मागिल तें बळ नाही आतां ॥३॥ काय जालें देणें निघालें दिवाळें  
। कीं बांधलासि बळें ऋणेंपायीं ॥४॥ तुका म्हणे कां रे ऐसी केली गोवी । तुझी  
माझी ठेवी निवडुनियां ॥५॥

८५८। काय देह घालूं करवती कर्मरी । टाकूं या भितरी अग्नीमाजी ॥१॥ ॥ध्रु॥  
काय सेवूं तन शीत उष्ण तान । साहों कीं मोहन धरूनी बैसों ॥ध्रु॥ काय लावूं  
अंगीं भस्म उधळण । हिंडूं देश कोण खुंट चारी ॥२॥ काय त्यजूं अन्न करूनि  
उपास । काय करूं नास जीवित्वाचा ॥३॥ तुका म्हणे काय करावा उपाव । ऐसा  
देई भाव पांडुरंगा ॥४॥

८५९। दंभें कीर्ति पोट भरे मानी जन । स्वहित कारण नव्हे कांहीं ॥१॥ ॥ध्रु॥  
अंतरती तुझे पाय मज दुरी । धरितां हे थोरी जाणिवेची ॥ध्रु॥ पिंडाच्या पाळणें  
धांवती विकार । मज दावेदार मजमाजी ॥२॥ कैसा करूं घात आपुला आपण ।  
धरुनि गुमान लोकलाज ॥३॥ तुका म्हणे मज दावी तो सोहळा । देखें पाय डोळां  
तुझे देवा ॥४॥

८६०। धिग जिणें त्याचा स्वामी हीन वर । मरण तें वर भलें मग ॥१॥ ॥ध्रु॥  
आइका जी देवा ऐसी आहे नीत । काय तें उचित सांभाळावें ॥ध्रु॥ देशोदेशीं धाक  
जयाच्या उत्तरें । तयाचें कुतरें परि भलें ॥२॥ तुका म्हणे हें कां सुचलें उत्तर ।  
जाणोनि अंतर ओळखावें ॥३॥

८६१। आतां गाऊं तुज ओविया मंगळी । करूं गदारोळी हरिकथा ॥१॥ ॥ध्रु॥  
होसि निवारिता आमूचें सकळ । भय तळमळ पापपुण्य ॥ध्रु॥ भोगिले ते भोग लावूं

## ॥ संत तुकाराम गाथा ॥

तुझे अंगी । आढलपत या जर्गी होउनि राहों ॥२॥ तुका म्हणे आम्ही लाडिकीं लेंकरें  
। न राहों अंतरें पायांविण ॥३॥

८६२। सर्व सुखें आजी एथें चि वोळलीं । संतांचीं देखिलीं चरणांबुजें ॥१॥ सर्वकाळ  
होतों आठवीत मनीं । फिटली धणी येणें काळें ॥२॥ तुका म्हणे वाचा राहिली  
कुंटीत । पुढें जालें चित्त समाधान ॥३॥

८६३। विट्टल सोयरा सज्जन सांगाती । विट्टल या चितीं बैसलासे ॥१॥ ॥ध्रु॥  
विट्टलें हें अंग व्यापिली ते काया । विट्टल हे छाया माझी मज ॥ध्रु॥ बैसला विट्टल  
जिव्हेचिया माथां । न वदे अन्यथा आन दुजें ॥२॥ सकळां इंद्रियां मन एक प्रधान ।  
तें ही करी ध्यान विठोबाचें ॥३॥ तुका म्हणे या विट्टलासी आतां । नये विसंबतां  
माझें मज ॥४॥

८६४। होय वारकरी । पाहें पाहें रे पंढरी ॥१॥ ॥ध्रु॥ काय करावीं साधनें । फळ  
अवघें चि तेणें ॥ध्रु॥ आढभमान नुरे । कोड अवघें चि पुरे ॥२॥ तुका म्हणे डोळां  
। विठो बैसला सांवळा ॥३॥

८६५। पंढरीसी जाय । तो विसरे बापमाय ॥१॥ ॥ध्रु॥ अवघा होय पांडुरंग ।  
राहे धरुनियां अंग ॥ध्रु॥ न लगे धन मन । देहभावे उदासीन ॥२॥ तुका म्हणे  
मळ । नासी तात्काळ तें स्थळ ॥३॥

८६६। बळें बाह्यात्कारें संपादिलें सोंग । नाही जाला त्याग अंतरींचा ॥१॥ ॥ध्रु॥  
ऐसें येतें नित्य माझ्या अनुभवा । मनासी हा ठावा समाचार ॥ध्रु॥ जागुतीचा नाही  
अनुभव स्वर्णी । जातो विसरुनि सकळ हें ॥२॥ प्रपंचाबाहेरि नाही आलें चित्त ।  
केले करी नित्य वेवसाय ॥३॥ तुका म्हणे मज भोरप्या चि परी । जालें सोंग वरी  
आंत तैसें ॥४॥

८६७। म्हणवितों दास ते नाही करणी । आंत वरी दोन्ही भिन्न भाव ॥१॥ ॥ध्रु॥  
गातो नाचतो तें दाखवितों जना । प्रेम नारायणा नाही अंगीं ॥ध्रु॥ पाविजे तें वर्म न  
कळें चि कांहीं । बुडालों या डोही दंभाचिया ॥२॥ भांडवल काळे हातोहातीं नेलें ।  
माप या लागलें आयुष्यासी ॥३॥ तुका म्हणे वांयां गेलों ऐसा दिसें । होईल या  
हांसें लौकिकाचें ॥४॥

८६८। न कळतां काय करावा उपाय । जेणें राहे भाव तुझ्या पार्यी ॥१॥ येऊनियां  
वास करिसी हृदयीं । ऐसें घडे कई कासयानें ॥ध्रु॥ साच भावें तुझे चिंतन मानसीं  
। राहे हें करिसी कें गा देवा ॥२॥ लटिकें हें माझें करुनियां दुरी । साच तूं अंतरीं  
येउन राहें ॥३॥ तुका म्हणे मज राखावें पतिता । आपुलिया सत्ता पांडुरंगा ॥४॥

८६९। चिंतिलें तें मनिचें जाणें । पुरवीद्ध खुणे अंतरींचें ॥१॥ ॥ध्रु॥ रात्री न कळे  
दिवस न कळे । अंगीं खेळे दैवत हें ॥ध्रु॥ नवसियाचे नव रस । भोगी त्यास भिन्न

## ॥ संत तुकाराम गाथा ॥

नाहीं ॥२॥ तुका म्हणे सम चि देणें । समचरण उभा असे ॥३॥

८७०। उद्धाराचा संदेह नाही । याचा कांहीं सेवकां ॥१॥ ॥ध्रु॥ पांडुरंग  
आढभमानी । जीवदानी कोंवसा ॥ध्रु॥ बुडतां जळीं जळतां अंगीं । तें प्रसंगीं राखावें  
॥२॥ तुका म्हणे आम्हांसार्थी । कृपा पोटीं वागवी ॥३॥

८७१। काय विरक्ति कळै आम्हां । जाणों एका नामा विठोबाच्या ॥१॥ ॥ध्रु॥  
नाचों सुखें वैष्णवमेळीं । टाळघोळीं आनंदें ॥ध्रु॥ शांति क्षमा दया मी काय जाणें ।  
गोविंद कीर्तनेवांचूनियां ॥२॥ कासया उदास असों देहावरी । अमृतसागरीं बुडोनियां  
॥३॥ कासया एकांत सेवूं तया वना । आनंद तो जनामाजी असे ॥४॥ तुका म्हणे  
आम्हां ऐसा भरवसा । विड्वल सरसा चालतसे ॥५॥

८७२। जेथें वैष्णवांचा वास । धन्य भूमीपुण्य देश ॥१॥ ॥ध्रु॥ दोष नाहीं  
ओखदासी । दूत सांगे यमापाशीं ॥ध्रु॥ गरूडटकयांच्या भारें । भूमि गर्ज  
जयजयकारें ॥२॥ सहज तयां जनां छंद । वाचे गोविंद गोविंद ॥३॥ तुळसीवनें  
रंगमाळा । अवघा वैकुण्ठसोहळा ॥४॥ तुका म्हणे भेणें । काळ नये तेणें राणें ॥५॥

८७३। माझ्या विठोबाचा कैसा प्रेमभाव । आपण चि देव होय गुरु ॥१॥ ॥ध्रु॥  
पढिये देहभावे पुरवितो वासना । अतीं तें आपणांशीं न्यावें ॥ध्रु॥ मार्गें पुढें उभा राहे  
सांभाळीत । आलिया आघात निवारावे ॥२॥ योगक्षेम त्याचें जाणे जडभारी । वाट  
दावी करीं धरूनियां ॥३॥ तुका म्हणे नाहीं विश्वास ज्या मनीं । पाहावें पुराणीं  
विचारूनी ॥४॥

८७४। सकळ धर्म मज विठोबाचें नाम । आणीक तें वर्म नेणें कांहीं ॥१॥ काय  
जाणों संतां निरविलें देवें । करिती या भावें कृपा मज ॥२॥ तुका म्हणे माझा कोण  
आढधकार । तो मज विचार कळों यावा ॥३॥

८७५। उदंड शाहाणे होत तर्कवंत । परि या नेणवे अंत विठोबाचा ॥१॥ उदंडा  
अक्षरां करोत भरोवरी । परि ते नेणवे थोरी विठोबाची ॥२॥ तुका म्हणे नाहीं  
भोळेपणाविण । जाणीव ते सिण रितें माप ॥३॥

८७६। आघारावांचुनी । काय सांगसी काहाणी ॥१॥ ॥ध्रु॥ ठावा नाहीं पंढरीराव  
। तोंवरी अवघें चि वाव ॥ध्रु॥ मानिताहे कोण । तुझे कोरडें ब्रम्हज्ञान ॥२॥ तुका  
म्हणे ठेवा । जाणपण एक सवा ॥३॥

८७७। अनाथांची तुम्हां दया । पंढरीराया येतसे ॥१॥ ॥ध्रु॥ ऐसी ऐकोनियां  
कीर्ति । बहु विश्रांति पावलो ॥ध्रु॥ अनाथांच्या धांवा धरा । नामें करा कुडावा  
॥२॥ तुका म्हणे सवघड हित । ठेवूं चित्त पायांपें ॥३॥

८७८। येथें नाहीं उरों आले अवतार । येर ते पामर जीव किती ॥१॥ ॥ध्रु॥  
विषयांचे झणी व्हाल लोलिंगत । चेलिया अंत नलगे मज ॥ध्रु॥ वाहेनियां भार

## ॥ संत तुकाराम गाथा ॥

कुंथसील ओंझे । तें चि माझे थीता त्याग ॥२॥ तुका म्हणे कैसी नाही त्याची लाज  
। संतीं केशीराज साधियेला ॥३॥

८७९। हीं च त्यांचीं पंचभूतें । जीवन भातें प्रेमाचें ॥१॥ ॥ध्रु॥।। कळवळा धरिला  
संतीं । ते निगुती कैवाड ॥ध्रु॥।। हा च काळ वर्तमान । साधन ही संपत्ती ॥२॥  
तुका म्हणे दिवसरातीं । हें चि खाती अन्न ते ॥३॥

८८०। दीप न देखे अंधारा । आतां हें चि करा जतन ॥१॥ ॥ध्रु॥।। नारायण  
नारायण । गांठी धन बळकट ॥ध्रु॥।। चिंतामणीपाशीं चिंता । तत्वता ही नयेल  
॥२॥ तुका म्हणे उभयलोकीं । हे चि निकी सामग्री ॥३॥

८८१। धन्य काळ संतभेटी । पार्यो मिठी पडिली तो ॥१॥ ॥ध्रु॥।। संदेहाची सुटली  
गांठी । जालें पोटीं शीतळ ॥ध्रु॥।। भवनदीपाचा जाला तारा । या उत्तरा प्रसादें  
॥२॥ तुका म्हणे मंगळ आतां । कोण दाता याहूनि ॥३॥

८८२। दिनरजनीं हा चि धंदा । गोविंदाचे पवाडे ॥१॥ ॥ध्रु॥।। संकिल्पला देह  
दावा । सकळ हेवा तये ठायीं ॥ध्रु॥।। नाही अवसान घडी । सकळ जोडी इंद्रियां  
॥२॥ कीर्ती मुखें गर्जे तुका । करी लोकां सावध ॥३॥

८८३। खरें नानवट निक्षेपीचें जुनें । काढिलें ठेवणें समर्थाचें ॥१॥ ॥ध्रु॥।।  
मजुराच्या हातें मापाचा उकल । मी तों येथें फोल सत्ता त्याची ॥ध्रु॥।। कुलाळाच्या  
हातें घटाच्या उत्पत्ति । पाठवी त्या जाती पाकरथळा ॥२॥ तुका म्हणे जीवन तें  
नारायणीं । प्रभा जाते कीर्णीं प्रकाशाची ॥३॥

८८४। गंगेचिया अंताविण काय चाड । आपुलें तें कोड तृषेपाशीं ॥१॥ ॥ध्रु॥।।  
विडुल हे मूर्तिं साजिरी सुंदर । घालीं निरंतर हृदयपुटीं ॥ध्रु॥।। कारण तें असे  
नवनीतापाशीं । गबाळ तें सोसी इतर कोण ॥२॥ बाळाचे सोईतें घांस घाली माता  
। अट्टाहास चिंता नाही तया ॥३॥ गाऊं नाचों करूं आनंदसोहळा । भाव चि आगळा  
नाहीं हातां ॥४॥ तुका म्हणे अवघे जालें एकमय । परलोकींची काय चाड आतां  
॥५॥

८८५। स्त्रीपुत्रादिकीं राहिला आदर । विषयीं पडिभर आढतशय ॥१॥ ॥ध्रु॥।।  
आतां सोडवणें धांवा नारायणा । मज हे वासना अनावर ॥ध्रु॥।। येउनियां आड ठाके  
लोकलाज । तें हें दिसे काज अंतरलें ॥२॥ तुका म्हणे आम्हां जेथें जेथें गोवा ।  
तेथें तुम्हीं देवा सांभाळावें ॥३॥

८८६। पडिलो भोवनीं । होतों बहु चिंतवनी ॥१॥ ॥ध्रु॥।। होतों चुकलों मारग ।  
लाहो केला लाग वेगें ॥ध्रु॥।। इंद्रियांचे संदी । होतों सांपडलों बंदी ॥२॥ तुका म्हणे  
बरें लाजें । विडुलसें वाचे आलें ॥३॥

८८७। बरें जालें आलीं ज्याचीं त्याच्या घरा । चुकला पाहिरीं ओढाळांचा ॥१॥

## ॥ संत तुकाराम गाथा ॥

॥ध्रु॥।। बहु केलें दुखी त्यांचिया सांभाळें । आतां तोंड काळें तेणें लोभें ॥ध्रु॥।।  
त्यांचिया अन्यायें भोगा माझें अंग । सकळ ही लाग द्यावा लागे ॥२॥।। नाहीं कोठें  
स्थिर राहों दिलें क्षण । आजिवरी सिण पावलों तो ॥३॥।। वेगळाल्या खोडी केली  
तडातोडी । सांगावया घडी नाहीं सुख ॥४॥।। निरवूनि तुका चालिला गोवारें ।  
देवापार्शीं भार सांडवूनि ॥५॥।।

८८८। न करावी आतां पोटासाठीं चिंता । आहे त्या संचिता माप लावूं ॥१॥।।  
॥ध्रु॥।। दृष्टी ते घालावी परमार्थाठायीं । क्षुल्लका उपायीं सीण जाला ॥ध्रु॥।। येथें  
तंव नाहीं घेइजेसें सवें । कांहीं नये जीवें वेचों मिथ्या ॥२॥।। खंडणे चि नव्हे उद्वेग  
वेरझारीं । बापुडें संसारीं सदा असों ॥३॥।। शेवटा पाववी नावेचें बैसणें । भुजाबळें  
कोणें कष्टी व्हावें ॥४॥।। तुका म्हणे आतां सकळांचे सार । करावा व्यापार तरी ऐसा  
॥५॥।।

८८९। आमच्या हें आलें भागा । जिव्हार या जगाचें ॥१॥।। ॥ध्रु॥।। धरूनियां टेलों  
जीवें । बळकट भावें एकविध ॥ध्रु॥।। आणूनियां केला रूपा । उभा सोपा जवळी  
॥२॥।। तुका म्हणे अंकित केला । खालीं आला वचनं ॥३॥।।

८९०। खरे भांडवल सांपडलें गांठी । जेणे नये तुटी उदमासी ॥१॥।। ॥ध्रु॥।।  
सवंगाचें केणें सांपडलें घरीं । भरुनि वैखरी सांटविलें ॥ध्रु॥।। घेतां देतां लाभ होतसे  
सकळां । सदेवां दुर्बळा भाव तैसा ॥२॥।। फडा आलिया तो न वजे निरासे । जरि  
कांहीं त्यास न कळतां ॥३॥।। तुका म्हणे आतां जालीसे निश्चिंती । आणीक तें चितीं  
न धरूं दुर्जे ॥४॥।।

८९१। पदोपदीं दिलें अंग । जालें सांग कारण ॥१॥।। ॥ध्रु॥।। रूधवूनि टेलों ठाव ।  
जागा वाव सकळ ॥ध्रु॥।। पुढती चाली मनालाहो । वाढे देहो संतोष ॥२॥।। तुका  
म्हणे क्षरभागीं । जालों जर्गी व्यापक ॥३॥।।

८९२। निवडुनि दिलें नवनीत । संचित ते भोगीत ॥१॥।। ॥ध्रु॥।। आतां पुढें  
भवसागर । जीवना थार पाहावया ॥ध्रु॥।। पारखियाचे पडिलें हातीं । चांचपती  
आंधळीं ॥२॥।। तुका म्हणे सेवन घडे । त्यासी जोडे लाभ हा ॥३॥।।

८९३। उचित न कळे इंद्रियाचे ओढी । मुखें बडबडी शिकलें तें ॥१॥।। ॥ध्रु॥।।  
आपण जाऊन न्यावीं नरकास । बळें बेताळीस कुळें जग ॥ध्रु॥।। अबोलणें बोले डोळे  
झांकुनियां । बडबडी वायां दंभासाठीं ॥२॥।। तुका म्हणे आम्ही येथील पारखी । नाचें  
देखोवेखीं जाणों खरें ॥३॥।।

८९४। एक मन तुझ्या अवघ्या भांडवला । वांटितां तें तुला येई कैसें ॥१॥।। ॥ध्रु॥।।  
म्हणउनि दृढ धरीं पांडुरंग । देहा लावीं संग प्रारब्धाचा ॥ध्रु॥।। आणिका संकल्पा  
नको गोळू मन । तरी च कारण साध्य होय ॥२॥।। तुका म्हणे ऐसें जाणावें उचित ।  
तरी सहज स्थित येईल कळों ॥३॥।।

## ॥ संत तुकाराम गाथा ॥

८९५। गावे म्हणुनि गीत । धरुनि राहे तैसें चित्त ॥१॥ ॥ध्रु॥॥ हें चि थोर  
अवघड आहे । अन्न देखोनि भूकराहे ॥ध्रु॥ ऐकावी म्हणु कथा । राहे तैसें धरुनि  
चित्ता ॥२॥ तुका म्हणे धणी । नव्हे जेविल्यावांचुनि ॥३॥

८९६। कळल हे खुण । तरि दावी नारायण ॥१॥ ॥ध्रु॥॥ सत्य संतांपाशीं राहे ।  
येरां भय आड आहे ॥ध्रु॥ आणुचिया ऐसें । असे भरलें प्रकाशें ॥२॥ इंद्रियांचें धनी  
। ते हे जाती समजूनि ॥३॥ तर्क कुतर्क वाटा । नागवण घटापटा ॥४॥ तुका  
म्हणे ल्यावें । डोळां अंजन बरवें ॥५॥

८९७। जातो न येतिया वाटा । काय निरवितो करंटा ॥१॥ ॥ध्रु॥॥ कैसा जालासे  
बेश्रम । लाज नाही न म्हणे राम ॥ध्रु॥ पाहे वैरियाकडे । डोळे वासुनियां रडे  
॥२॥ बांधुनियां यमा हातीं । दिला नाही त्याची खंती ॥३॥ नाहीं यांपें काम ।  
ऐसें जाणे तो अघम ॥४॥ अझुन तरि मुका । कां रे जालासि म्हणे तुका ॥५॥

८९८। वांटा घेई लवकरि । मागें अंतरसी दुरी । केली भरोवरी । सार नेती आणीक  
॥१॥ ॥ध्रु॥॥ ऐसीं भांबावलीं किती । काय जाणों मेणों किती । समय नेणती ।  
माथां भार वाहोनि ॥ध्रु॥ नाहीं सारिलें तोंवरी । धांव घेई वेग करीं । घेतलें पदरीं ।  
फावलें तें आपुलें ॥२॥ फट लंडी म्हणे तुका । एक न साहावे धका । तरि च या  
सुखा । मग कैसा पावसी ॥३॥

८९९। चालावा पंथ तो पाविजे त्या ठाया । ऐकिल्या वांयां वारता त्या ॥१॥  
॥ध्रु॥॥ ऐका जी वोजे पडतसें पायां । भावाचि तें जायावाट नव्हे ॥ध्रु॥॥ व्याली  
कुमारीचा अनुभवं अनुभव । सांगतां तो भाव येत नाही ॥२॥ तुका म्हणे यथें पाहिजे  
आरालें । बिंबी निवळलें तरि भासे ॥३॥

९००। काय नाही लवत झाडें । विसरें वेडें देहभाव ॥१॥ ॥ध्रु॥॥ जया न फळे  
उपदेश । धस ऐसा त्या नावें ॥ध्रु॥ काय नाही असत जड । दगड तो अबोलणा  
॥२॥ तुका म्हणे कुचर दाणा । तैसा म्हणा डेंग हा ॥३॥

९०१। देखीचा दिमाख शिकोनियां दावी । हिर्यो ऐसी केवीं गारगोटी ॥१॥ ॥ध्रु॥॥  
मर्यादा ते जाण अरे अभागिया । देवाच्या ऐसिया सकळ मूर्ति ॥ध्रु॥ काय पडिलेंसी  
लटिक्याचे भरी । वोंवाळुनि थोरी परती सांडीं ॥२॥ तुका म्हणे पुढें दिसतसे घात  
। करितों फजित म्हणुनी ॥३॥

९०२। संसाराचा माथां भार । कांहीं पर न ठेवीं ॥१॥ ॥ध्रु॥॥ भक्तीची ते जाती  
ऐसी । सर्वस्वासी मुकावें ॥ध्रु॥ भिक्षा आणि वेवसाव । काला करितो गाढव ॥२॥  
करुनि वस्ती बाजारीं । म्हणवी कासया निस्पृही ॥३॥ प्रसादा आडुनि कवी । केलें  
तुप पाणी तेवीं ॥४॥ तुका म्हणे होई शूर । विंदवा निसुर मजुर ॥५॥

९०३। तेज्या इशारती । तटा फोक वरी घेती ॥१॥ ॥ध्रु॥॥ काय सांगावें त्याहुनी

## ॥ संत तुकाराम गाथा ॥

। ऐका रे धरा मनीं ॥ध्रु॥ नव्हे भांडखोर । ओढूनि धरुं पदर ॥२॥ तुका म्हणे तोंड । काळें करा खालीं मुंड ॥३॥

९०४। मागें संतीं होतें जें जें सांगितलें । तें येंऊं लागलें अनुभवा ॥१॥ ॥ध्रु॥।। आचारभ्रष्ट होती लोक कळी । पुण्य क्षीण बळी जालें पाप ॥ध्रु॥।। वर्णधर्म कोणी न धरी विटाळ । घालिती गोंधळ एके ठायीं ॥२॥ वेदाचे पाठक सेवितील मद्य । न देखती भेद विषयीं भांड ॥३॥ तुका म्हणे किती करावे फजित । ते चि छंद नित्य बहु होती ॥४॥

९०५। अक्षरांचा श्रम केला । फळा आला तेणें तो ॥१॥ ॥ध्रु॥।। अवधियाचा तळ धरी । जीवा उरी नुरउनी ॥ध्रु॥।। फळलें तें लवे भारे । पिक खरें आलें तई ॥२॥ तुका म्हणे देवा । पुढें भाव सारावा ॥३॥

९०६। उचित जाणावें मुख्य धर्म आधीं । चित्तशुद्ध बुद्धी ठायीं स्वीर ॥१॥ न घालावी धांव मनाचिये ओढी । वचन आवडी संताचिये ॥२॥ अंतरीं या राहे वचनाचा विश्वास । न लगे उपदेश तुका म्हणे ॥३॥

९०७। जीवन हे मुक्त नर जाले पावन । तजा हो दुर्जनसंगति ही ॥१॥ बहुत अन्न विष मोहरीच्यामानें । अवघें चि तेणें विष होय ॥२॥ तुका म्हणे जेणें आपलें स्वहित । तैसी करीं नीत विचारुनि ॥३॥

९०८। द्रव्याचा तो आम्ही धरितों विटाळ । तया पाठी काळ लाग करी ॥१॥ करोनियां हें चि राहिलों जीवन । एक नारायण नाम ऐसें ॥२॥ तुका म्हणे हें चि करूनि जतन । आलिया ही दान याचकासी ॥३॥

९०९। द्रव्याचिया मागें कळकाळाचा लाग । म्हणोनियां संग खोटा त्याचा ॥१॥ ॥ध्रु॥।। निरयाचें मूळ घालूनियां मागें । मांडिली प्रसंगें कथा पुढें ॥ध्रु॥।। आजिच्या प्रसंगें हा चि लाभ घ्यावा । पुढील भार देवावरी घाला ॥२॥ प्रालब्ध कांहीं न पालटे सोसें । तृष्णेचें हें पिसें वांयांविण ॥३॥ तुका म्हणे घेई राहे ऐसें धन । सादर श्रवण करोनियां ॥४॥

९१०। रडे अळंकार दैन्याचिये कांती । उत्तमा विपत्तिसंग घडे ॥१॥ ॥ध्रु॥।। एकाविण एक अशोभ्य दातारा । कृपेच्या सागरा पांडुरंगा ॥ध्रु॥।। रांधूं नेणे तया पुढील आइतें । केलें तें सोइतें वांयां जाय ॥२॥ तुका म्हणे चिंतामणि शेळी गळा । पावे अवकळा म्हणउनी ॥३॥

९११। दुःखाचे डोंगर लागती सोसावे । ऐसें तंव ठावें सकळांसीं ॥१॥ ॥ध्रु॥।। कांहीं न करिती विचार हिताचा । न करिती वाचा नामघोष ॥ध्रु॥।। भोग कळों येतो मागिल ते जन्म । उत्तम मध्यम कनिष्ठ ते ॥२॥ तुका म्हणे येथें झांकतिल डोळे । भोग देतेवेळे येइल कळों ॥३॥

## ॥ संत तुकाराम गाथा ॥

९१२। सदैव तुम्हां अवघें आहे । हातपाय चालाया ॥१॥ ॥ध्रु॥॥ मुखीं वाणी कानीं  
कीर्ति । डोळे मूर्ती देखाया ॥ध्रु॥ अंध बहिर ठकलीं किती । मुकीं होती पांगुळें  
॥२॥ घरास आगि लावुनि जागा । न पळे तो गा वांचे ना ॥३॥ तुका म्हणे जागा  
हिता । कांहीं आतां आपुल्या ॥४॥

९१३। ऐसे पुढती मिळतां आतां । नाहीं सत्ता स्वतंत्र ॥१॥ ॥ध्रु॥॥ म्हणउनि  
फावलें तें घ्यावें । नाम गावें आवडी ॥ध्रु॥ संचित प्रारब्ध गाढें । धावें पुढें  
त्रिदयामाण ॥२॥ तुका म्हणे घुबडा ऐसें । जन्म सरिसें शुकराचें ॥३॥

९१४। सवविशीं माझा त्रासलासे जीव । आतां कोण भाव निवडे एक ॥१॥ ॥ध्रु॥॥  
संसाराची मज न साहे चि वार्ता । आणीक म्हणतां माझें कोणी ॥ध्रु॥ देहसुख  
कांही बोलिले उपचार । विष तें आदर बंद वाटे ॥२॥ उपाधि दाटणी पतिष्ठा गौरव  
। होय माझा जीव कासावीस ॥३॥ तुका म्हणे कांहीं आणीक न साहे । आवडती  
पाय वैष्णवांचे ॥२॥

९१५। आणीक कांहीं या उत्तराचें काज । नाहीं आतां मज बोलावया ॥१॥ ॥ध्रु॥॥  
भिन्न भेद हे भावनास्वभाव । नव्हे कांहीं देव एकविध ॥ध्रु॥ गुण दोष कोणें निवडावे  
धर्म । कोण जाणे कर्म अकर्म तें ॥२॥ तरि च भले आतां न करावा संग । दुःखाचा  
प्रसंग तोडावया ॥३॥ तुका म्हणे गुण गाई या देवाचे घेई माझे वाचे हे चि धणी  
॥४॥

९१६। आपुल्या विचार करीन जीवाशीं । काय या जनाशीं चाड मज ॥१॥ ॥ध्रु॥॥  
आपुलें स्वहित जाणती सकळें । निरोधितां बळें दुःख वाटे ॥ध्रु॥ आइको नाइको  
कथा कोणी तरी । जाऊनियां घरीं निजो सुखें ॥२॥ माझी कोण वोज जाला हा  
शेवट । देखोनियां वाट आणिकां लावूं ॥३॥ तुका म्हणे भाकूं आपुली करूणा ।  
जयाची वासना तया फळे ॥४॥

९१७। धाई अंतरिच्या सुखें । काय बडबड वाचा मुखें ॥१॥ ॥ध्रु॥॥ विधिनिषेध उर  
फोडी । जंव नाहीं अनुभवगोडी ॥ध्रु॥ वाढे तळमळ उभयता । नाहीं देखिलें  
अनुभवितां ॥२॥ अपुल्या मते पिसें । परि तें आहे जैसेतैसे ॥३॥ साधनाची सिद्धि  
। मौन करा स्थिर बुद्धि ॥४॥ तुका म्हणे वादें । वांयां गेली ब्रंम्हवृंदें ॥५॥

९१८। कुशळ गुंतले निषेधा । वादी प्रवर्तले वादा ॥१॥ ॥ध्रु॥॥ कैसी ठकलीं  
बापुडीं । दंभाविषयांचे सांकडीं ॥ध्रु॥ भुस उपणुनि केलें काय । हारपले दोन्ही ठाय  
॥२॥ तुका म्हणे लागे हातां । काय मथिलें घुसळतिं ॥३॥

९१९। संतांची उच्छिष्टें बोलतो उत्तरें । काय म्यां गव्हारें जाणावें हें ॥१॥ ॥ध्रु॥॥  
विड्डलाचें नाम घेतां नये शुद्ध । तेथें मज बोध काय कळे ॥ध्रु॥ करितों कवतुक  
बोबडा उत्तरीं । झणी मजवरि कोप धरा ॥२॥ काय माझी याति नेणां हा विचार ।  
काय मी तें फार बोलों नेणें ॥३॥ तुका म्हणे मज बोलवितो देव । अर्थ गुह्य भाव



## ॥ संत तुकाराम गाथा ॥

तो चि जाणे ॥४॥

९२०। चंदनाच्या वासें धरितील नाक । नावडे कनक न घडे हें ॥१॥ साकरेची गोडी सारखी सकळां । थोरा मोटयां बाळां धाकुटियां ॥२॥ तुका म्हणे माझें चित्त शुद्ध होतें । तरि का निंदितें जन मज ॥३॥

९२१। तुज ऐसा कोण उदाराची रासी । आपुलें चि देसी पद दासा ॥१॥ शुद्ध हीन कांहीं न पाहासी कुळ । करिसी निर्मळ वास देहीं ॥२॥ भावें हें कदान्न खासी त्याचे घरीं । अभक्तांच्या परी नावडती ॥३॥ न वजासी जेथें दुरी दवडितां । न येसी जो चित्ता योगियांच्या ॥४॥ तुका म्हणे ऐसीं ब्रीदें तुझीं खरीं । बोलतील चारी वेद मुखें ॥५॥

९२२। तरि कां नेणते होते मागें ऋषी । तींहीं या जनासी दुराविलें ॥१॥ वोळगती जया अष्ट महासिद्धी । ते या जनबुद्धी नातळती ॥२॥ कंदमूळें पाला धातूच्या पोषणा । खातील वास राणां तरी केला ॥३॥ लावुनियां नेत्र अगे चि बैसले । न बोलत ठेले मौन्यमुद्रे ॥४॥ तुका म्हणे ऐसें करीं माझ्या चित्ता । दुरावी अनंता जन दुरी ॥५॥

९२३। कोणाच्या आधारें करूं मी विचार । कोण देइल धीर माझ्या जीवा ॥१॥ शास्त्रज्ञ पंडित नव्हे मी वाचक । यातिशुद्ध एक ठाव नाही ॥२॥ कलियुगीं बहु कुशळ हे जन । छळतील गुण तुझे गातां ॥३॥ मज हा संदेह झाला दोही सवा । भजन करूं देवा विंढवा नको ॥४॥ तुका म्हणे आतां दुरावितां जन । विंढवा हें मरण भलें दोन्ही ॥५॥

९२४। काय उणें जालें तुंज समर्थासी । ऐसा मजपार्शी कोण दोष ॥१॥ जो तूं माझा न करिसी अंगीकार । सागेन वेव्हार संतांमधीं ॥२॥ तुजविण रत आणिकांचे ठायीं । ऐसें कोण ग्वाही दावीं मज ॥३॥ तुका म्हणे काय धरूनी गुमान । सांग उगवून पांडुरंगा ॥४॥

९२५। काय करूं आन दैवतें । एका विण पंढरीनाथें ॥१॥ ॥ध्रु॥ सरिता मिळाली सागरीं । आणिकां नांवां कैची उरी ॥२॥ अनेक दीपीचा प्रकाश । सूर्य उगवतां नाश ॥३॥ तुका म्हणे नेणें दुजें । एक विण पंढरीराजें ॥४॥

९२६। काय करूं कर्माकर्म । बरें सांपडलें वर्म ॥१॥ ॥ध्रु॥ होसी नामा च सारिखा । समजाविली नाही लेखा ॥२॥ नाही वेचावेच जाला । उरला आहेसी संचला ॥३॥ तुका म्हणे माझें । काय होईल तुम्हां ओझें ॥४॥

९२७। एकाएकीं हातोफळी । ठाया बळी पावले ते ॥१॥ ॥ध्रु॥ आम्ही देवा शक्तिहीनें । भाकूं तेंणें करूणा ॥२॥ पावटणी केला काळ । जया बळ होतें तें ॥३॥ तुका म्हणे वीर्यावीर । संतधीर समुद्र ॥४॥

## ॥ संत तुकाराम गाथा ॥

९२८। पुढिलाचें इच्छी फळ । नाही बळ तें अंगीं ॥१॥ ॥ध्रु॥ संत गेले तया ठायी । देवराया पाववीं ॥ध्रु॥ ज्येष्ठांचीं कां आम्हां जोडी । परवडी न लभों ॥२॥ तुका म्हणे करीं कोड । पुरवीं लाड आमुचा ॥३॥

९२९। कैवल्याच्या तुम्हां घरीं । रासीं हरी उदंड ॥१॥ ॥ध्रु॥ मजसाठीं कां जी वाणी । नव्हे धणी विभागा ॥ध्रु॥ सर्वा गुणीं सपुरता । ऐसा पिता असोनी ॥२॥ तुका म्हणे पांडुरंगा । जालों सांगा सन्मुख ॥३॥

९३०। आपलाल्या तुम्ही रूपासी समजा । कासया वरजा आरसिया ॥१॥ ॥ध्रु॥ हें तों नव्हे देहबुद्धीचें कारण । होइल नारायणें दान केलें ॥ध्रु॥ बब्रूचिया बाणें वमार्सि स्पर्शविं । हें तों नाहीं ठावें मोकलित्या ॥२॥ तुका म्हणे बहु मुखें या वचना । सत्याविण जाणा चाल नाहीं ॥३॥

९३१। न मनावी चिंता तुम्हीं संतजनीं । हिरा स्पटिकमणी केंवि हाय ॥१॥ ॥ध्रु॥ पडिला प्रसंग स्थळा त्या सारिखा । देखिला पारिखा भाव कांहीं ॥ध्रु॥ बहुतांसी भय एकाचिया दंडें । बहुत या तोंडें वचनासी ॥२॥ तुका म्हणे वैखरी बा सर । करायाचे चार वेडे वेडे ॥३॥

९३२। यथाविधि पूजा करी । सामोग्री तोंवरि हे नाहीं ॥१॥ ॥ध्रु॥ आतां माझा सर्व भार । तूं दातार चालविसी ॥ध्रु॥ मंगळ तें तुम्ही जाणां । नारायणा काय तें ॥२॥ तुका म्हणे समर्पिला । तुज विट्टला देहभाव ॥३॥

९३३। भवसिंधूचें हें तारुं । मज विचारुं पाहातां ॥१॥ ॥ध्रु॥ चित्तीं तुझे धरिन पाय । सुख काय तें तेथें ॥ध्रु॥ माझ्या खुणा मनापार्शीं । तें या रसीं बुडालें ॥२॥ तुका म्हणे वर्म आलें । हातां भलें हें माझ्या ॥३॥

९३४। पाहातां श्रीमुख सुखावलें सुख । डोळयांची भूक न वजे माझी ॥१॥ ॥ध्रु॥ जिव्हे गोडी तीन अक्षरांचा रस । अमृत जयास फिकें पुढें ॥ध्रु॥ श्रवणीची वाट चोखाळली शुद्ध । गेले भेदाभेद वारोनियां ॥२॥ महामळें मन होतें जें गांदलें । शुद्ध चोखाळलें स्पटिक जैसें ॥३॥ तुका म्हणे माझ्या जीवाचें जीवन । विट्टल निधान सांपडलें ॥४॥

९३५। हा चि परमानंद आळंगीन बाहीं । क्षेम देतां ठायीं द्वैत तुटे ॥१॥ ॥ध्रु॥ बोलायासि मात मन निवे हर्षे चित्त । दुणी वाढे प्रीत प्रेमसुख ॥ध्रु॥ जनांत भूषण वैकुंठी सरता । फावलें स्वहिता सर्वभावे ॥२॥ तुटला वेव्हार माया लोकाचार । समूळ संसार पारुषला ॥३॥ तुका म्हणे हा विट्टल चि व्हावा । आणिकी या जीवा चाड नाहीं ॥४॥

९३६। आमुची कृपाळू तूं होसी माउली । विट्टले साउली शरणागता ॥१॥ ॥ध्रु॥ प्रेमपान्हा स्तनीं सदा सर्वकाळ । दृष्टी हे निर्मळ अमृताची ॥ध्रु॥ भूक तान दुःख

## ॥ संत तुकाराम गाथा ॥

वाटों नेदीं सीण । अंतरींचा गुण जाणोनियां ॥२॥ आशा तृष्णा माया चिंता दवडीं  
दुरी । ठाव आम्हां करीं खेळावया ॥३॥ तुका म्हणे लावीं संताचा सांगात । जेथें न  
पवे हात कळकिळाचा ॥४॥

९३७। जेथें जावें तेथें कपाळ सरिसें । लाभ तो विशेषें संतसंगें ॥१॥ ॥ध्रु॥।। पूर्व  
पुण्यें जरि होतीं सानुकूल । अंतरायमूळ नुपजे तेथें ॥ध्रु॥।। भाग्य तरी नव्हे धन पुत्र  
दारा । निकट वास बरा संतांपारीं ॥२॥ तुका म्हणे हे चि करावी मिरासी । बळी  
संतांपाशीं द्यावा जीव ॥३॥

९३८। आतां कांहीं सोस न करीं आणीक । धरीन तें एक हें चि दृढ ॥१॥ ॥ध्रु॥।।  
जेणें भवसिंधु उतरिजे पार । तुटे हा दुस्तर गर्भवास ॥ध्रु॥।। जोडीन ते आतां देवाचे  
चरण । आढवनाश धन परमार्थ ॥२॥ तुका म्हणे बरा जोडला हा देह । मनुष्यपणें  
इहलोका आलों ॥३॥

९३९। जतन करीन जीवें । शुद्धभावं करूनी ॥१॥ ॥ध्रु॥।। विडल विडल हें धन ।  
जीवन अंतकाळींचें ॥ध्रु॥।। वर्दळ हें संचित सारुं । बरवा करूं उदिम हा ॥२॥ तुका  
म्हणे हृदयपेटी । ये संपुटीं सांटवूं ॥३॥

९४०। एवढा प्रभु भावें । तेणें संपुष्टीं राहावें ॥१॥ ॥ध्रु॥।। होय भक्ती केला तैसा ।  
पुरवी धरावी ते इच्छा ॥ध्रु॥।। एवढा जगदानी । मागे तुळसीदळ पाणी ॥२॥ आला  
नांवा रूपा । तुका म्हणे जाला सोपा ॥३॥

९४१। भाग्यें ऐसी जाली जोडी । आतां घडी विसंभेना ॥१॥ ॥ध्रु॥।। विटेवरी  
समचरण । संतीं खुण सांगितली ॥ध्रु॥।। अवघें आतां काम सारुं । हा चि करूं  
कैवाड ॥२॥ तुका म्हणे खंडूं खेपा । पुढें पापापुण्याच्या ॥३॥

९४२। पतिव्रते जैसा भ्रतार प्रमाण । आम्हां नारायण तैशापरी ॥१॥ सर्वभावं लोभ्या  
आवाडे हें धन । आम्हां नारायण तैशापरी ॥२॥ तुका म्हणे एकविध जालें मन ।  
विडला वांचून नेणे दुजें ॥३॥

९४३। विडल गीतीं गावा विडल चितीं ध्यावा । विडल उभा पाहावा विटेवरी ॥१॥  
॥ध्रु॥।। अनाथांचा बंधु विडल कृपासिंधु । तोडी भवबंधु यमपाश ॥ध्रु॥।। तो चि  
शरणागतां हा विडल मुक्तिदाता । विडल या संतांसमागमें ॥२॥ विडल गुणनिधि  
विडल सर्व सिद्धि । लागली समाधि विडलनामें ॥३॥ विडलाचें नाम घेतां जालें  
सुख । गोडावलें मुख तुका म्हणे ॥४॥

९४४। विठो सांपडावया हातीं । ठावी जाली एक गती । न धरीं भय चितीं । बळ  
किती तयाचें ॥१॥ ॥ध्रु॥।। लागे आपण चि हातीं । विंढव भाकावी काकुलती ।  
करी मग चितीं । असेल तें तयाचे ॥ध्रु॥।। एकलिया भावबळें । कैं सांपडे तो काळें ।  
वैष्णवांच्या मेळे । उभा ठाके हाकेसी ॥२॥ बांधा माझिया जीवासी । तुका म्हणे

## ॥ संत तुकाराम गाथा ॥

प्रेमपार्शी । न सोडीं तयासी । सर्वस्वासी उदार ॥३॥

९४५। वाट वैकुंठीं पाहाती । भक्त कै पां येथें येती । तयां जन्ममरणखंती । नाहीं चितीं परलोक ॥१॥ ॥ध्रु॥। धन्यधन्य हरिचे दास । तयां सुलभ गर्भवास । ब्रम्हादिक करिती आस । तीर्थावास भेटीची ॥ध्रु॥। कथाश्रवण व्हावयास । यमधर्म थोर आस । पाहे रात्रदिवस । वाट कर जोडोनियां ॥२॥ रिद्धिसिद्धी न पाचारितां । त्या धुंडिती हरिभक्तां । मोक्षसायुज्यता । वाट पाहे भक्तांची ॥३॥ असती जेथें उभे ठेले । सदा प्रेमसुखें धाले । आणीक ही उद्धरिले । महादोषी चांडाळ ॥४॥ सकळ करिती त्यांची आस । सर्वभावे ते उदास । धन्यभाग्य त्यांस । तुका म्हणे दरूषणें ॥५॥

९४६। सोनें दावी वरी तांबें तयापोटीं । खरियाचें साटीं विकूं पाहे ॥१॥ ॥ध्रु॥। पारखी तो जाणे तयाचे जीवींचें । निवडी दोहींचें वेगळालें ॥ध्रु॥। क्षीरा नीरा कैसें होय एकपण । स्वादी तो चि भिन्न भिन्न काढी ॥२॥ तुका म्हणे थीता नागवला चि खोटा । अपमान मोटा पावईल ॥३॥

९४७। फोडुनि सांगडी बांधली माजासी । पैल थडी कैसी पावे सहर्जी ॥१॥ ॥ध्रु॥। आपला घात आपण चि करी । आणिकां सांगातां नाइके तरी ॥ध्रु॥। भुकेभणें विष घेरू पाहे आतां । आपल्या चि घाता करूं पाहे ॥२॥ तुका म्हणे एक चालतील पुढें । तयांसी वांकडें जातां ठके ॥३॥

९४८। उपकारासाटीं बोलों हे उपाय । येणेंविण काय आम्हां चाड ॥१॥ ॥ध्रु॥। बुडतां हे जन न देखवे डोळां । येतो कळवळा म्हणउनि ॥२॥ तुका म्हणे माझे देखतिल डोळे । भोग देते वेळे येईल कळों ॥३॥

९४९। आठवे देव तो करावा उपाव । येर तर्जी वाव खटपटा ॥१॥ ॥ध्रु॥। होई बा जागा होई बा जागा । वाउगा कां गा सिणसील ॥ध्रु॥। जाणिवेच्या भारें भवचिये डोहीं । बुडसी तों कांहीं निघेसि ना ॥२॥ तुका म्हणे देवा पावसील भावें । जाणतां तें ठावें कांहीं नव्हे ॥३॥

९५०। माझ्या मुखावाटा नयो हें वचन । व्हावें हें संतान द्रव्य कोणां ॥१॥ ॥ध्रु॥। फुकाचा विभाग पतनदुःखासी । दोहींमुळें त्यासी तें चि साधे ॥ध्रु॥। नाइकावी निंदा स्तुति माझ्या कानें । सादर या मनें होऊनियां ॥२॥ तुका म्हणे देव असाध्य यामुळें । आशामोहजाळें गुंतलिया ॥३॥

९५१। चित्त ग्वाही तेथें लौकिकाचें काई । स्वहित तें ठायीं आपणापें ॥१॥ ॥ध्रु॥। मनासी विचार तो चि साच भाव । व्यापक हा देव अंतर्बाहीं ॥ध्रु॥। शुद्ध भावा न लगे सुचावा परिहार । उमटे साचार आणिके ठायीं ॥२॥ भोगित्यासी काज अंतरींचें गोड । बाहिरल्या चाड नाहीं रंगें ॥३॥ तुका म्हणे भाव शुद्ध हें कारण । भाट नारायण होईल त्यांचा ॥४॥

## ॥ संत तुकाराम गाथा ॥

९५२। नव्हती माझे बोल । अवघें करितो विड्वल ॥१॥ ॥ध्रु॥॥ कांहीं न धरावी खंती । हित होइल धरा चितीं ॥ध्रु॥ खोटी ते अहंता । वाट टाकिली सांगतां ॥२॥ ज्याचें तो चि जाणें । मी मापाडें तुका म्हणे ॥३॥

९५३। वासनेच्या मुखीं अदळूनि भीतें । निर्वाहापुरतें कारण तें ॥१॥ ॥ध्रु॥॥ या नांवें अंतरा आला नारायण । चित्तसमाधान खुणु त्याची ॥ध्रु॥ सर्वकाळ हा चि करणें विचार । विवेकीं सादर आत्मत्वाचे ॥२॥ तुका म्हणे जों जों भजनासी वळे । अंग तों तों कळे सन्निधता ॥३॥

९५४। चिंतनें आढचंत राहिलों निश्चळ । तें चि किती काळ वाढवावें ॥१॥ ॥ध्रु॥॥ अबोल्याचा काळ आतां ऐशावरी । वचनाची उरी उरली नाही ॥ध्रु॥ करूं आला तों तों केला लवलाहो । उरों च संदेहो दिला नाही ॥२॥ तुका म्हणे मोह परते चि ना मागें । म्हणउनि त्यागें त्याग जाला ॥३॥

९५५। निर्गुणाचे घ्यावें गुणासी दर्शन । एकाएकीं भिन्न भेद घडे ॥१॥ ॥ध्रु॥॥ तुम्हां आम्हां आतां न पडे यावरी । आहों तें चि बरी जेथें तेथें ॥ध्रु॥ आपणापासुनी नसावें अंतर । वेचिलें उत्तर म्हणउनि ॥२॥ तुका म्हणे अंगा आली कठिणता । आमच्या अनंता तुम्हां ऐसी ॥३॥

९५६। तुज च पासाव जालोंसों निर्माण । असावें तें भिन्न कासयानें ॥१॥ ॥ध्रु॥॥ पाहावा जी ठायीं करूनि विचार । न्यून कोटें फार असें चि ना ॥ध्रु॥ ठेविलिये ठायीं आज्ञेचें पाळण । करूनि जतन राहिलोंसैं ॥२॥ तुका म्हणे आता बोलतसैं स्पष्ट । जालों त्रिदयानष्ट तुम्हाऐसा ॥३॥

९५७। प्रीतिभंग माझा केला पांडुरंगा । भक्तिरस सांगा कां जी तुम्हीं ॥१॥ ॥ध्रु॥॥ म्हणउढनि कांहीं न ठेवीं चि उरी । आलों वर्मावरी एकाएकीं ॥ध्रु॥ न देखों चि कांहीं परती माघारी । उरली ते उरी नाहीं मुळीं ॥२॥ तुका म्हणे आला अंतरासी खंड । तरि माझें तोंड खवळलें ॥३॥

९५८। लटिका ऐसा म्हणतां देव । संदेहसा वाटतसे ॥१॥ ॥ध्रु॥॥ ऐसैं आलें अनुभवा । मज ही सेवा करितां ॥ध्रु॥ शून्याकारी बहु मोळा । भेंडोळा हे पवाडे ॥२॥ तुका म्हणे ताळी नाहीं । एके ठायी चपळत्वं ॥३॥

९५९। जैशासाठी तैसैं हावें । हें बरवें कळलेंसे ॥१॥ ॥ध्रु॥॥ उदास तूं नारायणा । मी ही म्हणा तुम्ही च ॥ध्रु॥ टका महाठक जोडा । जो धडाफुडा लागासी ॥२॥ एकांगी च भांडे तुका । नाहीं धोका जीवित्वें ॥३॥

९६०। बहुतां रीती काकुलती । आलों चितीं न धरा च ॥१॥ ॥ध्रु॥॥ आतां काशासाठी देवा । मिथ्या हेवा वाढवूं ॥ध्रु॥ तुम्हां आम्हां जाली तुटी । आतां भेटी चिंतनें ॥२॥ तुका म्हणे लाजिरवाणें । अधीर जिणे इच्छेचें ॥३॥

## ॥ संत तुकाराम गाथा ॥

९६१। आश्चर्य तें एक जालें । मना आलें माझिया ॥१॥ ॥ध्रु॥। मढ्यापाशीं करूणा केली । तैसी गेली वृथा हे ॥ध्रु॥। न यावा तो कैसा राग । खोटें मग देखोनि ॥२॥ तुका म्हणे कैचा बोला । शोध विड्डला माझिया ॥३॥

९६२। मागायची नाही इच्छा । जो मी ऐसा संकोचों ॥१॥ ॥ध्रु॥। लटकियाची न करूं स्तुति । इच्छा चिर्ती धरुनि ॥ध्रु॥। हिशेबें तें आलें घ्यावें । हें तों ठावें सकळांसी ॥२॥ तुका म्हणे स्वामिसेवा । येथें देवा काशाची ॥३॥

९६३। पाठवणें पडणें पायां । उद्धार वायां काशाचा ॥१॥ घडलें तें भेटीसवें । दिसेल बरवें सकळां ॥ध्रु॥। न घडतां दृष्टादृष्टी । काय गोष्टी कोरडया ॥२॥ अबोल्यानं असे तुका । अंतर एका साक्षीतें ॥३॥

९६४। अभयाचें स्थळ । तें हें एक अचळ ॥१॥ ॥ध्रु॥। तरि धरिला विश्वास । ठेलों होउनियां दास ॥ध्रु॥। पुरली आवडी । पार्यी लागलीसे गोडी ॥२॥ तुका म्हणे कंठी नाम । अंगी भरलेसे प्रेम ॥३॥

९६५। संदेह निरसे तरि रूचिकर । फिक्यासी आदर चवी नाही ॥१॥ ॥ध्रु॥। आतां नको मज खोटयानें फटवूं । कोठें येऊं जाऊं वेळोवेळां ॥ध्रु॥। गेला तरि काय जीवाचें सांकडें । वांचउनि पुढें काय काज ॥२॥ तुका म्हणे कर्सी निवडा जी बरें । केलीं तैसी पोरें आळीपार्यी ॥३॥

९६६। वदे वाणी परि दुर्लभ अनुभव । चालीचा चि वाहो बहुतेक ॥१॥ ॥ध्रु॥। आम्ही ऐसें कैसें राहावें निश्चळ । पाटिलागा काळ जितितसे ॥ध्रु॥। वाढवितां पोट दंभाचे पसारें । येतील माघारे मुदला तोटे ॥२॥ तुका म्हणे बरें जागवितां मना । तुमच्या नारायणा अभयें करें ॥३॥

९६७। उगें चि हें मन राहातें निश्चळ । तरि कां तळमळ साट होती ॥१॥ ॥ध्रु॥। काय तुमचीं नेणों कवतुक विंदानें । सर्वात्तमपणें खेळतसां ॥ध्रु॥। नानाछंदें आम्हां नाचवावें जीवां । वाढवाव्या हांवा भलत्यापुढें ॥२॥ तुका म्हणे तुम्ही आपुली प्रतिष्ठा । वाढवावया चेष्टा करीतसां ॥३॥

९६८। आम्ही बळकट जालों फिऱाउनी । तुमच्या वचनीं तुम्हां गोऊं ॥१॥ ॥ध्रु॥। जालें तेव्हां जालें मागील तें मार्गें । आतां वर्मलागें ठावीं जालीं ॥ध्रु॥। तोडावया अवघ्या चेष्टांचा संबंध । शुद्धापाशीं शुद्ध बुद्ध व्हावें ॥२॥ तुका म्हणे आम्हां आत्मत्वाची सोय । आपण चि होय तैसा चि तूं ॥३॥

९६९। तुम्ही साच नुपेक्षाल हा भरवसा । मज जाणवसां अधीरसें ॥१॥ ॥ध्रु॥। कासया घातला लांबणी उद्धार । ठेवा करकर वारुनियां ॥ध्रु॥। सुटों नये ऐसें कळले निरुतें । का घ्यावें मागुतें आळवूनि ॥२॥ तुका म्हणे तुम्ही सभाग्य जी देवा । माझा तुम्हां केवा काय आला ॥३॥

## ॥ संत तुकाराम गाथा ॥

९७०। तुम्हा होईल देवा पडिला विसर । आम्हीं तें उत्तर यत्न केलें ॥१॥ ॥ध्रु॥  
पतितपावन ब्रीदें मिरविसी । याचा काय देसी झाडा सांग ॥ध्रु॥ आहाच मी नव्हे  
अर्थाचें भुकेलें । भलत्या एका बोलें वारेन त्या ॥२॥ तुका म्हणे देह देईन सांडणें ।  
सहित आढभमानें ओवाळुनि ॥३॥

९७१। जडलों अंगाअंगीं । मग ठेवीं प्रसंगीं । कांहीं उरीजोगी । लोकीं आहे पुरती  
॥१॥ ॥ध्रु॥ ॥ ठेवीं निवारुनि आधीं । अवकाश तो चि बुद्धी । सांपडली संधी ।  
मग बळ कोणासी ॥ध्रु॥ गळा बांधेन पायीं । हालों नेदीं ठायिचा ठायीं । निवाड तो  
तई । अवकळा केलिया ॥२॥ तुका म्हणे ठावे । तुम्ही असा जी बरवे । बोभाटाची  
सवे । मुळींहुनी विठोबा ॥३॥

९७२। आम्ही शक्तिहीनें । कैसें कराल तें नेणें । लिगाडाच्या गुणें । खोळंबला  
राहिलों ॥१॥ ॥ध्रु॥ ॥ माझें मज देई देवा । असे ठेविला तो ठेवा । नाहीं करीत  
हेवा । कांहीं अधीक आगळा ॥ध्रु॥ नाहीं गळां पडलों झोंड । तुमचें तें चि माझें  
तोंड । चौघां चार खंड । लांबणी हे अनुचित ॥२॥ नाहीं ये बळा । आतां तुम्हासी  
गोपाळा । तुका म्हणे गळा । उगवा पायां लागतों ॥३॥

९७३। काय कृपेविण घालावें सांकडें । निश्चिंती निवाडें कोण्या एका ॥१॥ ॥ध्रु॥  
आहों तैसीं पुढें असों दीनपणें । वेचूनि वचनें करूणेंचीं ॥ध्रु॥ धरूं भय आतां काय  
वाहों चिंता । काय करूं आतां आप्तपण ॥२॥ तुका म्हणे आम्ही भावहीन जीव ।  
म्हणउनी देव दुरे दुरी ॥३॥

९७४। नाहीं उल्लंघिले कोणाचें वचन । मज कां नारायण दुरी जाला ॥१॥ ॥ध्रु॥  
अशंकितें मनें करीं आळवण । नाहीं समाधान निश्चिंतीचें ॥ध्रु॥ दासांचा विसर हें  
तों अनुचित । असे सर्व नीत पायांपाशीं ॥२॥ तुका म्हणे तुम्हां लाज येत नाहीं ।  
आम्हां चिंताडोहीं बुडवितों ॥३॥

९७५। जीव जायवरी सांडी करी माता । हे तों आश्चर्यता बाळकाची ॥१॥ ॥ध्रु॥  
दुर्बळ कीं नाहीं आइकत कानीं । काय नाराणीं न्यून जालें ॥ध्रु॥ क्षणाक्षणा माझा न  
घ्यावा सांभाळ । अभाग्याचा काळ ऐसा आला ॥२॥ तुका म्हणे नाहीं वचनासी  
रुचि । फल कटवें चि तें तें होय ॥३॥

९७६। म्हणउनी दास नव्हे ऐसा जालों । अनुभवें बोलों स्वामीपुढें ॥१॥ ॥ध्रु॥  
कां नाहीं वचन प्रतिउत्तराचें । मी च माझ्या वेचें अट्टाहासें ॥ध्रु॥ कासयानें गोडी  
उपजावा विश्वास । जीद्धती कांहीं रस

वांचुनियां ॥२॥ तुका म्हणे अगा चतुरा शिरोमणी । विचारावें मनीं केशीराजा ॥३॥

९७७। काय आतां आम्हीं पोट चि भरावें । जग चाळवावें भक्त म्हूण ॥१॥ ॥ध्रु॥  
ऐसा तरि एक सांगा जी विचार । बहु होतों फार कासावीस ॥ध्रु॥ काय कवित्वाची

## ॥ संत तुकाराम गाथा ॥

घालूनियां रुढी । करूं जोडाजोडी अक्षरांची ॥२॥ तुका म्हणे काय गुंपोनि दुकाना ।  
राहों नारायणा करूनी घात ॥३॥

१७८। वर्म तरि आम्हां दावा । काय देवा जाणें मी ॥१॥ ॥ध्रु॥॥ बहुतां रंगीं हीन  
जालों । तरि आलों शरण ॥ध्रु॥ द्याल जरि तुम्ही धीर । होईल स्थिर मन ठायीं  
॥२॥ तुका म्हणे सत्ताबळें । लडिवाळें राखावीं ॥३॥

१७९। सांगों काय नेणा देवा । बोलाची त्या आवडी ॥१॥ ॥ध्रु॥॥ वांयां मज चुकुर  
करा । विश्वंभरा विनोदें ॥ध्रु॥ आवडीच्या करा ऐसें । अंतर्वासें जाणतसां ॥२॥  
तुका म्हणे समाधानें । होइन मनें मोकळा ॥३॥

१८०। निर्धारार्थें अवघें गोड । वाटे कोड कौतुक ॥१॥ ॥ध्रु॥॥ बैसलिया भाव पांयीं  
। बरा तई नाचेन ॥ध्रु॥ स्वामी कळे सावधान । तरि मन उल्हासे ॥२॥ तुका म्हणे  
आश्वासावें । प्रेम द्यावें विट्टले ॥३॥

१८१। जाली तडातोडी । अवघीं पडिलों उघडीं ॥१॥ ॥ध्रु॥॥ नव्हों कोणांची च  
कांहीं । तुझे भरलिया वाहीं ॥ध्रु॥ पारुषला संवसार । मोडली बैसण्याची थार  
॥२॥ आतां म्हणे तुका । देवा अंतरें राखों नका ॥३॥

१८२। आधार तो व्हावा । ऐसी आस करीं देवा ॥१॥ ॥ध्रु॥॥ तुम्हांपाशीं काय उणें  
। काय वेचे समाधानें ॥ध्रु॥ सेवेच्या आढभलाषें । मन बहु जालें पिसें ॥२॥ अरे  
भक्तपराधीना । तुका म्हणे नारायणा ॥३॥

१८३। तुमचा तुम्हीं केला गोवा । आतां चुकवितां देवा ॥१॥ ॥ध्रु॥॥ कैसें सरे  
चाळवणें । केलें काशाला शाहारणें ॥ध्रु॥ कासया रूपा । नांवा आलेति गा बापा  
॥२॥ तुका म्हणे आतां । न सरे हवाले घालितां ॥३॥

१८४। माझी भक्ती भोळी । एकविध भावबळी ॥१॥ ॥ध्रु॥॥ मी कां पडेन निराळा ।  
ऐसा सांडूनि सोहळा ॥ध्रु॥ आतां अनारिसा । येथें न व्हावें सहसा ॥२॥ तुका  
म्हणे जोडुनि पाय । पुढें उगा उभा राहें ॥३॥

१८५। आहे तरि सत्ता । ऐशा करितों वारता ॥१॥ ॥ध्रु॥॥ अंगसंगार्ची उत्तरें ।  
सलगीसेवेनें लेंकरें ॥ध्रु॥ तरी निकटवासें । असों आशंकेच्या नासें ॥२॥ तुका  
म्हणे रूची । येथें भिन्नता कैची ॥३॥

१८६। काळ सारावा चिंतनें । एकांतवासीं गंगास्नानें । देवाचें पूजन । प्रदक्षणा  
तुळसीच्या ॥१॥ ॥ध्रु॥॥ युक्त आहार विहार । नेम इंद्रियांचा सार । नसावी बासर  
। निद्रा बहु भाषण ॥ध्रु॥ परमार्थ महाधन । जोडी देवाचे चरण । व्हावया जतन ।  
हे उपाय लाभाचे ॥२॥ देह समर्पिजे देवा । भार कांहीं च न घ्यावा । होईल  
आघवा । तुका म्हणे आनंद ॥३॥

१८७। मऊ मेणाहून आम्ही विष्णुदास । कठिण वज्रास भेदूं ऐसे ॥१॥ ॥ध्रु॥॥ मेले



## ॥ संत तुकाराम गाथा ॥

जित असों निजोनियां जागे । जो जो जें जें मागे तें तें देऊं ॥१॥ भले तरि देऊं  
गांडीची लंगोटी । नाटयाळा चि गांठी देऊं माथां ॥२॥ मायबापाहूनि बहु मायावंत  
। करूं घातपात शत्रूहूनि ॥३॥ अमृत तें काय गोड आम्हांपुढें । विष तें बापुडें कडू  
किती ॥४॥ तुका म्हणे आम्ही अवघे चि गोड । ज्याचें पुरे कोड त्याचेपरि ॥५॥

९८८। गाढवाचें तानें । पालटलें क्षणक्षणें ॥१॥ ॥१॥ ॥१॥ तैसे अधमाचे गुण ।  
एकविध नाहीं मन ॥१॥ उपजतां बरें दिसे । रूप वाढतां तें नासे ॥२॥ तुका म्हणे  
भुंकते वेळे । वेळ अवेळ न कळे ॥३॥

९८९। विटाळ तो परद्रव्य परनारी । येथुनि जो दुरी तो सोंवळा ॥१॥ ॥१॥ ॥१॥  
गदचें पदचें कांहीं न धरावी उपाधी । स्वाधीन चि बुद्धि करूनी ठेवा ॥१॥ विचाराचें  
कांहीं करावें स्वहित । पापपुण्यांचीत भांडवल ॥२॥ तुका म्हणे न लगे वनें वनांतरा  
। विश्व विश्वभरा सारिखें चि ॥३॥

९९०। कल्पतरु रूया नव्हती बाभुळा । पुरविती फळा इच्छितिया ॥१॥ ॥१॥ ॥१॥  
उदंड त्या गाई म्हैसी आणि शेळया । परि त्या निराळया कामधेनु ॥२॥ तुका म्हणे  
देव दाखवील दृष्टी । तया सर्वे भेटी थोर पुण्य ॥३॥

९९१। जळो प्रेमा तैसा रंग । जाय उडोनि पतंग ॥१॥ ॥१॥ ॥१॥ सासूसार्टीं रडे सून  
। भाव अंतरींचा भिन्न ॥१॥ मँद मुखींचा कोंवळा । भाव अंतरीं निराळा ॥२॥  
जैसी वृंदावनकांती । उत्तम धरूं नये हातीं ॥३॥ बक ध्यान धरी । सोंग करूनि  
मासे मारी ॥४॥ तुका म्हणे सर्प डोले । तैसा कथेमाजी खुले ॥५॥

९९२। वेशा नाही बोल अवगुण दूषीले । ऐशा बोला भले झणें क्षोभा ॥१॥ ॥१॥ ॥१॥  
कोण नेणे अन्न जीवाचें जीवन । विषमेळवण विष होय ॥१॥ सोनें शुद्ध नेणे कोण  
हा विचार । डांकें हिनवर केलें त्यासी ॥२॥ याती शुद्ध परि अधम लक्षण । वांयां  
गेलें तेणें सोंगें ही तें ॥३॥ तुका म्हणे शूर तो चि पावे मान । आणीक मंडण भार  
वाही ॥४॥

९९३। अणुरणीयां थोकडा । तुका आकाशाएवढा ॥१॥ ॥१॥ ॥१॥ गिळुनि सांडिलें  
कळविर । भव भ्रमाचा आकार ॥१॥ सांडिली त्रिपुटी । दीप उजळला घटीं ॥२॥  
तुका म्हणे आतां । उरलों उपकारापुरता ॥३॥

९९४। धन्य आजि दिन । जालें संताचें दर्शन ॥१॥ ॥१॥ ॥१॥ जाली पापातापा तुटी  
। दैन्य गेलें उठाउठीं ॥१॥ जालें समाधान । पार्यीं विसांवलें मन ॥२॥ तुका म्हणे  
आले घरा । तो चि दिवाळीदसरा ॥३॥

९९५। हें चि माझें धन । तुमचे वंदावे चरण ॥१॥ ॥१॥ ॥१॥ येणें भाग्यें असों जीत ।  
एवढें समपूर्नी चित्त ॥१॥ सांभाळलें देवा । मज अनाथा जी जीवा ॥२॥  
जोडूनियां कर । तुका विनवितो विढकर ॥३॥

## ॥ संत तुकाराम गाथा ॥

९९६। फजिखोरा मना किती तुज सांगों । नको कोणा लागों मागें मागें ॥१॥  
॥ध्रु॥।। स्नेहवादेँ दुःख जडलेसे अंगीं । निष्ठुर हें जगीं प्रेमसुख ॥ध्रु॥।। निंदास्तुति  
कोणी करो दयामाया । न धरीं चाड या सुखदुःखें ॥२॥ योगिराज कां रे न राहाती  
बैसोनी । एकिये आसनीं या चि गुणें ॥३॥ तुका म्हणे मना पाहें विचारून । होई रे  
कठिण वज्राऐसें ॥४॥

९९७। जळो माझी ऐसी बुद्धी । मज घाली तुजमधीं । आवडे हे विधि । निषेधीं चि  
चांगली ॥१॥ ॥ध्रु॥।। तूं स्वामी मी सेवक । उंच पद निच एक । ऐसें करावें  
कौतुक । नको करूं खंडणा ॥ध्रु॥।। जळ न खाती जळा । वृक्ष आपुलिया फळा ।  
भोक्ता निराळा । तेणें गोडी निवडिली ॥२॥ हिरा शोभला कोंदणें । अळंकारीं मिरवे  
सोनें । एक असतां तेणें । काय दुजें जाणावें ॥३॥ उषणें छाये सुख वाटे । बाळें  
माते पान्हा फुटे । एका एक भेटे । कोण सुख ते काळीं ॥४॥ तुका म्हणे हित । हे  
चि मानी माझें चित्त । नव्हे आतां मुक्त । ऐसा जाला भरवसा ॥५॥

९९८। मनीं वसे त्याचें आवडे उत्तर । वाटे समाचार घ्यावा ऐसें ॥१॥ ॥ध्रु॥।।  
जातीचें तें झुरे ये येरासाठीं । वियोगें ही तुटी नेघे कधीं ॥ध्रु॥।। भेटीची अपेक्षा वारता  
आदर । पुसे नव्हे धीर मागुतलें ॥२॥ तुका म्हणे माझ्या जीवाचें जीवन । सोड्रे  
हरिजन प्राणसखे ॥३॥

९९९। नव्हे आराणूक परि मनीं वाहे । होईल त्या साहे पांडुरंग ॥१॥ ॥ध्रु॥।।  
पंढरीसि जावें उद्वेग मानसीं । धरिल्या पावसी संदेह नाहीं ॥ध्रु॥।। नसो बळ देह  
असो पराधीन । परि हें चिंतन टाकों नको ॥२॥ तुका म्हणे देह पडो या चिंतनें ।  
पुढें लागे येणें याजसाठीं ॥३॥

१०००। कोठें देवा आलें अंगा थोरपण । बरें होतें दीन होतो तरीं ॥१॥ ॥ध्रु॥।।  
साधन ते सेवा संतांची उत्तम । आवडीनें नाम गाईन तें ॥ध्रु॥।। न पुसतें कोणी कोठें  
ही असतां । समाधान चित्ताचिया सुखें ॥२॥ तुका म्हणे जन अव्हेरितें मज । तरी  
केशीराज सांभाळति ॥३॥

१००१। चतुर मी जालों आपुल्या भोंवता । भावेंविण रिता फुंज अंगीं ॥१॥ ॥ध्रु॥।।  
आतां पुढें वांयां जावें हें तें काई । कामक्रोधें ठायीं वास केला ॥ध्रु॥।। गुणदोष आले  
जगाचे अंतरा । भूताच्या मत्सरावरी बुद्धि ॥२॥ तुका म्हणे करूं उपदेश लोकां ।  
नाहीं जालों एका परता दोषा ॥३॥

१००२। धन्य ते संसारीं । दयावंत जे अंतरीं ॥१॥ ॥ध्रु॥।। येथें उपकारासाठीं ।  
आले घर ज्यां वैकुंठीं ॥ध्रु॥।। लटिकें वचन । नाहीं देहीं उदासीन ॥२॥ मधुरा  
वाणी ओटीं । तुका म्हणे वाव पोटीं ॥३॥

१००३। कुटल्याविण नव्हे मांडा । अळसें धोंडा पडतसे ॥१॥ ॥ध्रु॥।। राग नको  
धरूं मनीं । गांडमणी सांगतो ॥ध्रु॥।। तरटापुढें बरें नाचे । सुतकाचें मुसळ ॥२॥

## ॥ संत तुकाराम गाथा ॥

तुका म्हणे काठी सार । करी फार शाहाणें ॥३॥

१००४। कळों येतें तरि कां नव्हे । पडती गोवे भ्रमाचे ॥१॥ ॥ध्रु॥ जाणतां चि  
होतो घात । परिसा मत देवा हें ॥ध्रु॥ आंविंसासाठीं फासा मान । पाडी धनइच्छा  
ते ॥२॥ तुका म्हणे होणार खोटें । कर्म मोटें बळवित ॥३॥

१००५। मोकळें मन रसाळ वाणी । या चि गुणीं संपन्न ॥१॥ ॥ध्रु॥ लक्ष्मी ते  
ऐशा नावें । भाग्यें ज्यावें तरि त्यांनीं ॥ध्रु॥ नमन नम्रता अंगीं । नेधे रंगीं पालट  
॥२॥ तुका म्हणे त्याच्या नावें । घेतां व्हावें संतोषी ॥३॥

१००६। शेवटीची विनवणी । संतजनीं परिसावी ॥१॥ ॥ध्रु॥ विसर तो न पडावा  
। माझा देवा तुम्हांसी ॥ध्रु॥ पुढें फार बोलों काई । अवघें पार्यीं विदित ॥२॥ तुका  
म्हणे पडिलों पायां । करा छाया कृपेची ॥३॥

१००७। करितों कवित्व म्हणाल हें कोणी । नव्हे माझी वाणी पदरींची ॥१॥  
॥ध्रु॥ माझिये युक्तीचा नव्हे हा प्रकार । मज विश्वंभर बोलवितो ॥ध्रु॥ काय मी  
पामर जाणे अर्थभेद । वदवी गोविंद तें चि वदें ॥२॥ निमित्त मापासी बैसविलों आहें  
। मी तों कांहीं नव्हे स्वामिसत्ता ॥३॥ तुका म्हणे आहें पाईक चि खरा । वागवितों  
मुद्रा नामाची हे ॥४॥

१००८। आम्हीं गावें तुम्हीं कोणीं कांहीं न म्हणावें । ऐसें तंव आम्हां सांगितलें नाहीं  
देवें ॥१॥ ॥ध्रु॥ म्हणा रामराम टाळी वाजवा हातें । नाचा डोला प्रेमें आपुलिया  
स्वहितें ॥ध्रु॥ सहज घडे तया आळस करणें तें काई । अग्नीचें भातुकें हात पाळतिं  
कां पार्यीं ॥२॥ येथें नाहीं लाज भक्तिभाव लौकिक । हांसे तया घडे  
ब्रम्हाहत्यापातक ॥३॥ जया जैसा भाव निरोपण करावा । येथें नाहीं चाड  
ताळविताळ या देवा ॥४॥ सदैव ज्यां कथा काळ घडे श्रवण । तुका म्हणे येर  
जन्मा आले पाषाण ॥५॥

१००९। देव घ्या कोणी देव घ्या कोणी । आइता आला घरा पुसोनी ॥१॥ ॥ध्रु॥  
देव न लगे देव न लगे । सांटवणेचे रुघले जागे ॥ध्रु॥ देव मंदला देव मंदला ।  
भाव बुडाला काय करूं ॥२॥ देव घ्या फुका देवा घ्या फुका । न लगे रुका मोल  
कांहीं ॥३॥ दुबळा तुका भावेंविणें । उधारा देव घेतला रूणें ॥४॥

१०१०। विष्णुमय सर्व वैष्णवांसी ठावें । येरांनीं वाहावें भार माथां ॥१॥ ॥ध्रु॥  
साधनें संकटें सर्वालागीं सीण । व्हावा लागे क्षीण अहंमान ॥ध्रु॥ भाव हा कठीण  
वज्र हें भेदवे । परि न छेदवे मायाजाळ ॥२॥ तुका म्हणे वर्म भजनें चि सांपडे ।  
येरांसी तों पडे ओस दिशा ॥३॥

१०११। कीर्तनाची गोडी । देव निवडी आपण ॥१॥ ॥ध्रु॥ कोणी व्हा रे  
आढ्यकारी । त्यासि हरि देईल ॥ध्रु॥ वैराग्याचे बळें । साही खळ जिणावे ॥२॥

## ॥ संत तुकाराम गाथा ॥

उरेल ना उरी । तुका करी बोभाट ॥३॥

१०१२ । कायावाचामन ठेविलें गाहाण । घेतलें तुझे रिण जोडीलागीं ॥१॥ ॥ध्रु॥ ।  
अवघें आलें आंत पोटा पडिलें थीतें । सारुनि निश्चित जालों देवा ॥ध्रु॥ ।  
दयावयासी आतां नाहीं तोळा मासा । आधील मवेशा तुज ठावी ॥२॥ तुझ्या रिणें  
गेले बहुत बांधोन । जाले मजहून थोरथोर ॥३॥ तुका म्हणे तुझे खतीं जें गुंतलें ।  
करूनि आपुलें घेई देवा ॥४॥

### धुर्वक अभंग-२८ ।

१०१३ । करिसी कीं न करिसी माझा अंगीकार । हा मज विचार पडिला देवा ॥१॥  
॥ध्रु॥ । देसी कीं न देसी पायांचें दर्शन । म्हणरुनि मन स्थिर नाहीं ॥ध्रु॥ । बोलसी  
कीं न बोलसी मजसवें देवा । म्हणोनियां जीवा भय वाटे ॥२॥ होईल कीं न होय  
तुज माझा आठव । पडिला संदेह हा चि मज ॥३॥ तुका म्हणे मी तों कमाईचें  
हीण । म्हणरुनि सीण करीं देवा ॥४॥

१०१४ । ऐसा माझा कोण आहे भीडभार । नांवाचा मी फार वांयां गेलों ॥१॥  
॥ध्रु॥ । काय सेवा रूजु आहे सत्ताबळ । तें मज राउळ कृपा करी ॥ध्रु॥ । काय  
याती शुद्ध आहे कुळ कर्म । तेणें पडे वर्म तुझे ठायीं ॥२॥ कोण तपोनिध  
दानधर्मसीळ । अंगीं एक बळ आहे सत्ता ॥३॥ तुका म्हणे वांयां जालों भूमी भार ।  
होईल विचार काय नेणों ॥४॥

१०१५ । साच मज काय कळों नये देवा । काय तुझी सेवा काय नव्हे ॥१॥ ॥ध्रु॥ ।  
करावें तें बरें जेणें समाधान । सेवावें हें वन न बोलावें ॥ध्रु॥ । शुद्ध माझा भाव होइल  
तुझे पायीं । तरि च हें देई निवडूनि ॥२॥ उचित अनुचित कळों आली गोष्टी ।  
तुझे कृपादृष्टी पांडुरंगा ॥३॥ तुका म्हणे मज पायांसवें चाड । सांगसीं तें गोड आहे  
मज ॥४॥

१०१६ । नाहीं कंटाळलों परि वाटे भय । करावें तें काय न कळतां ॥१॥ ॥ध्रु॥ ।  
जन वन आम्हां समान चि जालें । कामक्रोध गेले पावटणी ॥ध्रु॥ । षडरुमीं शत्रु  
जितिले अनंता । नामाचिया सत्ताबळें तुझ्या ॥२॥ मुख्य धर्म आम्हां सेवकांचा ऐसा  
। स्वामी करी शिरसा पाळावें तें ॥३॥ म्हणरुनि तुका अवलोकुनी पाय । वचनाची  
पाहे वास एका ॥४॥

१०१७ । वांयांविण वाढविला हा लौकिक । आणिला लटिक वाद दोघां ॥१॥  
॥ध्रु॥ । नाहीं ऐसा जाला देव माझ्या मतें । भुकेलें जेवितें काय जाणे ॥ध्रु॥ ।  
शब्दज्ञानें गौरविली हे वैखरी । साच तें अंतरीं बिंबे चि ना ॥२॥ जालों परदेशी गेले  
दोन्ही ठाय । संसार ना पाय तुझे देवा ॥३॥ तुका म्हणे मार्गें कळों येतें ऐसें । न  
घेतां हें पिसें लावूनियां ॥४॥

## ॥ संत तुकाराम गाथा ॥

१०१८। न कळे तत्त्वज्ञान मूढ माझी मती । परि ध्यातों चित्तीं चरणकमळ ॥१॥  
॥ध्रु॥।। आगमाचे भेद मी तों मी काय जाणें । काळ तो चिंतनं सारीतसें ॥ध्रु॥  
कांहीं नेणें परि म्हणवितों दास । होइल त्याचा त्यास आढभमान ॥२॥ मागिल्या  
लागावें केलेंसे खंडण । एकाएकीं मन राखियेलें ॥४॥ तुका म्हणे अगा  
रखुमादेवीवरा । भक्तकरूणाकरा सांभाळावें ॥५॥

१०१९। इतुलें करीं देवा ऐकें हें वचन । समूळ आढभमान जाळीं माझा ॥१॥  
॥ध्रु॥।। इतुलें करीं देवा ऐकें हे गोष्टी । सर्व समदृष्टी तुज देखें ॥ध्रु॥ इतुलें करीं  
देवा विनवितों तुज । संतांचे चरणरज वंदीं माथां ॥२॥ इतुलें करीं देवा ऐकें हे  
मात । हृदयीं पंढरीनाथ दिवसरात्रीं ॥३॥ भलतिया भावें तारीं पंढरीनाथा । तुका  
म्हणे आतां शरण आलों ॥४॥

१०२०। तुझा दास ऐसा म्हणती लोकपाळ । म्हणऊनि सांभाळ करीं माझा ॥१॥  
॥ध्रु॥।। अनाथाचा नाथ पतितपावन । हें आतां जतन करीं नाम ॥ध्रु॥ माझे गुण  
दोष पाहातां न लगे अंत । ऐसें माझें चित्त मज ग्वाही ॥२॥ नेणें तुझी कैसी करावी  
हे सेवा । जाणसी तूं देवा अंतरींचें ॥३॥ तुका म्हणे तूं या कृपेचा सिंधु । तोडीं  
भवबंधु माझा देवा ॥४॥

१०२१। जाणावें तें काय नेणावें तें काय । ध्यावे तुझे पाय हें चि सार ॥१॥  
॥ध्रु॥।। करावें तें काय न करावें तें काय । ध्यावे तुझे पाय हें चि सार ॥ध्रु॥  
बोलावें तें काय न बोलावें तें काय । ध्यावे तुझे पाय हें चि सार ॥२॥ जावें तें कोठें  
न जावें तें आतां । बरवें आठवितां नाम तुझें ॥३॥ तुका म्हणे तूं करिसी तें सोपें ।  
पुण्यें होती पापें आमूच्या मतें ॥४॥

१०२२। नको ब्रह्मज्ञान आत्मास्थितिभाव । मी भक्त तूं देव ऐसें करीं ॥१॥ ॥ध्रु॥।।  
दावीं रूप मज गोपिकारमणा । ठेवीन चरणांवरी माथा ॥ध्रु॥ पाहोनि श्रीमुख देखून  
आलिंगन । जीवें निंबलोन उतरीन ॥२॥ पुसतां सांगेन हितगुज मात । बैसोनि  
एकांत सुखगोष्टी ॥३॥ तुका म्हणे यासी न लावीं उसीर । माझें अभ्यंतर  
जाणोनियां ॥४॥

१०२३। मार्गे शरणागत तारिले बहुत । म्हणती दीनानाथ तुज देवा ॥१॥ ॥ध्रु॥।।  
पाहिले अपराध नाहीं याती कुळ । तारिला अजामेळ गणिका भिल्ली ॥ध्रु॥  
अढळपदीं बाळ बैसविला धुरु । क्षीराचा सागरू उपमन्या ॥२॥ गजेंद्रपशु नाडियें  
जळचरें । भवसिंधुपार उतरिला ॥३॥ प्रल्हाद अग्नींत राखिला जळांत । विषाचें  
अमृत तुझ्या नामें ॥४॥ पांडवां संकट पडतां जडभारी । त्यांचा तूं कैवारी नारायणा  
॥५॥ तुका म्हणे तें या अनाथाचा नाथ । ऐकोनियां मात शरण आलों ॥६॥

१०२४। तुझा शरणागत जालों मी अंकित । करीं माझें हित पांडुरंगा ॥१॥ ॥ध्रु॥।।  
पतितपावन तुझी ब्रीदावळी । ते आतां सांभाळीं मायबापा ॥ध्रु॥ अनाथाचा नाथ

## ॥ संत तुकाराम गाथा ॥

बोलतील संत । ऐकोनियां मात विश्वासलों ॥२॥ न करावी निरास न धरावें उदास । देई याचकास कृपादान ॥३॥ तुका म्हणे मी तों पातकांची रासी । देई पायापासीं ठाव देवा ॥४॥

१०२५। सर्वस्वाचा त्याग तो सदा सोंवळा । न लिपे विटाळा आढग्न जैसा ॥१॥ ॥ध्रु॥ ।। सत्यवादी करी संसार सकळ । आढलप्त कमळ जळीं जैसैं ॥ध्रु॥ घडे ज्या उपकार भूतांची ते दया । आत्मस्थिति तया अंगीं वसे ॥२॥ नो बोले गुणदोष नाइके जो कानीं । वर्तौनि तो जनीं जनार्दन ॥३॥ तुका म्हणे वर्म जाणितल्याविण । पावे करितां सीण सांडीमांडी ॥४॥

१०२६। कुळधर्म ज्ञान कुळधर्म साधन । कुळधर्म निधान हातीं चढे ॥१॥ ॥ध्रु॥ ।। कुळधर्म भक्ति कुळधर्म विश्रांति पाववील ॥ध्रु॥ ।। कुळधर्म दया कुळधर्म उपकार । कुळधर्म सार साधनाचें ॥२॥ कुळधर्म महत्त्व कुळधर्म मान । कुळधर्म पावन परलोकींचें ॥३॥ तुका म्हणे कुळधर्म दावी देवीं देव । यथाविध भाव जरी होय ॥४॥

१०२७। पुण्य परउपकार पाप ते परपीडा । आणीक नाही जोडा दुजा यासी ॥१॥ ॥ध्रु॥ ।। सत्य तो चि धर्म असत्य तें कर्म । आणीक हें वर्म नाहीं दुजें ॥ध्रु॥ ।। गति ते चि मुखीं नामाचें स्मरण । अधोगति जाण विन्मुखता ॥२॥ संतांचा संग तो चि स्वर्गवास । नर्क तो उदास अनर्गळा ॥३॥ तुका म्हणे उघडें आहे हित घात । जयाचें उचित करा तैसैं ॥४॥

१०२८। न वजे वांयां कांहीं ऐकतां हरिकथा । आपण करितां वांयां न वजे ॥१॥ ॥ध्रु॥ ।। न वजे वांयां कांहीं देवळासी जातां । देवासी पूजितां वांयां न वजे ॥ध्रु॥ ।। न वजे वांयां कांहीं केलिया तीर्थ । अथवा कां व्रत वांयां न वजे ॥२॥ न वजे वांयां जालें संतांचें दर्शन । शुद्ध आचरण वांयां न वजे ॥३॥ तुका म्हणे भाव असतां नसतां । सायास करितां वायां न वजे ॥४॥

१०२९। चितीं धरीन मी पाउलें सकुमार । सकळ बिढार संपत्तीचें ॥१॥ ॥ध्रु॥ ।। कंठीं धरिन मी नाम अमृताची वल्ली । होईल राहिली शीतळ तनु ॥ध्रु॥ ।। पाहेन श्रीमुख साजिरें सुंदर । सकळां अगर लावण्यांचें ॥२॥ करिन अंगसंग बाळकाचे परी । बैसेन तों वरी नुतरीं कडिये ॥३॥ तुका म्हणे हा केला तैसा होय । धरिली मनें सोय विठोबाची ॥४॥

१०३०। बाळ मातेपाशीं सांगे तानभूक । उपायाचें दुःख काय जाणे ॥१॥ ॥ध्रु॥ ।। तयापरी करीं पाळण हें माझें । घेउनियां ओझे सकळ भार ॥ध्रु॥ ।। कासया गुणदोष आणिसील मना । सर्व नारायणा अपराधी ॥२॥ सेवाहीन दीन पातकांची रासी । आतां विचारिसी काय ऐसैं ॥३॥ जेणें काळें पायीं अनुसरलें चित्त । निर्धार हें हित जालें ऐसैं ॥४॥ तुका म्हणे तुम्ही तारिलें बहुतां । माझी कांही चिंता असों दे वो

## ॥ संत तुकाराम गाथा ॥

॥५॥

१०३१। जीनावांचूनि तळमळी मासा । प्रकार हा तैसा होतो जीवा ॥१॥ ॥ध्रु॥।। न  
संपडे जालें भूमिगत धन । चरफडी मन तयापरी ॥ध्रु॥।। मातेचा वियोग जालिया हो  
बाळा । तो कळवळा जाणा देवा ॥२॥ सांगावे ते किती तुम्हांसी प्रकार । सकळांचें  
सार पाय दावीं ॥३॥ ये चि चिंते माझा करपला भीतर । कां नेणों विसर पडिला  
माझा ॥४॥ तुका म्हणे तूं हें जाणसी सकळ । यावरि कृपाळ होई देवा ॥५॥

१०३२। शरण आलें त्यासी न दावीं हे पाठी । ऐका जगजेठी विज्ञापना ॥१॥  
॥ध्रु॥।। आळविति तयांसी उत्तर झडकरी । द्यावें परिसा हरी विज्ञापना ॥ध्रु॥।।  
गांजिलियाचें करावें धांवणें । विनंती नारायणें परिसावी हे ॥२॥ भागलियाचा होई रे  
विसांवा । परिसावी केशवा विज्ञापना ॥३॥ अंकिताचा भार वागवावा माथां ।  
परिसावी अनंता विज्ञापना ॥४॥ तुका म्हणे आम्हां विसरावें ना देवा । परिसावी हे  
देव विज्ञापना ॥५॥

१०३३। कोण आम्हां पुसे सिणलें भागलें । तुजविण उगलें पांडुरंगा ॥१॥ ॥ध्रु॥।।  
कोणापार्शीं आम्हीं सांगावें सुखदुःख । कोण तानभूक निवारील ॥ध्रु॥।। कोण या  
तापाचा करील परिहार । उतरील पार कोण दुजा ॥२॥ कोणापें इच्छेचें मागावें  
भातुकें । कोण कवतुके बुझावील ॥३॥ कोणावरी आम्हीं करावी हे सत्ता । होईल  
साहाता कोण दुजा ॥४॥ तुका म्हणे अगा स्वामी सर्व जाणां । दंडवत चरणां  
तुमच्या देवा ॥५॥

१०३४। तेव्हां धालें पोट बैसलों पंगती । आतां आम्हां मुक्तिपांग काई ॥१॥ ॥ध्रु॥।।  
धांवा केला आतां येई तो धांवोन । यथें काई करणें न लगे संदेह ॥ध्रु॥।। गायनाचा  
आतां कोठें उरला काळ । आनंदें सकळ भरी आलें ॥२॥ देवाच्या सख्यत्वं  
विषमासी ठाव । मध्यें कोठें वाव राहों सके ॥३॥ तेव्हां जाली अवघी बाधा वाताहात  
। प्रेम हृदयांत प्रवेशलें ॥४॥ तुका म्हणे आम्हीं जितिलें भरवसा । देव कोठें दासा  
मोकालितो ॥५॥

१०३५। तरि कां पवाडे गर्जती पुराणें । असता नारायण शक्तिहीन ॥१॥ ॥ध्रु॥।।  
कीतीर्विण नाही नामाचा डांगोरा । येर कां इतरां वाणीत ना ॥ध्रु॥।। तरि च म्हणा तो  
आहे चिरंजीव । केलियाचा जीव सुखीं गुण ॥२॥ चांगलेपण हें निरूपमता अंणीं ।  
बाणलें श्रीरंगा म्हणउढनि ॥३॥ तरि च हा थोर सांगितलें करी । आढभमान  
हरीपार्शीं नाही ॥४॥ तुका म्हणे तरि करिती याची सेवा । देवापार्शीं हेवा नाही कुडे  
॥५॥

१०३६। आढवट हे क्षीर हरिकथा माउली । सेविती सेविली वैष्णवजनीं ॥१॥  
॥ध्रु॥।। अमृत राहिलें लाजोनि माघारें । येणें रसें थोरें ब्रम्हानंदे ॥ध्रु॥।। पतित  
पातकी पावनपंगती । चतुर्भुज होती देवाऐसे ॥२॥ सर्व सुखें तया मोहोरती ठाया ।

## ॥ संत तुकाराम गाथा ॥

जेथें दाटणी या वैष्णवांची ॥३॥ निर्गुण हें सोंग धरिलें गुणवंत । धरुनियां प्रीत गाये नाचे ॥४॥ तुका म्हणे केलीं साधनें गाळणी । सुलभ कीर्तनीं होउनि ठेला ॥५॥

१०३७। संसारसोहळे भोगितां सकळ । भक्तां त्याचें बळ विटोबाचें ॥१॥ ॥ध्रु॥।। भय चिंता धाक न मनिती मनीं । भक्तां चक्रपाणि सांभाळीत ॥ध्रु॥।। पापपुण्य त्यांचें धरूं न शके अंग । भक्तांसी श्रीरंग सर्वभावें ॥२॥ नव्हती ते मुक्त आवडे संसार । देव भक्तां भार सर्व वाहे ॥३॥ तुका म्हणे देव भक्तां वेळाईत । भक्त ते निश्चित त्याचियानें ॥४॥

१०३८। देवासी अवतार भक्तांसी संसार । दोर्हीचा विचार एकपणें ॥१॥ ॥ध्रु॥।। भक्तांसी सोहळे देवाचिया अंगें । देव त्यांच्या संगें सुख भोगी ॥ध्रु॥।। देवें भक्तां रूप दिलासे आकार । भक्तीं त्याचा पार वाखाणिला ॥२॥ एका अंगीं दोन्ही जालीं हीं निर्माण । देवभक्तपण स्वामिसेवा ॥३॥ तुका म्हणे येथें नहीं भिन्नभाव । भक्त तो चि देव देव भक्त ॥४॥

१०३९। हुंवरती गाये तयांकडे कान । कैवल्यनिधान देउनि ठाके ॥१॥ ॥ध्रु॥।। गोपाळांची पूजा उच्छिष्ट कवळी । तेणें वनमाळी सुखावला ॥ध्रु॥।। चोरोनियां खाये दुध दहीं लोणी । भावें चक्रपाणि गोविला तो ॥२॥ निष्काम तो जाला कामासी लंपट । गोपिकांची वाट पाहात बैसे ॥३॥ जगदानी इच्छी तुळसीएकदळ । भावाचा सकळ विकिला तो ॥४॥ तुका म्हणे हें चि चैतन्य सावळें । व्यापुनि निराळें राहिलेंसे ॥५॥

१०४०। समर्थासी नाही वर्णावर्णभेद । सामग्री ते सर्व सिद्ध घरीं ॥१॥ ॥ध्रु॥।। आदराचे ठायीं बहु च आदर । मागितलें फार तेथें वाढी ॥ध्रु॥।। न म्हणे सोडरा सुहृद आवश्यक । राजा आणि रंक सारिखा चि ॥३॥ भाव देखे तेथें करी लडबड । जडा राखे जड निराळें चि ॥३॥ कोणी न विसंभे याचकाचा ठाव । विनवुनी देव शंका फेडी ॥४॥ तुका म्हणे पोट भरुनी उरवी । धालें ऐसें दावी अनुभवं ॥५॥

१०४१। आलें भरा केणें । येरझार चुके जेणें ॥१॥ ॥ध्रु॥।। उभें केलें विटेवरी । पेंठ इनाम पंढरी ॥ध्रु॥।। वाहाती मारग । अवघें मोहोरलें जग ॥२॥ तुका म्हणे माप । खरें आणा माझे बाप ॥३॥

१०४२। लक्ष्मीवल्लभा । दिननाथा पदार्निभा ॥१॥ ॥ध्रु॥।। सुख वसे तुझे पायीं । मज ठेवीं ते चि ठायीं ॥ध्रु॥।। माझी अल्प हे वासना । तूं तो उदाराचा राणा ॥२॥ तुका म्हणे भोगें । पीडा केली धांव वेगें ॥३॥

१०४३। करीं ऐसें जागें । वेळावेळां पायां लागें ॥१॥ ॥ध्रु॥।। प्रेम झोंबों कंठीं । देह धरणिये लोटीं ॥ध्रु॥।। राहे लोकाचार । पडे अवघा वेसर ॥२॥ तुका म्हणे ध्यावें । तुज व्यभिचारभावें ॥३॥



## ॥ संत तुकाराम गाथा ॥

१०४४। टाळ दिंडी हातीं । वैकुंठीचे ते सांगाती ॥१॥ ॥ध्रु॥।। जाल तरी कोण जा गा । करा सिदोरी ते वेगा ॥ध्रु॥।। जाती सादावीत । तेथें असों द्यावें चित्त ॥२॥ तुका म्हणे बोल । जाती बोलत विड्वल ॥३॥

१०४५। वायां जातो देवा । नेणें भक्ती करूं सेवा ॥१॥ ॥ध्रु॥।। आतां जोडोनियां हात । उभा राहिलों निवांत ॥ध्रु॥।। करावें तें काय । न कळे अवलोकितों पाय ॥२॥ तुका म्हणे दान । दिलें पदरीं घेईन ॥३॥

१०४६। जीव खादला दैवतें । माझा येणें महाभूतें । झोंबलें निरुतें । कांहीं करितां न सुटे ॥१॥ ॥ध्रु॥।। आतां करूं काय । न चले करितां उपाय । तुम्हां आम्हां सये । विघडाविघड केली ॥ध्रु॥।। बोलतां दुश्चिती । मी वो पडियेलें भ्रांती । आठव हा चितीं । न ये म्हणतां मी माझें ॥२॥ भलतें चि चावळे । जना अवधिया वेगळे । नाठवती बाळें । आपपर सारिखें ॥३॥ नका बोलों तुम्हां आम्हां भेटी । नाही जाली जीवेंसाटीं । तुका म्हणे दृष्टी । पाहा जवळी आहे तों ॥५॥

१०४७। जीवीचा जिव्हाळा । पाहों आपुलिया डोळां ॥१॥ ॥ध्रु॥।। आम्हां विड्वल एक देव । येर अवघे चि वाव ॥ध्रु॥।। पुंडलिकाचे पाठीं । उभा हात ठेवुनि कटी ॥२॥ तुका म्हणे चितीं । वाहूं रखुमाईचा पती ॥३॥

१०४८। माझें आराधन । पंढरपुरीचें निधान ॥१॥ ॥ध्रु॥।। तया एकाविण दुजें । कांहीं नेणें पंढरीराजें ॥ध्रु॥।। दास विड्वलाचा । अंकित अंकिला ठायींचा ॥२॥ तुका म्हणे आतां । नव्हे पालट सर्वथा ॥३॥

१०४९। आतां आम्हां हें चि काम । न विसंभावें तुझे नाम । वाहुनियां टाळी । प्रेमसुखें नाचावें ॥१॥ ॥ध्रु॥।। आवघी जाली आराणूक । मार्गें पुढें सकळकि । त्रिपुटीचें दुःख । प्रारब्ध सारिलें ॥ध्रु॥।। गोदातटें निर्मळें । देव देवांचीं देवळें । संत महंत मेळें । दिवस जाय सुखाचा ॥२॥ तुका म्हणे पंढरीनाथा । आणिक नाही मज चिंता । योगक्षेम माथां । भार तुझ्या घातला ॥३॥

१०५०। चोरटें सुनें मारिलें टाळे । केंउं करी परि न संडी चाळे ॥१॥ ॥ध्रु॥।। ऐसें एक दुराचारी गा देवा । आपुलिया जीवा घात करी ॥ध्रु॥।। नाक गेलें तरि लाज ना विचार । हिंडे फजितखोर दारोदारीं ॥२॥ तुका म्हणे कर्म बळवित गाढें । नेदी तया पुढेंमार्गें सरो ॥३॥

१०५१। मुनि मुक्त जाले भेणें गर्भवास । आम्हां विष्णुदासां सुलभ तो ॥१॥ ॥ध्रु॥।। अवघा चि संसार केला ब्रम्हरूप । विड्वलस्वरूप म्हणोनियां ॥ध्रु॥।। पुराणीं उपदेश साधन उद्भट । आम्हां सोपी वाट वैकुंठीची ॥२॥ तुका म्हणे जनां सकळांसहित । घेरु अखंडित प्रेमसुख ॥२॥

१०५२। न करावी स्तुति माझी संतजनीं । होईल या वचनीं आढभमान ॥१॥ भारें

## ॥ संत तुकाराम गाथा ॥

भवनदी नुतरवे पार । दुरावती दूर तुमचे पाय ॥२॥ तुका म्हणे गर्व पुरवील पाठी । होईल माझ्या तुटी विठोबाची ॥३॥

१०५३। तुमचिये दासींचा दास करूनि ठेवा । आशीर्वाद द्यावा हा चि मज ॥१॥ नवविधा काय बोलिली जे भक्ती । घ्यावी माझ्या हातीं संतजनीं ॥२॥ तुका म्हणे तुमच्या पायांच्या आधारें । उतरेन खरें भवनदी ॥३॥

१०५४। चोर टेंकाचे निघाले चोरी । आपलें तैसें पारखे घरीं ॥१॥ ॥ध्रु॥।। नाहीं नफा नागवे आपण । गमाविले कान हात पाय ॥ध्रु॥ बुद्धिहीन नये कांहीं चि कारण । तयासवें जाणा तें चि सुख ॥२॥ तुका म्हणे नाहीं ठाउकें वर्म । तयासी कर्म वोडवलें ॥३॥

१०५५। समर्थांचे बाळ कीविलवाणें दिसे । तरी कोणा हांसे जन देवा ॥१॥ अवगुणी जरी जालें तें वोंगळ । करावा सांभाळ लागे त्याचा ॥२॥ तुका म्हणे तैसा मी एक पतित । परि मुद्रांकित जालों तुझा ॥३॥

१०५६। गाढवाचे अंगीं चंदनाची उटी । राखेसवें भेटी केली तेणें ॥१॥ ॥ध्रु॥।। सहज गुण जयाचे देहीं । पालट कांहीं नव्हे तया ॥ध्रु॥ माकडाचे गळां मोलाचा मणि । घातला चावुनी टाकी थुंकोनी ॥२॥ तुका म्हणे खळा नावडे हित । आढवदया वाढवी आपुलें मत ॥३॥

१०५७। नेणे सुनें चोर पाहुणा मागता । देखून भलता भुंकतसे ॥१॥ ॥ध्रु॥।। शिकविलें कांहीं न चले तया । बोलिलेले वांया बोल जाती ॥ध्रु॥ क्षीर ओकुनियां खाय अमंगळ । आपुली ते ढाळ जाऊं नेदी । वंदूं निंदूं काय दुराचार । खळाचा विचार तुका म्हणे ॥३॥

१०५८। जन मानवलें वरी बाह्यात्कारीं । तैसा मी अंतरीं नाहीं जालों ॥१॥ ॥ध्रु॥।। म्हणउनी पंढरीनाथा वाटतसे चिंता । प्रगत बोलतां लाज वाटे ॥ध्रु॥।। संतां ब्रम्हरूप जालें अवघें जन । ते माझे अवगुण न देखती ॥२॥ तुका म्हणे मी तों आपणांसी ठावा । आहें बरा देवा जैसा तैसा ॥३॥

१०५९। काम क्रोध माझे जीताती शरीरीं । कोवळें तें वरी बोलतसें ॥१॥ ॥ध्रु॥।। कैसा सरतां जालों तुझ्या पार्यीं । पांडुरंगा कांहीं न कळे हें ॥ध्रु॥।। पुराणींची ग्वाही वदतील संत । तैसें नाहीं चित्त शुद्ध जालें ॥२॥ तुका म्हणे मज आपूनि अनुभवा । दाखवीं हें देवा साच खरें ॥३॥

१०६०। स्तुति करीं जैसा नाहीं आढ्यकार । न कळे विचार योग्यतेचा ॥१॥ ॥ध्रु॥।। तुमचें मी दास संतांचें दुर्बळ । करूनि सांभाळ राखा पार्यीं ॥ध्रु॥।। रामकृष्णहरि मंत्र उच्चारणा । आवडी चरणां विठोबाच्या ॥२॥ तुका म्हणे तुमचें सेवितों उच्छिष्ट । क्षमा करीं धीट होऊनियां ॥३॥

## ॥ संत तुकाराम गाथा ॥

१०६१। बहु दूरवरी । वेठी ओझे होते शिरीं ॥१॥ ॥ध्रु॥ आतां उतरला भार ।  
तुम्ही केला अंगीकार ॥ध्रु॥ बहु काकुलती । आलों मार्गें किती ॥२॥ तुका म्हणे  
देवा । आजि सफळ जाली सेवा ॥३॥

### पाईक-अभंग ११।

१०६२। पाईकपणें जोतिला सिद्धांत । शूर धरी मात वचन चितीं ॥१॥ ॥ध्रु॥  
पाइकावांचून नव्हे कधीं सुख । प्रजांमध्ये दुःख न सरे पीडा ॥ध्रु॥ तरि व्हावें पाईक  
जिवाचे उदार । सकळ त्यांचा भार स्वामी वाहे ॥२॥ पाइकीचें सुख जयां नाहीं  
ठावें । धिग त्यांनीं ज्यावें वांयांविण ॥३॥ तुका म्हणे एका क्षणांचा करार । पाईक  
अपार सुख भोगी ॥४॥

१०६३। पाइकीचें सुख पाइकासीं ठावें । म्हणोनियां जीवें केली साटीं ॥१॥ ॥ध्रु॥  
येतां गोळ्या बाण साहिले भडमार । वर्षातां अपार वृष्टि वरी ॥ध्रु॥ स्वामीपुढें व्हावें  
पडतां भांडण । मग त्या मंडन शोभा दावी ॥२॥ पाइकांनीं सुख भोगिलें अपार ।  
शुद्ध आणि धीर अंतर्बाहीं ॥३॥ तुका म्हणे या सिद्धांताच्या खुणा । जाणे तो  
शाहाणा करी तो भोगी ॥४॥

१०६४। पाईक जो जाणे पाइकीचा भाव । लाग पगें ठाव चोरवाट ॥१॥ ॥ध्रु॥  
आपणां राखोनि ठकावें आणीक । घ्यावें सकळीक हरुनियां ॥ध्रु॥ येऊं नेदी लाग  
लागों नेदी माग । पाईक त्या जग स्वामी मानी ॥२॥ ऐसें जन केलें पाइकें पाईक  
। जया कोणी भीक न घालिती ॥३॥ तुका म्हणे ऐसे जयाचे पाईक । बळिया तो  
नाइक त्रैलोकींचा ॥४॥

१०६५। पाइकांनीं पंथ चालविल्या वाटा । पारख्याचा सांटा मोडोनियां ॥१॥  
॥ध्रु॥ पारखिये ठायीं घेउनियां खाणें । आपलें तें जन राखियेलें ॥ध्रु॥  
आधारेंविण जें बोलतां चावळे । आपलें तें कळे नव्हे ऐसें ॥२॥ सांडितां मारग  
मारिती पाईक । आणिकांसी शीक लागावया ॥३॥ तुका म्हणे विश्वा घेउनि विश्वास  
। पाईक तयास सुख देती ॥४॥

१०६६। पाईक तो प्रजा राखोनियां कुळ । पारख्या मूळ छेदी दुष्टा ॥१॥ ॥ध्रु॥  
तो एक पाईक पाइकां नाईक । भाव सकळीक स्वामिकाजीं ॥ध्रु॥ तृणवत तनु सोनें  
ज्या पाषाण । पाइका त्या भिन्न नाहीं स्वामी ॥२॥ विश्वासावांचून पाइकासी मोल ।  
नाहीं मिथ्या बोल बोलिलिया ॥३॥ तुका म्हणे स्वामी उणेपण । पाइका जतन करी  
त्यासी ॥४॥

१०६७। धनी ज्या पाइका मानितो आपण । तया भितें जन सकळीक ॥१॥ ॥ध्रु॥  
जिवाचे उदार शोभती पाईक । मिरवती नाईक मुगुटमणि ॥ध्रु॥ आपुलिया सत्ता  
स्वामीचें वैभव । भोगिती गौरव सकळ सुख ॥२॥ कमाइची हीणें पडिलीं उदंडें ।

## ॥ संत तुकाराम गाथा ॥

नाहीं तयां खंड येती जाती ॥३॥ तुका म्हणे तरि पाइकी च भली । थोडीबहुत केली स्वामिसेवा ॥४॥

१०६८। पाइकपणें खरा मुशारा । पाईक तो खरा पाइकीनें ॥१॥ ॥ध्रु॥ पाईक जाणें मारितें अंग । पाइकासी भंग नाही तया ॥१॥ एके दोहीं घरीं घेतलें खाणें । पाईक तो पणे निवडला ॥२॥ करूनि कारण स्वामी यश द्यावें । पाइका त्या नांव खरेपण ॥३॥ तुका म्हणे ठाव पाइकां निराळा । नाही स्वामी सळळा गेल्याविण ॥४॥

१०६९। उंच निंच कैसी पाइकाची ओळी । कोण गांढे बळी निवडिले ॥१॥ ॥ध्रु॥ स्वामिकाजीं एक सर्वस्वें तत्पर । एक ते कुचर आशाबद्ध ॥१॥ प्रसंगावाचूनि आणित्ती आविर्भाव । पाईक तो नांव मिरवी वांयां ॥२॥ गणतीचे एक उंच निंच फार । तयांमध्ये शूर विरळा थोडे ॥३॥ तुका म्हणे स्वामी जाणे त्यांचा मान । पाईक पाहोन मोल करी ॥४॥

१०७०। एका च स्वामीचे पाईक सकळ । जैसे बळ तैसें मोल तया ॥१॥ ॥ध्रु॥ स्वामिपदीं एकां ठाव उंच स्थळीं । एक ती निराळीं जवळी दुरी ॥१॥ हीन कमाईचा हीन आन ठाव । उंचा सर्व भाव उंच पद ॥२॥ पाइकपणें तो सर्वत्र सरता । चांग तरी परता गांढया ठाव ॥३॥ तुका म्हणे मरण आहे या सकळां । भेणें अवकळा अभयें मोल ॥४॥

१०७१। प्रजी तो पाईक ओळीचा नाईक । पोटासाठीं एकें जैशीं तैशीं ॥१॥ ॥ध्रु॥ आगळें पाऊल आणिकांसी तरी । पाळती माघारीं तोडिजेती ॥१॥ पाठीवरी घाय म्हणती फटमर । धडा अंगें शूर मान पावे ॥२॥ घेईल दरवडा देहा तो पाईक । मारी सकळीक सर्व हरी ॥३॥ तुका म्हणे नव्हे बोलाचें कारण । कमाईचा पण सिद्धी पावे ॥४॥

१०७२। जातीचा पाईक ओळखे पाइका । आदर तो एका त्याचे ठायीं ॥१॥ ॥ध्रु॥ धरितील पोटासाठीं हतियेरें । कळती तीं खरें वेठीचींसीं ॥१॥ जातीचें तें असे खरें घायडाय । पारखिया काय पाशीं लोपे ॥२॥ तुका म्हणे नमूं देव म्हूण जना । जालियांच्या खुणा जाणतसों ॥३॥

॥१११॥

१०७३। बुद्धीचा पालट धरा रे कांहीं । मागुता नाही मनुष्यदेह ॥१॥ ॥ध्रु॥ आपुल्या हिताचे न होती सायास । गृहदाराआसधनवित्त ॥१॥ अवचितें निधान लागलें हें हातीं । भोगावी विपत्ती गर्भवास ॥२॥ यावें जावें पुढें ऐसें चि कारण । भोगावें पतन नरकवास ॥३॥ तुका म्हणे धरीं आठव या देहीं । नाही तरि कांहीं बरें नव्हे ॥४॥

## ॥ संत तुकाराम गाथा ॥

१०७४। आम्हीं पतितानीं घालावें सांकडें । तुम्हां लागे कोडें उगवणें ॥१॥ ॥ध्रु॥  
आचरतां दोष न धरूं सांभाळ । निवाड उकल तुम्हां हातीं ॥१॥ न घेतां कवडी  
करावा कुडावा । पाचारितां देवा नामासाठीं ॥२॥ दयासिंधु नाम पतितपावन । हें  
आम्हां वचन सांपडलें ॥३॥ तुका म्हणे करूं अन्यायाच्या कोटी । कृपावंत पोटीं तूं  
चि देवा ॥४॥

१०७५। जो भक्तांचा विसावा । उभा पाचारितो धावां ॥१॥ ॥ध्रु॥ हातीं प्रेमाचें  
भातुकें । मुखीं घाली कवतुकें । भवसिंधू सुखें । उतरी कासे लावूनि ॥१॥ थोर  
भक्तांची आस । पाहे भोवताली वास ॥२॥ तुका म्हणे कृपादानी । फेडी आवडीची  
धणी ॥३॥

१०७६। अखंड तुझी जया प्रीति । मज दे त्यांची संगति । मग मी कमळापति । तुज  
नार्णी कांटाळा ॥१॥ ॥ध्रु॥ पडोन राहेन ते ठायीं । उगा चि संतांचिये पार्यीं । न  
मगें न करीं कांहीं । तुझी आण विठोबा ॥१॥ तुम्ही आम्ही पीडों ज्यानें । दोन्ही  
वारती एकानें । बैसलों धरणें । हाका देत दारेशीं ॥२॥ तुका म्हणे या बोला ।  
चित्त द्यावें बा विड्डला । न पाहिजे केला । अवघा माझा आव्हेर ॥३॥

१०७७। पुनीत केलें विष्णुदासीं । संगें आपुलिया दोषी ॥१॥ ॥ध्रु॥ कोण पाहे  
तयांकडे । वीर विड्डलाचे गाढे । अशुभ त्यांपुढें शुभ होउनियां ठाके ॥१॥  
प्रेमसुखाचिया रासी । पाप नाही ओखदासी ॥२॥ तुका म्हणे त्यांनीं । केली वैकुंठ  
मेदिनी ॥३॥

१०७८। जन देव तरी पायां चि पडावें । त्याचिया स्वभावं चाड नाही ॥१॥ अग्नीचें  
सौजन्य शीतनिवारण । पालवीं बांधोनि नेतां नये ॥२॥ तुका म्हणे विंचु सर्प  
नारायण । वंदावे दुरोन शिवों नये ॥३॥

१०७९। भूत भविष्य कळों यावें वर्तमान । हें तों भाग्यहीन त्यांची जोडी ॥१॥  
॥ध्रु॥ आम्हीं विष्णुदासीं देव ध्यावा चित्तें । होणार तें होतें प्रारब्धें ॥१॥  
जगरूढीसाठीं घातलें दुकान । जातो नारायण अंतरोनि ॥२॥ तुका म्हणे हा हो  
प्रपंच गाढा । थोरली ते पीडा रिद्धिसिद्धी ॥३॥

### रामेश्वरभट याचे अभंग ४ ।

१०७९। भक्त भागवत जीवन्मुक्त संत । महिमा अत्यद्भुत चराचरीं । ऐसिया  
अनंतामाजी तूं अनंत । लीलावेश होत जगत्राता ॥१॥ ॥ध्रु॥ ब्रम्हानंद तुकें तुळें  
आला तुका । तो हा विश्वसखा क्रीडे जनीं ॥१॥ शास्त्रा श्रेष्ठाचार आढवरुद्ध  
त्रिदया । तुझी भक्तराया देखिलेली । देऊनि तिळाजुळी काम्य निषिद्धांसी । विधिविण  
योगेशी ब्रम्हार्पण ॥२॥ संत ग्रहमेळीं जगधंद्या गिळी । पैल उदयाचळीं भानु तुका  
। संत वृंदें तीर्थ गौतमी हरिकथा । तुकया नर सिंहस्ता भेटों आली ॥३॥ शांति

## ॥ संत तुकाराम गाथा ॥

पतिव्रते जाले परि नयन । काम संतर्पण निष्कामता । क्षमा क्षमापणें प्रसिद्ध प्रथा  
जर्गी । तें तों तुझ्या अंगीं मूर्तिमंत ॥४॥ दया दिनानाथा तुवा जीवविली । विश्वीं  
विस्तारली कीर्ति तुझी । वेदवाक्यबाहु उभारिला ध्वज । पूजिले देव द्विज सर्वभूतें  
॥५॥ अधर्म क्षयव्याधि धर्माशीं स्पर्शला । तो त्वां उपचारिला अनन्यभक्ति । ब्रम्ह  
ऐक्यभावे भक्ति विस्तारिली । वाक्यें सपळ केलीं वेदविहितें ॥६॥ देहबुद्धि जात्या  
आढभमानें वंचलों । तो मी उपेक्षिलों न पाहिजे । न घडो याचे पार्यीं बुद्धीचा  
व्यभिचार । मागे रामेश्वर रामचंद्र ॥७॥

१०८०। पंडित वैदिक अथवा दशग्रंथी । परि सरी न पवती तुकयाची । शास्त्र ही  
पुराणें गीत नित्य नेम । वाचिताती वर्म न कळे त्यांसी ॥१॥ ॥ध्रु॥।। कर्म  
आढभमानें वर्ण आढभमानें । नाडलें ब्राम्हण कलियुगीं ॥ध्रु॥।। तैसा नव्हे तुका वाणी  
व्यवसाई । भाव त्याचा पार्यीं विठोबाचे । अमृताची वाणी वरुषला शुद्ध । करी त्या  
अशुद्ध ऐसा कोण ॥२॥ चहूं वेदाचे हें केलें विवरण । अर्थ ही गहन करूनियां ।  
उत्तम मध्यम कनिष्ठ वेगळे । करूनि निराळे ठेविले ते ॥३॥ भक्तिज्ञानें आणि वैराग्यें  
आगळा । ऐसा नाहीं डोळा थोर थोर । नेले कलिवर कोणें सांगा । म्हणे रामेश्वर  
सकळां पुसोनि । गोला तो विमानी बैसोनियां ॥५॥

१०८१। माझी मज आली रोकडी प्रचित । होऊनि फजित दुःख पावें ॥१॥ ॥ध्रु॥।।  
कांहीं द्वेष त्याचा करितां अंतरीं । व्यथा या शरीरीं बहुत जाली ॥ध्रु॥।। ज्ञानेश्वरें मज  
केला उपकार । स्वर्णीं सविस्तर सांगितलें ॥२॥ तुका सर्वां श्रेष्ठ प्रिय आम्हां थोर  
। कां जे अवतार नामयाचा ॥३॥ त्याची तुज कांहीं घडली रे निंदा । म्हणोनि हे  
बाधा घडली तुज ॥४॥ आतां एक करीं सांगेन तें तुला । शरण जाई त्याला  
निश्चयेशीं ॥५॥ दर्शनें चि तुझ्या दोषा परिहार । होय तो विचार सांगितला ॥६॥  
तो चि हा विश्वास धरुनि मानसीं । जाय कीर्तनासी नित्य काळ ॥७॥ म्हणे  
रामेश्वर त्याच्या समागमें जालें हें आराम देह माझें ॥८॥

१०८२। वैष्णवांचीं याती वाणी जो आपण । भोगी तो पतन कुंभपाकीं ॥१॥ ॥ध्रु॥।।  
ऐशी वेद श्रुत बोलती पुराणें । नाहीं तें दुषण हरिभक्ता ॥ध्रु॥।। उंच निच वर्ण न  
म्हणावा कोणी । जें कां नारायणीं प्रिय जालें ॥२॥ चहूं वर्णासी हा असे आढधकार  
। करितां नमस्कार दोष नाहीं ॥३॥ जैसा शालिग्राम न म्हणावा पाषाण । होय  
पूज्यमान सर्वत्रासी ॥४॥ गुरु परब्रम्ह देवाचा तो देव । त्यासी तो मानव म्हणूं नये  
॥५॥ म्हणे रामेश्वर नामीं जे रंगले । स्वयें चि ते जाले देवरूप ॥६॥

## ॥ घोंगडयाचे अभंग-॥ १२ ॥

१०८०। ठकिलें काळा मारिली दडी । दिली कुडी टाकोनियां ॥१॥ ॥ध्रु॥।।  
पांघुरलों बहु काळें । घोंगडें बळें सांडवलें ॥ध्रु॥।। नये ऐसा लाग वरी । परते दुरी  
लपालें ॥२॥ तुका म्हणे आड सेवा । लाविला हेवा धांदली ॥३॥

## ॥ संत तुकाराम गाथा ॥

१०८१। घोंगडियांचा पालट केला । मुलांमुलां आपुल्यांत ॥१॥ ॥ध्रु॥॥ कान्होबा तो मी च दिसें । लाविलें पिसें संवगडियां ॥ध्रु॥ तो बोले मी उगाच बैसें । आनारिसें न दिसे ॥२॥ तुका म्हणे दिलें सोंग । नेदी व्यंग जाऊं देऊं ॥३॥

१०८२। खेळों लागलों सुरकवडी । माझी घोंगडी हारपली ॥१॥ ॥ध्रु॥॥ कान्होबाचे पडिलों गळां । घेई गोपाळा देई झाडा ॥ध्रु॥ मी तों हागे उघडा जालों । अवघ्या आलों बाहेरी ॥२॥ तुका म्हणे बुद्धि काची । नाहीं ठायींची मजपाशीं ॥३॥

१०८३। घोंगडियांची एकी राशी । त्याचपाशीं तें ही होतें ॥१॥ ॥ध्रु॥॥ माझियाचा माग दावा । केला गोवा उगवों द्या ॥ध्रु॥ व्हावें ऐसें निसंतान । घेईन आन तुजपाशीं ॥२॥ तुका म्हणे लाहाण मोठा । सांडा ताठा हा देवा ॥३॥

१०८४। नाहीं तुझे उगा पडत गळां । पुढें गोपाळा जाऊं नको ॥१॥ ॥ध्रु॥॥ चाहाड तुझे दाविन घरीं । बोलण्या उरी नाहीं ऐसी ॥ध्रु॥ तुम्हां आम्हां पडदा होता । सरला आतां सरोबरी ॥२॥ तुका म्हणे उरती गोठी । पडिली मिठी न सुटे ॥३॥

१०८५। तुम्हां आम्हां उरी तोंवरी । जनाचारी ऐसे तैसी ॥१॥ ॥ध्रु॥॥ माझें घोंगडें टाकुन देई । एके ठायीं मग असों ॥ध्रु॥ विरोधानें पडे तुटी । कपट पोटीं नसावें ॥२॥ तुका म्हणे तूं जाणता हरी । मज वेव्हारीं बोलविसी ॥३॥

१०८६। मुळींचा तुम्हां लागला चाळा । तो गोपाळा न संडा ॥१॥ ॥ध्रु॥॥ घ्यावें त्याचें देणें चि नाहीं । ये चि वाहीं देखतसों ॥ध्रु॥ माझी तरी घोंगडी मोठी । गांडीची लंगोटी सोडिस ना ॥२॥ तुका म्हणे म्यां सांडिली आशा । हुंगिला फांसा येथुनियां ॥३॥

१०८७। घोंगडियास घातली मिठी । न सोडी साटी केली जीवें ॥१॥ ॥ध्रु॥॥ हा गे चोर धरा धांवा कोणी । घरांत राहाटे चहू कोणी ॥ध्रु॥ नोळखावे म्यां धरिला हार्ती । दहा दीप माय लाविली वाती ॥२॥ न पावे धांवणें मारितो हाका । जनाचारीं तुका नागावला ॥३॥

१०८८। आतां मी देवा पांघरों काई । भिकेचें तें ही उरे चि ना ॥१॥ ॥ध्रु॥॥ सदैव दुबळें नेणें चोर । देखोनि सुनाट फोडितो घर ॥ध्रु॥ नाहीं मजपाशीं फुटकी फोडी । पांचांनीं घोंगडी दिली होती ॥२॥ तुका म्हणे जना वेगळें जालें । एक चि नेलें एकल्याचें ॥३॥

१०८९। मी माझें करत होतों जतन । भीतरिल्या चोरें घेतलें खानें ॥१॥ ॥ध्रु॥॥ मज आल्याविण आधीं च होता । मज न कळतां मज माजी ॥ध्रु॥ घोंगडें नेले घोंगडें नेलें । उघडें केलें उघडें चि ॥२॥ तुका म्हणे चोरटा चि जाला साव ।

## ॥ संत तुकाराम गाथा ॥

सहज चि न्याय नाही तेथें ॥३॥

१०९०। घोंगडें नेलें सांगों मी कोणा । दुबळें माझें नाणीत मना ॥१॥ ॥ध्रु॥।। पुढें  
तें मज न मिळे आतां । जवळी सत्ता दाम नाही ॥ध्रु॥।। सेटे महाजन ऐका कोणी ।  
घोंगडियाची करा शोधणी ॥२॥ घोंगडियाचा करा बोभाट । तुका म्हणे जंव भरला  
हाट ॥३॥

१०९१। माझें घोंगडें पडिलें ठायीं । माग तया पार्यी सांपडला ॥१॥ ॥ध्रु॥।। चोर  
तो भला चोर तो भला । पाठिसी घातला पुंडलिकें ॥ध्रु॥।। चोर कुठोरि एके चि ठायीं  
। वेगळें पाहावें लगे कांहीं ॥२॥ आणिकांचीं ही चोरलीं आधीं । माझें तयामधीं  
मेळविलें ॥३॥ आपल्या आपण शोधिलें तींहीं । करीन मी हो ते चि परी ॥४॥  
तुका म्हणे माझें हि चि जालें । फाटकें जाउन धडकें आलें ॥५॥

॥१२॥

१०९२। सर्प भुलोन गुंतला नादा । गारुडियें फांदां घातलासे । हिंडवुनि पोट भरी  
दारोदारीं । कोंडुनि पेटारी असेरया ॥१॥ ॥ध्रु॥।। तैसी परी मज जाली पांडुरंगा ।  
गुंतलों तो मी गा सोडीं आतां । माझें मज कांहीं न चलेसें जालें । कृपा तुज न  
करितां ॥ध्रु॥।। आविसें मीन लावियला गळीं । भक्ष तो गिळीं म्हणउनियां । काडुनि  
बाहेरी प्राण घेऊं पाहे । तेथे बापमाये कवण रया ॥२॥ पक्षी पिलयां पातलें आशा ।  
देखोनियां फांसा गुंते बळें । मरण नेणें माया धांवोनि वोसरे । जीवित्व ना जालीं बाळें  
॥३॥ गोडपणे मासी गुंतली लिंगाडीं । सांपडे फडफडी आढकआढक । तुका  
म्हणे प्राण घेतल्या आशा । पंढरीनिवासा धाव घालीं ॥४॥

१०९३। यातिहीन मज काय तो आढभमान । मानी तुज जन नारायणा ॥१॥  
॥ध्रु॥।। काय सुख मज तयाची हे खंती । आपुलाला घेती गुणभाव ॥ध्रु॥।। द्रव्यामुळें  
माथां वाहियेली चिंधी । होन जयामधीं होता गांठी ॥२॥ तुका म्हणे जन वंदितो  
वेगळा । मजसी दुर्बळा काय चाड ॥३॥

१०९४। शीतळ साउली आमुची माउली । विठाई वोळली प्रेमपान्हा ॥१॥ ॥ध्रु॥।।  
जाऊनि वोसंगा रिघेन वोरस । लागलें तें इच्छे पीइन वरी ॥ध्रु॥।। कृपा तनु माझी  
सांभाळी दुभूनि । अमृतजीवनी लोटलीसे ॥२॥ आनंदाचा ठाव नाही माझे चित्तीं ।  
सागर तो किती उपमेसी ॥३॥ सैर जाये पडे तयेसी सांकडें । सांभाळीत पुढें मागें  
आस ॥४॥ तुका म्हणे चिंता कैसी ते मी नेणें । लडिवाळ तान्हें विठाईचें ॥५॥

## रामचरित्र-अभंग ॥ १४ ॥

१०९५। रामा वनवास । तेणें वसे सर्व देश ॥१॥ ॥ध्रु॥।। केलें नामाचें जतन ।  
समर्थ तो नव्हे भिन्न ॥ध्रु॥।। वनांतरीं रडे । ऐसे पुराणीं पवाडे ॥२॥ तुका म्हणे  
ऋषिनेम । ऐसा कळोनि कां भ्रम ॥३॥



## ॥ संत तुकाराम गाथा ॥

१०९६। राम म्हणे ग्रासोग्रासीं । तो चि जेविला उपवासी ॥१॥ ॥ध्रु॥ धन्यधन्य तें शरीर । तीर्थाव्रतांचें माहेर ॥ध्रु॥ राम म्हणे करितां धंदा । सुखसमाधि त्या सदा ॥२॥ राम म्हणे वाट चाली । यज्ञ पाउलापाउलीं ॥३॥ राम म्हणे भोगीं त्यागीं । कर्म न लिपे त्या अंगीं ॥४॥ ऐसा राम जपे नित्य तुका म्हणे जीवन्मुक्त ॥५॥

१०९७। तारी ऐसे जड । उदकावरी जो दगड ॥१॥ ॥ध्रु॥ तो हा न करी तें काई । कां रे लीन नव्हां पायीं ॥ध्रु॥ सीळा मनुष्य जाली । ज्याच्या चरणाचे चाली ॥२॥ वानरां हातीं लंका । घेवविली म्हणे तुका ॥३॥

१०९८। राम म्हणतां राम चि होइजे । पर्दीं बैसोन पदवी घेइजें ॥१॥ ॥ध्रु॥ ऐसें सुख वचनीं आहे । विश्वासें अनुभव पाहें ॥ध्रु॥ रामरसाचिया चवी । आन रस रुचती केवीं ॥२॥ तुका म्हणे चाखोनि सांगें । मज अनुभव आहे अंगें ॥३॥

१०९९। रामराम उत्तम अक्षरें । कंठीं धरिलीं आपण शंकरें ॥१॥ ॥ध्रु॥ कैसीं तारक उत्तम तिहीं लोकां । हळाहळ शीतळ केलें शिवा देखा ॥ध्रु॥ हा चि मंत्र उपदेशी भवानी । तिच्या चुकल्या गभार्दियान ॥२॥ जुनाट नागर नीच नवें । तुका म्हणे म्यां जीवें भावें ॥३॥

११००। राम म्हणतां तरे जाणता जाणतां । हो का यातिभलता कुळहीन ॥१॥ ॥ध्रु॥ राम म्हणतां न लगे आणीक सायास । केले महा दोष तेही जळती ॥ध्रु॥ राम म्हणे तया जवळी नये भूत । कैचा यमदूत म्हणतां राम ॥२॥ राम म्हणतां तरे भवसिंधुपार । चुके वेरझार म्हणतां राम ॥३॥ तुका म्हणे हें सुखाचें साधन । सेवीं अमृतपान एका भावें ॥४॥

११०१। पैल आला राम रावणासी सांगती । काय निदसुरा निजलासी भूपति ॥१॥ ॥ध्रु॥ अवघे लंकेमाजी जाले रामाचे दूत । व्यापिलें सर्वत्र बाहेरी भीतरी आंत ॥ध्रु॥ अवघे अंगलग तुझे वधियेले वीर । होई शरणागत विंदवा युद्धासी सादर ॥२॥ तुका म्हणे एक्या भावें रामेसी भेटी । करूनि घेईं आतां संबधेसी तुटी ॥३॥

११०२। समरंगणा आला । रामें रावण देखिला ॥१॥ ॥ध्रु॥ कैसे भीडतील दोन्ही । नांव सारुनियां रणीं ॥ध्रु॥ प्रेमसुखाचें संधान । बाणें निवारिती बाण ॥२॥ तुकयास्वामी रघुनाथ । वर्म जाणोनि केली मात ॥३॥

११०३। केला रावणाचा वध । अवघा तोडिला संबध ॥१॥ ॥ध्रु॥ लंकाराज्यें विभीषणा । केली चिरकाळ स्थापना ॥ध्रु॥ औदार्याची सीमा । काय वणूआ रघुरामा ॥२॥ तुका म्हणे माझा दाता । रामें सोडविली सीता ॥३॥

११०४। रामरूप केली । रामें कौसल्या माउली ॥१॥ ॥ध्रु॥ राम राहिला मानसीं । ध्यानीं चिंतनीं जयासी । राम होय त्यासी । संदेह नाही हा भरवसा ॥ध्रु॥ अयोध्येचे लोक । राम जाले सकळीक ॥२॥ स्मरतां जानकी । रामरूप जाले कपि

## ॥ संत तुकाराम गाथा ॥

॥३॥ रावणेसी लंका । राम आपण जाला देखा ॥४॥ ऐसा नित्य राम ध्यान ।  
तुका वंदी त्याचे पाय ॥५॥

११०५। आनंदले लोक नरनारी परिवार । शंखभेरीतुरें वाद्यांचे गजर ॥१॥ ॥ध्रु॥।।  
आनंद जाला अयोध्येसी आले रघुनाथ । अवघा जयजयकार आळंगिला भरत ॥ध्रु॥।।  
करिती अक्षवाणे आंवाळती रघुवीरा । लक्ष्मीसहित लक्ष्मण दुसरा ॥२॥ जालें  
रामराज्य आनंदलीं सकळें । तुका म्हणे गाईवत्सें नरनारीबाळें ॥३॥

११०६। जालें रामराज्य काय उणे आम्हांसी । धरणी धरी पीक गाई वोळल्या म्हैसी  
॥१॥ ॥ध्रु॥।। राम वेळोवेळां आम्ही गाऊं ओविये । दळतिं कांडितां जेवितां गे  
बाइये ॥ध्रु॥।। स्वर्णी हा दुःख कोणी न देखे डोळां । नामाच्या गजरें भय सुटलें  
काळा ॥२॥ तुका म्हणे रामें सुख दिलें आपुलें । तयां गर्भवर्षीं येणें जाणें खुंटलें  
॥३॥

११०७। अहल्या जेणें तारिली रामें । गणिका परलोका नेली नामें ॥१॥ ॥ध्रु॥।।  
रामहरे रघुराजहरे । रामहरे महाराजहरे ॥ध्रु॥।। कंठ शीतळ जपतां शूळमाणि । राम  
जपतां आढवनाशभवानी ॥२॥ तारकमंत्रंश्रवण काशी । नाम जपतां वाल्मीक ऋषी  
॥३॥ नामजप बीजमंत्र नळा । सिंधु तरती ज्याच्या प्रतापें शिळा ॥४॥ नामजप  
जीवन मुनिजना । तुकयास्वामी रघुनंदना ॥५॥

११०८। मी तों अल्प मतिहीन । काय वणूआ तुझे गुण । उदकीं तारिले पाषाण । हें  
महिमान नामाचें ॥१॥ ॥ध्रु॥।। नाम चांगलें चांगलें । माझें कंठीं राहो भलें ।  
कपिकुळ उद्धरिलें । मुक्त केलें राक्षसां ॥ध्रु॥।। द्रोणागिरी कपिहार्ती । आणविला  
सीतापती । थोर केली ख्याति । भरतभेटीसमर्थी ॥२॥ शिळा होती मनुष्य जाली ।  
थोर कीर्ति वाखाणिली । लंका दहन केली । हनुमंतें काशानें ॥३॥ राम  
जानकीजीवन । योगियांचें निजध्यान । राम राजीवलोचन । तुका चरण वंदितो  
॥४॥

॥११४॥

## यलोकरूपी अभंग-॥ ६ ॥

११०९। तुजवांचुनी मागणें काय कोणा । महीमंडळीं विश्वव्यापकजना । जीवभावना  
पूरवूं कोण जाणे । तुजवांचुनी होत कां रावराणे ॥१॥ नसे मोक्षदाता तिहींमाजि  
लोकां । भवतारकु तूवांचुनि एका । मनीं मानसीं चिंतितां रूपनाम । पळे पाप ताप  
भयें नास काम ॥२॥ हरी नाम हें साच तूझे पुराणीं । हरीहातिचें काळगभार्दियोनी  
। करूं मुखवाणी कैसी देशधडी । तुजवांचुनि वाणितां व्यर्थ गोडी ॥३॥ भवभंजना  
व्यापका लोक तिन्ही । तुज वाणितां श्रमला शेषफणी । असो भावें जीव तुझ्या सर्व  
पार्यीं । दुजें मागणें आणीक व्यर्थ काई ॥४॥ दिनानाथा हे साक्ष तूझी जनासी ।

## ॥ संत तुकाराम गाथा ॥

दिनें तारिलीं पातकी थोर दोषी । तुका राहिला पायिं तो राख देवा । असें मागतसे तुझे चरणसेवा ॥५॥

१११०। उभा भीवरेच्या तिरीं राहिलाहे । असे सन्मुख दक्षिणे मुख वाहे । महापातकांसी पळ कांप थोर । कैसे गर्जती घोष हे नामवीर ॥१॥ गुणगंभीर हा धीर हास्यमुख । वदे वदनीं अमृत सर्वसुख । लागलें मुनिवरां हें गोड चित्तीं । देहाभवना तुटलियासि खंती ॥२॥ ठसा घातला ये भूमिमाजी थोर । इच्छादाना हा दयावयाची उदार । जया वोळगती सिद्धि सर्वठायीं । तुझे नाम हें चांगलें गे विटाई ॥३॥ असे उघडा हा विटेवरि अभा । कटसूत्र हें धरुनि भक्तिलोभा । पुढें वाट दावी भवसागराची । विठो माउली हे सिद्धसाधकांची ॥४॥ करा वेगु हा धरा पंथ आधीं । जया पार नाहीं सुखा तें च साधीं । म्हणे तुका पंढरीस सर्व आलें । असे विश्व हें जीवनें त्याचि ज्यालें ॥५॥

११११। धना गुंतलें चित्त माझें मुरारी । मन घेउनी हिंडवी दारोदारीं । मरे हिंडतां न पुरे यासि कांहीं । मही टेंगणी परी तें तृप्त नाहीं ॥१॥ न दिसे शुद्ध पाहातां निजमाती । पुढें पडिलों इंद्रियां थोर घातीं । जिवा नास त्या संगती दंड वेडी । हरी शीघ्र या दृष्टसंगासि तोडीं ॥२॥ असीं आणिकें काय सांगों अनंता । मोहो पापिणी दृष्टमायाममता । क्रोध काम यातना थोर करी । तुजवांचुनी सोडवी कोण हरी ॥३॥ निज देखतां निज हे दूरि जाये । निद्रा आळस दंभ या भीत आहे । तयां वस्ति देहीं नको देउं देवा । तुजवांचुनी आणिक नास्ति हेवा ॥४॥ करीं घात पात शंका लाज थोरी । असे सत्य भाव बहू भक्ति दूरी । नको मोकलूं दीनबंधु अनाथा । तुका वीनवी ठेवुनी पायिं माथा ॥५॥

१११२। पैल सांवळें तेज पुंजाळ कैसें । सिरिं तुर्बिलीं साजिरीं मोरवीसें । हरे त्यासि रे देखितां ताप माया । भजा रे भजा यादवा योगिराया ॥१॥ जया कामिनी लुब्धल्या सहस्त्रसोळा । सुकुमार ह्या गोपिका दिव्य बाळा । शोभे मध्यभागीं कळा चंद्रकोटी । रूपा मीनली साजिरी माळकंठी ॥२॥ असे यादवां श्रेष्ठ हा चक्रपाणी । जया वंदिती कोटि तेहतीस तीन्ही । महाकाळ हे कांपती दैत्य ज्यासी । पाहा सांवळें रूप हें पापनासी ॥३॥ कसीं पाउलें साजिरीं कुंकमाचीं । कसी वीट हे लाधली दैवांची । जया चित्तितां आढग्न हा शांति नीवे । धरा मानसीं आपला देहभाव ॥४॥ मुनी देखतां मूख हें चित्त ध्याय । देह मांडला भाव हा बापमाय । तुक्या लागलें मानसीं देवपीसें । चित्त चोरटें सांबळें रूप कैसें ॥५॥

१११३। असे नांदतु हाहरी सर्वजीवीं । असे व्यापुनी आढग्न हा काष्ठ तेवीं । घटीं बिंबलें बिंब हें ठायिठायीं । तया संगती नासु हा त्यासि नाहीं ॥१॥ तन वाटितां क्षीर हें होत नाहीं । पशू भक्षितां पालटे तें चि देहीं । तया वर्म तो जाणता एक आहे । असे व्यापक व्यापुनी अंतर्बाहे ॥२॥ फळ कर्दळीं सेवटीं येत आहे । असे शोधितां पोकळीमाजि काये । धीर नाहीं तें वाउगें धीग जालें । फळ पुष्पना यत्न ते व्यर्थ गेले

## ॥ संत तुकाराम गाथा ॥

॥३॥ असे नाम हें दर्पणें सिद्ध केलें । असे बिंब तें या मळा आड ठेलें । कसें शुद्ध नाहीं दिसे माजिरूप । नका वाढवूं सीण हा पुण्यपाप ॥४॥ करा वर्म ठावें नका सोंग वांयां । तुका वीनवीतो पडों काय पायां । तुज पुत्र दारा धन वासना हे । मग उल्लें शेवटीं काय पाहें ॥५॥

१११४। मना साडिं हे वासना दुष्ट खोडी । मती मानसीं एक हे व्यर्थ गोडी । असे हीत माझें तुज कांहीं एक । धरीं विडुलीं प्रेम हें पायिं सूख ॥१॥ ऐसा सर्वभावं तुज शरण आलों । देहदुःख हें भोगितां फार भ्यालों । भवतारितें दूसरें नाहिं कोणी । गुरु होत कां देव तेहेतीस तीन्ही ॥२॥ जना वासना हे धना थोरि आहे । तुज लागली संगती ते चि सोये । करीं सर्व संगी परि त्यागु ठायीं । तुका विनवीतो मस्तक ठेवुनि पायीं ॥३॥

॥६॥

१११५। सुटायचा कांहीं पाहातों उपाय । तों हे देखें पाय गोवियेले ॥१॥ ॥ध्रु॥॥ ऐसिया दुःखाचे सांपडलों संदी । हारपली बुद्धि बळ माझें ॥ध्रु॥ प्रारब्ध त्रिदयामाण संचितार्थें । वोढत ठायींचें आलें साचें ॥२॥ विधिनिषेधाचे सांपडलों चपे । एकें एक लोपे निवडेना ॥३॥ सारावें तें वाढे त्याचिया चि अंगें । तृष्णोचिया संगें दुःखी जालों ॥४॥ तुका म्हणे आतां करीं सोडवण । सर्वशक्तिहीन जालों देवा ॥५॥

१११६। भय वाटे पर । न सुटे हा संसार ॥१॥ ॥ध्रु॥॥ ऐसा पडिलों कांचणी । करीं धांवा म्हणउनी ॥ध्रु॥ विचारितों कांहीं । तों हें मन हातीं नाहीं ॥२॥ तुका म्हणे देवा । येथें न पुरे रिघावा ॥३॥

१११७। येगा येगा पांडुरंगा । घेई उचलुनि वोंसंगा ॥१॥ ॥ध्रु॥॥ ऐसी असोनियां वेसी । दिसतां मी परदेसी ॥ध्रु॥ उगवूनि गोवा । सोडवूनि न्यावें देवा ॥२॥ तुज आड कांहीं । बळ करी ऐसें नाहीं ॥३॥ तुका म्हणे हृषीकेशी । काय उशीर लाविलासी ॥४॥

१११८। माझी विडुल माउली । प्रेमपान्हा पान्हायेली ॥१॥ ॥ध्रु॥॥ कुर्वाळूनि लावी स्तनीं । न वजे दुरी जवळूनि ॥ध्रु॥ केली पुरवी आळी । नव्हे निष्ठुर कोंवळी ॥२॥ तुका म्हणे घांस । मुखीं घाली ब्रम्हरस ॥३॥

१११९। आम्ही उतराई । भाव निरोपूनि पायीं ॥१॥ ॥ध्रु॥॥ तुम्ही पुरवावी आळी । करावी ते लडिवाळीं ॥ध्रु॥ आमचा हा नेम । तुम्हां उचित हा धर्म ॥२॥ तुका म्हणे देवा । जाणों सांगितली सेवा ॥३॥

११२०। केलें पाप जेणें दिलें अनुमोदन । दोघांसी पतन सारिखें चि ॥१॥ ॥ध्रु॥॥ विष नवनीता विष करी संगें । दुर्जनाच्या त्यागें सर्व हित ॥ध्रु॥ देखिलें ओढाळ निघालिया सेता । टाळावें निमित्ता थैक म्हूण ॥२॥ तुका म्हणे जोडे केल्याविण कर्म

## ॥ संत तुकाराम गाथा ॥

। देखतां तो श्रम न मनितां ॥३॥

११२१। विड्डल गीतीं विड्डल चितीं । विड्डल विश्रांति भोग जया ॥१॥ ॥ध्रु॥  
विड्डल आसनीं विड्डल शयनीं । विड्डल भोजनीं ग्रासोग्रासीं ॥ध्रु॥ विड्डल  
जागृतिस्वप्नसुषुप्ती । आन दुजें नेणती विड्डलेंविण ॥२॥ भूषण अळंकार सुखाचे  
प्रकार । विड्डल निर्धार जयां नरां ॥३॥ तुका म्हणे ते ही विड्डल चि जाले । संकल्प  
मुराले दुजेपणें ॥४॥

११२२। दास जालों हरिदासांचा । बुद्धिकायामनेंवाचा ॥१॥ ॥ध्रु॥ तेथें प्रेमाचा  
सुकाळ । टाळमृदंगकल्लोळ । नासे दुष्टबुद्धि सकळ । समाधि हरिकीर्तनी ॥ध्रु॥  
ऐकतां हरिकथा । भक्ति लागे त्या अभक्तां ॥२॥ देखोनि कीर्तनाचा रंग । कैसा  
उभा पांडुरंग ॥३॥ हें सुख ब्रम्हादिकां । म्हणे नाहीं नाहीं तुका ॥४॥

११२३। गति अधोगति मनाची युक्ति । मन लावीं एकांतीं साधुसंगें ॥१॥ ॥ध्रु॥  
जतन करा जतन करा । धांवतें सैरा ओढाळ तें ॥ध्रु॥ मान अपमान मनाचें लक्षण ।  
लावलिया ध्यान तें चि करी ॥२॥ तुका म्हणे मन उतरी भवसिंधु । मन करी बंधु  
चौर्याशीचा ॥३॥

११२४। पंढरीस दुःख न मिळे ओखदा । प्रेमसुख सदा सर्वकाळ ॥१॥ ॥ध्रु॥  
पुंडलिकें हाट भरियेली पेंठ । अवघें वैकुंठ आणियेलें ॥ध्रु॥ उदमासी तुटी नाहीं  
कोणा हानि । घेउनियां धणी लाभ घेती ॥२॥ पुरलें देशासी भरलें सिंगेसी । अवघी  
पंचक्रोशी दुमदुमीत ॥३॥ तुका म्हणे संतां लागलीसे धणी । बैसले राहोनि पंढरीस  
॥४॥

११२५। द्वारकेचें केणें आलें या चि ठाया । पुढें भक्तराया चोजवीत ॥१॥ ॥ध्रु॥  
गोविलें विसारें माप केलें खरें । न पाहे माघारें अदचापवरी ॥ध्रु॥ वैष्णव मापारी  
नाहीं जाली सळें । पुढें ही न कळें पार त्याचा ॥२॥ लाभ जाला त्यांनीं धरिला तो  
विचार । आहिक्य परत्र सांटविलें ॥३॥ तुका म्हणे मज मिळाली मजुरी । विश्वास  
या घरीं संतांचिया ॥४॥

११२६। सुरवर येती तीर्थे नित्यकाळ । पेंठ त्या निर्मळ चंद्रभागा ॥१॥ ॥ध्रु॥  
साक्षभूत नव्हे सागितली मात । महिमा अत्यद्भुत वर्णवेना ॥ध्रु॥ पंचक्रोशीमाजी  
रीघ नाहीं दोषा । जळती आपैसा अघोर ते ॥२॥ निर्विषय नर चतुर्भुज नारी ।  
अवघा घरोघरीं ब्रम्हानंदु ॥३॥ तुका म्हणे ज्यापें नाहीं पुण्यलेश । जा रे पंढरीस  
घेईं कोटि ॥४॥

११२७। विचार नाहीं नर खर तो तैसा । वाहे ज्ञान पाठी भार लगड तैसा ॥१॥  
॥ध्रु॥ वादावाद करणें त्यासी तों चि वरी । गुखाडीची चाड सरे तों च बाहेरी  
॥ध्रु॥ सौभाग्यसंपन्न हो कां वृद्ध प्रतिष्ठ । चिकरूनि सांडी पायां लागली ते विष्ट  
॥२॥ नाहीं याति कुळ फांसे ओढी तयासी । तुका म्हणे काय मुद्रासोंग जाळसी

## ॥ संत तुकाराम गाथा ॥

॥३॥

११२८। देव होसी तरी आणिकांतें करिसी । संदेह येविशीं करणें न लगे ॥१॥ दुष्ट होसी तरी आढणकांतें करिसी । संदेह येविशीं करणें न लगे ॥२॥ तुका म्हणे जें दर्पणीं बिबलें । तें तया बाणलें निश्चयेसीं ॥३॥

११२९। कलिधर्म मार्गें सांगितले संतीं । आचार सांडिती द्विजलोक ॥१॥ ॥ध्रु॥।। ते चि कळों आतां येतसे प्रचिती । अधर्मा टेंकती धर्म नव्हे ॥ध्रु॥।। तप व्रत करितां लागती सायास । पाळतिं पिंडास गोड वाटे ॥२॥ देव म्हणउढनी न येती देऊळा । संसारा वेगळा तरी कां नव्हे ॥३॥ तुका म्हणे मज धरितां गुमान । ऐसे कोणी जन नरका जाती ॥४॥

११३०। नमो विष्णुविश्वरूपा मायबापा । अपरा अमुपा पांडुरंगा ॥१॥ ॥ध्रु॥।। विनवितों रंक दास मी सेवक । वचन तें एक आइकावें ॥ध्रु॥।। तुझी स्तुति वेद करितां भागला । निवांत चि ठेला नेति नेति ॥२॥ ऋषि मुनि बहु सिद्ध कविजन । वर्णितां ते गुण न सरती ॥३॥ तुका म्हणे तेथें काय माझी वाणी । जे तुझी वाखाणी कीर्ती देवा ॥४॥

११३१। अंतरींचा भाव जाणोनियां गुज । तैसें केलें काज पांडुरंगा ॥१॥ ॥ध्रु॥।। घातलें वचन न पडे च खालीं । तूं आम्हां माउली अनाथांची ॥ध्रु॥।। मज याचकाची पुरवावी आशा । पंढरीनिवासा मायबापा ॥२॥ नाशिली आशंका माझिया जीवाची । उरली भेदाची होती कांहीं ॥३॥ तुका म्हणे आतां केलों मी निर्भर । गाईन अपार गुण तुझे ॥४॥

११३२। उदार कृपाळ अनाथांचा नाथ । ऐकसी मात शरणागतां ॥१॥ ॥ध्रु॥।। सर्व भार माथां चालविसी त्यांचा । अनुसरलीं वाचा काया मनें ॥ध्रु॥।। पाचारितां उभा राहासी जवळी । पाहिजे ते काळीं पुरवावें ॥२॥ चालतां ही पंथ सांभाळसी वाटे । वारिसील कांटे खडे हातें ॥३॥ तुका म्हणे चिंता नाही तुझ्या दासां । तूं त्यांचा कोंवसा सर्वभावें ॥४॥

११३३। काय कीर्ती करूं लोक दंभ मान । दाखवीं चरण तुझे मज ॥१॥ ॥ध्रु॥।। मज आतां ऐसें नको करंढ देवा । तुझा दास जावा वायां विण ॥ध्रु॥।। होइल थोरपण जाणीवेचा भार । दुरावेन दूर तुझ्या पार्यां ॥२॥ अंतरींचा भाव काय कळे लोकां । एक मानी एकां देखोवेखीं ॥३॥ तुका म्हणे तुझे पाय आतुडती । ते मज विपत्ति गोड देवा ॥४॥

११३४। मानावया जग वहवी द्रव्यमाया । नाही हे माझिया जीवा चाड ॥१॥ ॥ध्रु॥।। तुझ्या पायांसाठीं केली आराणूक । आतां एक नको दुजें ॥ध्रु॥।। करूनियां कृपा करीं अंगीकार । न लबीं उसीर आतां देवा ॥२॥ नव्हे साच कांहीं कळों आलें मना । म्हणोनि वासना आवरिली ॥३॥ तुका म्हणे आतां मनोरथ सिद्धी । माझे

## ॥ संत तुकाराम गाथा ॥

कृपानिधी पाववावे ॥४॥

११३५। आतां माझा सर्वभावे हा निर्धार । न करीं विचार आणिकांसी ॥१॥ ॥ध्रु॥  
सर्वभावे नाम गाईन आवडी । सर्व माझी जोडी पाय तुझे ॥ध्रु॥ लोटांगण तुझ्या  
घालीन अंगणीं । पाहीन भरोनि डोळे मुख ॥२॥ निर्लज्ज होऊनि नाचेन रंगणीं ।  
येऊं नेदी मनीं शंका कांहीं ॥३॥ अंकित अंकिला दास तुझा देवा । संकल्प हा  
जीवा तुका म्हणे ॥४॥

११३६। जनीं जनार्दन ऐकतो हे मात । कैसा तो वृत्तांत न कळे आम्हां ॥१॥  
॥ध्रु॥ जन्म जरा मरण कवण भोगी भोग । व्याधि नाना रोग सुखदुःखें ॥ध्रु॥  
पापपुण्यें शुद्धशुद्ध आचरणें । हीं कोणांकारणें कवणें केलीं ॥२॥ आम्हां मरण नाश  
तूं तंव आढवनाश । कैसा हा विश्वास साच मानूं ॥३॥ तुका म्हणे तूं चि निवडीं हा  
गुढार । दाखवीं साचार तें चि मज ॥४॥

११३७। यथार्थ वाद सांडूनि उपचार । बोलती ते अघोर भोगितील ॥१॥ चोरा  
धरितां सांगे कुठोरिचें नांव । दोघांचे ही पाव हात जाती ॥२॥ तुका म्हणे असे  
पुराणीं निवाड । माझी बडबड नव्हे कांहीं ॥३॥

११३८। धीर तो कारण साहच्य होतो नारायण । नेदी होऊं सीण वाहों चिंता दासांसी  
॥१॥ ॥ध्रु॥ सुखें करावें कीर्तन हर्षे गावे हरिचे गुण । वारी सुदर्शन आपण चि  
कळकळ ॥ध्रु॥ जीव वेची माता बाळा जडभारी होतां । तो तों नव्हे दाता प्राकृतां  
यां सारिखा ॥२॥ हें तों माझ्या अनुभवं अनुभवा आलें जीवें । तुका म्हणे सत्य व्हावें  
आहाच नये कारणा ॥३॥

११३९। पुढें आतां कैचा जन्म । ऐसा श्रम वारेसा ॥१॥ ॥ध्रु॥ सर्वथाही फिरों नये  
। ऐसी सोय लागलिया ॥ध्रु॥ पांडुरंगा ऐसी नाव । तारूं भाव असतां ॥२॥ तुका  
म्हणे चुकती बापा । पुन्हा खेपा सकळा ॥३॥

११४०। दुध दहीं ताक पशूचें पाळण । त्यांमध्ये कारण घृतसार ॥१॥ ॥ध्रु॥ हें  
चि वर्म आम्हां भाविकांचे हातीं । म्हणऊनि चितीं धरिला राम ॥ध्रु॥ लोहो कफ  
गारा अग्नीचिया काजें । येहिवीं तें ओझें कोण वाहे ॥२॥ तुका म्हणे खोरीं पाहारा  
जतन । जोंवरि हें धन हातीं लागे ॥३॥

११४१। वीर विडुलाचे गाढे । कळकळ पायां पडे ॥१॥ ॥ध्रु॥ करिती घोष  
जयजयकार । जळती दोषांचे डोंगर ॥ध्रु॥ क्षमा दया शांति । बाण अभंग हे हातीं  
॥२॥ तुका म्हणे बळी । ते चि एक भूमंडळीं ॥३॥

११४२। ऐकें रे जना तुझ्या स्वहिताच्या खुणा । पंढरीचा राणा मनामाजी स्मरावा  
॥१॥ ॥ध्रु॥ मग कैचें रे बंधन वाचे गातां नारायण । भवसिंधु तो जाण ये चि  
तीरी सरेल ॥ध्रु॥ दास्य करील कळकळ बंद तुटेल मायाजाळ । होतील सकळ

## ॥ संत तुकाराम गाथा ॥

रिद्धिसिद्धी म्हणियारीं ॥२॥ सकळशास्त्राचें सार हें वेदांचें गव्हार । पाहातां विचार  
हा चि करिती पुराणें ॥३॥ ब्राम्हण क्षत्रिय वैश्य शूद्र चांडाळां आहे आढ्यकार ।  
बाळें नारीनर आदि करोनि वेश्या ही ॥४॥ तुका म्हणे अनुभवं आम्हीं पाडियलें ठावें  
। आणीक ही दैवें सुख घेती भाविकें ॥५॥

११४३। न करीं तळमळ राहें रे निश्चळ । आहे हा कृपाळ स्वामी माझा ॥१॥  
॥ध्रु॥।। आढवनाश सुख देईल निर्वाणी । चुकतील खाणी चौर्यीशीच्या ॥ध्रु॥  
आणिकियां जीवां होईल उद्धार । ते ही उपकार घडती कोटि ॥२॥ आहिक्य परत्रीं  
होसील सरता । उच्चारीं रे वाचा रामराम ॥३॥ तुका म्हणे सांडीं संसाराचा छंद ।  
मग परमानंद पावसील ॥४॥

११४४। कां रे दास होसी संसाराचा खर । दुःखाचे डोंगर भोगावया ॥१॥ ॥ध्रु॥।।  
मिष्टान्नाची गोडी जिव्हेच्या अगरीं । मसक भरल्यावरी स्वाद नेणे ॥ध्रु॥ आणीक ही  
भोग आणिकां इंद्रियांचे । नाहीं ऐसे साचे जवळी कांहीं ॥२॥ रूप दृष्टी धाय  
पाहातां पाहातां । न घडे सर्वथा आणि तृष्णा ॥३॥ तुका म्हणे कां रे नाशिवंतासार्तीं  
। देवासवें तुटी करितोसी ॥४॥

११४५। बैसोनि निश्चळ करीं त्यांचें ध्यान । देईल तो अन्नवस्त्रदाता ॥१॥ ॥ध्रु॥।।  
काय आम्हां करणें आढ्यक सांचुनी । देव जाला ऋणी पुरविता ॥ध्रु॥ दयाळ मयाळ  
जाणे कळवळा । शरणागतां लळा राखों जाणे ॥२॥ न लगे मागणें सांगणें तयासी  
। जाणे इच्छा तैसी पुरवी त्याची ॥३॥ तुका म्हणे लेई अळंकार अंगीं । विड्वल हा  
जर्गी तूं चि होसी ॥४॥

११४६। सोनियांचा कळस । माजी भरिला सुरारस ॥१॥ ॥ध्रु॥।। काय करावें  
प्रमाण । तुम्ही सांगा संतजन ॥ध्रु॥ मृत्तिकेचा घट । माजी अमृताचा सांट ॥२॥  
तुका म्हणे हित । तें मज सांगावें त्वरित ॥३॥

### सेतावर-अभंग ३ ।

११४७। सेत करा रे फुकाचें । नाम विठोबारायाचें ॥१॥ ॥ध्रु॥।। नाहीं वेठी जेवा  
सारा । जाहाती नाही म्हणियारा । सरिक नाही रे दुसरा । धनी सारा तुझा तूं  
॥ध्रु॥ जपतप नांगरणी । न लगे आटी दुनवणी ॥२॥ कर्म कुळवणी । न लगे  
धर्मपाळी दोन्ही ॥३॥ ज्ञानपाभारी ती फणी । न लगे करावी पेरणी ॥४॥ बीज न  
लगे संचिताचें । पीक पिकलें ठार्यीचें ॥५॥ नाही यमाचें चोरटें । विड्वल  
पागोर्षिच्या नेटें ॥६॥ पीक न वजे हा भरवसा । करी उद्वेग तो पिसा ॥७॥  
सराई सर्व काळ । वांयां न वजे घटिकापळ ॥८॥ प्रेम पिकलें अपार । नाहीं  
सांटवया थार ॥९॥ ऐसीये जोडी जो चुकला । तुका म्हणे विग त्याला ॥१०॥

११४८। वोणच्या सोंकरीं । सेत खादलें पांखरीं ॥१॥ ॥ध्रु॥।। तैसा खाऊं नको



## ॥ संत तुकाराम गाथा ॥

दगा । निदसुरा राहुनि जागा ॥ध्रु॥ चोरासर्वे वाट । चालोनि केलें तळपट ॥२॥  
डोळे झांकुनि राती । कूर्पी पडे दिवसा जोती ॥३॥ पोसी वांज गाय । तेथें कैची  
दुध साय ॥४॥ फुटकी सांगडी । तुका म्हणे न पवे थडी ॥५॥

११४९। सेत आलें सुगी सांभाळावे चारी कोण । पिका आलें परी केलें पाहिजे जतन  
॥१॥ ॥ध्रु॥।। सोंकरीं सोंकरीं विसावा तोंवरीं । नको खाऊं उभें आहे तों ॥ध्रु॥।।  
गोफणेसी गुंडा घालीं पागोर्यांच्या नेटें । पळती हाहाकारें अवधीं पांखरांचीं थारें  
॥२॥ पेटवूनि आगटी राहें जागा पालटूनि । पडिलिया मान बळ बुद्धि व्हावीं दोनी  
॥३॥ खळें दानें विश्व सुखी करीं होतों रासी । सारा सारुनियां ज्याचे भाग देई  
त्यासी ॥४॥

॥३॥

११५०। नका घालूं दुध जयामध्यें सार । ताकाचे उपकार तरी करा । नेदा तरी हें  
हो नका देऊं अन्न । फुकाचें जीवन तरी पाजा ॥२॥ तुका म्हणे मज सगुणाची चाड  
। पुरवा कोणी कोड दुर्बळाचें ॥३॥

### उतराधिपदं-२२ ।

११५१। क्या गाऊं कोई सुननवाला । देखें तों सब जग ही भुला ॥१॥ ॥ध्रु॥।।  
खेलो आपने रामहिसात । जैसी वैसी करहों मात ॥ध्रु॥।। काहांसे लाऊं मधुर बानी ।  
रीझे ऐसी लोक बिरानी ॥२॥ गिरिधर लाल तो भावका भुका । राग कला नहिं  
जानत तुका ॥३॥

११५२। छोडे धन मंदिर बन बसाया । मांगत टुका घरघर खाया ॥१॥ ॥ध्रु॥।।  
तीनसों हम करवों सलाम । ज्यामुख बैठा राजाराम ॥ध्रु॥।। तुलसीमाला बभूत चर्हिंवे  
। हरजीके गुण निर्मल गावे ॥२॥ कहे तुका जो साईं हमारा । हिरनकश्यप उन्हें  
मारहि डारा ॥३॥

११५३। मंत्रतंत्र नहिं मानत साखी । प्रेमभाव नहिं अंतर राखी ॥१॥ ॥ध्रु॥।। राम  
कहे त्याके पगहूं लागूं । देखत कपट आढभमान दुर भागूं ॥ध्रु॥।। आढधक याती  
कुलहीन नहिं जानूं । जाने नारायन सो प्रानी मानूं ॥२॥ कहे तुका जीव तन डारू  
वारी । राम उपासिहु बलियारी ॥३॥

११५४। चुराचुराकर माखन खाया । गौलनीका नंद कुमार कन्हया ॥१॥ ॥ध्रु॥।।  
काहे बराई दिखावत मोहि । जानतहुं प्रभुपना तेरा खब हि ॥ध्रु॥।। और बात सुन  
उवलसुं गला । बांधलिया आपना तूं गोपाला ॥२॥ फेरत बनबन गाऊ धरावत ।  
काहे तुकयाबंधु लकरी लेले हात ॥३॥

११५५। हरिसुं मिल दे एक ही बेर । पाछे तूं फिर नावे घर ॥१॥ ॥ध्रु॥।। मात

## ॥ संत तुकाराम गाथा ॥

सुनो दुति आवे मनावन । जाया करति भर जोबन ॥ध्रु॥ हरिमुख मोहि कहिया न जाये । तव तूं बुझे आगो पाये ॥२॥ देखहि भाव कछु पकरि हात । मिलाइ तुका प्रभुसात ॥३॥

११५६। क्या कहुं नहीं बुझत लोका । लिजावे जम मारत धका ॥१॥ ॥ध्रु॥।। क्या जीवनेकी पकडी आस । हातों नहिं तेरा घांस ॥ध्रु॥।। किसे दिवाने कहता मेरा । कछु जावे तन तूं सब ल्या न्यारा ॥२॥।। कहे तुका तूं भया दिवाना । आपना बिचार कर ले जाना ॥३॥।।

११५७। कब मरुं पाऊं चरन तुम्हारे । ठाकुर मेरे जीवन प्यारे ॥१॥ ॥ध्रु॥।। जग रडे ज्याकुं सो मोहि मीठा । मीठा दर आनंदमाहि पैठा ॥ध्रु॥।। भला पाऊं जनम इन्हे बेर । बस मायाके असंग फेर ॥२॥।। कहे तुका धन मानहि दारा । वोहि लिये गुंडालिया पसारा ॥३॥।।

११५८। दासों पाछें दौरे राम । सोवे खडा आपें मुकाम ॥१॥ ॥ध्रु॥।। प्रेमसरडी बांधी गले । खैंच चले उदार ॥ध्रु॥।। आपने जनसुं भुल न देवे । कर हि धर आघें बाट बतावे ॥२॥।। तुकाप्रभु दीनदयाला । वारि रे तुज पर हुं गोपाला ॥३॥।।

११५९। ऐसा कर घर आवे राम । और धंदा सब छोर हि काम ॥ध्रु॥।। इतन गोते काहे खाता । जब तूं आपना भूल न होता ॥१॥।। अंतरजामी जानत साचा । मनका एक उपर बाचा ॥२॥।। तुकाप्रभु देसबिदेस । भरिया खाली नहिं लेस ॥३॥।।

११६०। मेरे रामको नाम जो लेवे बारोंबार । त्याके पाऊं मेरे तनकी पैजार ॥ध्रु॥।। हांसत खेलत चालत बाट । खाना सोते खाट ॥१॥।। जातनसुं मुजे कछु नहिं प्यार । असतेके नहिं हेंदु धेड चंभार ॥२॥।। ज्याका चित लगा मेरे रामको नाम । कहे तुका मेरा चित लगा त्याके पाव ॥३॥।।

११६१। आपे तरे त्याकी कोण बराई । औरनकुं भलो नाम घराई ॥ध्रु॥।। काहे भूमि इतना भार राखे । दुभत धेनु नहिं दुध चाखे ॥१॥।। बरसतें मेघ फलतेंहें बिरखा । कोन काम आपनी उन्होति रखा ॥२॥।। काहे चंदा सुरज खावे फेरा । खिन एक बैठन पावत घेरा ॥३॥।। काहे परिस कांचन करे धातु । नहिं मोल तुटत पावत घातु ॥४॥।। कहे तुका उपकार हि काज । सब कररहिया रघुराज ॥५॥।।

११६२। जग चले उस घाट कोन जाय । नहिं समजत फिरफिर गोतें खाय ॥ध्रु॥।। नहिं एकदो सकल संसार । जो बुझे आगला स्वार ॥१॥।। उपर स्वार बैठे कृष्णांपीठ । नहिं बाचे कोइ जावे लूठ ॥२॥।। देख हि डर फेर बैठा तुका । जोबत मारग राम हि एका ॥३॥।।

११६३। भले रे भाई जिन्हें किया चीज । आछा नहिं मिलत बीज ॥ध्रु॥।। फीरतफीरत पाया सारा । मीलत लोले धन किनारा ॥१॥।। तीरथ बरत फिर पाया जोग । नहिं

## ॥ संत तुकाराम गाथा ॥

तलमल तुटत भवरोग ॥२॥ कहे तुका मैं ताको दास । नहीं सिरभार चलावे पास ॥३॥

११६४। लाल कमलि वोढे पेनाये । मोसु हरिथें कैसें बनाये ॥ध्रु॥ कहे सखि तुम्हें करति सोर । हिरदा हरिका कठिन कठोर ॥१॥ नहीं त्रिढया सरम कछु लाज । और सुनाउं बहुत हे भाज ॥२॥ और नामरूप नहीं गोवलिया । तुकाप्रभु माखन खाया ॥३॥

११६५। राम कहो जीवना फल सो ही । हरभिंजनसुं बिलंब न पाई ॥ध्रु॥ कवनका मंदर कवनकी झोपरी । एकरामबिन सब ही फुकरी ॥१॥ कवनकी काया कवनकी माया । एकराबिन सब हि जाया ॥२॥ कहे तुका सब हि चलनार । एकरामबिन नहीं बासारा ॥३॥

११६६। काहे भुला धनसंपतीघोर । रामराम सुन गाउ हो बाप रे ॥ध्रु॥ राजे लोक सब कहे तूं आपना । जब काल नहीं पाया ठाना ॥१॥ माया मिथ्या मनका सब धंदा । तजो आढभमान भजो गोबिंदा ॥२॥ राना रंक डोंगरकी राई । कहे तुका करे इलाहि ॥३॥

११६७। काहे रोवे आगले मरना । गंव्हार तूं भुला आपना ॥ध्रु॥ केते मालुम नहीं पडे । नन्हे बडे गये सो ॥१॥ बाप भाई लेखा नहीं । पाछें तूं हि चलनार ॥२॥ काले बाल सिपत भये । खबर पकडो तुका कहे ॥३॥

११६८। क्या मेरे राम कवन सुख सारा । कहकर दे पुछूं दास तुम्हारा ॥ध्रु॥ तनजोबनकी कोन बराई । ब्याधपीडादि स काटहि खाई ॥१॥ कीर्त बधाऊ तों नाम न मेरा । काहे झुटा पछतऊं घेरा ॥२॥ कहे तुका नहीं समजत मात । तुम्हारे शरन हे जोडहि हात ॥३॥

११६९। देखत आखों झुटा कोरा । तो काहे छोरा घरंबार ॥ध्रु॥ मनसुं किया चाहिये पाख । उपर खाक पसारा ॥१॥ कामक्रोधसो संसार । वो सिरभार चलावे ॥२॥ कहे तुका वो संन्यास । छोडे आस तनकी हि ॥३॥

११७०। रामभजन सब सार मिठाई । हरि संताप जनमदुख राई ॥ध्रु॥ दुधभात घृत सकरपारे । हरते भुक नहि अंततारे ॥१॥ खावते जुग सब चलियावे । खटामिठा फिर पचतावे ॥२॥ कहे तुका रामरस जो पावे । बहुरि फेरा वो कबहु न खावे ॥३॥

११७१। बारबार काहे मरत अभागी । बहुरि मरन संक्या तोरेभागी ॥ध्रु॥ ये हि तन करते क्या ना होय । भजन भगति करे बैकुंठ जाय ॥१॥ रामनाम मोल नहीं बेचे कबरि । वो हि सब माया छुरावत झगरी ॥२॥ कहे तुका मनसुं मिल राखो । रामरस जिह्वा नित्य चाखो ॥३॥

## ॥ संत तुकाराम गाथा ॥

११७२। हम उदास तीन्हके सुनाहो लोकां । रावणमार बिभीषण दिई लंका ॥ध्रु॥  
गोबरधन नखपर गोकुल राखा । बर्सन लागा जब मेंहुं फत्तरका ॥१॥ बैकुंठनायक  
काल कौंसासुरका । दैत डुबाय सब मंगाय गोपिका ॥२॥ स्तंभ फोड पेट चिरीया  
कश्यपका । प्रल्हाद के लिये कहे भाई तुकयाका ॥३॥

### ॥ साख्या ॥ ३० ॥

११७३। तुका बस्तर बिचारा क्या करे रे । अंतर भगवान होय । भीतर मैला केंव  
मिटे रे । मरे उपर धोय ॥१॥

११७४। रामराम कहे रे मन । औरसुं नहिं काज । बहुत उतारे पार । आघे राख  
तुकाकी लाज ॥१॥

११७५। लोभीकें चित धन बैठे । कामीन चित काम । माताके चित पुत बैठें । तुकाके  
मन राम ॥१॥

११७६। तुका पंखिबहिरन मानुं । बोई जनावर वाग । असंतनकुं संत न मानुं । जे  
वर्मकुं दाग ॥१॥

११७७। तुका राम बहुत मिठा रे । भर राखूं शरीर । तनकी करूं नवारि । उतारूं  
पैल तीर ॥१॥

११७८। संतन पन्हया लें खडा । राहूं ठाकुरद्वार । चलत पाछेंहुं फिरों । रज उडत  
लेऊं सीर ॥१॥

११७९। तुकाप्रभु बडो न मनूं न मानूं बडो । जिसपास बहु दाम । बलिहारि उस  
मुखकी । जिसती निकसे राम ॥१॥

११८०। राम कहे सो मुख भलारे । खाये खीर खांड । हरिबिन मुखमो धूल परी रे ।  
क्या जनि उस रांड ॥१॥

११८१। राम हें सो मुख भला रे । बिन रामसें बीख । आब नजानूं रामते बेरों । जब  
काल लगावे सीख ॥१॥

११८२। कहे तुका मैं सवदा बेचूं । लेवेके तन हार । मिठा साधुसंतजन रे ।  
मुरूखके सिर मार ॥१॥

११८३। तुका दास तिनका रे । रामभजन निरास । क्या बिचारे पंडित करो रे ।  
हात पसारें आस ॥१॥

११८४। तुका प्रीत रामसुं । तैसी मिठी राख । पतंग जाय दीप परे रे । करे तनकी  
खाक ॥१॥

११८५। कहे तुका जग भुला रे । कह्या न मानत कोय । हात परे जब कालके ।

## ॥ संत तुकाराम गाथा ॥

मारत फोरत डोय ॥१॥

११८६। तुका सुरा नहि सबदका रे । जब कमाइ न होये । चोट साहे धनकिरे ।  
हिरा नीबरे तोये ॥१॥

११८७। तुका सुरा बहुत कहावे । लडत विरला कोये । एक पावे उंच पदवी । एक  
खौंसां जोये ॥१॥

११८८। तुका मार्यो पेटका । और न जाने कोये । जपता कछु रामनाम ।  
हरिभगतनकी सोये ॥१॥

११८९। काफ़र सोही आपण बुझे । आला दुनियां भर । कहे तुका तुम्हे सुनो रे भाई  
। हिरिदा जिन्होका कठोर ॥१॥

११९०। भीस्त न पावे मालथी । पढीया लोक रिझाये । निचा जथें कमतरिण । सो  
ही सो फल खाये ॥१॥

११९१। फल पाया तो खुस भया । किन्होसुं न करे बाद । बान न देखे मिरगा रे ।  
चित मिलाया नाद ॥१॥

११९२। तुका दास रामका । मनमे एक हि भाव । तो न पालटू आब । ये हि तन  
जाव ॥१॥

११९३। तुका रामसुं चित बांध राखूं । तैसा आपनी हात । धेनु बछरा छोर जावे ।  
प्रेम न छुटे सात ॥१॥

११९४। चितसुं चित जब मिले । जब तनु थंड होये । तुका मिलनां जिन्होसुं । ऐसा  
बिरला कोये ॥१॥

११९५। चित मिले तो सब मिले । नहिं तो फुकट संग । पानी पथर येक हि ठोर ।  
कोरनभिगे अंग ॥१॥

११९६। तुका संगत तीन्हसैं कहिये । जिनथें सुख दुनाये । दुर्जन तेरा मू काला ।  
थीतो प्रेम घटाये ॥१॥

११९७। तुका मिलना तो भला । मनसुं मन मिल जाय । उपर उपर माटि घसनी ।  
उनकि कोन बराई ॥१॥

११९८। तुका कुटुंब छोरे रे । लरके जोरों सिर गुंदाय । जबथे इच्छा नहिं मुई । तब  
तूं किया काय ॥१॥

११९९। तुका इच्छा मीटइ तो । काहा करे जट खाक । मथीया गोला डारदिया तो  
। नहिं मिले फेरन ताक ॥१॥

१२००। ब्रीद मेरे साइंयाके । तुका चलावे पास । सुरा सो हि लरे हमसैं । छोरे

## ॥ संत तुकाराम गाथा ॥

तनकी आस ॥१॥

१२०१। कहे तुका भला भया । हुं हुवा संतनका दास । क्या जानूं केते मरता । जो न मिटती मनकी आस ॥१॥

१२०२। तुका और मिठाई क्या करूं रे । पाले बिकारपिंड । राम कहावे सो भली रूखी । माखन खांडखीर ॥१॥

॥३०॥

१२०३। म्हणसी नाहीं रे संचित । न करीं न करीं ऐसी मात ॥१॥ ॥ध्रु॥ लाहो घेई हरिनामाचा । जन्म जाऊं नेदीं साचा ॥ध्रु॥ गळा पडेल यमफांसी । मग कैचा हरि म्हणसी ॥२॥ पुरलासाटीं देहाडा । एसें न म्हणें न म्हणे मूढा ॥३॥ नरदेह दुबळा । एसें न म्हणें रे चांडाळा ॥४॥ तुका म्हणे सांगों किती । सेकों तोंडीं पडेल माती ॥५॥

१२०४। संतांचा महिमा तो बहु दुर्गम । शाब्दिकांचें काम नाहीं येथें ॥१॥ बहु धड जरी जाला म्हैस गाय । तरी होईल काय कामधेनु ॥२॥ तुका म्हणे अंगें व्हावें तें आपण । तरी च महिमान येईल कळों ॥३॥

१२०५। नाहीं संतपण मिळतें हें हाटीं । हिंडतां कपाटीं रानीं वनीं ॥१॥ नये मोल देतां धनाचिया राशी । नाहीं तें आकाशीं पाताळीं तें ॥२॥ तुका म्हणे मिळे जिवाचिये साटीं । नाहीं तरी गोष्टी बोलों नये ॥३॥

१२०६। नामाची आवडी तो चि जाणा देव । न धरीं संदेह कांहीं मनीं ॥१॥ ॥ध्रु॥ ॥१॥ एसें मी हें नाहीं बोलत नेणतां । आपोनि संमता संतांचिया ॥ध्रु॥ नाम म्हणे तया आणीक साधन । एसें हें वचन बोलों नये ॥२॥ तुका म्हणे सुख पावे या वचनीं । ज्याचीं शुद्धी दोन्ही मायबापें ॥३॥

१२०७। सुखें होतो कोठें घेतली सुती । बांधलिया गळा आपुले हातीं ॥१॥ ॥ध्रु॥ ॥१॥ काय करूं बहु गुंतलों आतां । नये सरतां मागें पुढें ॥ध्रु॥ होतें गांठी तें सरलें येतां । आणीक माथां ऋण जालें ॥२॥ सोंकरिलियाविण गमाविलें पिक । रांडापोरें भिके लावियेलीं ॥३॥ बहुतांचीं बहु घेतली घरें । न पडे पुरें कांहीं केल्या ॥४॥ तुका म्हणे कांहीं न धरावी आस । जावें हें सर्वस्व टाकोनियां ॥५॥

१२०८। न मनावें तैसें गुरूचें वचन । जेणें नारायण अंतरें तें ॥ आड आला म्हून फोडियेला डोळा । बळनिं आंधळा शुक्र केला ॥१॥ ॥ध्रु॥ ॥१॥ करी देव तरी काय नव्हे एक । कां तुम्ही पृथक सिणा वांयां ॥ध्रु॥ उल्लंघुनियां भ्रताराची आज्ञा । अत्र ऋषिपत्न्या घेउनि गेल्या ॥ अवघे चि त्यांचें देवें केलें काज । धर्म आणि लाज राखियेली ॥२॥ पितियासी पुत्रें केला वैराकार । प्रल्हादें असुर मारविला ॥ बहुत विघ्नं केलीं तया आड । परि नाहीं कैवाड सांडियेला ॥३॥ गौळणी करिती देवाशीं

## ॥ संत तुकाराम गाथा ॥

व्याभिचार । सांडुनी आचार भ्रष्ट होती ॥ तयांसी दिलें तें कवणासी नाही । अवघा अंतर्बाहीं तो चि जाला ॥४॥ देव जोडे ते करावे अधर्म । अंतरे कर्म नाचरावें ॥ तुका म्हणे हा जाणतो कळवळा । म्हणोनि अजामेळा उद्धरिलें ॥५॥

१२०९। अरे गिळलें हो संसारें । कांहींतरि राखा खरें । दिला करूणाकरें । मनुष्यदेह सत्संग ॥१॥ ॥ध्रु॥।। येथें न घलीं न घलीं आड । संचितसा शब्द नाड । उठाउठीं गोड । बीजें बीज वाढवा ॥ध्रु॥।। केलें तें क्रियमाण । जालें तें संचित म्हण । प्रारब्ध जाण । उरवरित उरलें तें ॥२॥ चित्त खोटें चालीवरि । रोग भोगाचे अंतरीं । रसने अनावरी । तुका म्हणे दुंग वाहे ॥३॥

१२१०। अग्न तापलिया काया चि होमे । तापत्रयें संतप्त होती । संचित त्रिद्वयमाण प्रारब्ध तेथें । न चुके संसारस्थिति । राहाटघटिका जैसी फिरतां चि राहिली । भरली जाती एके रितीं । सार्धीं हा प्रपंच पंचाय अग्न । तेणें पावसील निजशांती रे ॥१॥ ॥ध्रु॥।। नारायणनाम नारायणनाम । नित्य करीं काम जिह्ममुखें । जन्मजराव्याधि पापपुण्य तेथें । नासती सकळ हि दुःखें ॥ध्रु॥।। शीत उष्ण वन सेवितां कपाट । आसनसमाधी सार्धीं । तप तीर्थ दान व्रत आचरण । यज्ञ नाना मन बुद्धी । भोगाभोग तेथें न चुकती प्रकार । जन्मजरादुःखव्याधि । साहोनि काम क्रोध अहंकार । आश्रमीं आढवनाश सार्धीं ॥२॥ घोकितां अक्षर आढभमानविधि । निषेध लागला पाठी । वाद करितां निंदा घडती दोष । होय वज्रलेपो भविष्यति । दूषणाचें मूळ भूषण तुका म्हणे । सांडी मिथ्या खंती । रिघोनि संतां शरण सर्वभावं । राहें भलतिया स्थिती ॥३॥

१२११। नव्हे गुरुदास्य संसारियां । वैराग्य तरी भेणें कांपे विषयां । तैसें नाम नव्हे पंढरीया । जया सायास न लगती ॥१॥ ॥ध्रु॥।। म्हणोनि गोड सर्वभावं । आंघोळी न लगे तोंड धुवावें । अर्थचाड जीवें । न लगे भ्यावें संसारा ॥ध्रु॥।। कर्मा तंव न पुरे संसारिक । धर्म तंव फळदायक । नाम विडुलाचें एक । नाशी दुःख भवाचें ॥२॥ न लगे सांडणें मांडणें । आगमनिगमाचें देखणें । अवघें तुका म्हणे । विडुलनामें आटलें ॥३॥

१२१२। नये इच्छूं सेवा स्वइच्छा जगाची । अवज्ञा देवाची घडे तेणें ॥१॥ ॥ध्रु॥।। देहाचा निग्रह त्याचें तो सांभाळी । मग नये कळीं अंगावरी ॥ध्रु॥।। आपलिया इच्छा माता सेवा करी । न बाधी ते थोरी येणें क्षोभें ॥२॥ तुका म्हणे सांडा देखीचे दिमाख । मोडसीचें दुःख गांड फाडी ॥३॥

१२१३। सत्य सत्यें देतें फळ । नाहीं लागत चि बळ ॥१॥ ॥ध्रु॥।। घ्यावे देवाचे ते पाय । धीर सकळ उपाय ॥ध्रु॥।। करावी च चिंता । नाहीं लागत तत्वता ॥२॥ तुका म्हणे भावें । शरण म्हणवितां बरवें ॥३॥

१२१४। साधक जाले कळी । गुरुगुडीची लांब नळी ॥१॥ ॥ध्रु॥।। पचीं पडे मदचपान । भांगभुर्का हें साधन ॥ध्रु॥।। अभेदाचें पाटांतर । आढत विषयीं पडिभर

## ॥ संत तुकाराम गाथा ॥

११२॥ चेल्यांचा सुकाळ । पिंड दंड भंगपाळ ॥३॥ सेवा मानधन । बरे इच्छेनें  
संपन्न ॥४॥ सोंगाव्या नरकाडी । तुका बोडोनियां सोडी ॥५॥

१२१५। मज पाहातां हें लटिकें सकळ । कोठें मायाजाळ दावीं देवा ॥१॥ ॥ध्रु॥।।  
कोणाचा कोणासीं न धरे संबंध । आहे शुद्धबुद्ध ठायींचे ठायीं ॥ध्रु॥।। काढा जी  
आपुलें मोह बुंधा जाळें । नका लावूं बळें वेड आम्हां ॥२॥ जीव शिव कांहीं  
ठेवियेलीं नांवे । सत्य तुम्हां ठावें असोनियां ॥३॥ सेवेच्या आढभलाषें न धरा चि  
विचार । आम्हां दारोदार हिंडविलें ॥४॥ आहे तैसें आतां कळलियावरी । परतें  
सांडा दुरी दुजेपण ॥५॥ तुका म्हणे काय छायेचा आढभलाष । हंस पावे नाश  
तारागणीं ॥६॥

१२१६। पंचभूतांचा गोंधळ । केला एकेठायीं मेळ । लाविला सबळ । अहंकार  
त्यापाठीं ॥१॥ ॥ध्रु॥।। तेथें काय मी तें माझें । कोण वागवी हें ओझें । देहा केवीं  
रिझे । हें काळाचें भातुकें ॥ध्रु॥।। जीव न देखे मरण । धरी नवी सांडी जीर्ण ।  
संचित प्रमाण । भोगा शुभा अशुभा ॥२॥ इच्छा वाढवी ते वेल । खुंटावा तो खरा  
बोल । तुका म्हणे मोल । झाकलें तें पावेल ॥३॥

१२१७। पुसावेंसें हें चि वाटे । जें जें भेटे तयासी ॥१॥ ॥ध्रु॥।। देव कृपा करील  
मज । काय लाज राखील ॥ध्रु॥।। अवघियांचा विसर जाला । हा राहिला उदयोग  
॥२॥ तुका म्हणे चिंता वाटे । कोण भेटे सांगेसें ॥३॥

१२१८। जाळा तुम्ही माझें जाणतें मीपण । येणें माझा खुण मांडियेला ॥१॥  
॥ध्रु॥।। खादलें पचे तरि च तें हित । ओकलिया थीत पिंड पीडी ॥ध्रु॥।। तरि भलें  
भोगे जोडिलें तें धन । पडिलिया खानें जीवनासी ॥२॥ तुका म्हणे मज तारीं गा  
विड्डला । नेणतां चि भला दास तुझा ॥३॥

१२१९। याती मतिहीन रूपें लीन दीन । आणीक अवगुण जाणोनियां ॥१॥ ॥ध्रु॥।।  
केला त्या विड्डलें माझा अंगीकार । ऐसा हा विचार जाणोनियां ॥ध्रु॥।। जें कांहीं  
करितां तें माझें स्वहित । आली हे प्रचित कळों चित्ता ॥२॥ जालें सुख जीवा  
आनंद अपार । परमानंदें भार घेतला माझा ॥३॥ तुका म्हणे यासी नांवाचा  
आढभमान । म्हणोनि शरण तारी बळें ॥४॥

१२२०। बहु उतावीळ भक्तीचिया काजा । होसी केशीराजा मायबापा ॥१॥ ॥ध्रु॥।।  
तुझ्या पायीं मज जालासे विश्वास । म्हणोनियां आस मोकलिली ॥ध्रु॥।। ऋषि मुनि  
सिद्ध साधक अपार । कळला विचार त्यांसी तुझा ॥२॥ नाहीं नास तें सुख दिलें  
तयांस । जाले जे उदास सर्वभावें ॥३॥ तुका म्हणे सुख न माये मानसीं । धरिलें  
जीवेंसी पाय तुझे ॥४॥

१२२१। मायामोहजाळीं होतों सांपडला । परि या विड्डला कृपा आली ॥१॥ ॥ध्रु॥।।  
काढून बाहेरि ठेविलों निराळा । कवतुक डोळां दाखविलें ॥ध्रु॥।। नाचे उडे माया



## ॥ संत तुकाराम गाथा ॥

करी कवतुक । नाशवंत सुखें साच केलीं ॥२॥ रडे फुंदे दुःखें कुटितील माथा । एकासी रडतां तें हि मरे ॥३॥ तुका म्हणे मज वाटतें नवल । मी माझें हे बोल ऐकोनियां ॥४॥

१२२२। देहभाव आम्ही राहिलों ठेवूनि । निवांत चरणीं विठोबाच्या ॥१॥ ॥ध्रु॥।। आमुच्या हिताचा जाणोनि उपाव । तो चि पुढें देव करीतसे ॥ध्रु॥ म्हणउनी नाहीं सुख दुःख मनीं । ऐकिलिया कार्नी वचनाचें ॥२॥ जालों मी निःसंग निवांत एकला । भार त्या विड्डला घालूनियां ॥३॥ तुका म्हणे जालों जयाचे अंकित । तो चि माझें हित सर्व जाणे ॥४॥

१२२३। आलें फळ तेव्हां राहिलें पिकोन । जरी तें जतन होय देंठी ॥१॥ ॥ध्रु॥।। नामें चि सिद्धि नामें चि सिद्धि । व्यभिचारबुद्धि न पवतां ॥ध्रु॥ चालिला पंथ तो पाववील ठाया । जरि आड तया नये कांहीं ॥२॥ तुका म्हणें मध्यें पडती आघात । तेंणें होय घात हानि लाभ ॥३॥

१२२४। निरोधाचें मज न साहे वचन । बहु होतें मन कासावीस ॥१॥ ॥ध्रु॥।। म्हणऊनि जीवा न साहे संगति । बैसतां एकांतीं गोड वाटे ॥ध्रु॥ देहाची भावना वासनेचा संग । नावडे उबग आला यांचा ॥२॥ तुका म्हणे देव अंतरे ज्यामुळें । आशामोहजाळें दुःख वाढे ॥३॥

१२२५। तुजशीं संबंध चि खोटा । परता परता रे थोंटा ॥१॥ ॥ध्रु॥।। देवा तुझे काय घ्यावें । आप आपणां ठकावें ॥ध्रु॥ जेथें मुदल न ये हातां । व्याज मरावें लेखितां ॥२॥ तुका म्हणे ऐसा । त्रिभुवनीं तुझा ठसा ॥३॥

१२२६। या चि हाका तुझे द्वारी । सदा देखों ऋणकरी ॥१॥ ॥ध्रु॥।। सदा करिती खंड दंड । देवा बहु गा तूं लंड ॥ध्रु॥ सुखें गोविसी भोजना । लपवूनियां आपणां ॥२॥ एकें एक बुझविसी । तुका म्हणे ठक होसी ॥३॥

१२२७। आम्ही जाणों तुझा भाव । दृढ धरियेले पाव ॥१॥ ॥ध्रु॥।। फांकूं नेदूं चुकावितां । नेघों थोडें बहु देतां ॥ध्रु॥ बहुता दिसाचें लिंगाड । आलें होत होत जड ॥२॥ तुका म्हणे आतां । नेघों सर्वस्व ही देतां ॥३॥

१२२८। ऋण वैर हत्या । हे तों न सुटे नेदितां ॥१॥ ॥ध्रु॥।। हें कां नेणां पांडुरंगा । तुम्ही सांगतसां जगा ॥ध्रु॥ माझा संबंध तो किती । चुकवा लोकाची फजिती ॥२॥ तुका म्हणे या चि सार्ठी । मज न घेतां नये तुटी ॥३॥

१२२९। नाहीं मागितला । तुम्हां मान म्यां विड्डला ॥१॥ ॥ध्रु॥।। जे हे करविली फजिती । माझी एवढी जना हातीं ॥ध्रु॥ नाहीं केला पोट । पुढें घालूनि बोभाट ॥२॥ तुका म्हणे धरूनि हात । नाही नेलें दिवाणांत ॥३॥

१२३०। तूं पांढरा स्पटिक मणी । करिसी आणिकां त्याहुनि ॥१॥ ॥ध्रु॥।। म्हणोनि

## ॥ संत तुकाराम गाथा ॥

तुझ्या दारा । न येत ठकती दातारा ॥ध्रु॥ तुझी ठावी नांदणूक । अवघा बुडविला लोक ॥२॥ तुका म्हणे ज्याचें घेसी । त्यास हें चि दाखविसी ॥३॥

१२३१। बोलतों निकुरें । नवहेत सलगीचीं उत्तरें ॥१॥ ॥ध्रु॥। माझे संतापलें मन । परपीडा ऐकोन ॥ध्रु॥ अंगावरि आलें । तोंवरि जाईल सोसिलें ॥२॥ तुज भक्तांची आण देवा । जरि तुका येथें ठेवा ॥३॥

१२३२। बुद्धीचा जनिता लक्ष्मीचा पति । आठवितां चित्तीं काय नव्हे ॥१॥ ॥ध्रु॥। आणिकां उपायां कोण वांटी मन । सुखाचें निधान पांडुरंग ॥ध्रु॥ गीत गावों नाचों छंदें वावों टाळी । वैष्णवांचे मेळीं सुखरूप ॥२॥ अनंत ब्रम्हांडें एके रोमावळी । आम्ही केला भोळीं भावें उभा ॥३॥ लटिका हा केला संवसारासिधु । मोक्ष खरा बंधु नाही पुढें ॥४॥ तुका म्हणे ज्याच्या नामाचे अंकित । राहिलों निश्चित त्याच्या बळें ॥५॥

१२३३। न लगे मायेसी बाळें निरवावें । आपुल्या स्वभावें ओढे त्यासी ॥१॥ ॥ध्रु॥। मज कां लागला करणें विचार । ज्याचा जार भार त्याचे माथां ॥ध्रु॥ गोड धड त्यासी ठेवी न मागतां । समाधान खातां नेदी मना ॥२॥ खेळतां गुंतलें उमगूनी आणी । बैसोनियां स्तनीं लावी बळें ॥३॥ त्याच्या दुःखपणें आपण खापरीं । लाही तळीं वरी होय जैसी ॥४॥ तुका म्हणे देह विसरे आपुला । आघात तो त्याला लागों नेदी ॥५॥

१२३४। ब्रम्हण तो नव्हे ऐसी ज्याची बुद्धि । पाहा श्रुतीमधीं विचारुनि ॥१॥ ॥ध्रु॥। जयासी नावडे हरिनामकीर्तन । आणीक नृत्य न वैष्णवांचें ॥ध्रु॥ सत्य त्याचे वेळे घडला व्यभिचार । मातेसी वेव्हार अंत्यजाचा ॥२॥ तुका म्हणे येथें मानी आनसारिखें । तात्काळ तो मुखें कुष्ठ होय ॥३॥

१२३५। ब्रम्हण तो याती अंत्यज असतां । मानावा तत्वता निश्चयेसीं ॥१॥ ॥ध्रु॥। रामकृष्णनामें उच्चारी सरळें । आठवी सांवळें रूप मनीं ॥ध्रु॥ शांति क्षमा दया अलंकार अंगीं । अभंग प्रसंगीं धैर्यवंत ॥२॥ तुका म्हणे गेल्या षडऊर्मी अंगें । सांडुनियां मग ब्रम्ह चि तो ॥३॥

१२३६। एक करिती गुरु गुरु । भोंवता भारू शिष्यांचा ॥१॥ ॥ध्रु॥। पुंस नाही पाय चारी । मनुष्य परी कुतरीं ती ॥ध्रु॥ परस्त्री मदद्यपान । पेंडखान माजविलें ॥२॥ तुका म्हणे निर्भर चित्तीं । अधोगती जावया ॥३॥

१२३७। एका पुरुषा दोघी नारी । पाप वसे त्याचे घरीं ॥१॥ ॥ध्रु॥। पाप न लगे धुंडावें । लागेल तेणें तेथें जावें ॥ध्रु॥ कांहीं दुसरा विचार । न लगे करावा चि फार ॥२॥ असत्य जे वाणी । तेथें पापाची च खाणी ॥३॥ सत्य बोले मुखें । तेथें उचंबळती सुखें ॥४॥ तुका म्हणे दोन्ही । जवळी च लाभहानी ॥५॥

## ॥ संत तुकाराम गाथा ॥

१२३८। जळतें संचित । ऐसी आहे धर्म नीत ॥१॥ ॥ध्रु॥।। माझ्या विठोबाचे पाय । वेळोवेळां मनीं ध्याय ॥ध्रु॥।। नेदी कर्म घडों । कोठें आडरणें पडों ॥२॥ तुका म्हणे मळ । राहों नेदी ताप जाळ ॥३॥

१२३९। संतापाशीं बहु असावें मर्यादा । फलकटाचा धंदा उर फोडी ॥१॥ ॥ध्रु॥।। वासर तो भुंके गाढवाचेपरी । उडे पाठीवरि दंड तेणें ॥ध्रु॥।। समय नेणें तें वेडें चाहाटळ । अवगुणाचा आंगळ मान पावे ॥२॥ तुका म्हणे काय वांया चाळवणी । पिटपिटघाणी हागवणेची ॥३॥

१२४०। घेसी तरी घेई संतांची हे भेटी । आणीक ते गोष्टी नको मना ॥१॥ ॥ध्रु॥।। सर्वभावे त्यांचें देव भांडवल । आणीक ते बोल न बोलती ॥ध्रु॥।। करिसील तो करी संतांचा सांगत । आणीक ते मात नको मना ॥२॥ बैससी तरी बैस संतां च मधीं । आणीक ते बुद्धि नको मना ॥३॥ जासी तरि जाई संतांचिया गांवां । होईल विसावा तेथें मना ॥४॥ तुका म्हणे संत सुखाचे सागर । मना निरंतर धणी घेई ॥५॥

१२४१। संतांचिये गांवी प्रेमाचा सुकाळ । नाही तळमळ दुःखलेश ॥१॥ ॥ध्रु॥।। तेथें मी राहीन होऊनि याचक । घालितील भीक ते वि मज ॥ध्रु॥।। संतांचिये गांवीं वरो भांडवल । अवघा विड्ढल धन वित्त ॥२॥ संतांचें भोजन अमृताचें पान । करित कीर्तन सर्वकाळ ॥३॥ संतांचा उदीम उपदेशाची पेट । प्रेमसुख साटीं घेती देती ॥४॥ तुका म्हणे तेथें आणिक नाही परी । म्हणोनि भिकारी जालों त्यांचा ॥५॥

१२४२। संतांचें सुख जालें या देवा । म्हणऊनि सेवा करी त्यांची ॥१॥ ॥ध्रु॥।। तेथें माझा काय कोण तो विचार । वर्णावया पार महिमा त्यांचा ॥ध्रु॥।। निर्गुण आकार जाला गुणवंत । घाली दंडवत पूजोनियां ॥२॥ तीर्थें त्यांची इच्छा करिती नित्यकाळ । व्हावया निर्मळ आपणांसी ॥३॥ अष्टमा सिद्धींचा कोण आला पाड । वागों नेदी आड कोणी तया ॥४॥ तुका म्हणे ते बळिया शिरोमणी । राहिलों चरणीं निकटवासें ॥५॥

१२४३। जो मानी तो देईल काई । न मनी तो नेईल काई ॥१॥ ॥ध्रु॥।। आम्हां विड्ढल सर्वभूतीं । राहो चितीं भलतैसा ॥ध्रु॥।। आधीन तें जना काई । जल्पें वांयांविण ठार्यीं ॥२॥ वंदी निंदी तुज तो गा । तुका म्हणे पांडुरंगा ॥३॥

१२४४। भावबळें कैसा जालासी लाहान । मार्गें संतीं ध्यान वर्णियेलें ॥१॥ ॥ध्रु॥।। तें मज उचित करूनियां देवा । दाखवीं केशवा मायबापा ॥ध्रु॥।। पाहोनियां डोळां बोलेन मी गोष्टी । आळगिंनि मिठी देइन पांथीं ॥२॥ चरणीं दृष्टी उभा राहेन समोर । जोडोनियां कर पुढें दोन्ही ॥३॥ तुका म्हणे उत्कंठित वासना । पुरवीं नारायणा आर्त माझें ॥४॥

१२४५। कृपाळु म्हणोनि बोलती पुराणें । निर्धार वचनें यांचीं मज ॥१॥ ॥ध्रु॥।।

## ॥ संत तुकाराम गाथा ॥

आणीक उपाय नेंणे चि मी कांहीं । तुज्जे वर्म ठायीं पडे तैसें ॥१॥ नये धड कांहीं बोलतां वचन । रिघालों शरण सर्वभावे ॥२॥ कृपा करिसी तरि थोडें तुज काम । माझा तरि श्रम बहु हरे ॥३॥ तुका म्हणे मज दाखवीं श्रीमुख । हरेल या भूक डोळयांची ॥४॥

१२४६। सर्वभावे आलों तुज चि शरण । कायावाचामनेंसहित देवा ॥१॥ ॥१॥ आणीक दुसरें नये माझ्या मना । राहिली वासना तुझ्या पार्थी ॥१॥ माझिये वारचें कांहीं जडभारी । तुजविण वारी कोण एक ॥२॥ तुझे आम्ही दास आमुचा तूं ऋणी । चालत दूरुनी आलें मार्गें ॥३॥ तुका म्हणे आतां घेतलें धरणें । हिशोबाकारणें भेटी देई ॥४॥

१२४७। कई मात माझे ऐकती कान । बोलतां वचन संतां मुखीं ॥१॥ ॥१॥ केला पांडुरंगें तुझा अंगीकार । मग होइल धीर माझ्या जीवा ॥१॥ म्हणऊनि मुख अवलोकितों पाय । हे चि मज आहे थोरी आशा ॥२॥ माझिया मनाचा हा चि विश्वास । न करीं सायास साधनांचे ॥३॥ तुका म्हणे मज होईल भरवसा । तरलों मी ऐसा साच भाव ॥४॥

१२४८। दोन्ही हात ठेवुनि कटीं । उभा भीवरेच्या तटीं । कष्टलासी सा । भक्तिकाजें विडुला ॥१॥ ॥१॥ भागलासी मायबापा । बहु श्रम केल्या खेपा । आम्हालागीं सोपा । दैत्या काळ कृतांत ॥१॥ होतासी क्षीरसागरीं । म दाटली असुरीं । म्हणोनियां घरीं । गौळयांचे अवतार ॥२॥ केला पुंडलिकें गोवा । तुज पंढरीसि देवा । तुका म्हणे भावा । साटीं हातीं सांपडसी ॥३॥

१२४९। गोड जालें पोट धालें । अवचित वाचे आलें । म्हणतां पाप गेलें । विडुलसं वाचेसी ॥१॥ ॥१॥ सत्य माना रे सकळ । उद्धरिला अजामेळ । पातकी चांडाळ । नामासाटीं आपुलिया ॥१॥ चित्त पावलें आनंदा । सुखसमाधीतें सदा । म्हणतां गोविंदा । वेळोवेळं वाचेसी ॥२॥ हें जाणती अनुभवी । जया चाड तो चोजवी । तुका म्हणे दावी । रूप तें चि अरूपा ॥३॥

१२५०। आंत हरि बाहेर हरि । हरिनें घरीं कोंडिलें ॥१॥ ॥१॥ हरिनें कामा घातला चिरा । वित्तवरा मुकविलें ॥१॥ हरिनें जीवें केली साटी । पाडिली तुटी सकळांसी ॥२॥ तुका म्हणे वेगळा नव्हे । हरि भोवे भोंवताला ॥३॥

१२५१। हरिनें माझें हरिलें चित्त । भार वित्त विसरलें ॥१॥ ॥१॥ आतां कैसी जाऊं घरा । नव्हे बरा लौकिक ॥१॥ पारख्यांसी सांगतां गोष्टी । घरची कुटी खातील ॥२॥ तुका म्हणे निवांत राहीं । पाहिलें पाहीं धणीवरि ॥३॥

## ॥ भुपाळया ॥ अभंग ॥ ८ ॥

१२५२। बोलोनि दाऊं कां तुम्ही नेणा जी देवा । ठेवाल तें ठेवा पार्थी तैसा रहेन

## ॥ संत तुकाराम गाथा ॥

॥११॥ ॥ध्रु॥ पांगुळलें मन कांहीं नाठवे उपाय । म्हणऊनि पाय जीवीं धरुनि  
रहिलों ॥११॥ त्यांगें भोगें दुःख काय सांडावें मांडावें । ऐसी धरियेली जीवें माझ्या  
थोरी आशंका ॥२॥ तुका म्हणे माते बाळा चुकलिया वर्नी । न पवतां जननी दुःख  
पावे विड्डले ॥३॥

१२५३। ऐसी वाट पाहे कांहीं निरोप कां मूळ । कां हे कळवळ तुज उमटे चि ना  
॥११॥ ॥ध्रु॥ आवो पांडुरंगे पंढरीचे निवासे । लावूनियां आस चाळवूनी ठेविलें  
॥११॥ काय जन्मा येवूनियां केली म्यां जोडी । ऐसें घडीघडी चित्तां येतें आठवूं  
॥२॥ तुका म्हणे खरा न पवे चि विभाग । धिकारितें जग हें चि लाहों हिशोबें  
॥३॥

१२५४। कां गा किविलवाणा केलें दीनाचा दीन । काय तुझी हीन शक्ति जालीसी  
दिसे ॥११॥ ॥ध्रु॥ लाज येते मना तुझा म्हणवितां दास । गोडी नाहीं रस बोलिली  
यासारिखी ॥११॥ लाजविलीं मागें संतांचीं हीं उत्तरें । कळों येतें खरें दुजें  
एकावरुनि ॥२॥ तुका म्हणे माझी कोणें वदविली वाणी । प्रसादावांचूनि तुमचिया  
विड्डला ॥३॥

१२५५। जळों माझे कर्म वांया केली कटकट । जालें तैसें तंट नाहीं आलें अनुभवा  
॥११॥ ॥ध्रु॥ आतां पुढें धीर काय देऊं या मना । ऐसें नारायणा प्रेरिलें तें पाहिजे  
॥११॥ गुणवंत केलों दोष जाणायासाठीं । माझें माझें पोटीं बळकट दूषण ॥२॥  
तुका म्हणे आहो केशीराजा दयाळा । बरवा हा लळा पाळयिला शेवटीं ॥३॥

१२५६। कामें नेलें चित्त नेदी अवलोकूं मुख । बहु वाटे दुःख फुटों पाहे हृदय ॥११॥  
॥११॥ कां जी सासुरवासी मज केलें भगवंता । आपुलिया सत्ता स्वाधीनता ते नाहीं  
॥११॥ प्रभातेसि वाटे तुमच्या यावें दर्शना । येथें न चले चोरी उरली राहे वासना  
॥२॥ येथें अवघे वांयां गेले दिसती सायास । तुका म्हणे नास दिले जाल्या वेचाचा  
॥३॥

१२५७। जळोत तीं येथें उपजविती अंतराय । सायासाची जोडी माझी तुमचे पाय  
॥११॥ ॥११॥ आतां मज साह्य येथें करावें देवा । तुझी घेई सेवा सकळ गोवा  
उगवूनि ॥११॥ भोगें रोगा जोडोनियां दिलें आणीकां । अरुचि ते हो कां आतां  
सकळांपासूनि ॥२॥ तुका म्हणे असो तुझें मस्तकीं । नाहीं ये लौकिकीं आतां मज  
वर्तणें ॥३॥

१२५८। न संगतां तुम्हां कळों येतें अंतर । विश्वी विश्वंभर परिहार चि न लगे ॥११॥  
॥११॥ परि हे अनावर आवरितां आवडी । अवसान ते घडी पुरों देत नाहीं ॥११॥  
काय उणे मज येथें ठेविलिये ठार्यी । पोटा आलों तईपासूनिया समर्थ ॥२॥ तुका  
म्हणे अवघी आवरिली वासना । आतां नारायणा दुसरियापासूनि ॥३॥

१२५९। तुजसवें आम्हीं अनुसरलों अबळा । नको अंगीं कळा राहें हरी हीन देऊं

## ॥ संत तुकाराम गाथा ॥

॥११॥ ॥ध्रु॥ सासुरवासा भीतों जीव ओढे तुजपार्शी । आतां दोहींविशीं लज्जा राखें आमुची ॥ध्रु॥ न कळतां संग जाला सहज खेळतां । प्रवर्तली चिंता मागिलांचियावरि ॥२॥ तुका म्हणे असतां जैसैं तैसैं बरवें । वचन या भावें वेचुनियां विनटलों ॥३॥

१२६०। रवि दीप हीरा दाविती देखणें । अदृश्य दर्शनं संतांचे नी ॥ध्रु॥ त्यांचा महिमा काय वणूआ मी पामर । न कळे तो साचार ब्रम्हादिकां ॥ध्रु॥ तापली चंदन निववितो कुडी । त्रिगुण तो काढी संतसंग ॥२॥ मायबापें पिंड पाळयिला माया । जन्मरण जाया संतसंग ॥३॥ संतांचें वचन वारी जन्मदुःख । मिष्टान्न तें भूकनिवारण ॥४॥ तुका म्हणे जवळी न पाचारितां जावें । संतचरणीं भावें रिघावया ॥५॥

१२६१। हरि हरि तुम्हीं म्हणारे सकळ । तेषें मायाजाळ तुटईल ॥१॥ ॥ध्रु॥ आणिका नका कांहीं गाबाळाचे भरी । पडों येथें थोरी नागवण ॥ध्रु॥ भावें तुळसीदळ पाणी जोडा हात । म्हणावा पतित वेळोवेळां ॥२॥ तुका म्हणे ही तंव कृपेचा सागर । नामासाटीं पार पाववील ॥३॥

१२६२। ऐसे कुळीं पुत्र होती । बुडविती पूर्वजा ॥१॥ ॥ध्रु॥ चाहाडी चोरी भांडवला । वांटा आला भागासी ॥ध्रु॥ त्याचियानें दुःखी मही । भार तेही न साहे ॥२॥ तुका म्हणे ग्रामपशु । केला नाशु आयुष्या ॥३॥

१२६३। गांठोळीस धन भाकावी करूणा । दावूनि सज्जना कीव पीडी ॥१॥ ॥ध्रु॥ नाठेळाची भक्ति कुचराचें बळ । कोरडें वोंगळ मार खाय ॥ध्रु॥ सांडोव्यासी घाली देवाची करंडी । विल्हाळ त्या धोंडी पूजा दावी ॥२॥ तुका म्हणे ऐसे माकडाचे छंद । अवघे धंदधंद सिंदळीचे ॥३॥

१२६४। कैसैं असोनि ठाउकें नेणां । दुःख पावाल पुढिले पेणा ॥१॥ ॥ध्रु॥ आतां जागें रे भाई जागें रे । चोर निजल्या नाडूनि भागे रे ॥ध्रु॥ आतां नको रे भाई नका रे । आहे गांठीं तें लुटवूं लोकां रे ॥२॥ तुका म्हणे एकांच्या घायें । कां रे जाणोनि न धरा भये ॥३॥

१२६५। मुदल जतन जालें । मग लाभाचें काय आलें ॥१॥ ॥ध्रु॥ घरीं देउनि अंतर गांठी । राखा पारिख्यां न सुटे मिठी ॥ध्रु॥ घाला पडे थोडें च वाटे । काम मैदाचें च पेटे ॥२॥ तुका म्हणे वरदळ खोटें । फांसे अंतरिंच्या कपटें ॥३॥

१२६६। मज अंगाच्या अनुभवें । काई वाईट बरें ठावें ॥१॥ ॥ध्रु॥ जालो दोहींचा देखणा । नये मागें पुढें ही मना ॥ध्रु॥ वोस वसती ठावी । परि हे चाली दुःख पावी ॥२॥ तुका म्हणे घेरूं देवा । सर्वें करूनि बोळावा ॥३॥

१२६७। पाववावें ठाया । ऐसैं सर्वें बोलों तया ॥१॥ ॥ध्रु॥ भावा ऐसी त्रिढया राखे

## ॥ संत तुकाराम गाथा ॥

। खोटया खोटेपणें वाखे ॥ध्रु॥ न ठेवूं अंतर । कांहीं भेदाचा पदर ॥२॥ तुका म्हणे जीवें भावें । नित्यां सत्या मानविजे देवें ॥३॥

१२६८। मोल देऊनियां सांटवावे दोष । नटाचे ते वेष पाहोनियां ॥१॥ ॥ध्रु॥।। हरिदासां मुखें हरिकथाकीर्तन । तेथें पुण्यें पुण्य विशेषता ॥ध्रु॥।। हरितील वस्त्रें गोपिकांच्या वेशें । पाप त्यासरिसें मात्रागमन ॥२॥ तुका म्हणे पाहा ऐसें जालें जन । सेवाभक्तिहीन रसीं गोडी ॥३॥।।

१२६९। बहुक्षीदक्षीण । आलों सोसुनियां वन ॥१॥ ॥ध्रु॥।। विठोबा विसांवया विसांवया । पडों देई पायां ॥ध्रु॥।। बहुतां काकुलती । आलों सोसिली फजिती ॥२॥ केली तुजसाठीं । तुका म्हणे येवढी आटी ॥३॥।।

१२७०। कांगा धर्म केला । असोन सत्तेचा आपुला ॥१॥ ॥ध्रु॥।। उभाउर्भी पाय जोडीं । आतां फांकां नेदीं घडी ॥ध्रु॥।। नको सोडूं ठाव । आतां घेऊं नेदीं वाव ॥२॥ तुका म्हणे इच्छा । तैसा करीन सरिसा ॥३॥।।

१२७१। तुमची तों भेटी नव्हे ऐसी जाली । कोरडी च बोली ब्रम्हज्ञान ॥१॥ ॥ध्रु॥।। आतां न बोलवें ऐसें वाटे देवा । संग न करावा कोणांसवें ॥ध्रु॥।। तुम्हां निमित्यासी सांपडलें अंग । नेदावा हा संग विचारिलें ॥२॥ तुका म्हणे माझी राहिली वासना । आवडी दर्शनाची च होती ॥३॥।।

१२७२। आहे तें चि आम्ही मागों तुजपाशीं । नेव्हों तुज ऐसीं त्रिदयानष्टें ॥१॥ ॥ध्रु॥।। न बोलावीं तों च वर्म बरें दिसे । प्रकट ते कैसे गुण करूं ॥ध्रु॥।। एका ऐसें एका दयावयाचा मोळा । कां तुम्हां गोपाळा नाहीं ऐसा ॥२॥ तुका म्हणे लोकां नाहीं कळों आलें । करावें आपुलें जतन तों ॥३॥।।

१२७३। आम्ही याची केली सांडी । कोठें तोंडीं लागावें ॥१॥ ॥ध्रु॥।। आहे तैसा असो आतां चिंतें चिंता वाढते ॥ध्रु॥।। बोलिल्याचा मानी सीण । भिन्न भिन्न राहावें ॥२॥ तुका म्हणे आम्हांपाशीं । धीराऐसी जतन ॥३॥।।

१२७४। आम्हांपाशीं याचें बळ । कोण काळवरी तों ॥१॥ ॥ध्रु॥।। करूनि ठेलों जीवेंसाठीं । होय भेटी तोंवरि ॥ध्रु॥।। लागलों तों न फिरें पाठी । पडिल्या गांठी वांचूनि ॥२॥ तुका म्हणे अवकाशें । तुमच्या ऐसें होवया ॥३॥।।

१२७५। बोलिलें चि बोलें पडपडताळूनि । उपजत मनीं नाहीं शंका ॥१॥ ॥ध्रु॥।। बहुतांची माय बहुत कृपाळ । साहोनि कोल्हाळ बुझाविसी ॥ध्रु॥।। बहुतांच्या भावें वाटिसी भातुकें । बहु कवतुकें खेळविसी ॥२॥ तुका म्हणे ऐसें जाणतसों वर्म । करणें तों श्रम न वजे वांयां ॥३॥।।

॥१२॥।।

१२७६। कोठें भोग उरला आतां । आठवितां तुज मज ॥१॥ ॥ध्रु॥।। आड कांहीं

## ॥ संत तुकाराम गाथा ॥

नये दुजें । फळ बीजें आणिलें ॥ ध्रु ॥ उद्वेग ते वांयांविण । कैचा सीण चितनें ॥२॥  
तुका म्हणे गेला भ्रम । तुमच्या धर्मे पायांच्या ॥३॥

१२७७। संसार तो कोण देखे । आम्हां सखे हरिजन ॥१॥ ॥ ध्रु ॥ काळ ब्रम्हानंदें  
सरे । आवडी उरे संचली ॥ ध्रु ॥ स्वर्णी ते ही नाही चिता । रात्री जातां दिवस  
॥२॥ तुका म्हणे ब्रम्हरसें । होय सरिसें भोजन ॥३॥

१२७८। पडियेलों वनीं थोर चितवनी । उसीर कां आझूनि लावियेला ॥१॥ ॥ ध्रु ॥  
येईं गा विड्डला येईं गा विड्डला । प्राण हा फुटला आळवितां ॥ ध्रु ॥ काय तुज नाही  
लौकिकाचीं शंका । आपुल्या बाळका मोकलितां ॥२॥ तुका म्हणे बहु खंती वाटे  
जीवा । धरियेले देवा दुरी दिसे ॥३॥

१२७९। आपुले गांवींचें न देखसें जालें । परदेसी एकले किती कंटूं ॥१॥ ॥ ध्रु ॥  
म्हणऊनि पाहें मूळ येतां वाटे । जीवलग भेटे कोणी तरी ॥ ध्रु ॥ पाहातां अवघ्या  
दिसतील दिशा । सकळ ही वोसा दृष्टीपुढें ॥२॥ तुका म्हणे कोणी न संगे वारता  
। तुझी वाटे चिंता पांडुरंगा ॥३॥

१२८०। जन तरी देखें गुंतलें प्रपंचें । स्मरण तें त्याचें त्यासी नाही ॥१॥ ॥ ध्रु ॥  
म्हणऊनि मार्गें परतलें मन । घालणीचें रान देखोनियां ॥ ध्रु ॥ इंद्रियांचा गाजे गोंधळ  
ये ठार्यीं । फोडतसे डोई अहंकार ॥२॥ तुका म्हणे देवा वासनेच्या आटें । केलीं  
तळपटें बहुतांचीं ॥३॥

१२८१। धांवे त्यासी फावे । दुजे उगवूनि गोवे ॥१॥ ॥ ध्रु ॥ घ्यावें भरूनियां घर ।  
मग नाही येरझार ॥ ध्रु ॥ धणी उभें केलें । पुंडलिकें या उगलें ॥२॥ तुका म्हणे  
ठसा । गेला पडोनियां ऐसा ॥३॥

१२८२। लाहानपण दे गा देवा । मुंगी साखरेचा रवा ॥१॥ ॥ ध्रु ॥ ऐरावत रत्न  
थोर । तया अंकुशाचा मार ॥ ध्रु ॥ ज्याचे अंगीं मोटेपण । तया यातना कठीण  
॥२॥ तुका म्हणे जाण । व्हावें लाहनाहुनि लाहन ॥३॥

१२८३। नीचपणा बरवें देवा । न चले कोणाचा ही दावा ॥१॥ ॥ ध्रु ॥ महा पुरें  
झाडें जाती । तेथें लव्हाळे राहाती ॥ ध्रु ॥ येतां सिंधूच्या लहरी । नम्र होतां जाती  
वरि ॥२॥ तुका म्हणे कळ । पाय धरिल्या न चले बळ ॥३॥

१२८४। उष्ट्या पत्रावळी करूनियां गोळा । दाखवित्ती कळा कवित्वाची ॥१॥ ॥ ऐसे जे  
पातकी ते नरकीं पचती । जोंवरी भ्रमती चंद्रसूर्य ॥२॥ तुका म्हणे एक नारायण  
घ्याई । वरकडा वाहीं शोक असे ॥३॥

१२८५। आवडीच्या मतें करित्ती भजन । भोग नारायणें म्हणती केला ॥१॥ ॥ ध्रु ॥  
अवघा देव म्हणे वेगळें तें काय । अर्थासाठीं डोय फोडूं पाहे ॥ ध्रु ॥ लाजे कमंडल  
धरितां भोपळा । आणीक थीगळा प्रावरणा ॥२॥ शाला गडवे धातुद्रव्यइच्छा चित्ती ।



## ॥ संत तुकाराम गाथा ॥

नैश्वर्य बोलती अवघें मुखें ॥३॥ तुका म्हणे यांस देवा नाही भेटी । ऐसे कल्पकोटि जन्म घेतां ॥४॥

१२८६। म्हणतां हरिदास कां रे नाही लाज । दीनास महाराज म्हणसी हीना ॥१॥ ॥ध्रु॥।। काय ऐसें पोट न भरे तें गेलें । हालविसी कुले सभेमाजी ॥२॥ तुका म्हणे पोटे केली विटंबना । दीन जाला जना कीव भाकी ॥३॥

१२८७। रिद्धिसिद्धी दासी कामधेनु घरीं । परि नाही भाकरी भक्षावया ॥१॥ ॥ध्रु॥।। लोडें बालिस्तें पलंग सुपति । परि नाही लंगोटी नेसावया ॥२॥ पुसाल तरि आम्हां वैकुंठीचा वास । परि नाही राह्यास ठाव कोठें ॥२॥ तुका म्हणे आम्ही राजे त्रैलोक्याचे । परि नाही कोणाचें उणें पुरें ॥३॥

१२८८। घोरोघरीं अवघें जालें ब्रम्हज्ञान । परि मेळवण बहु माजी ॥१॥ ॥ध्रु॥।। निरें कोणापार्शीं होय एकरज । तरि द्या रे मज दुर्बळासी ॥२॥ आशा तृष्णा माया कालवूनि दोन्ही । दंभ तो दूरोनि दिसतसे ॥२॥ काम क्रोध लोभ सिणवी बहुत । मेळवूनि आंत काळकूट ॥३॥ तुका म्हणे तेथें कांहीं हातां नये । आयुष्य मोलें जाये वांयांविण ॥४॥

१२८९। अवघ्या भूतांचें केलें संतर्पण । अवघी च दान दिली भूमि ॥१॥ ॥ध्रु॥।। अवघा चि काळ दिनरात्रशुद्धी । साधियेली विधि पर्वकाळ ॥२॥ अवघीं च तीर्थें व्रतें केले याग । अवघें चि सांग जालें कर्म ॥२॥ अवघें चि फळ आलें आम्हां हातां । अवघें चि अनंता समर्पिलें ॥३॥ तुका म्हणे आतां बोलों अबोलणें । कायावाचामनं उरलों नाही ॥४॥

१२९०। महुरा ऐसीं फळें नाही । आलीं कांहीं गळती ॥१॥ ॥ध्रु॥।। पक्वदशे येती थोडीं । नास आढी वेचे तों ॥२॥ विरळा पावे विरळा पावे । अवघड गोवे सेवटाचे ॥२॥ उंच निंच परिवार देवी । धन्या ठावी चाकरी ॥३॥ झळकें तेथें पावे आणी । ऐसे क्षणी बहु थोडे ॥४॥ पावेल तो पैल थडी । म्हणों गडी आपुला ॥५॥ तुका म्हणे उभार्यीनं । कोण खरें मानितसे ॥६॥

१२९१। अवघ्या उपचारा । एक मन चि दातारा ॥१॥ ॥ध्रु॥।। घ्यावी घ्यावी हे चि सेवा । माझी दुर्बळाची देवा ॥२॥ अवघियाचा ठाव । पायांवरि जीवभाव ॥२॥ चित्ताचे आसन । तुका करितो कीर्तन ॥३॥

१२९२। आली सलगी पायांपार्शीं । होइल तैसी करीन ॥१॥ ॥ध्रु॥।। आणीक आम्हीं कोठें जावें । येथें जीवें वेचलों ॥२॥ अवघ्या निरोपणा भाव । हा चि ठाव उरलासे ॥२॥ तुका म्हणे पाळीं लळे । कृपाळुवे विट्टले ॥३॥

१२९३। देह आणि देहसंबंधें निंदावीं । इतरें वंदावीं श्वानशूकरें ॥१॥ ॥ध्रु॥।। येणें नावें जाला मी माझ्याचा झाडा । मोहा नावें खोडा गर्भवास ॥२॥ गृह आणि वित्त

## ॥ संत तुकाराम गाथा ॥

स्वदेशा विटावें । इतरा भेटावें श्वापदझाडां ॥२॥ तुका म्हणे मी हें माझें न यो वाचे । येणें नावें साचे साधुजन ॥३॥

१२९४। देवाचिये माथां घालुनियां भार । सांडीं कळविर ओंवाळूनि ॥१॥ ॥ध्रु॥।। नाथिला हा छंद आढभमान अंगीं । निमित्याचे वेगीं सारीं ओझे ॥ध्रु॥।। करूणावचनीं लाहो एकसरें । नेदावे दुसरें आड येऊं ॥२॥ तुका म्हणे सांडीं लटिक्याचा संग । आनंद तो मग प्रगटेल ॥३॥

१२९५। देह नव्हे मी हें सरे । उरला उरे विट्टल ॥१॥ ॥ध्रु॥।। म्हणऊनि लाहो करा । काळ सारा चिंतनें ॥ध्रु॥।। पाळणाची नाहीं चिंता । ठाव रिता देवाचा ॥२॥ तुका म्हणे जीवासाठीं । देव पोटीं पडेल ॥३॥

१२९६। पृथक मी सांगों किती । धर्म नीती सकळां ॥१॥ ॥ध्रु॥।। अवधियांचा एक ठाव । शुद्ध भाव विट्टलीं ॥ध्रु॥।। क्षराअक्षराचा भाग । करा लाग पंढरीये ॥२॥ तुका म्हणे आगर्मीचें । मथिलें साचें नवनीत ॥३॥

१२९७। पुण्यविकरा तें मातेचें गमन । भाडी ऐसें धन विटाळ तो ॥१॥ ॥ध्रु॥।। आत्महत्यारा हा विषयांचा लोभी । म्हणावें तें नाभी करवी दंड ॥ध्रु॥।। नागवला अल्प लोभाचिये साटीं । घेऊनि कांचवटि परिस दिला ॥२॥ तुका म्हणे हात झाडिले परत्रीं । श्रम तो चि श्रोत्रीं वेठी केली ॥३॥

१२९८। अंतरींचें ध्यान । मुख्य या नांवें पूजन ॥१॥ ॥ध्रु॥।। उपाधि तें अवघें पाप । गोड निरसतां संकल्प ॥ध्रु॥।। आज्ञा पाळावी हा धर्म । जाणते हो जाणा वर्म ॥२॥ तुका म्हणे वृत्ति । आढवट हे सहज स्थिति ॥३॥

१२९९। मूळ करणें संतां । नाहीं मिळत उचिता ॥१॥ ॥ध्रु॥।। घडे कासायानें सेवा । सांग ब्रह्मांडाच्या जीवा ॥ध्रु॥।। सागर सागरीं । सामावेसी कैंची थोरी ॥२॥ तुका म्हणे भावें । शरण म्हणवितां बरवें ॥३॥

१३००। बरवी नामावळी । तुझी महादोषां होळी ॥१॥ ॥ध्रु॥।। जालें आम्हांसी जीवन । धणीवरि हें सेवन ॥ध्रु॥।। सोपें आणि गोड । किती अमृता ही वाड ॥२॥ तुका म्हणे अच्युता । आमचा कल्पतरु दाता ॥३॥

१३०१। तृषाकाळीं उदकें भेटी । पडे मिठी आवडीची ॥१॥ ॥ध्रु॥।। ऐसियाचा हो कां संग । जिवलग संतांचा ॥ध्रु॥।। मिष्टान्नाचा योग भुके । म्हणतां चुके पुरेसें ॥२॥ तुका म्हणे माते बाळा । कळवळा भेटीचा ॥३॥

१३०२। कुचराचे श्रवण । गुणदोषांवरि मन ॥१॥ ॥ध्रु॥।। असोनियां नसे कथे । मूर्ख अभाग्य तें तेथें ॥ध्रु॥।। निरर्थक कारणीं । कान जोळे वेची वाणी ॥२॥ पापाचे सांगाती । तोंडीं ओढाळांचे माती ॥३॥ हिताचिया नांवें । वोस पडिले देहभावें ॥४॥ फजीत करूनि सांडीं । तुका करी बोडाबोडी ॥५॥

## ॥ संत तुकाराम गाथा ॥

१३०३। जग तरि आम्हां देव । परि हे निदितों स्वभाव ॥१॥ ॥ध्रु॥॥ येतो हिताचा कळवळा । पडती हातीं म्हून काळा ॥ध्रु॥ नाही कोणी सखा । आम्हां निपराध पारिखा ॥२॥ उपक्रमें वदे । तुका वर्मासी तें भेदे ॥३॥

१३०४। सोपें वर्म आम्हां सांगितलें संती । टाळ दिंडी हातीं घेउनि नाचा ॥१॥ ॥ध्रु॥॥ समाधीचें सुख सांडा ओंवाळून । ऐसें हें कीर्तन ब्रम्हरस ॥ध्रु॥ पुढती घडे चढतें सेवन आगळें । भक्तिभाग्यबळें निर्भरता ॥२॥ उपजों चि नये संदेह चित्तासी । मुक्ति चारी दासी हरिदासांच्या ॥३॥ तुका म्हणे मन पावोनि विश्रांती । त्रिविध नासती ताप क्षणें ॥४॥

१३०५। गंगा न देखे विटाळ । तें चि रांजणीं ही जळ ॥१॥ ॥ध्रु॥॥ अल्पमहदा नव्हे सरी । विटाळ तो भेद धरी ॥ध्रु॥ काय खंडिली भूमिका । वर्णा पायरिकां लोकां ॥२॥ तुका म्हणे अगीविण । बीजें वेगळीं तों भिन्न ॥३॥

१३०६। देवावरिल भार । काढूं नये कांहीं पर ॥१॥ ॥ध्रु॥॥ तानभुके आठवण । घडे तें बरें चिंतन ॥ध्रु॥ देखावी निश्चिती । ते चि अंतर श्रीपती ॥२॥ वैभव सकळ । तुका मानितो विटाळ ॥३॥

१३०७। थुंकोनियां मान । दंभ करितों कीर्तन ॥१॥ ॥ध्रु॥॥ जालों उदासीन देहीं । एकाविण चाड नाही ॥ध्रु॥ अर्थ अनर्थ सारिखा । करूनि ठेविला पारिखा ॥२॥ उपाधिवेगळा । तुका राहिला सोंवळा ॥३॥

१३०८। काय ह्याचें घ्यावें । नित्य नित्य कोणें गावें ॥१॥ ॥ध्रु॥॥ केलें हरिकथेनं वाज । अंतरोनी जाते निज ॥ध्रु॥ काम संसार । अंतरीं हे करकर ॥२॥ तुका म्हणे हेंड । ऐसे मानिती ते लंड ॥३॥

१३०९। वदे साक्षत्वेसी वाणी । नारायणीं मिश्रित ॥१॥ ॥ध्रु॥॥ न लगे कांहीं चाचपावें । जातों भावें पेरीत ॥ध्रु॥ भांडार त्या दातियांचें । मी कैचें ये ठायी ॥२॥ सादावीत गेला तुका । यथें एकाएकीं तो ॥३॥

१३१०। ऐसी जिव्हा निकी । विडल विडल कां न घोकी ॥१॥ ॥ध्रु॥॥ जेणें पाविजे उद्धार । तेथें राखावों अंतर ॥ध्रु॥ गुंपोनि चावटी । तेथें कोणा लाभें भेटी ॥२॥ तुका म्हणे कळा । देवाविण अमंगळा ॥३॥

१३११। साजे अळंकार । तरि भोगितां भ्रतार ॥१॥ ॥ध्रु॥॥ व्यभिचारा टाकमटिका । उपहास होती लोकां ॥ध्रु॥ शूरत्वाची वाणी । रूप मिरवे मंडणीं ॥२॥ तुका म्हणे जिणें । शतीर्विण लाजिरवाणें ॥३॥

१३१२। मानामान किती । तुझ्या क्षुल्लका संपत्ती ॥१॥ ॥ध्रु॥॥ जा रे चाळवीं बापुडीं । कोणी धरिती तीं गोडी ॥ध्रु॥ रिद्धिसिद्धी देसी । आम्हीं चुंभळें नव्हों तैसी ॥२॥ तुका म्हणे ठका । ऐसें नगाविलें लोकां ॥३॥

## ॥ संत तुकाराम गाथा ॥

१३१३। पाहातोसी काय । आतां पुढें करीं पाय ॥१॥ ॥ध्रु॥।। वरि ठेवूं दे मस्तक ।  
ठेलों जोडूनि हस्तक ॥ध्रु॥।। बरवे करीं सम । नको भंगों देऊं प्रेम ॥२॥ तुका म्हणे  
चला । पुढती सामोरे विड्डला ॥३॥

१३१४। भक्त ऐसे जाणा जे देहीं उदास । गेले आशापाश निवारुनि ॥१॥ ॥ध्रु॥।।  
विषय तो त्यांचा जाला नारायण । नावडे धन जन माता पिता ॥ध्रु॥।। निर्वाणीं गोविंद  
असे मागेंपुढें । कांहीं च सांकडें पडों नेदी ॥२॥ तुका म्हणे सत्य कर्मा व्हावें साह्ये  
। घातलिया भये नर्का जाणें ॥३॥

१३१५। तों च हीं क्षुल्लकें सखीं सहोंदरें । नाहीं विश्वंभरें वोळखी तों ॥१॥ ॥ध्रु॥।।  
नारायण विश्वंभर विश्वपिता । प्रमाण तो होतां सकळ मिथ्या ॥ध्रु॥।। रवि नुगवे तों  
दीपिकांचें काज । प्रकाशें तें तेज सहज लोपे ॥२॥ तुका म्हणे देहसंबंध संचितें ।  
कारण निरुतें नारायणीं ॥३॥

१३१६। यज्ञ भूतांच्या पाळणा । भेद कारिया कारणा । पावावया उपासना ।  
ब्रम्हास्थानीं प्रस्थान ॥१॥ ॥ध्रु॥।। एकी परी पडिलें भागीं । फळ बीजाचिये अंगीं ।  
धन्य तो चि जर्गीं । आदि अंत सांभाळी ॥ध्रु॥।। आवश्यक तो शेवट । मार्गें अवघी  
खटपट । चालों जाणे वाट । ऐसा विरळा एखादा ॥२॥ तुका होवोनि निराळा ।  
क्षराअक्षरावेगळा । पाहे निगमकळा । बोले विड्डलप्रसादें ॥३॥

१३१७। वेदपुरुष तरि नेती कां वचन । निवडूनि भिन्न दाखविलें ॥१॥ ॥ध्रु॥।। तुझीं  
वर्में तूं चि दावूनि अनंता । होतोसी नेणता कोण्या गुणें ॥ध्रु॥।। यज्ञाचा भोक्ता तरि  
कां नव्हे सांग । उणें पडतां अंग क्षोभ घडे ॥२॥ वससी तूं या भूतांचे अंतरीं । तरि  
कां भेद हरी दावियेला ॥३॥ तपतिर्थाटणें तुझें मूर्तिदान । तरि कां आढभमान आड  
येतो ॥४॥ आतां क्षमा कीजे विनवितो तुका । देऊनियां हाका उभा द्वारीं ॥५॥

### लोहागांवीं स्वामींच्या अंगावर ऊन पाणी घातलें- तो अभंग ॥ १ ॥

१३१८। जळे माझी काया लागला वोणवा । धांवा रे केशवा मायबापा ॥१॥ ॥ध्रु॥।।  
पेटली सकळ कांति रोमावळी । नावरी हे होळी दहन जालें ॥ध्रु॥।। फुटोनियां दोन्ही  
भाग होऊं पाहे । पाहातेसी काय हृदय माझें ॥२॥ घेऊनि जीवन धावें लवलाहीं ।  
कवणाचें कांहीं न चले येथें ॥३॥ तुका म्हणे माझी तें होसी जननी । आणीक  
निर्वाणीं कोण राखे ॥४॥

॥१॥

१३१९। अभक्त ब्राम्हण जळो त्याचें तोंड । काय त्यासी रांड प्रसवली ॥१॥ ॥ध्रु॥।।  
वैष्णव चांभार धन्य त्याची माता । शुद्ध उभयतां कुळ याती ॥ध्रु॥।। ऐसा हा निवाडा  
जालासे पुराणीं । नव्हे माझी वाणी पदरींची ॥२॥ तुका म्हणे आगी लागो थोरपणा

## ॥ संत तुकाराम गाथा ॥

। दृष्टी त्या दुर्जना न पडो माझी ॥३॥

### नामदेव व पांडुरंग यांनी स्वप्नांत येऊन स्वामीस आज्ञा केली की कवित्व करणें-ते अभंग ॥ २ ॥

१३२०। नामदेवें केलें स्वप्नामाजी जागें । सवें पांडुरंगें येऊनियां ॥१॥ ॥ध्रु॥।।  
सांगितलें काम करावें कवित्व । वाउगें निमित्त्य बोलों नको ॥ध्रु॥।। माप टाकी सळ  
धरिली विवृलें । थापटोनि केलें सावधान ॥२॥ प्रमाणांची संख्या सांगे शत कोटी ।  
उरले शेवटीं लावी तुका ॥३॥

१३२१। द्याल ठाव तरि राहेन संगती । संतांचे पंगती पायांपाशीं ॥१॥ ॥ध्रु॥।।  
आवडीचा ठाव आलासैं टाकून । आतां उदासीन न धरावें ॥ध्रु॥।। सेवटील सळ  
नीच माझी वृत्ति । आधारे विश्रांती पावईन ॥२॥ नामदेवापार्यीं तुक्या स्वप्नीं भेटी ।  
प्रसाद हा पोटीं राहिलासे ॥३॥

॥२॥

१३२२। त्रिपुटीच्या योगें । कांहीं नव्हे कोणां जोगें । एक जातां लागें । एक पाटीं  
लागतें ॥१॥ ॥ध्रु॥।। मार्गें पुढें अवघा काळ । पळों नये न चले बळ । करितां  
कोल्हाळ । कूपे खांदां हरि वाहे ॥ध्रु॥।। पापपुण्यात्म्याच्या शक्ती । असती योजिल्या  
श्रीपती । यावें काकुलती । तेथें सत्तानायेका ॥२॥ तुका उभा पैल थडी । तरि हे  
प्रकाश निवडी । घातल्या सांगडी । तापे पेटें हाकारी ॥३॥

१३२३। देखण्याच्या तीन जाती । वेठी वार्ता अत्यंतीं ॥१॥ ॥ध्रु॥।। जैसा भाव तैसें  
फळ । स्वातीतोय एक जळ ॥ध्रु॥।। पाहे संग आणि जेवी । अंतर महदंतर तेवी  
॥२॥ तुका म्हणे हिरा । पारखियां मूढां गारा ॥३॥

१३२४। अनुभवं अनुभव अवघा चि साधिला । तरि स्थिरावला मनु ठार्यीं ॥१॥  
॥ध्रु॥।। पिटूनियां मुसे आला अळंकार । दग्ध तें असार होऊनियां ॥ध्रु॥।। एक चि  
उरलें कायावाचामना । आनंद भुवनामाजी त्रयीं ॥२॥ तुका म्हणे आम्ही जिकिला  
संसार । होऊनि विढकर विठोबाचे ॥३॥

१३२५। ऐसिया संपत्ती आम्हां संवसारी । भोगाचिया परि काय सांगों ॥१॥ ॥ध्रु॥।।  
काम तो कामना भोगीतसे देवा । आळगिणें हेवा चरण चुंबीं ॥ध्रु॥।। शांतीच्या संयोगें  
निरसला ताप । दुसरें तें पाप भेदबुद्धि ॥२॥ तुका म्हणे पाहें तिकडें सारिखें ।  
आपुलें पारिखे निरसलें ॥३॥

१३२६। राम राज्य राम प्रजा लोकपाळ । एक चि सकळ दुजें नाहीं ॥१॥ ॥ध्रु॥।।  
मंगळावांचूनि उमटेना वाणी । अखंड चि खाणी एकी रासी ॥ध्रु॥।। मोडलें हें स्वामी  
ठावाठाव सेवा । वाढवावा हेवा कोणा अंगें ॥२॥ तुका म्हणे अवघें दुमदुमिलें देवें ।

## ॥ संत तुकाराम गाथा ॥

उरलें तें गावें हें चि आतां ॥३॥

१३२७। निवडोनि वाण काढिले निराळे । प्रमाण डोहळे यावरि ते ॥१॥ ॥ध्रु॥।।  
जयाचा विभाग तयासी च फळे । देखणें निराळें कौतुकासी ॥ध्रु॥।। शूर तो ओळखे  
घायडायहात । येरां होइल मात सांगायासी ॥२॥ तुका म्हणे माझी केळवते वाणी ।  
केला निजस्थानीं जाणवसा ॥३॥।।

१३२८। याजसाटीं केला होता अटाहास । शेवटचा दिस गोड व्हावा ॥१॥ ॥ध्रु॥।।  
आतां निश्चितीनें पावलों विसांवा । खुंटलिया धांवा तृष्णेचिया ॥ध्रु॥।। कवतुक वाटे  
जालिया वेचावें । नांव मंगळाचें तेणें गुणें ॥२॥ तुका म्हणे मुक्ति परिणिली नोवरी ।  
आतां दिवस चारी खेळीमेळीं ॥३॥।।

१३२९। भक्तीचिया पोटीं रत्नाचिया खाणी । ब्रम्हीची ठेवणी सकळ वस्तु ॥१॥।।  
॥ध्रु॥।। माउलीचे मागें बाळकांची हरी । एका सुत्रें दोरी ओढतसे ॥ध्रु॥।। जेथील जें  
मागे तें रायासमोर । नाहीसें उत्तर येत नाही ॥२॥ सेवेचिये सत्ते धनी च सेवक ।  
आपुलें तें एक न वंची कांहीं ॥३॥ आदिअंताठाव असे मध्यभाग । भोंवतें भासे मग  
उचासन ॥४॥ भावारूढ तुका जाला एकाएकीं । देव च लौकिकीं अवघा केला  
॥५॥।।

१३३०। सांगतां दुर्लभ ज्ञानाचिया गोष्टी । अनुभव तो पोटीं कैचा घडे ॥१॥।।  
॥ध्रु॥।। भजनाचे सोई जगा परिहार । नेणत्यां सादर चित्त कथे ॥ध्रु॥।। नाइकवें  
कानीं साधन उपाय । ऐकतो गाय हररुषें गीत ॥२॥ नव्हे आराणूक जावयासी वनी  
। वेध कामिमना हरिकथेचा ॥३॥ काळाच्या साधना कोणा अंगीं बळ । चिंतन मंगळ  
अष्टप्रहर ॥४॥ तुका म्हणे आम्ही खेळों भातुकलें । विभागासी मुलें भोळीं येथें  
॥५॥।।

१३३१। जाणपण बरें देवाचिये शिरीं । आम्ही ऐसीं बरी नेणतीं च ॥१॥।। ॥ध्रु॥।।  
देखणियांपुढें रूचे कवतुक । उभयंता सुख वाढतसे ॥ध्रु॥।। आशंकेची बाधा नाहीं  
लडिवाळां । चित्त वरि खेळा समबुद्धि ॥२॥ तुका म्हणे दिशा मोकळ्या सकळा ।  
अवकाशीं खेळा ठाव जाला ॥३॥।।

१३३२। वचनांचे मांडे दावावे प्रकार । काय त्या साचार कौतुकाचे ॥१॥।। ॥ध्रु॥।।  
जातां घरा मागें । उरों नेणें खंती । मिळाल्या बहुती फांकलिया ॥ध्रु॥।। उदर्यां च  
अस्त उदय संपादला । कल्पनेचा केला जागेपणें ॥२॥ जाणवूनि गेला हांडोरियां  
पोरां । सावध इतरां करूनी तुका ॥३॥।।

स्वामीस संतांनीं पुसलें कीं तुम्हांस वैराग्य कोण्या प्रकारें  
जालें तें सांगा-ते अभंग ॥ ३ ॥

१३३३। याती शूद्र वंश केला वेवसाव । आदि तो हा देव कुळपूज्य ॥१॥।। ॥ध्रु॥।।

## ॥ संत तुकाराम गाथा ॥

नये बोलों परि पाळलें वचन । केलियाचा प्रयन तुम्हीं संतीं ॥१॥ संवसारें जालों  
आढतदुःखें दुखी । मायबाप सेखीं क्रमिलिया ॥२॥ दुष्काळें आटिलें द्रव्यें नेला मान  
। स्त्री एकी अन्न अन्न करितां मेली ॥३॥ लज्जा वाटे जीवा त्रासलों या दुःखें ।  
वेवसाय देखें तुटी येतां ॥४॥ देवाचें देऊळ होतें तें भंगलें । चित्तासी जें आलें  
करावेंसें ॥५॥ आरंभीं कीर्तन करीं एकादशी । नव्हतें अभ्यासीं चित्त आधीं ॥६॥  
कांहीं पाठ केलीं संतांचीं उत्तरें । विश्वासें आदरें करोनियां ॥७॥ गाती पुढें त्यांचें  
धरावें धृपद । भावें चित्त शुद्ध करोनियां ॥८॥ संताचें सेविलें तीर्थ पायवणी । लाज  
नाहीं मनीं येऊं दिली ॥९॥ टाकला तो कांहीं केला उपकार । केलें हें शरीर  
कष्टावूनि ॥१०॥ वचन मानिलें नाही सुहृदाचें । समूळ प्रपंचें वीट आला ॥११॥  
सत्यअसत्यासी मन केलें ग्वाही । मानियेलें नाही बहुमतां ॥१२॥ मानियेला स्वर्णी  
गुरुचा उपदेश । धरिला विश्वास दृढ नामीं ॥१३॥ यावरि या जाली कवित्वाची  
स्फूर्ति । पाय धरिले चित्तीं विठोबाचे ॥१४॥ निषेधाचा कांहीं पडिला आघात । तेणें  
मध्ये चित्त दुखविलें ॥१५॥ बुडविल्या वह्या बैसलों धरणें । केलें नारायणें समाधान  
॥१६॥ विस्तारीं सांगतां बहुत प्रकार । होईल उशीर आतां पुरे ॥१७॥ आतां आहे  
तैसा दिसतो विचार । पुढील प्रकार देव जाणे ॥१८॥ भक्ता नारायण नुपेक्षी सर्वथा  
। कृपावंत ऐसा कळों आलें ॥१९॥ तुका म्हणे माझे सर्व भांडवल । बोलविले बोल  
पांडुरंगें ॥२०॥

१३३४। एका वचन हें संत । मी तो आगळा पतित । काय काजें प्रीत । करीतसां  
आदरें ॥१॥ ॥१॥ माझे चित्त मज ग्वाही । सत्य तरलों मी नाही । एकांचिये  
वांहीं । एक देखीं मानिती ॥१॥ बहु पीडिलों संसारें । मोडीं पुसें पिटीं ढोरें । न  
पडतां पुरें । या विचारें राहिलों ॥२॥ सहज सरलें होतें कांहीं । द्रव्य थोडें बहु तें  
ही । त्याग केला नाही । दिलें द्विजां याचकां ॥३॥ प्रियापुत्रबंधु । यांचा तोडिला  
संबंधु । सहज जालों मंदु । भाग्यहीन करंटा ॥४॥ तोंड न दाखवे जना । शिरें  
सांदी भरें राणां । एकांत तो जाणां । तयासाठीं लागला ॥५॥ पोटे पिटिलों काहारें  
। दया नाही या विचारें । बोलावितां बरें । सहज म्हणें यासाठीं ॥६॥ सहज  
वडिलां होती सेवा । म्हणोनि पूजितां या देवा । तुका म्हणे भावा । साटीं झणी घ्या  
कोणी ॥७॥

१३३५। बरें जालें देवा निघालें दिवाळें । बरी या दुष्काळें पीडा केली ॥१॥ ॥१॥  
अनुतापें तुझे राहिलें चिंतन । जाला हा वमन संवसार ॥१॥ बरें जालें देवा बाईल  
कर्कसा । बरी हे दुर्दशा जनामध्ये ॥२॥ बरें जालें जर्गी पावलों अपमान । वरें गेलें  
धन ढोरें गुरें ॥३॥ बरें जालें नाही धरिली लोकलाज । बरा आलों तुज शरण देवा  
॥४॥ बरें जालें तुझे केलें देवाईल । लेंकरें बाईल उपेक्षिलीं ॥५॥ तुका म्हणे बरें  
व्रत एकादशी । केलें उपवासीं जागरण ॥६॥

॥३॥

## ॥ संत तुकाराम गाथा ॥

१३३६। बोलावा विड्डल पाहावा विड्डल । करावा विड्डल जीवभाव ॥१॥ ॥ध्रु॥॥ येणें सोसें मन जालें हांवभरी । परती माघारी घेत नाही ॥ध्रु॥ बंधनापासूनि उकलली गांठी । देतां आली मिठी सावकाशें ॥२॥ तुका म्हणे देह भारिला विड्डलें । कामक्रोधें केलें घर रितें ॥३॥

१३३७। मीचि मज व्यालों । पोटा आपुलिया आला ॥१॥ ॥ध्रु॥॥ आतां पुरले नवस । निरसोनी गेली आस ॥ध्रु॥ जालों बरा बळी । गेलों मरोनि तेकाळीं ॥२॥ दोहीकडे पाहे । तुका आहे तैसा आहे ॥३॥

१३३८। जग अवघें देव । मुख्य उपदेशाची ठेव ॥१॥ ॥ध्रु॥॥ आधीं आपणयां नासी । तरि उतरे ये कसीं ॥ध्रु॥ ब्रम्हज्ञानाचें कोठार । तें हें निश्चयें उत्तर ॥२॥ तुका म्हणे ते उन्मनी । नास कारया कारणीं ॥३॥

१३३९। साधनांच्या कळा आकार आकृति । कारण नवनीतीं मथनाचें ॥१॥ ॥ध्रु॥॥ पक्षियासी नाही मारणीं आडताळा । अंतरिक्षीं फळासी चि पावे ॥ध्रु॥ भक्तीची जोडी ते उखत्या चि साटीं । उणें पुरें तुटी तेथें नाही ॥२॥ तुका म्हणे आलें सांचत सांचणी । आजि जाली धणी एकसरें ॥३॥

१३४०। नाही येथें वाणी । सकळां वाणीं घ्यावी धणी ॥१॥ ॥ध्रु॥॥ जालें दर्पणाचें अंग । ज्याचा त्यासी दावी रंग ॥ध्रु॥ एका भावाचा एकांत । पीक पिकला अनंत ॥२॥ तुका खळे दाणीं । करी बैसोनी वांटणी ॥३॥

१३४१। ठेविलें जतन । करूनियां निज धन ॥१॥ ॥ध्रु॥॥ जयापासाव उत्पत्ति । तें हें बीज धरिलें हातीं ॥ध्रु॥ निवडिलें वरळा भूस । सार आइन जिनस ॥२॥ तुका म्हणे नारायण । भाग संचिताचा गुण ॥३॥

१३४२। भ्रमणा पाउलें वेचिलीं तीं वाव । प्रवेशतां ठाव एक द्वार ॥१॥ ॥ध्रु॥॥ सार ती पाउलें विठोबाचीं जीवीं । कोणीं न विसंभावीं क्षणभरि ॥ध्रु॥ सुलभ हें केलें सकळां जीवन । फुंकावे चि कान न लगेसें ॥२॥ तुका म्हणे येथें सकळ ही कोड । पुरे मूळ खोड विस्ताराचें ॥३॥

१३४३। कांहीं जाणों नये पांडुरंगाविण । पाविजेल सीण संदेहानें ॥१॥ ॥ध्रु॥॥ भलतिया नावें आळविला पिता । तरि तो जणता कळवळा ॥ध्रु॥ अळंकार जातो गौरवितां वाणी । सर्वगात्रा धणी हरिकथा ॥२॥ तुका म्हणे उपजे विल्हाळें आवडी । करावा तो घडी घडी लाहो ॥३॥

१३४४। बीजापोटीं पाहे फळ । विध न करितां सकळ ॥१॥ ॥ध्रु॥॥ तया मूर्ख म्हणावें वेडें । कैसें तुटेल सांकडें ॥ध्रु॥ दावितिया वाट । वेठी धरूं पाहे चाट ॥२॥ पुढिल्या उपाया । तुका म्हणे राखे काया ॥३॥

१३४५। मातेचीं जो थानें फाडी । तया जोडी कोण ते ॥१॥ ॥ध्रु॥॥ वेदां निंदी तो



## ॥ संत तुकाराम गाथा ॥

चांडाळ । भ्रष्ट सुतकीया खळ ॥ध्रु॥ अगी लावी घरा । मग वसती कोठें थारा  
॥२॥ तुका म्हणे वर्म । येरा नाचवितो भ्रम ॥३॥

१३४६। वेश वंदाया पुरते । कोण ब्राम्हण निरुते ॥१॥ ॥ध्रु॥।। ऐसें सांगा मजपाशीं  
। संतां निरवितों येविशीं ॥ध्रु॥।। असा जी प्रवीण । ग्रंथीं कळे शुद्धहीण ॥२॥ तुका  
म्हणे लोपें । सत्याचिया घडती पापें ॥३॥

१३४७। ज्या ज्या आम्हांपाशीं होतील ज्या शक्ति । तेणें हा श्रीपती अळंकारुं ॥१॥  
॥ध्रु॥।। अवघा पायांपाशीं दिला जीवभाव । जन्ममरणाटाव पुसियेला ॥ध्रु॥।। ज्याचें  
देणें त्यासी घातला संकल्प । बंधनाचें पाप चुकविलें ॥२॥ तुका म्हणे येंथें उरला  
विट्टल । खाये बोले बोल गाये नाचे ॥३॥

१३४८। आम्ही आळीकरें । प्रेमसुखाचीं लेंकुरें ॥१॥ ॥ध्रु॥।। पार्यीं गोविली वासना  
। तुच्छ केलें ब्रम्हज्ञाना ॥ध्रु॥।। येतां पाहें मुळा । वाट पंढरीच्या डोळां ॥२॥ तुका  
म्हणे स्थळें । मग मी पाहेन सकळें ॥३॥

१३४९। आइत्याची राशी । आली पाकसिद्धीपाशीं ॥१॥ ॥ध्रु॥।। आतां सांडोनि  
भोजन । भिके जावें वेडेपण ॥ध्रु॥।। उसंतिली वाट । मार्गें परतावें फुकट ॥२॥  
तुका म्हणे वाणी । वेचों बैसोन ठाकर्णी ॥३॥

१३५०। धन्य शुद्ध जाती । धरीं लौकरी परती ॥१॥ ॥ध्रु॥।। ऐकिलें तें चि कार्नी ।  
होय परिपाक मनीं ॥ध्रु॥।। कळवळा पोटीं । सावधान हितासाठीं ॥२॥ तुका म्हणे  
भाव । त्याचा तो चि जाणां देव ॥३॥

१३५१। जीवित्व तें किती । हें चि धरितां बरें चितीं ॥१॥ ॥ध्रु॥।। संत सुमनं उत्तरें  
। मृदु रसाळ मधुरें ॥ध्रु॥।। विसांवतां कार्नीं । परिपाक घडे मनीं ॥२॥ तुका म्हणे  
जोडी । हाय जतन रोकडी ॥३॥

१३५२। आढभमानाची स्वामिनी शांति । महत्व घेती सकळ ॥१॥ ॥ध्रु॥।। कळोनि  
ही न कळे वर्म । तरि श्रम पावती ॥ध्रु॥।। सर्व सत्ता करितां धीर । वीर्या वीर आगळा  
॥२॥ तुका म्हणे तिखट तिखें । मृदसखें आवडी ॥३॥

१३५३। भोजन तें पाशांतीचें । निचें उंचें उसाळी ॥१॥ ॥ध्रु॥।। जैशी कारंज्याची  
कळा । तो जिह्वाळा स्वहिता ॥ध्रु॥।। कल्पना ते देवाविण । न करी भिन्न इतरां  
॥२॥ तुका म्हणे पावे भूतीं । ते निश्चिंती मापली ॥३॥

१३५४। पोटापुरतें काम । परि अगत्य तो राम ॥१॥ ॥ध्रु॥।। कारण तें हें चि करीं  
। चितीं पांडुरंग धरीं ॥ध्रु॥।। प्रारब्धी हेवा । जोडी देवाची ते सेवा ॥२॥ तुका म्हणे  
बळ । बुद्धी वेचुनि सकळ ॥३॥

१३५५। बहुतां जन्मां अंतीं । जोडी लागली हे हातीं ॥१॥ ॥ध्रु॥।। मनुष्यदेहा ऐसा  
टाव । धरीं पांडुरंगीं भाव ॥ध्रु॥।। बहु केला फेरा । येंथें सांपडला थारा ॥२॥ तुका

## ॥ संत तुकाराम गाथा ॥

म्हणे जाणे । ऐसे भले ते शाहाणे ॥३॥

१३५६। रूप नांवे माया बोलावया ठाव । भाग आले भाव तयावरि ॥१॥ ॥ध्रु॥  
सीव बाटे परी न खंडे पृथिवी । शाहाणे ते जीवीं समजती ॥ध्रु॥ पोटा आलें तिच्या  
लोळे मांडयांवरि । पारखी न करी खंतीं चितीं ॥२॥ तुका म्हणे भक्तीसाठीं हरिहर  
। अरूपीचें क्षरविभाग हें ॥३॥

१३५७। लेकराची आळी न पुरवी कैसी । काय तयापाशीं उणें जालें ॥१॥ ॥ध्रु॥  
आम्हां लडिवाळां नाहीं तें प्रमाण । कांहीं ब्रम्हज्ञान आत्मस्थिति ॥ध्रु॥ वचनाचा  
घेईन अनुभव पदरीं । जें हें जनाचारीं मिरवलें ॥२॥ तुका म्हणे माझी भोळविची  
आटी । दावीन शेवटीं कौतुक हें ॥३॥

१३५८। आर्तभूतांप्रति । उत्तम योजाव्या त्या शक्ति ॥१॥ ॥ध्रु॥ फळ आणि  
समाधान । तेथें उत्तम कारण ॥ध्रु॥ अल्पें तो संतोषी । स्थळीं सांपडे उदेसीं ॥२॥  
सहज संगम । तुका म्हणे तो उत्तम ॥३॥

१३५९। मुळाचिया मुळें । दुःखें वाढती सकळे ॥१॥ ॥ध्रु॥ ऐसा योगियांचा धर्म ।  
नव्हे वाढवावा श्रम ॥ध्रु॥ न कळे आवडी । कोण आहे कैसी घडी ॥२॥ तुका  
म्हणे थीत । दुःख पाववावें चित्त ॥३॥

१३६०। भाग्यवंतां हें चि काम । मापी नाम वैखरी ॥१॥ ॥ध्रु॥ आनंदाची पुष्टि  
अंगीं । श्रोते संगीं उद्धरती ॥ध्रु॥ पिकविलें तया खाणें किती । पंगतीस सुकाळ  
॥२॥ तुका करी प्रणिपात । दंडवत आचारियां ॥३॥

१३६१। लटिकें तें रुचे । साच कोणां ही न पचे ॥१॥ ॥ध्रु॥ ऐसा माजल्याचा  
गुण । भोगें कळों येइल सीण ॥ध्रु॥ वाढवी ममता । नाहीं वरपडला तो दूतां  
॥२॥ कांहीं न मनी हेकड । तुका उपदेश माकड ॥३॥

१३६२। कौतुकाची सृष्टी । कौतुकें चि केलें कष्टी ॥१॥ ॥ध्रु॥ मोडे तरी भलें  
खेळ । फांके फांकिल्या कोल्हाळ ॥ध्रु॥ जाणणियासाठीं । भय सामावलें पोटीं  
॥२॥ तुका म्हणे चेता । होणें तें तूं च आइता ॥३॥

१३६३। भोवंडींसारिसें । अवघें भोंवत चि दिसे ॥१॥ ॥ध्रु॥ ठायीं राहिल्या  
निश्चळ । आहे अचळीं अचळ ॥ध्रु॥ एक हाकेचा कपाटीं । तेथें आणीक नाद उठी  
॥२॥ अभ्रें धांवे शशी । तुका म्हणे दुसरें भासी ॥३॥

१३६४। नव्हों आम्ही आजिकालीचीं । काचीं कुचीं चाळवणी ॥१॥ ॥ध्रु॥ एके  
ठायीं मूळडाळ । ठावा सकळ आहेसी ॥ध्रु॥ तुमचें आमचेंसं कांहीं । भिन्न नाहीं  
वांटलें ॥२॥ तुका म्हणे जेथें असें । तेथें दिसें तुमचासा ॥३॥

१३६५। योग्याची संपदा त्याग आणि शांति । उभयलोकीं कीर्ति सोहळा मान ॥१॥  
॥ध्रु॥ येरयेरांवरी जायांचें उसिणें । भाग्यस्थळीं देणें झाडावेसीं ॥ध्रु॥ केलिया

## ॥ संत तुकाराम गाथा ॥

फावला ठायींचा तो लाहो । तृष्णेचा तो काहो काव्हावितो ॥२॥ तुका म्हणे लाभ  
अकर्तव्या नांवें । शिवंपद जीवें भोगिजेल ॥३॥

१३६६। मरणा हातीं सुटली काया । विचारें या निश्चयें ॥१॥ ॥ध्रु॥।। नासोनियां  
गेली खंती । सहजस्थिति भोगाचे ॥ध्रु॥।। न देखें सें जालें श्रम । आलें वर्म हाता हें  
॥२॥ तुका म्हणे कैची कीव । कोठें जीव निराळा ॥३॥

१३६७। नव्हे ब्रम्हचर्य बाइलेच्या त्यागें । वैराग्य वाउगें देशत्यागें ॥१॥ ॥ध्रु॥।।  
काम वाढे भय वासनेच्या द्वारें । सांडावें तें धीरें आचावाचे ॥ध्रु॥।। कांपवूनि टिरी  
शूरत्वाची मात । केलें वाताहात उचित काळें ॥२॥ तुका म्हणे करी जिव्हेसी विटाळ  
। लटिक्याची मळ स्तुति होतां ॥३॥

१३६८। नको सांडूं अन्न नको सेवूं वन । चिंतीं नारायण सर्व भोगीं ॥१॥ ॥ध्रु॥।।  
मातेचिये खांदीं बाळ नेणे सीण । भावना त्या भिन्न मुंडाविया ॥ध्रु॥।। नको गुंपो भोगीं  
नको पडो त्यागीं । लावुनि सरें अंगीं देवाचिया ॥२॥ तुका म्हणे नको पुसो  
वेळोवेळां । उपदेश वेगळा उरला नाही ॥३॥

१३६९। अवधी मिथ्या आटी । राम नाही वंत कंठी ॥१॥ ॥ध्रु॥।। सावधान  
सावधान । उगवीं संकल्पीं हें मन ॥ध्रु॥।। सांडिलें तें मांडे । आग्रह उरल्या काळें  
दंडे ॥२॥ तुका म्हणे आलें भागा । देउनि चिंतीं पांडुरंगा ॥३॥

१३७०। न संगावें वर्म । जनीं असो द्यावा भ्रम ॥१॥ ॥ध्रु॥।। उगींच लागतील  
पाठीं । होतीं रितीं च हिंपुटीं ॥ध्रु॥।। सिकविल्या गोटी । शिकोन न धरिती पोटीं  
॥२॥ तुका म्हणे सीण । होइल अनुभवाविण ॥३॥

१३७१। जातिविजातीची व्हावयासि भेटी । संकल्प तो पोटीं वाहो नये ॥१॥  
॥ध्रु॥।। होणार तें घडो होणाराच्या गुणें । होईल नारायणें निर्मिलें तें ॥ध्रु॥।।  
व्याघ्राचिये भुके वधावी ते गाय । याचें नांव काय पुण्य असे ॥२॥ तुका म्हणे न  
करी विचार पुरता । गरज्याची माता पिता खर ॥३॥

१३७२। शाहाणियां पुरे एक चि वचन । विशारती ते चि त्यासी ॥१॥ ॥ध्रु॥।।  
उपदेश असे हितांकारणें । घेतला तो मनं पाहिजे हा ॥ध्रु॥।। फांसवेना तरि दुःख  
घेतें वाव । मग होतो जीव कासावीस ॥२॥ तुका म्हणे नको राग धरूं झोंडा ।  
नुघडितां पीडा होइल डोळे ॥३॥

१३७३। आढभनव सुख तरि या विचारें । विचारावें बरें संतजनीं ॥१॥ ॥ध्रु॥।।  
रूपाच्या आठवें दोन्ही ही आपण । वियोग तो क्षण होत नाही ॥ध्रु॥।। पूजा तरि चितें  
कल्या तें ब्रम्हांड । आहाच तो खंड एकदेसी ॥२॥ तुका म्हणे माझा अनुभव यापरि  
। डोई पायांवरि ठेवीतसें ॥३॥

१३७४। नटनाटय तुम्ही केलें याच साटीं । कवतुकें दृष्टी निववावी ॥१॥ ॥ध्रु॥।।

## ॥ संत तुकाराम गाथा ॥

नाहीं तरि काय कळलें चि आहे । वाघ आणि लांकडाची ॥१॥ अभेद चि असे  
मांडियेलें खेळा । केल्या दीपकळा बहुएकी ॥२॥ तुका म्हणे रूप नाहीं दर्पणांत ।  
संतोषाची मात दुसरें तें ॥३॥

१३७५। रवीचा प्रकाश । तो चि निशी घडे नाश । जाल्या बहुवस । वरि त्या काय  
दीपिका ॥१॥ ॥१॥ आतां हा चि वसो जीवीं । माझे अंतरीं गोसावीं । होऊं येती  
ठावीं । काय वर्मै याच्यानं ॥१॥ सवें असतां धणी । आड येऊं न सके कोणी । न  
लगे विनवणी । पृथकाची करावी ॥२॥ जन्माचिया गति । येणें अवघ्या खुंटती ।  
कारण ते प्रीति । तुका म्हणे जवळी ॥३॥

१३७६। ऐसे सांडुनियां धुरे । किविलवाणी दिसां कां रे । कामें उर भरे । हातीं नुरे  
मृत्तिका ॥१॥ ॥१॥ उदार हा जगदानी । पांडुरंग आढभमानी । तुळसीदळ पाणी  
। चितनाचा भुकेला ॥१॥ न लगे पुसावी चाकरी । कोणी वकील ये घरीं । त्याचा  
तो चाकरी । पारपत्य सकळ ॥२॥ नाहीं आडकाटी । तुका म्हणे जातां भेटी । न  
बोलतां मिठी । उगी च पार्यीं घालावी ॥३॥

१३७७। उपकारी असे आरोगि उरला । आपुलें तयाला पर नाहीं ॥१॥ ॥१॥  
लाभावरी घ्यावें सांपडलें काम । आपला तो श्रम न विचारी ॥१॥ जीवा ऐसें देखे  
आणिकां जीवांसी । निखळ चि रासि गुणांची च ॥२॥ तुका म्हणे देव तयांचा  
पांगिला । न भंगे संचला धीर सदा ॥३॥

१३७८। कोणा पुण्यें यांचा होईन सेवक । जीहीं द्वंद्वादिक दुराविलें ॥१॥ ॥१॥  
ऐसें वर्म मज दावीं नारायणा । अंतरीं च खुणा प्रकटोनि ॥१॥ बहु अवघड असे  
संतभेटी । तरि जगजेठी करूणा केली ॥२॥ तुका म्हणे मग नयें वृत्तीवरी । सुखाचे  
शेजारीं पडडईन ॥३॥

१३७९। क्षणक्षणां सांभाळतिों । साक्षी हातों आपुला ॥१॥ ॥१॥ न घडावी पार्यीं  
तुटी । मन मुठी घातलें ॥१॥ विचारतों वचनां आधीं । धरुनि शुद्धी ठेविली ॥२॥  
तुका म्हणे मार्गें भ्यालों । तरीं जालों जागृत ॥३॥

१३८०। आणूनियां मना । आवघ्या धांडोळल्या खुणा । देखिला तो राणा ।  
पंढरपूरनिवासी ॥१॥ ॥१॥ यासी अनुसरल्या काय । घडे ऐसें वायां जाय ।  
देखिले ते पाय सम जीवीं राहाती ॥१॥ तो देखावा हा विध । चितनं तें कार्य सिद्ध  
। आणिकां संबंध । नाहीं पर्वकाळासी ॥२॥ तुका म्हणे खळ । होती क्षणें चि निर्मळ  
। जाऊनियां मळ । वाळवंटीं नाचती ॥३॥

१३८१। धरितां ये पंढरीची वाट । नाहीं संकट मुक्तीचें ॥१॥ ॥१॥ वंदूं येती देव  
पदें । त्या आनंदें उत्साहें ॥१॥ नृत्यछंदें उडती रज । जे सहज चालता ॥२॥  
तुका म्हणे गरूड टके । वैष्णव निके संभ्रम ॥३॥

## ॥ संत तुकाराम गाथा ॥

१३८२। नाम घेतां मन निवे । जिह्वे अमृत चि स्रवे । होताती बरवे । ऐसे शकुन  
लाभाचे ॥१॥ ॥ध्रु॥।। मन रंगलें रंगलें । तुझ्या चरणीं स्थिरावलें । केलिया विड्डलें  
। ऐसी कृपा जाणावी ॥ध्रु॥।। जालें भोजनसें दिसे । चिरा पडोनि ठेला इच्छे ।  
धालियाच्या ऐसैं । अंगा येती उद्गार ॥२॥ सुख भेटों आलें सुखा । निध सांपडला  
मुखा । तुका म्हणे लेखा । आतां नाही आनंदा ॥३॥

१३८३। रूची रूची घेऊं गोडी । प्रेमसुखें जाली जोडी ॥१॥ ॥ध्रु॥।। काळ जाऊं  
नेदूं वांयां । चिंतूं विठोबाच्या पायां ॥ध्रु॥।। करूं भजन भोजन । धणी घेऊं नारायण  
॥२॥ तुका म्हणे जीव धाला । होय तुझ्यानें विड्डला ॥३॥

१३८४। वेळोवेळां हें चि सांगें । दान मार्गें जगासि ॥१॥ ॥ध्रु॥।। विड्डल हे  
अमंगळवाणी । घेऊं धणी पंगती ॥ध्रु॥।। वेचतसे पळें पळ । केलें बळ पाहिजे ॥२॥  
तुका म्हणे दुश्चित नका । राहों फुका नाड हा ॥३॥

१३८५। आणीक ऐसैं कोठें सांगा । पांडुरंगा सारिखें ॥१॥ ॥ध्रु॥।। दैवत ये  
भूमंडळीं । उद्धार कळी पाववितें ॥ध्रु॥।। कोठें कांहीं कोठें कांहीं । शोध ठायीं  
स्रळ्ळासी ॥२॥ अन्यत्रींचें तीर्थी नासे । तीर्थी वसे वज्रलेप ॥३॥ पांडुरंगींचें  
पांडुरंगीं । पाप अंगीं राहेना ॥४॥ ऐसैं हरें गिरिजेप्रति । गुह्य स्थिती सांगितली  
॥५॥ तुका म्हणे तीर्थ क्षेत्र । सर्वत्र हें दैवत ॥६॥

१३८६। पुराणींचा इतिहास । गोड रस सेविला ॥१॥ ॥ध्रु॥।। नव्हती हे आहच  
बोल । मोकळें फोल कवित्व ॥ध्रु॥।। भावें घ्या रे भावें घ्या रे । एकदा जा रे पंढरिये  
॥२॥ भाग्यें आलेति मनुष्यदेहा । तो हा पाहा विड्डल ॥३॥ पापपुण्य करील झाडा  
। जाइल पीडा जन्माची ॥४॥ घ्यावी हातीं टाळदिंडी । गावे तोंडीं गुणवाद ॥५॥  
तुका म्हणे घटापटा । न लगे वाटा शोधाव्या ॥६॥

१३८७। कर्म वर्म नव्हती सांग । उण्या अंगें पतन ॥१॥ ॥ध्रु॥।। भलत्या काळें  
नामावळी । सुलभ भोळी भाविकां ॥ध्रु॥।। प्रायश्चित्तें पडती पायां । गाती तयां वैष्णवां  
॥२॥ तुका म्हणे नुपजे दोष । करा घोष आनंदें ॥३॥

१३८८। पाहा रे हें दैवत कैसैं । भक्तिपिसैं भाविक ॥१॥ ॥ध्रु॥।। पाचारिल्या सरिसैं  
पावे । ऐसैं सेवे बराडी ॥ध्रु॥।। शुष्ककर्षीं गुरुगुरी । लाज हरि न धरी ॥२॥ तुका  
म्हणे अर्धनारी । ऐसीं धरी रूपडीं ॥३॥

१३८९। बहुत सोसिले मार्गें न कळतां । पुढती काय आतां अंध व्हावें ॥१॥ ॥ध्रु॥।।  
एकाचिये अंगीं हें ठेवावें लावून । नये भिन्न भिन्ना चांचपडो ॥ध्रु॥।। कोण होईल तो  
ब्रम्हांडचाळक । आपण चि हाक देइल हाके ॥२॥ तुका म्हणे दिलीं चेतवूनि सुनीं ।  
कौतुकांवांचूनि नाही छळ ॥३॥

१३९०। आश्चर्य या वाटे नसत्या छंदाचें । कैसैं दिलें साचें करोनियां ॥१॥ ॥ध्रु॥।।

## ॥ संत तुकाराम गाथा ॥

दुजियासी तंव अकळ हा भाव । करावा तो जीव साक्षी येथें ॥ध्रु॥ एकीं अनेकत्व  
अनेकीं एकत्व । प्रकृतिस्वभाव प्रमाणें चि ॥२॥ तुका म्हणे करूं उगवूं जाणसी ।  
कुशळ येविशीं तुम्ही देवा ॥३॥

१३९१। अस्त नाही आतां एक चि मोहोरा । पासून अंधारा दुरि जालों ॥१॥  
॥ध्रु॥ साक्षत्वे या जालों गुणाचा देखणा । करीं नारायण तरी खरें ॥ध्रु॥ आठवें  
विसरू पडियेला मार्गें । आलें तें चि भागें यत्न केलें ॥२॥ तुका म्हणे माझा विनोद  
देवासी । आम्ही तुम्हां ऐसीं दोन्ही नव्हों ॥३॥

१३९३। सर्वरसीं मीनलें चित्त । अखंडित आनंदु ॥१॥ ॥ध्रु॥ गोत पति विश्वंभरीं  
। जाला हरि सोयरा ॥ध्रु॥ वोळखी ते एका नांवें । इतरभावे खंडणा ॥२॥ तुका  
म्हणे नांवें रूपें । दुसरीं पापें हारपलीं ॥३॥

१३९४। मीं हें ऐसें काय जाती । अवघड किती पाहातां ॥१॥ ॥ध्रु॥ नाहीं होत  
उल्लंघन । नसतां भिन्न दुसरें ॥ध्रु॥ अंधारानें तेज नेलें । दृष्टीखालें अंतर ॥२॥  
तुका म्हणे सर्वे देव । घेतां ठाव दावील ॥३॥

१३९५। कवीश्वरांचा तो आम्हांसी विटाळ । प्रसाद वोंगळ चिवडिती ॥१॥ ॥ध्रु॥  
दंमाचे आवडी बहिराट अंधळे । सेवटासि काळें होइल तोंड ॥ध्रु॥ सोन्यासेजारीं तों  
लाखेची जतन । सतंत ते गुण जैसेतैसे ॥२॥ सेव्यसेवकता न पडतां ठावी । तुका  
म्हणे गोवी पावती हीं ॥३॥

१३९६। वाढलियां मान न मनावी निश्चिंती । भूतांचिये प्रीती भूतपण ॥१॥ ॥ध्रु॥  
म्हणऊनि मना लावावी कांचणी । इंद्रियांचे झणी ओढी भरे ॥ध्रु॥ एका एकपणे  
एकाचिये अंगीं । लागे रंग रंगीं मिळलिया ॥२॥ तुका म्हणे देव निष्काम निराळा ।  
जीवदशे चाळा चळणांचा ॥३॥

१३९७। माया साक्षी आम्ही नेणों भीड भार । आप आणि पर नाहीं दोन्ही ॥१॥  
॥ध्रु॥ सत्याचिये साटीं अवघा चि भरे । नावडे व्यापार तुटीचा तो ॥ध्रु॥  
पोभाळतिं चरे अंतरींचें दुःख । लासैं फांसैं मुख उघडावें ॥२॥ तुका म्हणे नव्हे  
स्फीतीचा हा ठाव । निवाडयासी देव साक्षी केला ॥३॥

१३९८। संतां आवडे तो काळाचा ही काळ । समर्थांचें बाळ जेवीं समर्थ ॥१॥  
॥ध्रु॥ परिसतां तेथें नाहीं एकविणें । मोहें न पवे सीण ऐसें राखे ॥ध्रु॥ केले  
अन्याय ते सांडवी उपचारें । न देखें दुसरें नाशा मूळ ॥२॥ तुका म्हणे मुख्य  
कल्पतरूछाया । काय नाहीं दया तये ठायीं ॥३॥

१३९९। संतांच्या धिक्कारें अमंगळ जिणें । विश्वशत्रु तेणें सांडी परि ॥१॥ ॥ध्रु॥  
कुळ आणि रूप वांयां संवसार । गेला भरतार मोकलितां ॥ध्रु॥ मूळ राखे तया फळा  
काय उणें । चतुर लक्षणें राखों जाणे ॥२॥ तुका म्हणे सायास तो एके ठायीं । दीप

## ॥ संत तुकाराम गाथा ॥

हातीं तई अवघें बरें ॥३॥

१४००। ओले मूळ भेदी खडकाचें अंग । आभ्यासासी सांग कायसिद्धि ॥१॥  
॥ध्रु॥। नव्हे ऐसें कांहीं नाहीं अवघड । नाहीं कईवाड तोंच वरि ॥ध्रु॥। दोरें चिरा  
कापे पडिला कांचणी । अभ्यासें सेवनीं विष पडे ॥२॥ तुका म्हणे कैंचा बैसण्यासी  
ठाव । जठरीं बाळा वाव एकाएकीं ॥३॥

१४०१। अमर आहां अमर आहां । खरें कीं पाहा खोटें हें ॥१॥ ॥ध्रु॥। न म्हणां  
देह माझा ऐसा । मग भरवसा कळेल ॥ध्रु॥। कैंचा धाक कैंचा धाक । सकळकि हें  
आपुलें ॥२॥ देव चि बरे देव चि बरे । तुका म्हणे खरे तुम्ही ॥३॥

१४०२। काम नाहीं काम नाहीं । जालों पाहीं रिकामा ॥१॥ ॥ध्रु॥। फावल्या या  
करूं चेष्टा । निश्चळ द्रष्टा बैसोनि ॥ध्रु॥। नसत्या छंदें नसत्या छंदें । जग विनोदें  
विर्हिडतसे ॥२॥ एकाएकीं एकाएकीं । तुका लोकीं निराळा ॥३॥

१४०३। हातीं घेऊनियां काठी । तुका लागला कळविरा पाठी ॥१॥ ॥ध्रु॥। नेऊनि  
निजविलें स्मशानीं । माणसें जाळी ते ठाकर्णीं ॥ध्रु॥। काडिलें तें ओढें । मागील  
उपचाराचें पुढें ॥२॥ नाहीं वाटों आला भेव । सुख दुःख भोगिता देव ॥३॥  
याजसाटीं हें निर्वाण । केलें कसियेलें मन ॥४॥ तुका म्हणे अनुभव बरा । नाहीं  
तरी शास्त होय चोरा ॥५॥

१४०४। कीर्तन चांग कीर्तन चांग । होय अंग हरिस्त्र ॥१॥ ॥ध्रु॥। प्रेमाछंदें नाचे  
डोले । हारपला देहभाव ॥ध्रु॥। एकदेशीं जीवकळा । हा सकळां सोयरा ॥२॥  
तुका म्हणे उरला देव । गेला भेव त्या काळें ॥३॥

१४०५। न बोलेसी करा वाचा । उपाधीचा संबंध ॥१॥ ॥ध्रु॥। एका तुमच्या  
नामाविण । अवघा सीण कळतसे ॥ध्रु॥। संकल्पाचे ओढी मन । पापपुण्य सम चि  
॥२॥ तुका म्हणे नारायणीं । पावों वाणी विसांवा ॥३॥

१४०६। प्रारब्धा हातीं जन । सुख सीण पावतसे ॥१॥ ॥ध्रु॥। करितां घायाळाचा  
संग । अंगें अंग माखावें ॥ध्रु॥। आविसा अंगें पीडा वसे । त्यागें असे बहु सुख  
॥२॥ तुका म्हणे जीव भ्याला । अवघ्या आला बाहेरी ॥३॥

१४०७। आशा ते करविते बुद्धीचा लोप । संदेह तें पाप कैसें नव्हे ॥१॥ ॥ध्रु॥।  
आपला आपण करावा विचार । प्रसन्न तें सार मन ग्वाही ॥ध्रु॥। नावें रूपें अंगीं  
लाविला विटाळ । होतें त्या निर्मळ शुद्ध बुद्ध ॥२॥ अंधळयानें नये देखण्याची चाली  
। चालों ऐसी बोली तुका बोले ॥३॥

१४०८। जळो आतां नांव रूप । माझें पाप गांठीचें ॥१॥ ॥ध्रु॥। संतांचिया  
चरणरजें । उतरूं ओझें मातीचें ॥ध्रु॥। लटिकियाचा आढभमान । होता सीण  
पाववित ॥२॥ तुका म्हणे अरुपीचें । सुख साचें निवावें ॥३॥

## ॥ संत तुकाराम गाथा ॥

१४०९। निंदा स्तुती करवी पोट । सोंग दाखवी बोभाट ॥१॥ ॥ध्रु॥ जटा राख  
विटंबना । धीर नाही क्षमा मना ॥ध्रु॥ शृंगारिलें मढें । जीवेंविण जैसे कुडें ॥२॥  
तुका म्हणे रागें । भलतें चावळे वाउगें ॥३॥

१४१०। भिक्षापात्र अवलंबणें । जळो जिणें लाजिरवाणें । ऐसियासी नारायणें ।  
उपेक्षीजे सर्वथा ॥१॥ ॥ध्रु॥ देवा पार्यी नाही भाव । भक्ति वरी वरी वाव ।  
समर्पिला जीव । नाही तो हा व्यभिचार ॥ध्रु॥ जगा घालावें सांकडें । दीन होऊनि  
बापुडें । हें चि अभाग्य रोकडें । मूळ आणि विश्वास ॥२॥ काय न करी विश्वंभर ।  
सत्य करितां निर्धार । तुका म्हणे सार । दृढ पाय धरावे ॥३॥

१४११। भावबळें विष्णुदास । नाही नाश पावत ॥१॥ ॥ध्रु॥ योगभाग्यें घरा येती  
। सर्व शक्ति चालत ॥ध्रु॥ पित्याचें जें काय धन । पुत्रा कोण वंचील ॥२॥ तुका  
म्हणे कडे बैसों । तेणें असों निर्भर ॥३॥

१४१२। कोरड्या गोष्टी चटक्या बोल । शिकल्या सांगे नाही ओल ॥१॥ ॥ध्रु॥  
कोण यांचें मना आणी । ऐकों कार्नी नाइकोनि ॥ध्रु॥ घोरोघरीं सांगती ज्ञान । भूस  
सिणें कांडिती ॥२॥ तुका म्हणे आपुल्या मति । काय रितीं पोकळें ॥३॥

१४१३। नव्हतियाचा सोस होता । झडो आतां पदर ॥१॥ ॥ध्रु॥ देखणें तें  
देखियेलें । आतां भलें साक्षित्वें ॥ध्रु॥ लाभें कळों आली हानि । राहों दोन्हीं निराळीं  
॥२॥ तुका म्हणे एकाएकीं । हा कां लोकीं पसारा ॥३॥

१४१४। सोसें वाढे दोष । जाला न पालटे कस ॥१॥ ॥ध्रु॥ ऐसैं बरवें वचन ।  
करितां तें नारायण ॥ध्रु॥ असे प्रारब्ध नेमें । श्रम चि उरे श्रमें ॥२॥ सुख देते  
शांती । तुका म्हणे धरितां चितीं ॥३॥

१४१५। काय शरीरापें काम । कृपा साधावया प्रेम । उचिताचे धर्म । भागा आले ते  
करूं ॥१॥ ॥ध्रु॥ देईन हाक नारायणा । तें तों नाकळे बंधना । पंढरीचा राणा ।  
आइकोन धांवेळ ॥ध्रु॥ सातांपांचांचें गोठलें । प्रारब्धें आकारलें । आतां हें संचलें ।  
असो भोग सांभाळीं ॥२॥ फावली ते बरवी संधि । सावधान करूं बुद्धी । तुका म्हणे  
मधीं । कोठें नेघें विसावा ॥३॥

१४१६। न लगे देशकाळ । मंत्रिविधानें सकळ । मनें चि निश्चळ । करूनि करूणा  
भाकावी ॥१॥ ॥ध्रु॥ येतो बैसलिया ठाया । आसनें व्यापी देवराया । निर्मळ ते  
काया । आढधष्ठान तपाचें ॥ध्रु॥ कल्पनेचा साक्षी । तरि आदरें चि लक्षी ।  
आवडीनें भक्षी । कोरडें धान्य मटमटां ॥२॥ घेणें तरि भाव । लक्षी दासांचा उपाव  
। तुका म्हणे जीव । जीवीं मेळविल अनंत ॥३॥

१४१७। नाही आलें भक्तिसुख अनुभवा । तो मी ज्ञान देवा काय करूं ॥१॥ ॥ध्रु॥  
नसावें जी तुम्हीं कांहीं निश्चिंतीनें । माझिया वचनें अमेदाच्या ॥ध्रु॥ एकाएकीं मन



## ॥ संत तुकाराम गाथा ॥

नेदी समाधान । देखिल्या चरण वांचूनियां ॥२॥ तुका म्हणे वाचा गुणीं लांचावली ।  
न राह उगली मौन्य मज ॥३॥

१४१८। मागतां विभाग । कोठें लपाल जी मग ॥१॥ ॥ध्रु॥ संत साक्षी या वचना  
। त्यांसी ठाउकिया खुणा ॥ध्रु॥ होइन धरणेकरी । मग मी रिघों नेदीं बाहेरी  
॥२॥ तुका म्हणे मी अक्षर । तुज देवपणाचा भार ॥३॥

१४१९। मिटवण्याचे धनी । तुम्ही व्यवसाय जनीं ॥१॥ ॥ध्रु॥ कोण पडे ये  
लिगाडीं । केली तैसीं उगवा कोडीं ॥ध्रु॥ केलें सांगितलें काम । दिले पाळूनियां  
धर्म ॥२॥ तुका म्हणे आतां । असो तुमचें तुमचे माथां ॥३॥

१४२०। समर्पिली वाणी । पांडुरंगीं घेते धणी ॥१॥ ॥ध्रु॥ पूजा होते मुक्ताफळीं ।  
रस ओविया मंगळीं ॥ध्रु॥ धार अखंडित । ओघ चालियेला नित्य ॥२॥ पूर्णाहुति  
जीवें । तुका घेऊनि ठेला भावें ॥३॥

१४२१। अवघा चि आकार ग्रासियेला काळें । एक चि निराळें हरिचें नाम ॥१॥  
॥ध्रु॥ धरुनि राहिलों आढवनाश कंठीं । जीवन हें पोटीं सांटविलें ॥ध्रु॥  
शरीरसंपत्ति मृगजळभान । जाईल नासोन खरें नव्हें ॥२॥ तुका म्हणे आतां  
उपाधीच्या नावें । आणियेला देवें वीट मज ॥३॥

१४२२। बोलणें चि नाहीं । आत देवाविण कांहीं ॥१॥ ॥ध्रु॥ एकसरें केला नेम ।  
देव दिले क्रोध काम ॥ध्रु॥ पाहेन ते पाय । जोंवरि हे दृष्टी धाय ॥२॥ तुका म्हणे  
मनं । हे चि संकल्प वाहाणें ॥३॥

१४२३। येथूनियां ठाव । अवघे लक्षायाचे भाव ॥१॥ ॥ध्रु॥ उंची देवाचे चरण ।  
तेथें जालें आढघष्ठान ॥ध्रु॥ आघातावेगळा । असे ठाव हा निराळा ॥२॥ तुका  
म्हणे स्थळ । धरुनि राहिलों अचळ ॥३॥

१४२४। भरला दिसे हाट । अवघी वाढली खटपट । संचिताचे वाट । वाटाऊनि  
फांकती ॥१॥ ॥ध्रु॥ भोगा ऐसे ठायाठाव । कर्मा त्रिविधाचे भाव । द्रष्टा येथें देव  
। विरहित संकल्पा ॥ध्रु॥ दिला पाडूनियां धडा । पापपुण्यांचा निवाडा । आचरती  
गोडा । आचरणें आपुलाल्या ॥२॥ तुका म्हणे पराधीनें । जालीं ओढलिया ऋणें ।  
तुटती बंधनें । जरि देवा आळविते ॥३॥

१४२५। आला भागासी तो करीं वेवसाव । परि राहो भाव तुझ्या पार्यीं ॥१॥  
॥ध्रु॥ काय चाले तुम्हीं बांधलें दातारा । वाहिलिया भारा उसंतितों ॥ध्रु॥ शरीर  
तें करी शरीराचे धर्म । नको देऊं वर्म चुकों मना ॥२॥ चळण फिरवी ठाव बहुवस ।  
न घडो आळस चिंतनाचा ॥३॥ इंद्रियें करोत आपुले व्यापार । आवडीसी थार देईं  
पार्यीं ॥४॥ तुका म्हणे नको देऊं काळा हातीं । येतो काकुलती म्हणऊनि ॥५॥

१४२६। आम्हां अवघें भांडवल । येथें विड्वल एकला ॥१॥ ॥ध्रु॥

## ॥ संत तुकाराम गाथा ॥

कायावाचामनोभावें । येथें जीवें वेचलों ॥ध्रु॥ परतें कांहीं नेणें दुजें । तत्त्वबीजें पाउलें ॥२॥ तुका म्हणे संतसंगें । येणें रंगें रंगलों ॥३॥

१४२७। साहोनियां टोले उरवावें सार । मग अंगीकार खरिों मोलें ॥१॥ ॥ध्रु॥।। भोगाचे सांभाळीं द्यावें कळविर । संचितार्ची थार मोडूनियां ॥ध्रु॥।। महत्वाचे ठायीं भोगावी अप्रतिष्ठा । विटवावें नष्टां पंचभूतां ॥२॥ तुका म्हणे मग कैचा संवसार । जयाचा आदर तें चि व्हावें ॥३॥

१४२८। निर्वैर होणें साधनाचें मूळ । येर ते विल्हाळ सांडीमांडी ॥१॥ ॥ध्रु॥।। नाहीं चालों येत सांगसंपादणी । निवडे अवसानीं शुद्धशुद्ध ॥ध्रु॥।। त्यागा नांव तरी निर्विषयवासना । कार्यकारणांपुरते विधि ॥२॥ तुका म्हणे राहे चिंतनी आवडी । येणे नांवें जोडी सत्यत्वेंशीं ॥३॥

१४२९। पशु ऐसे होती ज्ञानी । चर्वणीं या विषयांचे ॥१॥ ॥ध्रु॥।। ठेवूनियां लोभीं लोभ । जाला क्षोभ आत्मर्त्वीं ॥ध्रु॥।। केला आणिकां वाढी पाक । खाणें ताक मूर्खासी ॥२॥ तुका म्हणे मोठा घात । वाताहात हा देह ॥३॥

१४३०। कां जी धरिलें नाम । तुम्ही असोनि निष्काम ॥१॥ ॥ध्रु॥।। कोणां सांगतसां ज्ञान । ठकाठकीचें लक्षण ॥ध्रु॥।। आवडीनें नाचें । आहे तरी पुढें साचें ॥२॥ तुका म्हणे प्रेम । नाहीं भंगायाचें काम ॥३॥

१४३१। खरें बोले तरी । फुकासाठीं जोडे हरी ॥१॥ ॥ध्रु॥।। ऐसे फुकाचे उपाय । सांडूनियां वांयां जाय ॥ध्रु॥।। परउपकार । एका वचनाचा फार ॥२॥ तुका म्हणे मळ । मनें सांडिता शीतळ ॥३॥

१४३२। दया क्षमा शांति । तेथें देवाची वसति ॥१॥ ॥ध्रु॥।। पावे धांवोनियां घरा । राहे धरोनियां थारा ॥ध्रु॥।। कीर्तनाचे वाटे । बराडिया ऐसा लोटे ॥२॥ तुका म्हणे घडे । पूजा नामें देव जोडे ॥३॥

१४३३। शिष्याची जो नेघे सेवा । मानी देवासारिखें ॥१॥ ॥ध्रु॥।। त्याचा फळे उपदेश । आणिकां दोष उफराटे ॥ध्रु॥।। त्याचें खरें ब्रम्हज्ञान । उदासीन देहभावीं ॥२॥ तुका म्हणे सत्य सांगें । योत रागें येती ते ॥३॥

१४३४। माझीं मेली बहुवरि । तूं कां जैसा तैसा हरी ॥१॥ ॥ध्रु॥।। विठो कैसा वांचलासि । आतां सांग मजपाशीं ॥ध्रु॥।। तुज देखतां चि माझा बाप गेला आज्ञा पणजा ॥२॥ आम्हां लागलेंसें पाठी । बालत्व तारुण्य काठी ॥३॥ तुज फावलें तें मागें । कोणी नसतां वादिलगें ॥४॥ तुका म्हणे तुझ्या अंगीं । मज देखिल लागलीं अवर्षीं ॥५॥

१४३५। आणीक कोणाचा न करीं मी संग । जेणें होय भंग माझ्या चित्ता ॥१॥ ॥ध्रु॥।। विडलावांचूनि आणीक जे वाणी । नाइकें मी कानीं आपुलिया ॥ध्रु॥।।

## ॥ संत तुकाराम गाथा ॥

समाधानासाठी वोलावी हे मात । परि माझें चित्त नाहीं कोठें ॥२॥ जिवाहूनि मज ते  
चि आवडती । आवडे ज्या चितीं पांडुरंग ॥३॥ तुका म्हणे माझें तो चि जाणे हित  
। आणिकांच्या चित्त नेदीं बोला ॥४॥

१४३६। आशा हे समूळ खाणोनि काढावी । तेव्हां चि गोसावी व्हावें तेणें ॥१॥  
॥ध्रु॥।। नाहीं तरि सुखें असावें संसारीं । फजिती दुसरी करूं नये ॥ध्रु॥ आशा  
मारुनियां जयवंत व्हावें । तेव्हां चि निघावें सर्वांतूनि ॥२॥ तुका म्हणे जरी योगाची  
तांतडी । आशेची बीबुडी करीं आधीं ॥३॥

१४३७। निष्ठावंत भाव भक्तांचा स्वधर्म । निर्धार हें वर्म चुकों नये ॥१॥ ॥ध्रु॥।।  
निष्काम निश्चळ विडुलीं विश्वास । पाहों नये वास आणिकांची ॥२॥ तुका म्हणे  
ऐसा कोणें उपेक्षिला । नाहीं ऐकिला ऐसा कोणीं ॥३॥

१४३८। नामाचें चिंतन प्रगट पसारा । असाल तें करा जेथें तेथें ॥१॥ ॥ध्रु॥।।  
सोडवील माझा स्वामी निश्चयेसीं । प्रतिज्ञा हे दासीं केली आम्हीं ॥ध्रु॥ गुण दोष  
नाहीं पाहात कीर्तनीं । प्रेमें चक्रपाणी वश्य होय ॥२॥ तुका म्हणे कडु वाटतो प्रपंच  
। रोकडे रोमांच कंठ दाटे ॥३॥

१४३९। नाम म्हणतां मोक्ष नाहीं । ऐसा उपदेश करिती कांहीं । बधिर व्हावें त्याचे  
ठायीं । दुष्ट वचन वाक्य तें ॥१॥ ॥ध्रु॥।। जयाचे राहिलें मानसीं । तें चि पावले  
तयासी । चांचपडतां मेली पिरीं । भलतैसीं वाचाळें ॥ध्रु॥ नवविधीचा निषेध । जेणें  
मुखें करिती वाद । जन्मा आले निंद्य । शूकरयाती संसारा ॥२॥ काय सांगों  
वेळोवेळें । आठव नाहीं चांडाळ । नामासाठीं बाळ । क्षीरसागरीं कोंडिलें ॥३॥  
आपुलिया नामासाठीं । लागे शंखसुरापाठीं । फोडोनियां पोटीं । वेद चारी काढिले  
॥४॥ जागीं प्रसिद्ध हे बोली । नामें गणिका तारिली । आणिकें ही उद्धरिलीं ।  
पातकी महादोषी ॥५॥ जे हे पवाडे गर्जती । नाम प्रल्हादाच्या चितीं । जळतां  
बुडतां घातीं । राखे हातीं विषाचे ॥६॥ काय सांगों ऐशीं किती । तुका म्हणे  
नामख्याती । नरकाप्रती जाती । निषेधिती तीं एकें ॥७॥

१४४०। किती या काळाचा सोसावा वळसा । लागला सरिसा पाठोवार्ती ॥१॥  
॥ध्रु॥।। लक्ष चौघिंशीची करा सोडवण । रिघा या शरण पांडुरंगा ॥ध्रु॥ उपजल्या  
पिंडा मरण सांगातें । मरतें उपजतें सर्वें चि तें ॥२॥ तुका म्हणे माळ गुंतली राहातीं  
। गाड्याची सुटी फुटलिया ॥३॥

१४४१। गासी तरि एक विडुल चि गाई । नाहीं तरि ठायीं राहें उगा ॥१॥ अद्वैतीं  
तों नाहीं बोलाचें कारण । जाणीवेचा श्रम करिसी वांयां ॥२॥ तुका म्हणे किती  
करावी फजिती । लाज नाहीं चितीं निलाजिरा ॥३॥

१४४२। जयाचिये वाचे नये हा विडुल । त्याचे मज बोल नावडती ॥१॥ शत्रु तो  
म्यां केला न म्हणें आपुला । जो विन्मुख विडुला सर्वभावं ॥२॥ जयासी नावडे

## ॥ संत तुकाराम गाथा ॥

विठोबाचें नाम । जो आणा अधम तुका म्हणे ॥३॥

१४४३। आम्हांसी तों नाही आणीक प्रमाण । नामासी कारण विठोबाच्या ॥१॥  
॥ध्रु॥। घालूनियां कास करितों कैवाड । वागों नेदीं आड कळकिळासी ॥ध्रु॥  
अबद्ध वांकडे जैशातैशा परी । वाचे हरि हरि उच्चारारवें ॥२॥ तुका म्हणें आम्हां  
सांपडलें निज । सकळां हें बीज पुराणांचें ॥३॥

१४४४। जीव तो चि देव भोजन ते भक्ति । मरण ते चि मुक्ति पापांडयाची ॥१॥  
॥ध्रु॥। पिंडाच्या पोषकीं नागविलें जन । लटिकें पुराण केले वेद ॥ध्रु॥। मना आला  
तैसा करिती विचार । म्हणती संसार नाही पुन्हा ॥२॥ तुका म्हणे पाठी उडती  
यमदंड । पापपुण्य लंड न विचारिती ॥३॥

१४४५। भक्तांचा महिमा भक्त चि जाणती । दुर्लभ या गति आणिकांसी ॥१॥  
॥ध्रु॥। जाणोनि नेणते जाले तेणें सुखें । न बोलोनि मुखें बोलताती ॥ध्रु॥। अभेदून  
भेद राखियेला अंगीं । वाढावया जर्गीं प्रेमसुख ॥२॥ टाळ घोष कथा प्रेमाचा सुकाळ  
। मूढ लोकपाळ तरावया ॥३॥ तुका म्हणे हें तों आहे तयां ठावें । जिहीं एक्या  
भावें जाणीतलें ॥४॥

१४४६। आशा तृष्णा माया अपमानाचें बीज । नासिलिया पूज्य होइजेतें ॥१॥  
आधीरासी नाही चालों जातां मान । दुर्लभ दर्शन धीर त्याचें ॥२॥ तुका म्हणे नाही  
आणिकांसी बोल । वांयां जाय मोल बुद्धीपार्शीं ॥३॥

१४४७। चिंतनें सरे तो धन्य जाणा काळ । सकळ मंगळ मंगळांचें ॥१॥ ॥ध्रु॥।  
संवसारसिंधु नाही हरिदासा । गर्भवास कैसा नेणती ते ॥ध्रु॥। जनवन ऐसें कृपेच्या  
सागरें । दाटला आभारें पांडुरंग ॥२॥ तुका म्हणे देवा भक्तांचें बंधन । दाखविलें  
भिन्न परी एक ॥३॥

१४४८। मोक्षाचें आम्हांसी नाही अवघड । तो असे उघड गांठोळीस ॥१॥ ॥ध्रु॥।  
भक्तीचे सोहळे होतील जीवासी । नवल तेविशीं पुरवितां ॥ध्रु॥। ज्याचें त्यासी देणें  
कोण तें उचित । मानूनियां हित घेतों सुख ॥२॥ तुका म्हणे सुखें देई संवसार ।  
आवडीसी थार करीं माझे ॥३॥

॥१२॥

१४४९। चिंतनासी न लगे वेळ । सर्व काळ करावें ॥१॥ ॥ध्रु॥। सदा वाचे  
नारायण । तें वदन मंगळ ॥ध्रु॥। पढिये सर्वात्तम भाव । येथें वाव पसारा ॥२॥  
ऐसें उपदेशी तुका । अवघ्या लोकां सकळां ॥३॥

१४५०। अंतराय पडे गोविंदी अंतर । जो जो घ्यावा भार तो चि बाधी ॥१॥  
॥ध्रु॥। बैसलिये ठायीं आठवीन पाय । पाहीन तो ठाय तुझा देवा ॥ध्रु॥। अखंड तें  
खंडे संकल्पीं विकल्प । मनोजन्य पाप रज्जुसर्प ॥२॥ तुका म्हणे विश्वीं विश्वंभरा

## ॥ संत तुकाराम गाथा ॥

वसे । राहों ऐसे दशे सुखरूप ॥३॥

१४५१। एकाचिया धाटया टोके । एक फिके उपचार ॥१॥ ॥ध्रु॥।। ऐसी सवे गोवळिया । भाव तया पढियंता ॥ध्रु॥।। एकाचें तें उच्छिष्ट खाय । एका जाय ठकवूनि ॥२॥ तुका म्हणे बहु सोपें । बहु रूपें अनंत ॥३॥

१४५२। कोठे नाही आढधकार । गेले नर वांयां ते ॥१॥ ॥ध्रु॥।। एका हें सोपें वर्म । न लगे श्रम चिंतना ॥ध्रु॥।। मृत्याचिये अंगीं छाये । उपाये चि खुंटतां ॥२॥ तुका म्हणे अवघे जन । येथें मन असों द्या ॥३॥

१४५३। ज्यानें ज्यानें जैसें ध्यावें । तैसें व्हावें कृपाळें ॥१॥ ॥ध्रु॥।। सगुणनिर्गुणांचा ठाव । विटे पाव धरियेले ॥ध्रु॥।। अवघें साकरेचें अंग । नये व्यंग निवडितां ॥२॥ तुका म्हणे जें जें करी । तें तें हरी भोगिता ॥३॥

१४५४। आचरती कर्म । तेथें काळें कर्मधर्म ॥१॥ ॥ध्रु॥।। खेळे गोवळियांसवें । करिती तें त्यांचें साहावें ॥ध्रु॥।। यज्ञमुखें घांस । मंत्रपूजेसी उदास ॥२॥ तुका म्हणे चोरी । योगियां ही सवें करी ॥३॥

१४५५। नामाचे पवाडे बोलती पुराणें । होऊनि कीर्तन तो चि ठेला ॥१॥ ॥ध्रु॥।। आदिनाथा कंठीं आगळा हा मंत्र । आवडीचें स्तोत्र सदा घोकी ॥ध्रु॥।। आगळें हें सार उत्तमा उत्तम । बम्हकर्मा नाम एक तुझें ॥२॥ तिहीं त्रिभुवर्नीं गमन नारदा । हातीं विणा सदा नाम मुखीं ॥३॥ परिक्षिती मृत्यु सातां दिवसांचा । मुक्त जाला वांचा उच्चारितां ॥४॥ कोळयाची कीर्ति वाढली गहन । केलें रामायण रामा आधीं ॥५॥ सगुण निर्गुण तुज म्हणे वेद । तुका म्हणे भेद नाही नांवां ॥६॥

१४५६। भूतदयापरत्वे जया तया परी । संत नमस्कारीं सर्वभावें ॥१॥ ॥ध्रु॥।। शिकल्या बोलाचा धरीसील ताठा । तरी जासी वाटा यमपंथें ॥ध्रु॥।। हिरा परिस मोहरा आणीक पाषाण । नव्हे परी जन संतां तैसी ॥२॥ सरितां वाहाळां गंगे सागरा समान । लेखी तयाहून अधम नाही ॥३॥ आणीक अमुप होती तारांगणें । रविशशिमानें लेखूं नये ॥४॥ तुका म्हणे नाही नरमता अंगीं । नव्हे तें फिरंगी कठिण लोह ॥५॥

१४५७। आणीक कांहीं मज नावडे मात । एका पंढरिनाथावांचूनियां ॥१॥ त्याची च कथा आवडे कीर्तन । तें मज श्रवण गोड लागे ॥२॥ तुका म्हणे संत म्हणोत भलतें । विड्डलापरतें न मनी कांहीं ॥३॥

१४५८। ठेवा जाणीव गुंडून । येथें भाव चि प्रमाण ॥१॥ ॥ध्रु॥।। एका अनुसरल्या काज । अवघें जाणे पंढरिराज ॥ध्रु॥।। तकवित्तर्कासी । वाव न लगे सायासी ॥२॥ तुका म्हणे भावेंविण । अवघा बोलती तो सीण ॥३॥

१४५९। येथें दुसरी न सरे आटी । देवा भेटी जावया ॥१॥ ॥ध्रु॥।। तो चि ध्यावा

## ॥ संत तुकाराम गाथा ॥

एका चितें । करूनि रितें कळविार ॥ध्रु॥ षडउर्मी हृदयांत । यांचा अंत पुरवूनि  
॥२॥ तुका म्हणे खुंटे आस । तेथें वास करी तो ॥३॥

१४६०। मुक्त तो आशंका नाही जया अंगी । बद्ध मोहोसंगी लज्जा चिंता ॥१॥ सुख  
पावे शांती धरुनि एकांत । दुःखी तो लोकांत दंभ करी ॥२॥ तुका म्हणे लागे थोडा  
च विचार । परी हे प्रकार नागविती ॥३॥

१४६१। कांनी धरी बोल बहुतांचीं मते । चाट त्यापरतें आणीक नाही ॥१॥ ॥ध्रु॥  
पावेल गौरव वोढाळाचे परी । दंड पाठीवरी यमदूतां ॥ध्रु॥ शब्दज्ञानी एक  
आपुल्याला मते । सांगती वेदांत भिन्नभावे ॥२॥ तुका म्हणे एक भाव न धरिती ।  
पडिली हे माती त्यांचे तोंडीं ॥३॥


१४६२। देवा ऐकें हे विनंती । मज नको रे हे मुक्ति । तया इच्छा गति । हें चि सुख  
आगळें ॥१॥ ॥ध्रु॥ या वैष्णवांचे घरी । प्रेमसुख इच्छा करी । रिद्धिसिद्धी द्वारी ।  
कर जोडूनि उभ्या ॥ध्रु॥ नको वैकुंठीचा वास । असे तया सुखा नास । अद्भुत हा  
रस । कथाकाळी नामाचा ॥२॥ तुझ्या नामाचा महिमा । तुज न कळे मेघश्यामा ।  
तुका म्हणे आम्हां । जन्म गोड यासाठी ॥३॥

१४६३। न पूर्वी आणिकां देवां न करीं त्यांची सेवा । न मनीं या केशवाविण दुजें  
॥१॥ ॥ध्रु॥ काय उणें जालें मज तयापार्यी । तें मी मागों काई कवणासी ॥ध्रु॥  
आणिकाची कीर्ती नाइकें न बोलें । चाड या विडुलेंविण नाही ॥२॥ न पाहें लोचनीं  
श्रीमुखावांचुनि । पंढरी सांडूनि न वजें कोटें ॥३॥ न करीं कांहीं आस मुक्तीचे  
सायास । न भें संसारास येतां जातां ॥४॥ तुका म्हणे कांहीं व्हावें ऐसें जीवा ।  
नाहीं या केशवाविण दुजें ॥५॥

१४६४। नव्हे खळवादी मता च पुरता । सत्याची हे सत्ता उपदेश ॥१॥ ॥ध्रु॥  
साक्षत्वेसी मना आणावीं उत्तरें । परिपार्कीं खरें खोटें कळें ॥ध्रु॥ नव्हे एकादेशी  
शब्द हा उखता । ब्रह्मांडपुरता घेईल त्यासी ॥२॥ तुका विनवणी करी जाणतियां ।  
बहुमते वायां श्रमों नये ॥३॥

१४६५। या चि नावें दोष । राहे अंतरीं किल्मिष ॥१॥ ॥ध्रु॥ मना अंगी पुण्य पाप  
। शुभ उत्तम संकल्प ॥ध्रु॥ बिजाऐसीं फळें । उत्तम कां अमंगळें ॥२॥ तुका म्हणे  
चित्त । शुद्ध करावें हे चित्त ॥३॥

१४६६। कुशळ वक्ता धन्य तो जर्गी धन्य तो । धन्य तो धन्य तो धन्य तो ॥१॥ ॥ध्रु॥  
धन्य तो जर्गी धन्य तो धन्य तो धन्य तो धन्य तो धन्य तो धन्य तो धन्य तो धन्य तो  
अंधोळी । जपे सदावतं जो भूतीं दयावंत ॥३॥ ॥ध्रु॥ धन्य तो धन्य तो धन्य तो  
॥४॥



## ॥ संत तुकाराम गाथा ॥

१४६७। काळाचिया सत्ता ते नाही घटिका । पंढरीनायका आठवितां ॥१॥ ॥ध्रु॥  
सदाकाळ गणना करी आयुष्याची । कथेचे वेळेची आज्ञा नाही ॥ध्रु॥ याकारणें  
माझ्या विठोबाची कीर्ती । आहे हे त्रिजगतीं थोर वाट ॥२॥ तुका म्हणे जन्मा  
आलियाचें फळ । स्मरावा गोपाळ तें चि खरें ॥३॥

१४६८। घोरोघरीं बहु जाले कवि । नेणे प्रसादाची चवी ॥१॥ ॥ध्रु॥ लंडा  
भूषणांची चाड । पुढें न विचारी नाड ॥ध्रु॥ काढावें आइतें । तें चि जोडावें स्वहितें  
॥२॥ तुका म्हणे कळे । परि होताती अंधळे ॥३॥

१४६९। नये पाहों मुख मात्रागमन्याचें । तैसें अभक्ताचें गुरुपुत्रा ॥१॥ ॥ध्रु॥  
म्हणऊनि बरें धरितां एकांत । तेषें नव्हे घात भजनासी ॥ध्रु॥ नये होऊं कदा  
निंदकाची भेटी । जया द्वैत पोटीं चांडाळाच्या ॥२॥ तुका म्हणे नका बोलों त्यासी  
गोष्टी । जयाचिये दृष्टी पाप वाढे ॥३॥

१४७०। कथा करोनियां द्रव्य घेती देती । तयां अधोगति नकरवास ॥१॥ ॥ध्रु॥  
रवरव कुंभपाक भोगिती यातना । नये नारायणा करूणा त्यांची ॥ध्रु॥  
आढसखड्गधारा छेदिती सर्वांग । तप्तभूमी अंग लोळविती ॥२॥ तुका म्हणे तया  
नरक न चुकती । सांपडले हातीं यमाचिया ॥३॥

१४७१। नाइकावे कार्नीं तयाचे ते बोल । भक्तीविण फोल ज्ञान सांगे ॥१॥ ॥ध्रु॥  
वाखाणी अद्वैत भक्तिभावेविण । दुःख पावे सीण श्रोता वक्ता ॥ध्रु॥ अहं ब्रम्ह म्हणोनि  
पाळीतसे पिंडा । नो बोलावें भांडा तया सवें ॥२॥ वेदबाह्य लंड बोले जो पाषांड ।  
त्याचें काळें तोंड संतांमध्ये ॥३॥ तुका म्हणे खंडी देवभक्तपण । वरिष्ठ त्याहूनि  
श्वपच तो ॥४॥

१४७२। वेदविहित तुम्ही आइका हो कर्म । बोलतो ती वर्म संतांपुढें ॥१॥ ॥ध्रु॥  
चारी वर्ण जाले एकाचिये अंगीं । पापपुण्य भार्गी विभागलें ॥ध्रु॥ प्रथम पाउलीं  
पावविला पंथ । आदि मध्य अंत भेद नाही ॥२॥ आंबे बोरी वड बाभुळा चंदन ।  
गुणागुणें भिन्न आढग्न एक ॥३॥ तुका म्हणे मन उन्मन जां होय । तोंवरि हे सोय  
विधि पार्ली ॥४॥

१४७३। तीर्थाचें जें मूळ व्रतांचें जें फळ । ब्रम्ह तें केवळ पंढरिये ॥१॥ ॥ध्रु॥ तें  
आम्ही देखिलें आपुल्या नयनीं । फिटलीं पारणीं डोळयांचीं ॥ध्रु॥ जीवांचें जीवन  
सुखाचें सेजार । उभें कटीं कर ठेवूनियां ॥२॥ जनाचा जनिता कृपेचा सागर ।  
दीनां लोभापार दुष्टां काळ ॥३॥ सुरवरां चिंतनीं मुनिवरीं ध्यानीं । आकार निर्गुणीं  
तें चि असे ॥४॥ तुका म्हणे नाही श्रुती आतुडलें । आम्हां सांपडलें गीतीं गातां  
॥५॥

१४७४। माझे मनोरथ पावविलें सिद्धी । तई पार्यो बुद्धि स्थिरावली ॥१॥ ॥ध्रु॥  
समाधान जीव राहिला निश्चळ । गेली हळहळ स्मरणें हे ॥ध्रु॥ त्रिविध तापाचें

## ॥ संत तुकाराम गाथा ॥

जालेंसे दहन । सुखावलें मन प्रेमसुखें ॥२॥ महालाभ वाचे वसे पांडुरंग । अंगाअंगीं संग अखंडित ॥३॥ जीवनाचा जाला ओलावा अंतरीं । विश्व विश्वंभरीं सामावलें ॥४॥ तुका म्हणे माप भरी आलें सिगे । धारबोळ गंगे पूर वाहे ॥५॥

१४७५। कृपेचें उत्तर देवाचा प्रसाद । आनंदीं आनंद वाढवावा ॥१॥ ॥ध्रु॥।। बहुतांच्या भाग्यें लागलें जाहाज । येथें आतां काज लवलाहें ॥ध्रु॥।। अलभ्य तें आलें दारावरी फुका । येथें आतां चुका न पाहिजे ॥२॥ तुका म्हणे जिह्वाश्रवणाच्या द्वारें । माप भरा बरें सिगेवरि ॥३॥

१४७६। पापपुण्यसुखदुःखार्ची मंडळें । एक एकाबळें वाव घेती ॥१॥ ॥ध्रु॥।। कवतुक डोळां पाहिलें सकळ । नाचवितो काळ जीवांसी तो ॥ध्रु॥।। स्वगार्धिया भोगें सरतां नरक । मार्गें पुढें एक एक दोन्ही ॥२॥ तुका म्हणे भय उपजलें मना । घेई नारायणा कडिये मज ॥३॥

१४७७। वचना फिरती अधम जन । नारायण तो नव्हे ॥१॥ ॥ध्रु॥।। केला आतां अंगीकार । न मनी भार समर्थ ॥ध्रु॥।। संसाराचा नाही पांग । देव सांग सकळ ॥२॥ तुका म्हणे कीर्त वाणूं । मध्यें नाणूं संकल्प ॥३॥

१४७८। कथा करोनियां मोल ज्यापें घेती । ते ही दोघे जाती नरकामध्यें ॥१॥ ॥ध्रु॥।। ब्रम्ह पूर्ण करा ब्रम्ह पूर्ण करा । अखंड स्मरा रामराम ॥ध्रु॥।। मधुरवाणीच्या नका पडों भरी । जाल यमपुरी भोगावया ॥३॥ तुका म्हणे करी ब्रम्हांड ठेंगणें । हात पसरी जिणें धिग त्याचें ॥३॥

१४७९। गोड नांवें क्षीर । परी साकरेचा धीर ॥१॥ ॥ध्रु॥।। तैसें जाणा ब्रम्हज्ञान । बापुडें तें भक्तीविण ॥ध्रु॥।। रूची नेदी अन्न । ज्यांत नसतां लवण ॥२॥ अंधळ्याचे श्रम । शिकविल्याचें चि नाम ॥३॥ तुका म्हणे तारा । नांवें तंबुरीच्या सारा ॥४॥

१४८०। नम्र जाला भूतां । तेणें कोंडिलें अनंता ॥१॥ ॥ध्रु॥।। हें चि शूरत्वाचें अंग । हरी आणिला श्रीरंग ॥ध्रु॥।। अवघा जाला पण । लवण सकळां कारण ॥२॥ तुका म्हणे पाणी । पाताळ तें परी खणी ॥३॥

१४८१। आपुल्या महिमान । धातु परिसें केलें सोनें ॥१॥ ॥ध्रु॥।। तैसे न मनीं माझे आतां । गुणदोष पंढरिनाथा ॥ध्रु॥।। गांवाखालील वाहाळ । गंगा न मनी अमंगळ ॥२॥ तुका म्हणे माती । केली कस्तुरीनें सरती ॥३॥

१४८२। आशाबद्ध वक्ता । भय श्रोतियांच्या चित्ता ॥१॥ ॥ध्रु॥।। गातो तें चि नाही ठावें । तोंड वासी कांहीं द्यावें ॥ध्रु॥।। जालें लोभाचें मांजर । भीक मागे दारोदार ॥२॥ माप आणि गोणी । तुका म्हणे रितीं दोन्ही ॥३॥

१४८३। तक्र शिष्या मान । दुग्धा म्हणे नारायण ॥१॥ ॥ध्रु॥।। ऐशीं ज्ञानार्ची डोबडें । आशाविटंबिलीं मूढें ॥ध्रु॥।। उपदेश तो जगा । आपण सोंवळा इतका मांगा ॥२॥



## ॥ संत तुकाराम गाथा ॥

रसनाशियनाचे अंकित । तुका म्हणे वरदळ स्फीत ॥३॥

१४८४। ब्रम्हचारी धर्म घोकावें अक्षर । आश्रमीं विचार षटकर्म ॥१॥ ॥ध्रु॥  
वानप्रस्थ तरी संयोगीं वियोग । संन्यास तो त्याग संकल्पाचा ॥ध्रु॥ परमहंस तरी  
जाणे सहज वर्म । तेथें याती धर्म कुळ नाही ॥२॥ बोले वर्म जो चाले याविरहित ।  
तो जाणा पतित श्रुति बोले ॥३॥ तुका म्हणे कांहीं नाहीं नेमाविण । मोकळा तो  
सीण दुःख पावे ॥४॥

१४८५। आम्ही क्षेत्रीचे संन्यासी । देहभरित हृषीकेशी । नाहीं केली ऐशी ।  
आशाकामबोहरी ॥१॥ ॥ध्रु॥ आलें अयाचित अंगा । सहज तें आम्हां भागा ।  
दाता पांडुरंगा । ऐसा करितां निश्चिंती ॥ध्रु॥ दंड धरिला दंडायमान । मुळीं मुंडिलें  
मुंडण । बंदी बंद कौपीन । बहिरवास औठडें ॥२॥ काळें साधियेला काळ । मन  
करूनि निश्चळ । लौकिकीं विटाळ । धरुनि असों एकांत ॥३॥ कार्यकारणाची  
चाली । वाचावाचत्वं नेमिली । एका नेमें चाली । स्वरूपीं च राहाणे ॥४॥ नव्हे  
वेषधारी । तुका आहाच वरवरी । आहे तैसीं बरीं । खंडें निवडितों वेदांची ॥५॥

१४८६। निर्वाहापुरतें अन्न आच्छादन । आश्रमासी स्थान कोंपी गुहा ॥१॥ ॥ध्रु॥  
कोठें ही चित्तासी नसावें बंधन । हृदयीं नारायण सांटवावा ॥ध्रु॥ नये बोलों फार  
बैसों जनामधीं । सावधान बुद्धी इंद्रियें दमी ॥२॥ तुका म्हणे घडी घडीनें साधावी ।  
त्रिगुणांची गोवी उगवूनि ॥३॥

१४८७। जैसीं तैसीं तरी । शरणागतें तुझीं हरी ॥१॥ ॥ध्रु॥ आतां न पाहिजे केलें  
। ब्रीद लटिकें आपुलें ॥ध्रु॥ शुद्ध नाहीं चित्त । परी म्हणवितों भक्त ॥२॥ मज  
कोण पुसे रंका । नाम सांगें तुजें तुका ॥३॥

१४८८। नाशवंत देह नासेल हा जाणा । कां रे उच्चाराना वाचे नाम ॥१॥ ॥ध्रु॥  
नामें चि तारिले कोटयान हे कोटी । नामें हे वैकुंठीं वैसविले ॥ध्रु॥ नामापरतें सार  
नाहीं त्रिभुवनीं । तें कां तुम्ही मनीं आठवानी ॥२॥ तुका म्हणे नाम वेदांसी आगळें  
। तें दिलें गोपाळें पुढकासाटी ॥३॥

१४८९। आळवितां बाळें । मातेतें सुख आगळें ॥१॥ ॥ध्रु॥ द्यावें आवडी भातुकें  
। पाहे निवे कवतुकें ॥ध्रु॥ लेववूनि अळकार । दृष्टी करावी सादर ॥२॥ आपुलिये  
पदीं । बैसवूनि कोडें वंदी ॥३॥ नेदी लागों दिठी । उचलोनि लावी कंठी ॥४॥  
तुका म्हणे लाभा । वारी घ्या वो पदर्निभा ॥५॥

१४९०। तप तीर्थ दान व्रत आचरण । गातां हरिगुण वारूं नये ॥१॥ ॥ध्रु॥ कोटि  
कुळें त्याचीं वाटुली पाहाती । त्या तया घडती ब्रम्हहत्या ॥ध्रु॥ आपुलिया पापें न  
सुटे सायासें । कोणा काळें ऐसें निस्तरेल ॥२॥ व्हावें साह्य तया न घलावें भय ।  
फुकासाटीं पाहे लाभ घात ॥३॥ तुका म्हणे हित माना या वचना । सुख दुःख  
जाणा साधे पुढका ॥४॥

## ॥ संत तुकाराम गाथा ॥

१४९१। देवासाटीं जाणा तयासी च आटी । असेल ज्या गांटीं पुण्यराशी ॥१॥  
॥ध्रु॥।। निर्बळा पाठवी बळें वाराणसी । गेला आला त्यासी अर्ध पुण्य ॥ध्रु॥ कथे  
निद्राभंग करावा भोजनीं । तया सुखा धणी पार नाही ॥२॥ यागीं ऋण घ्यावें द्यावें  
सुख लाहीं । बुडतां चिंता नाही उभयतां ॥३॥ तुका म्हणे वर्म जाणोनि करावें ।  
एक न घलावें एकावरी ॥४॥

१४९२। अग्नीमाजी पडे धातु । लीन होउनि राहे आंतु । होय शुद्ध न पवे धातु ।  
पटंतुप्रमाणें ॥१॥ ॥ध्रु॥।। बाह्यरंगाचें कारण । मिथ्या अवघें चि भाषण । गर्व  
ताठा हें अज्ञान । मरण सवें वाहातसे ॥ध्रु॥।। पुरें मातलिया नदी । लव्हा नांदे  
जीवनसंधी । वृक्ष उन्मळोनि भेदी । परि तो कधीं भंगेना ॥२॥ हस्ती परदळा जो  
भंगी । तया पायीं न मरे मुंगी । कोण जाय संगी । पाणोवाणी तयेच्या ॥३॥  
पिटितां घणें वरि सैरा । तया पोटीं राहे हिरा । तैशा काय तगती गारा । तया थोरा  
होरुनि ॥४॥ लीन दीन हें चि सार । भव उतरावया पार । बुडे माथां भार । तुका  
म्हणे वाहोनि ॥५॥

१४९३। आम्ही वीर जुंझार । करूं जमदाढे मार । तापटिले भार । मोड जाला  
दोषांचा ॥१॥ ॥ध्रु॥।। जाला हाहाकार । आले हांकीत जुंझार । शंखचक्रांचें शृंगार  
। कंठीं हार तुळसीचे ॥ध्रु॥।। रामनामांकित बाण । गोपी लावला चंदन । झळकती  
निशाणें । गरूडटके पताका ॥२॥ तुका म्हणे काळ । जालो जिकोनि निश्चळ ।  
पावला सकळ । भोग आम्हां आमचा ॥३॥

१४९४। आशाबद्ध तो जगाचा दास । पूज्य तो उदास सर्वजना ॥१॥ ॥ध्रु॥।। आहे  
तें अधीन आपुले हातीं । आणिकां ठेविती काय बोल ॥ध्रु॥।। जाणतिया पाठीं लागला  
उपाध । नेणता तो सिद्ध भोजनासी ॥२॥ तुका म्हणे भय बांधलेंसे गांटी । चोर  
लागे पाठी दुम तया ॥३॥

१४९५। आणिकांसी तारी ऐसा नाही कोणी । धड तें नासोनि भलता टाकी ॥१॥  
॥ध्रु॥।। सोनें शुद्ध होतें आढवट तें घरीं । नासिलें सोनारीं अळंकारीं ॥ध्रु॥।। ओल  
शुद्ध काळी काळें जिरें बीज । केंचें लागे निज होता तेथें ॥२॥ एक गहू करिती  
अनेक प्रकार । सांजा दिवसीं क्षीर घुगरिया ॥३॥ तुका म्हणे विषा रूचि एका हातीं  
। पाधानी नासिती नवनीत ॥३॥

१४९६। वाटे या जनाचें थोर बा आश्चर्य । न करिती विचार कां हिताचा ॥१॥  
॥ध्रु॥।। कोण दम ऐसा आहे यांचे पोटीं । येईल शेवटीं कोण कामा ॥ध्रु॥।। काय  
मानुनियां राहिले निश्चिंती । काय जाब देती यमदूतां ॥२॥ कां हीं विसरलीं मरण  
बापुडीं । काय यांसी गोडी लागलीसे ॥३॥ काय हातीं नाही करील तयासी । काय  
जालें यांसी काय जाणों ॥४॥ कां हीं नाठविती देवकीनंदना । सुटाया  
बंधनापासूनियां ॥५॥ काय मोल यासी लागे धन वित्त । कां हें यांचें चित्त घेत नाहीं

## ॥ संत तुकाराम गाथा ॥

॥६॥ तुका म्हणे कां हीं भोगितील खाणी । कां त्या चक्रपाणी विसरलीं ॥७॥

१४९७। काय एकां जालें तें कां नाहीं ठावें । काय हें सांगावें काय म्हूण ॥१॥

॥ध्रु॥।। देखतील डोळां ऐकतील कानीं । बोलिलें पुराणीं तें ही ठावें ॥ध्रु॥ काय हें शरीर साच कीं जाणार । सकळ विचार जाणती हा ॥२॥ कां हें कळों नये आपुलें आपणा । बाळत्व तारुण्य वृद्धदशा ॥३॥ कां हें आवडलें प्रियापुत्रधन । काय कामा कोण कोणा आलें ॥४॥ कां हें जन्म वांयां घातलें उत्तम । कां हे रामराम न म्हणती ॥५॥ काय भुली यांसी पडली जाणतां । देखती मरतां आणिकांसी ॥६॥ काय करिती हे बांधलिया काळें । तुका म्हणे बळें वज्रपाशीं ॥७॥

१४९८। जुंझार ते एक विष्णुदास जर्गी । पापपुण्य अंगीं नातळे त्यां ॥१॥ ॥ध्रु॥।। गोविंद आसनीं गोविंद शयनीं । गोविंद त्यां मनीं बैसलासें ॥ध्रु॥।। ऊध्व पुंजु भाळीं कंठीं शोभे माळ । कांपिजे कळकिया तया भेणें ॥२॥ तुका म्हणे शंखचक्रांचे शृंगार । नामामृतसार मुखामाजी ॥३॥

१४९९। जेणें नाहीं केलें आपुलें स्वहित । पुढीलांचा घात इच्छीतसे ॥१॥ ॥ध्रु॥।। संचितासी जाय मिळोनियां खोडी । पतनाचे ओढीवरी हांव ॥ध्रु॥।। बांधलें गांठी तें लागलें भोगावें । ऐसियासी देवें काय कीजे ॥२॥ तुका म्हणे जया गांवां जाणे जया । पुसोनियां तया वाट चाले ॥३॥

१५००। मानी भक्तांचे उपकार । ऋणीया म्हणवी निरंतर । केला निर्गुणी आकार । कीर्त मुखें वर्णितां ॥१॥ ॥ध्रु॥।। म्हणोनि जया जे वासना । ते पुरवितो पंढरिराणा । जाला भक्तांचा आंदणा । ते उपकार फेडावया ॥ध्रु॥।। अंबऋषीकारणें । जन्म घेतले नारायणें । एवढें भक्तीचें लहणें । दास्य करी हा दासाचें ॥२॥ म्हणियें करितां शंका न धरी । रक्षपाळ बळच्या द्वारीं । भक्तीचा आभारी । रीग न पुरे जावया ॥३॥ अजुर्नाचे रथवारू । ते वागवी सर्वेश्वरू । एवढे भक्तीचे उपकारू । मार्गें मार्गें हिंडतसे ॥४॥ पुंडलिकाचे द्वारीं । सम पाउलीं विटेवरी । न वजे कट करीं । धरुनि तेथें राहिला ॥५॥ भावभक्तीचा अंकित । नाम साजे दिनानाथ । म्हणोनि राहिला निवांत । तुका चरण धरोनि ॥६॥